

پیغمبر اے پاس اللہ کی طرف سے نور اور روشن کتاب آئی جس کے ذریعہ اللہ ہر اس شخص کو امین کی راہ دکھاتا ہے  
جو اللہ کی رضا کا طالب ہوا اور اسے اپنے اذن سے تاریکیوں سے نور کی طرف کاکل کر سیدھی راہ پر چلاتا ہے (قرآن)

# روحِ اسلام اور امن

یقینِ حکم، عملِ جیہم، محنتِ فاتحِ عالم  
جہاں زندگانی میں ہیں یہ مردوں کی شمشیریں

ڈاکٹر فضل الرحمن یوسف فضلی

ادارہ تعمیر اخلاق، آدمیہار ضلع سیالکوٹ

# روجِ اسلام اور امن

ادارہ تعمیر اخلاق، آلمہار، ضلع سیالکوٹ، پاکستان  
ڈاکٹر فضل الرحمن یوسف فضلی

قوتِ عشق سے ہر پست کو بالا کر دے  
دھر میں اسم ﷺ سے اجالا کر دے

چشمِ اقوام یہ نظارہ ابد تک دیکھے  
رفعتِ شان رَفَعْنَا لَكَ ذِكْرَكَ دیکھے

کی ﷺ سے وفا ٹونے تو ہم تیرے ہیں  
یہ جہاں چز ہے کیا لوح قلم تیرے ہیں

## افتسب

مشقہ و معظمہ والدہ محترمہ کے نام  
کہ ہر خوشی اور کامیابی اور زندگی کا لمحہ لمحہ  
ان کی دعاؤں کا مرہون منت ہے

اور

ہر اس شخص کے نام  
جو اسلام کی روح کی حلاوت سے امن کا خواہاں ہے

## تشکرات

یہ ناچیز نہایت اعساری سے اللہ تعالیٰ کا شکر ادا کرتا ہے جس نے اپنی خاص رحمت سے اس تحریر کی استطاعت عطا فرمائی۔ اس کے حبیب پاک ﷺ کی اسوہ حسنہ اور کلماتِ طیبات نے ہر قدم پر جو ضیا بخشی اس کے بغیر یہ کاوش ممکن ہی نہ تھی۔ یہ قلم نہ یہ زبان وہ الفاظ تلاشتے ہیں جن سے ان کی مدح سراہی ہو سکے۔

اسے قرطاس پر لانے میں جنہوں نے مدد کی ان میں خاص طور پر اپنی رفیقہ حیات ڈاکٹر زرینہ شیریں ہیں جنہوں نے نہ صرف پُر سکون ماحول فراہم کیا بلکہ خیالات کو اس ڈگر پر لانے میں مدد کی جو آپ کے سامنے ہیں۔ عزیزانِ فیقدر مجبراً نجیسٹر ذیشان، مسز رافعہ ہارون کاش اور نجیسٹر رابعہ کے بے لائگ تبرے اور نجیسٹر خالد محمد ابراہیم شدید سے تبادلہ خیال کے نتیجہ میں کئی ایک تصورات کو جامعیت ملی اور بہت سی احادیث مبارکہ کا اضافہ بھی ممکن ہوا۔ عزیزانِ القدر ذی جاہ نے اس کتاب پر کے سر ورق کی خاکہ بندی کی۔

محترم المقام جناب پروفیسر ناصر حمیدی، عزیزانِ القدر ہادی عبدالمنان، جناب اسلام نشر، جناب غلام محمد، جناب سیف اللہ، جناب ضیا المرتضی اور محترمہ ارم ملک نے مسودے پر تظریفاتی سے غلطیوں کی تصحیح فرمائی جبکہ جناب غلام رسالت نے اس کی تائپ اور دوی پروفیشنلز نے پرنٹگ میں مدد کی۔

ناچیزان سب کا تہہ دل سے ممنون ہے۔

فضل الرحمن یوسف فضلی

## فہرست مضمون

### حصہ اول

### تصویر دین

1	باب اول: بنی آدم اور نظریہ حیات
1	1۔ تخلیقِ آدم اور تعمیر شخصیت
5	2۔ پیامِ ازل اور ارتقا
8	3۔ نورِ ہدایت کی تکمیل
10	4۔ اسلام کا نظریہ حیات
16	باب دوم: اركانِ دین کی روح
16	1۔ اركانِ دین کی اہمیت
18	2۔ توحید اور اتمامِ توحید
22	3۔ رسالت اور تکمیلِ اخلاق
27	4۔ نماز اور ہم آہنگی
37	5۔ روزہ برائے تقویٰ
40	6۔ زکوٰۃ برائے معاشی فلاح
48	7۔ حج برائے وحدت و امہ
52	باب سوم: ایمان اور اس کی تکمیل
52	1۔ ایمان کا تصور

54	2- ایمان کی شرح
55	3- مومن کی خصوصیات
60	4- آخرت پر ایمان
66	باب چہارم: اعمال صالح کی نوعیت
66	1- بنیادی اصول
68	2- ارشاداتِ ربانی
69	3- فرمانِ رسول ﷺ
71	4- تقویٰ کی اہمیت
73	انفاق
75	ایفائے عہد
78	عدل و انصاف
81	احسان
82	صدق
83	صبر و استقلال
84	عفو و درگز
86	خوبی خدا
87	شیطانی و سوسوں سے احتیاط
88	باب پنجم: حقوق العباد کی ادائیگی
88	1- بنیادی اصول

90	2- باہم تعلقات میں خوشنگواری
96	3- دیانت پرمنی معاملات
100	4- باہم محبت کے جذبات
102	5- متفرق نیک اعمال
104	<b>باب ششم: اعمال صالح اور امن</b>
111	قرآن و سنت سے رہنمائی
107	امن ایک فطری تقاضا
108	امن کے لئے اعمال صالح
<b>حصہ دوم</b>	
109	تصویر جہاد
110	<b>باب اول: اسلام میں جہاد کا تصور</b>
110	1- جہاد کا مفہوم
111	2- جہاد اکابر
112	3- جہاد سے متعلق متفرق ارشادات رسول ﷺ
113	4- جہاد ایک دائمی عمل
114	<b>باب دوم: نفس کے خلاف اور قرب الٰہی کے لئے جہاد</b>
114	1- تذکیہ
116	2- آگہی سے قرب الٰہی
124	3- جہد مسلسل کی ضرورت

126	باب سوم: جہاد و علم و القلم
126	1- علم کی فضیلت
127	2- قرآن سے روشنی
129	3- مسلمان اور علمی عروج
131	4- علمی بحران اور زوال مسلم
135	5- دعوت غور و فکر برائے ترویج علم
139	6- اجتہاد اور دین کی آفاقیت
143	باب چہارم: جنگ کے ذریعہ جہاد (قال)
143	1- اصول برائے تحفظِ جان
145	2- حالات برائے جنگ
147	3- قواعد و آداب جنگ
157	4- جہاد کی تیاری
158	5- قال کی عملی شکل
159	6- بے جا قتل کی نہمت
162	7- مسلمانوں میں رواداری کی مثالیں
163	8- مسلمانوں کے لئے تبدیلی کے لئے جہاد
164	حوالہ جات

## حصہ اول

# تصوّرِ دین

وہ چنگاری خس و خاشک سے کس طرح دب جائے  
جسے حق نے کیا ہو نیتاں کے واسطے پیدا  
اقبال

بِسْمِ اللَّهِ الرَّحْمَنِ الرَّحِيمِ

(اللَّهُ كَيْمَنَ الْأَنْوَافَ مِنْ حَرَقَةٍ وَالْأَذْنَافَ مِنْ حَرَقَةٍ)

نَحْمَدُهُ وَنُصَلِّی عَلَیْ رَسُولِہِ الْکَرِیمِ

### پیش لفظ

اسلام، اللہ تعالیٰ کی توحید کے ساتھ انسانی وحدت کا تصور پیش کرتا ہے۔ اللہ تعالیٰ نے انسان کے اندر اپنی روح پھونگی (۱) اور سب کو نفسِ واحد سے پیدا کیا (۲)۔ اس طرح روح اور خون دونوں طرح سے تمام انسان رشتے کی ایک ہی لڑی سے پر دیئے۔ لہذا ایک دوسرے کی سلامتی اور امن کی خواہش اس کا ایک فطری تقاضا ہے۔

انسان کے اندر اپنی روح کے حوالے سے اللہ تعالیٰ اپنے بندوں سے محبت کرتا ہے (۳) اور ان سے بھی محبت کا متراضی ہے (۴) اور چاہتا ہے کہ تمام لوگ دیئے گئے نظریہ حیات کو اپناتے ہوئے باہم اخوت کے جذبات کے حامل ہو کر ایک امت بن جائیں۔

اسلام اصولوں پر مبنی ایک ایسا آفاقی، متحرک اور قوت آندر نظریہ حیات ہے جسے دین فطرت کہا گیا ہے کیونکہ یہ معروفات فطرت کی طرف رہنمائی کرتا ہے اور منکرات فطرت سے روکتا ہے۔ معروفات فطرت میں ہر وہ کام شامل ہے جسے فطرت پسند کرتی ہے، مثلاً امن و امان، عدل و انصاف، خوش خلقی، پاک دانی، سچائی، دیانت، ایقاۓ عہد، ایک دوسرے کی جان و مال اور عزت و آبرو کی حفاظت اور جو کچھ بندے کو عطا ہو لے سے دوسروں میں بھی تقسیم کرنا۔ نیز اس قسم کے دوسرے نیک کام جو انسان کی بہتری کے لئے ہوں سب شامل ہیں۔ اس کے برعکس منکرات فطرت وہ ہیں جو فطرت کے لئے ناپسندیدہ ہوتے ہیں، مثلاً جھوٹ، بد دیانت، بد عہدی، ڈھوکہ دی، بد گمانی، بد گوئی: بہتان، غیبت، چغل خوری، دشمنی، فتنہ، فساد، ظلم و ستم، تعصب، انتقام، غصہ، غرور، تکبر، حرص، بے صبری، بزدیلی، بے حیائی، فاشی، گندگی وغیرہ۔

یہ نظریہ جامع اور ہمہ گیر ہوتے ہوئے زندگی کے ہر پہلو کا احاطہ کرتا ہے۔ اپنی حقیقت کی پہچان یعنی آگہی کے ساتھ ایمان کی پختگی اور اعمال صالح یعنی نیکی کے کاموں کے ذریعہ نیابت والی کی ذمہ داریوں سے عہدابرآ ہونا اس کی اساس ہے جس سے نہ صرف اپنی ذات کے لئے اطمینان قلب یعنی امن حاصل ہوتا ہے بلکہ پورا معاشرہ امن کا گھوارہ بن جاتا ہے۔

اسلام میں دیئے گئے اصولوں کی نجح پر انسانی کردار کی اخلاقی فاضلہ پر تعمیر اور ایک ہم آہنگ معاشرے کی تشکیل ہوتی ہے۔ اس کے بنیادی اركان: توحید و رسالت، قیام صلوٰۃ، زکوٰۃ، روزے اور حج وہ ستون ہیں جن کی روح اور مقصد کو سمجھ کر ادا بیگنی سے دین کی امارت تعمیر ہوتی ہے جس کا خاصہ پختہ ایمان اور اعمال صالح ہیں۔

غور طلب بات یہ ہے کہ جب یہ نظریہ اتنا خوبصورت ہے تو اس کے نام لیوا یعنی قریب اور بسلمان جو دنیا کی کل آبادی کا کم از کم چوتھا حصہ ہیں آج اندر ہمروں میں کیوں بھٹک رہے ہیں۔ اگر دیکھا جائے تو وہ بے شمار مسائل سے دو چار ہیں جن کا تعلق اخلاقیات سے ہے اور اقتصادیات سے بھی، سیاست سے ہے اور انتظامی کارکردگی سے بھی۔ امن کے حوالے سے بھی اس وقت دنیا میں مجموعی طور پر سب سے زیادہ انتشار مسلمانوں میں پایا جاتا ہے اس کی بہت سی وجوہات ہیں لیکن ایک بڑی وجہ علم کا فقدان ہے، دوسری وجہ اپنی حقیقت سے لامی جس سے ایمان پختہ ہوتا ہے اور تیسری دین کی روح اور مقصد کا پوری طرح پتا نہ ہونے کی وجہ سے فروعات کی بنا پر تفرقہ ہے۔

محسن انسانیت حضرت ﷺ نے اسلام کی تبلیغ کے سلسلے میں جو پہلے اقدام اٹھائے ان میں اللہ تعالیٰ کی طرف دعوت کے ساتھ تذکیرہ لفس، تعلیم کا فروغ اور مسلمانوں کو متعدد کرنا تھا۔ مکہ میں شدید تکلیف وہ حالات کی وجہ سے مدینہ کے لئے ہجرت کرنا پڑی۔ وہاں پہنچ کر آپ ﷺ نے مسجد نبوی کی تعمیر سے تذکیرہ و تعلم کا سلسلہ مضبوط بنیادوں پر استوار فرمایا اور ایک اسلامی ریاست کا قیام عمل میں لائے۔ کسی بھی مضبوط اور کامیاب ریاست کے لئے اس ایک اہم ترین ضرورت ہے۔ لہذا آپ ﷺ نے مدینہ کے سب لوگوں کو متعدد کرنے کے لئے ایک معاهدہ کیا جسے میثاق مدینہ کہا جاتا ہے۔ چونکہ

اس وقت وہاں مسلمانوں کے علاوہ یہودی اور کئی اور مذاہب کے لوگ بھی آباد تھے لہذا اس معاملے میں ایسی تمام شفقتیں رکھی گئیں جن کی اساس پر مذہبی آزادی، رواداری، فراخ دلی، اور انسانی اقدار کا تحفظ یقینی بنایا گیا۔ اس کے نتیجے میں بلا تفرقہ مذہب، قبیلہ، رنگ و نسل سب لوگ ایک جمٹے تلنے جمع ہوئے۔ یہاں مدنی انسانی تاریخ میں اتحاد کا پہلا تحریری عالمی دستور ہے اسلام کی وسعت کے ساتھ کافی ایک محققہ بستیوں میں بھی غیر مسلم آباد تھے جن میں سب سے پہلا معاملہ نجران کی عیسائی آبادی کا آیا۔ لہذا انہیں بھی انسان دوستی اور مذہبی رواداری کی بنیاد پر معاائدہ نجران کے تحت ہر طرح سے مذہبی آزادی اور جان و مال کا مکمل تحفظ دیا گیا۔ آج قیام امن کے لئے نہ صرف کسی ایک ملک کو بلکہ ساری دنیا کے موجودہ حالات، محسن انسانیت ﷺ کے دئے گئے ان اصولوں پر عمل کی دعوت دیتے ہیں۔

علم کے حوالے سے مسلمانوں کی موجودہ حالت بڑی ناگفتہ ہے۔ دین کے بنیادی اركان کی حکمت اور روح سے لालمی کی وجہ سے وہ عام طور پر ایک رسم یا عادت کے طور پر یا صرف ثواب حاصل کرنے کی خاطر یا اسرا کے ڈر سے ادا کئے جاتے ہیں۔ لہذا تقویٰ حاصل ہوتا ہے اور نہ شخصی سطح پر کوئی ثابت تبدیلی واقع ہوتی ہے اور نہ ہی معاشرے میں ہم آہنگی نظر آتی ہے جو ان اركان کا بڑا مقصد ہے۔ آج ایک مسلمان اس لیے مسلمان ہے کیونکہ وہ مسلم گھرانے میں پیدا ہوتا ہے اور اسلام کے بارے میں جو تھوڑا بہت علم حاصل کرتا ہے وہ عام طور پر فرقوں اور مسلکوں کی محدود وسیع کے ساتھ دین کے ظاہری خدو خال کا آئینہ دار ہوتا ہے۔ اس سے اسلام کے صحیح تصور اور حقیقت کی پوری طرح ترجمانی نہیں ہوتی۔ مسلکوں کی بنا پر ایک دوسرے سے کئی بار شدید اختلافات، تفرقہ اور شدید کا موجب بھی بنتے ہیں جس سے وحدتِ ملی کا شیرازہ بکھر رہا ہے۔

اختلاف رائے نہ ہی وحدتِ اسلامی کے منانی ہے اور نہ اسے مٹایا جا سکتا ہے لیکن ایسے مسائل کو آپس میں افہام و تفہیم کے ذریعے حل کرنا یا اپنے نقطہ نظر پر قائم رہنا لیکن آفاقی اصولوں پر اتفاقی رائے ایک مومن کا شیوه ہے۔

موجودہ دور میں جب انسانی فکر زمان و مکان کی حدود پار کر رہی ہے، ہماری نوجوان نسل

دین کو حالاتِ حاضرہ کے تناظر میں دیکھنا چاہتی ہے۔ یہ بھی ایک خوش آئند بات ہے کہ عام طور پر لوگ اور خاص طور پر نوجوان جذبوں سے لبریز ہوتے ہیں۔ ان کے اندر بیشمار صلاحیتیں چھپی ہوئی ہیں اور اذہان اچھائی کی طرف مائل ہیں۔ ان کی نظریں موجودہ صورتِ حال سے پریشان ہو کر دین کی اصل حقیقت جانتے کے لئے اوہ را دھرا ٹھہر رہی ہیں۔

لہذا ایک ایسی ثابت سوچ کی ضرورت ہے جو فروعی مسائل اور گروہی تعصبات سے بالاتر ہو کر دین کی متحرک، قوت آفرین اور ہمہ گیر روح کی ترجمان ہو جسے اپنا کر دنیا میں اخوت محبت اور رواداری کے ساتھ ترقی، خوشحالی اور امن کا دور دورہ ہو۔ بس یہی خواہش اس تحریر کی محرک ہے۔

خدانے آج تک اُس قوم کی حالت نہیں بدلي  
نہ ہو جس کو خیال آپ اپنی حالت کے بد لئے کا  
اقبال

اس تحریر کے لئے قرآن مجید اور احادیث مبارکہ سے روشنی حاصل کرتے ہوئے خیالات کا اظہار کیا گیا ہے۔ چونکہ دونوں کام اخذ عربی زبان ہے اس لئے مختلف اردو تراجم سے مستفید ہوتے ہوئے مفہوم بیان کرنے کی کوشش کی گئی ہے۔ لہذا اکثر جگہ پر تراجم لفظ بے لفظ نہیں۔ اصل متن دیکھنے کے لئے حوالہ جات دے دیئے گئے ہیں۔

اختلاف رائے ایک صحیح اور محقق ذہن کا خاصہ ہے اور قابل قدر ہے۔ لہذا آپ کی گزار قدر رائے ای میں کے ذریعہ باعثِ صداقت ہو گی۔

بینا چیز اللہ تعالیٰ سے ملتی ہے کہ وہ اس عاجزانہ کاوش کو شرفِ قبولیت بخشے۔

ڈاکٹر فضل الرحمن یوسف فضلی

ffazlis@hotmail.com

## بني آدم اور نظریہ حیات

۱۔ تخلیق آدم اور تمیر شخصیت

انی جاعل " فی الارض خلیفه

(بیشک میں زمین میں خلیفہ بنانے والا ہوں)

اللہ تعالیٰ انسان کی تخلیق کے ارادے کے وقت فرشتوں سے خطاب فرمایا کہ اس کا زمین  
میں مقام ان الفاظ میں واضح فرماتا ہے کہ:

☆ " بے شک میں زمین میں خلیفہ بنانے والا ہوں" -----  
اور آدم کو سب چیزوں کے نام سکھا دیئے" ----- اور جب ہم نے فرشتوں سے کہا: تم  
آدم کو سجدہ کرو۔ (۵) --

سب نام سکھا کر ہر قسم کا علم اس کی گذی میں شامل کر دیا اور اس علم کی بنابر پرشتوں سے  
سجدہ کروایا۔ لہذا یہ علم انسان کے تحت الشعور میں موجود ہے جو محنت اور کوشش سے شعور کا حصہ ہوتا ہے۔  
خلافت کی ذمہ داریوں سے عہد ابرآ ہونے کے لئے اللہ تعالیٰ نے انسان کو بہترین  
ترکیب سے تخلیق فرمایا اور مطلوبہ صلاحیتیں حاصل کرنے کی استطاعت بھی بخشی جس میں علم کو بنیادی  
حیثیت حاصل ہے۔

۱۶ صلاحیتیں حاصل کرنے کے حوالے سے انسان کے اجزاء ترکیبی کا سمجھنا بھی بڑی  
اہمیت کا حامل ہے۔ اس کے بارے ارشاد باری تعالیٰ ہے:

☆ ”ہم نے انسان کو احسنِ تقویم یعنی بہترین ترکیب اور صورت کے ساتھ تخلیق فرمایا۔“ اور ”اللہ وہ ہے جس نے تمام چیزیں نہائت خوبصورت بنائیں۔ اس نے انسان کی تخلیق کی ابتدائی سے کی، پھر اس کی نسل ایک حقیر پانی کے جوہر سے چلائی، پھر جب اسے ٹھیک کر لیا تو اس میں اپنی روح میں سے پھونک دی اور تمہیں کان دیئے، آنکھیں دیں اور دل دیا یعنی بصیرت عطا فرمائی۔“ اور جب آپ کے رب نے فرشتوں سے کہا کہ جب اپنی روح میں سے پھونک دوں تو اس کے آگے سجدہ کرتے گر پڑنا،“ (6)۔

☆ اللہ تعالیٰ نے انسان کے ”نفس میں فجور اور تقوای الہام کر دیئے۔“ پھر نیکی اور بدی پہچانے کی الہیت عطا فرمائی۔ اس طرح ”اسے دنوں راستے سمجھا،“ کراس کی ”رہنمائی بھی فرمائی،“ اور صاحب اختیار بنایا تاکہ آزمائے کہ کون اپنا تذکیرہ کرتا ہے اور ”اچھے کام کرتا ہے“ (7)۔

☆ اللہ تعالیٰ نے زمین میں جو کچھ ہے انسان کے لئے پیدا کیا اور جو کچھ آسمانوں اور زمین میں ہے اس کے لئے مسخر کر دیا۔ اس میں ان لوگوں کے لئے نشانیاں ہیں جو غور و فکر کرتے ہیں (8)۔ اور سورج، چاند، ستارے، پہاڑ، سمندر، دریا، بدلتے موسم اور دن اور رات اس کے کام میں لگادیئے۔ ان سے فائدہ اٹھانے کی ترغیب دی اور کام کرنے کی لگن پیدا کی تاکہ وہ اپنی بقاء، انسانی بہبود اور ترقی کے لئے کام کرے۔

انسان کے اندر اپنی روح اور علم کی بنیاد پر اسے بہت سی مخلوق پر فضیلت بخشی (9)۔

اگر چہ انسان، باہر کی کائنات کو جانتے اور اپنی مادی ضروریات پورا کرنے کی دوڑ میں دن رات معروف رہتا ہے لیکن موجودہ ذور کا الیہ یہ ہے کہ وہ اپنے اندر کی کائنات کو سمجھنے اور اس کی حقیقت کو پانے کی ضرورت محسوس نہیں کرتا۔ اسے اپنے اندر اس عظیم عقلِ گل کے پرتو کی پہچان میں کوئی دلچسپی نہیں۔ لہذا اپنی وہ دلکھ، پریشانیوں اور ڈھنی دباو کا شکار ہے۔ اس سے بے شمار بیماریاں بھی جنم لے رہی ہیں۔ لہذا اپنی پہچان، زندگی کی تکمیل کے لئے ایک بنیادی شرط ہے جسے پا کر انسان اطمینان قلب حاصل کر سکتا ہے۔

اللہ تعالیٰ اپنے آپ کو خوبصورت چیزوں کی تخلیق کے ذریعے ظاہر فرماتا ہے۔ اس کا ایک خوبصورت اظہار انسان کی تخلیق کی شکل میں ہے جس کا اندر اس نے اپنی روح اتنا ری ہے۔ یہ روح ایک سیپ میں بند موٹی کی مانند ہے جو اپنی تجلی کے لئے ہر وقت بے کراں ہے اور جسے بے نقاب کرنا انسان کی زندگی کا اولیں مقصد قرار پاتا ہے اس مقصد کو پانے کے حوالے سے ضروری ہے کہ اللہ تعالیٰ کے کلام کی روشنی میں پہلے انسانی ساخت کا تجزیہ کیا جائے جس کے اندر یہ نورانی گو ہر چھپا ہوا ہے۔

اللہ تعالیٰ نے انسان کی تخلیق کی ابتدامی سے فرمائی (جو گارے جیسی اور کھنکتی ہے)۔ پس مٹی کے عناصر سے انسان کا مادی جسم ترتیب پاتا ہے۔ اس مادی جسم کے سامنی کیمیائی تجزیے سے پتا چلتا ہے کہ اس کے اجزاء کا مخذلٹی ہے۔ پھر حقیر پانی کے جو ہر سے نسل چلانے کے بارے میں بھی ہمیں معلوم ہے کہ اس میں انسان اول سے لے کر آج تک پوری نسل انسانی کے خصائی کی یادداشت پائی جاتی ہے اس کے بعد اسے ٹھیک کرنے سے مراد مٹی اور پانی کے بخارات سے ایک روح کی تخلیق ہے جسے روح بخاری کہا گیا ہے (۱۰)۔ یہ حیوانی روح ہے اور دوسری بہت سی دنیاوی مخلوق اور حیوانوں سے مشترک خصائی کی حامل ہے، مثلاً بھوک، پیاس، توسعی نسل، خون خرابہ اور جنگ و جدل وغیرہ۔

پھر اللہ تعالیٰ نے انسان میں اپنی روح اتنا رکارے اپنے ذاتی تعلق سے نوازا۔ اس روح کو روح علوی سے معنوں کیا گیا ہے (۱۰)۔ یہ خاصیت انسان کو دوسری مخلوق سے ممتاز کرتی ہے۔ اللہ تعالیٰ کا یہ ارشاد کہ ”تمہیں کان، آنکھیں اور دل دئے“، انسان کے ذہن اور بصیرت کی طرف اشارہ ہے۔ انسان کو براہ دراست ”تمہیں“ کہہ کر مخاطب کرنے سے ظاہر ہے کہ اللہ تعالیٰ نے اپنی روح عطا فرمانے کے بعد اس قابل بنادیتا ہے کہ وہ اس سے ہم کلام ہو سکے۔ لہذا اللہ تعالیٰ کا فرشایہ ہے کہ انسان اس کا خلیفہ یا نائب ہونے کے حوالے سے اپنے اندر اس روح کو پہچان کر اس سے رشتہ قائم کرے اور اس سے رسائی حاصل کرتے ہوئے دنیا میں اس کی نیابت کا کردار ادا کرے۔

اس طرح اللہ تعالیٰ کی ان پر محکمت آیات سے اور بہت سی باتوں کی طرف رہنمائی ملتی ہے۔

ایک یہ کہ انسان کے ضروری اجزاء، جسم، ذہن، قلب اور روح ہیں۔ چونکہ جسم کی بنیاد پر باقی حصے ترتیب پاتے ہیں لہذا سب سے پہلے اس کی احتیاج کو ایک اعتدال کے ساتھ پورا کرنا ضروری ہے؛ مثلاً حلال روزی کا حصول، جسمانی اور دماغی صحت کا خیال، اخلاقی ضابطوں کے تحت جنسی اور جذباتی تقاضوں کی تسلیم وغیرہ۔ اس کے ساتھ ذہن کی بلوغت کے لیے علم کا حصول اہم قرار پاتا ہے جسے اپنی گذاری سے نکال کر شعور میں لانا نہایت اہم ہے۔

انسانی جسم کے بھی دو حصے ہیں۔ ایک وہ ہے جو نظر آتا ہے اور دوسرا اس کے اوپر کی تہہ ایک ہیولے کی شکل میں ہے جو نظر نہیں آتی۔ اسے تحریر میں ڈبل، یا اور، بھی کہتے ہیں اسے ایک خاص قسم کی تصویر کشی (کر لین فوٹو گرافی) سے دیکھا جاسکتا ہے۔ اس میں انسان کی شخصیت چھپی ہوتی ہے جو کسی نامعلوم طریقے سے دوسروں پر اثر انداز ہوتی ہے۔ یہی وجہ ہے کہ کئی بار کسی شخص کو دیکھ کر اس سے قربت کا احساس ہوتا ہے کیونکہ دونوں کے ”اورئے“ میں موافقت ہوتی ہے۔ بصورت دیگر دوری ہوتی ہے۔ اگر انسان کی شخصیت پاکیزہ اور نیکی پر تعمیر ہے تو اس میں دوسروں کے لئے کشش پائی جاتی ہے۔ اللہ تعالیٰ کا یہ فرمان کہ اس نے ہر ایک کا جوڑا بنا�ا، انسان کے دوروپ اور دوارواح ہونے کی دلیل ہے۔

انسان کے اندر پاکیزہ روح یعنی روح علوی، اس جسم، قلب اور ذہن کے خول کے اندر چھپی ہوئی ہے۔ یہ پردے اگر صاف اور شفاف ہوں تو روح تک رسائی ممکن ہو جاتی ہے۔ اس کی مثال ایک روشنی کی ہے جو ایک مدب شیشے سے گزر کر کسی پردے پر منعکس ہوتی ہے۔ اگر شیشہ شفاف ہے تو روشنی گزر کر ایک مرکز پر منعکس ہو جاتی ہے۔

لہذا اس روح تک رسائی کے لئے تذکیرہ اور توجہ درکار ہے۔ ارتکاز کا عمل ماضی اور مستقبل کے خیالات کو ذہن سے نکال کر، محبت کے جذبات کے ساتھ من کی گہرائیوں میں ڈوب کر اپنی پوری توجہ کو اس ذات پاک پر مرکوز کرنا ہے۔ اس سلسلے میں ہدایت اسی عقلِ کل سے ملتی ہے جسے پاک ایک اچھا انسان اور اس کے نتیجے میں ایک ہم آہنگ اور پاک معاشرہ تشکیل پاتے ہیں۔

یہ پیغام دے گئی ہے، مجھے باو صح گا، ہی  
کہ خودی کے عارفوں کا، ہے مقام پادشاہی  
اقبال

## 2۔ پیامِ ازل اور ارتقا

إِنَّ الدِّينَ عِنْدَ اللَّهِ إِلَّا سُلَامٌ (۱۱)

(بیشک اللہ کے نزدیک دین اسلام ہی ہے)

اللہ تعالیٰ نے حضرت آدم کی تخلیق کے بعد اسے دنیا میں اپنی نیابت کے ساتھ بھیجا تو فرمایا:  
 ☆ "جب تمہارے پاس میری ہدایت پہنچے تو جس نے میری ہدایت کی  
 پیروی کی وہ گمراہ ہو گانہ مشقت میں پڑے گا" (۱۲)۔

لہذا مختلف اقوام کی ہدایت کے لئے اللہ تعالیٰ وقت فتنہ پیغمبر بھیجتا رہا ہے۔ حضرت موسیٰ  
 اور حضرت عیسیٰ، جن کے پیروکار آج بھی دنیا میں ملتے ہیں، اسی سلسلے کی کڑی ہیں۔ آخر میں یہ پیامِ  
 ازل اپنی حکمیلی شغل میں حضرت محمد ﷺ کے ذریعہ آیا تو کسی ایک قوم کے لئے نہیں بلکہ ساری  
 انسانیت کے لئے پیامِ امن بن کر نازل ہوا (۱۳)۔

یہ ایک ایسا نظریہ حیات ہے جو اپنی متحرک، قوت آفرین اور ہمہ گیر خصوصیات کی وجہ سے  
 قیامت تک دنیا کے ہر علاقے کے رہنے والوں کے لئے قابل عمل ہے۔ یہ اعتدال اور اصولوں پر مبنی  
 ہمہ گیر ہوتے ہوئے جمود اور فروعات سے پاک ہے۔ اس کا نظریہ دحدت پر مبنی ہوتے ہوئے  
 لوگوں میں باہم اخوت، سلامتی اور امن کا پیغام ہے۔

اللہ تعالیٰ حضرت محمد رسول اللہ ﷺ کو مخاطب کر کے فرماتا ہے کہ

☆ ”اس نے تمہارے لیے دین کا، ہی راستہ مقرر کیا ہے جس کا حکم نوع گھوٹ کو دیا تھا اور جس کی ہم نے آپ ﷺ پر وحی تھیجی اور جس کا حکم ہم نے ابراہیم اور موئی اور عیسیٰ کو دیا اور یہ کہ دین کو قائم رکھنا اور اس میں تفرقہ نہ ہو النَّا“ (14)۔

اللہ تعالیٰ کے اس حکم سے صاف ظاہر ہے کہ اللہ تعالیٰ قیامِ امن چاہتا ہے۔ اس حوالے سے اگر حضرت ابراہیم کی درجِ ذیلِ دعا میں غور کریں تو اس سے بھی ظاہر ہے کہ حضرت ابراہیم نے پہلے امن اور سلامتی کی درخواست کی پھر روزی مانگی:

☆ ”اے میراے پروردگار! اس جگہ کو امن کا شہر بنادے اور جو اللہ پر اور روز آخرت پر ایمان لا کیں ان کو چلوں کی روزی عطا فرما“ (15)

لہذا اسلام اپنے ارتقائی منازل کے ساتھ وہی سلامتی اور امن کا دین ہے جو حضرت ابراہیم، حضرت موئی اور حضرت عیسیٰ کا دین تھا۔ مقصد یہ کہ ساری انسانیت کے لیے سلامتی اور امن کا ایک ہی دین ہے تا کہ سب لوگ ایک خدا اور اس کے رسولوں پر ایمان لا کیں اور آپس میں بھائی بھائی بن کر ہم آہنگی اور امن کے ساتھ رہیں۔

اسلام کا لفظ آج صرف مسلمانوں کے مذہب کے نام کے طور پر استعمال ہوتا ہے۔ یہ درست نہیں کیونکہ اس دین کی آخری الہامی کتاب قرآن مجید کے مطابق دوسرے تمام مذاہب بشمول یہودیت اور عیسائیت کا نام بھی اسلام تھا۔ دوسری الہامی کتابیں جن کا خاص طور پر قرآن مجید میں ذکر ہے زبور، تورات اور انجیل ہیں اور ان کے ماننے والوں کو اہل کتاب کے نام سے پکارا گیا ہے۔ ان سے متعلق اللہ تعالیٰ ارشاد فرماتا ہے:

☆ ”دین اللہ کے نزدیک اسلام ہے اور جو اختلاف اہل کتاب نے کیا تو علم حاصل ہونے کے بعد آپس کی سرکشی اور حسد کی بنا پر کیا“ (16)۔

گویا سرکشی اور حسد اتنی بڑی برائیاں ہیں جن سے بندہ اپنے پروردگار کے حکم سے بھی منکر ہو جاتا ہے۔

مذکورہ بالا پیغمبروں کے ماننے والوں میں بہت سے تصورات مشترک پائے جاتے ہیں؛ مثلاً خدا کی ہستی، فرشتوں اور روزِ قیامت پر ایمان، سزا و جزا کا تصور اور اخلاق حسنہ کا اپنانا۔ اور بھی بہت سے مذاہب ہیں جن میں خدا کا تصور پایا جاتا ہے لیکن کچھ لوگوں نے خدا کے ساتھ اور بھی شریک بنالیے ہیں جس کی اسلام سختی سے نفی کرتا ہے۔ اس لیے اللہ تعالیٰ فرماتا ہے کہ

☆ "اہل کتاب سے کہو کہ ایسی بات کی طرف آؤ جو ہمارے اور تمہارے درمیان یکساں ہے یہ کہ اللہ تعالیٰ کے سوا کسی کی عبادت نہ کریں اور اس کے ساتھ کسی کو شریک نہ ٹھہرائیں اور اسی پر ایمان لائیں" (۱۷)۔ ایمان کے حوالے سے اللہ تعالیٰ کے بھیجے ہوئے تمام رسولوں، کتابوں اور فرشتوں پر ایمان لانے کا حکم ان الفاظ میں ہے:

☆ "رسول اللہ ﷺ ایمان لائے اس ہدایت پر جوان کے رب کی طرف سے ان پر نازل ہوئی اور مومن بھی ایمان لائے اللہ پر، اس کے فرشتوں پر، اس کی کتابوں پر اور اس کے رسولوں پر اور یہ کہ ہم اس کے درمیان ایک دوسرے میں فرق نہیں کرتے۔ انہوں نے کہا کہ ہم نے سنا اور اطاعت کی۔ اے ہمارے پروردگار! ہم تیری بخشش کے طالب ہیں اور تیری ہی طرف لوٹ کر جاتا ہے" (۱۸)۔

سب رسولوں پر ایمان لانے اور ان کے درمیان فرق نہ کرنے کا یہ اقرار سب اہل کتاب کے درمیان یگانگت، بھائی چارے، امن اور ایک ہی دین کے پروردگار ہونے کا زبردست پیغام ہے اور جو اختلافات دوسرے ادیان کے ماننے والوں کے درمیان پائے جاتے ہیں ان کی نفی کرتا ہے۔

مختصر یہ کہ بنیادی طور پر اس تو رو ہدایت میں، جو مختلف پیغمبروں کے ذریعے آئی، ایک اصول رہا ہے یعنی اللہ تعالیٰ کی وحدانیت پر ایمان کی تکمیل، اس کے سارے رسولوں اور آخرت پر

ایمان اور نیک اعمال سے ایک خوبصورت معاشرے کی تشكیل۔

اسلام جو حضرت محمد ﷺ پر نازل ہوا وہ انسان کی حقیقت کی پہچان کے ساتھ علم و حکمت کی دعوت دیتا ہے جس سے وہ کائنات کے مدعا و مقصود کے ارتقائی عمل میں شریک ہوتا کہ یہ دنیا ترقی، خوشحالی اور امن کے ساتھ جنت کی آئندہ دار ہو۔ اس کی عملی تصور کا نقشہ حضرت محمد ﷺ نے انقلابی اصولوں کی شکل میں پیش کیا جن پر عمل کر کے مسلمانوں نے اگلے سات سو سال تک دنیا کو اخذت و رواداری، علم و دانش اور ترقی و خوشحالی سے ہمکنار کیا۔ یورپ، جو اس وقت تاریکی میں ڈوبا ہوا تھا مسلمانوں کے علمی و عملی کارناموں سے روشنی حاصل کر کے ترقی کی راہوں پر گامزن ہوا۔

### 3۔ نورِ ہدایت کی تکمیل

آکملُتُ لَكُمْ دِيْنُكُمْ وَأَتَّقْمَتْ عَلَيْكُمْ نِعْمَتِي (22)

(آپ ﷺ کے لیے دین مکمل کر دیا اور آپ ﷺ پر اپنی نعمت پوری کر دی)

اللہ تعالیٰ کے نزدیک دین اسلام جو اپنی آخری شکل میں حضرت محمد ﷺ پر نازل ہوا، ہر طرح سے مکمل ہے۔ لہذا اس کے بعد کوئی اور دین آنے والا نہیں۔ اللہ تعالیٰ حضرت محمد ﷺ کو مخاطب کر کے فرماتا ہے کہ:

☆ ”آج ہم نے آپ کے لیے آپ کا دین مکمل کر دیا اور اپنی نعمت آپ پر پوری کر دی اور آپ کے لیے اسلام کو بطور دین پسند کیا۔“ ”کہہ دیجئے اے لوگو! میں سب کے لیے اللہ کا رسول ہوں“ ”محمد ﷺ تمہارے لوگوں میں سے کسی کے باپ نہیں لیکن وہ اللہ کے رسول اور خاتم النبیین ہیں اور اللہ ہر شے کو خوب جانتا ہے“ (22)۔

اس طرح اللہ تعالیٰ نے دین اسلام کو مکمل کر کے آپ ﷺ کو آخری نبی قرار دیا۔ رسول اللہ

علیہ السلام نے فرمایا کہ

☆ ”بیشک رسالت اور نبوت اختتام کو پہنچی اور میرے بعد کوئی رسول ہو گا نہ نبی“<sup>(23)</sup>

تمکیمیں دین کی وضاحت: اسلام کے مکمل ہونے کی وضاحت یہ ہے کہ

(i)۔ اس کی پہلی صورتیں جو مختلف وقتوں میں آئیں، ان میں ضرورت کے مطابق توحید کے ساتھ کسی ایک خاص پہلو پر زور دیا گیا تھا؛ مثلاً حضرت ابراہیم علیہ السلام نے اللہ تعالیٰ کا کائنات کے خالق اور الہ ہونے پر زور دیا اور دوسرے تمام خداوں کے بُت توڑ دیئے۔ حضرت داؤد علیہ السلام لوگوں کے لیے دعا اور مناجات لے کر آئے۔ حضرت موسیٰ علیہ السلام پر توحید کے ساتھ قوانین نازل ہوئے اور حضرت عیسیٰ علیہ السلام کو خاص طور پر زہد اور پیار و محبت کا سبق دیا گیا۔ اس طرح یہ اپنے ارتقائی منازل طے کر کے اللہ تعالیٰ کے آخری پیغمبر اور خاتم النبیین حضرت محمد رسول اللہ پر قرآن مجید کی شکل میں ایک ایسا مکمل دستورِ حیات نازل ہوا جس میں وہ سب تعلیمات شامل ہیں جو پچھلے وقتوں میں علیحدہ علیحدہ آئیں۔ اس میں وحدانیت بھی ہے اور قانون بھی، دعا و مناجات بھی ہے اور محبت، ہمدردی، رواداری اور امن کا سبق بھی۔ اس کے ساتھ آخرت کی زندگی کے لیے اس راستے کا تعین بھی ہے جس سے اطمینانِ قلب اور ہمیشہ کی پاکیزہ سلامتی اور امن کی زندگی نصیب ہو۔

(ii)۔ اللہ تعالیٰ کے نزدیک ہر دن نیادن ہے اور اس طرح زندگی ایک مسلسل اور مستقل حرکت میں ہے۔ ایک مکمل دین کا تصور اس حقیقت کو نظر انداز نہیں کر سکتا۔ لہذا ظاہر ہے کہ ایک جامد نظریہ بدلتے حالات کیلئے قابل عمل نہیں ہو سکتا۔ پس اسلام کی تکمیلی شکل میں ایسے اصول بھی وضع کر دیئے گئے ہیں جن کی روشنی میں دور حاضر اور قیامت تک ہر آنے والے وقت اور حالات کے تقاضوں کو پورا کرنے کے لیے رہنمائی موجود ہے۔ ان میں ایک اجتہاد کا تصور ہے جو اسے ایسا ہمہ گیر متحرک اور قوت آفرین بناتا ہے جس سے ہر قسم کے چیزوں کے مقابلے کے لئے اسلام سے مہاذت رکھتے ہوئے نہیں اور صحیح را ہوں کا تعین کیا جاسکتا ہے۔ لہذا ان اصولوں کی موجودگی میں کسی نئے دین کے آنے کی ضرورت نہیں رہتی۔

- (iii)۔ ہر دور میں خلافت رسول اللہ ﷺ کی وراثت سے مادی اور روحانی تقاضوں کی ایقا کا سلسلہ ہمیشہ تک جاری و ساری رہنے سے کسی نئے نبی یا رسول کی ضرورت بھی باقی نہیں رہتی۔
- (iv)۔ ختم نبوت کا ایک اہم پہلو را ہبانت کے مذہبی اتحصال سے نجات دلانا ہے۔
- (v)۔ اسلام اپنی تکمیلی شکل میں علم و حکمت کے حصول، غور و فکر اور تحریر کائنات کی دعوت دیتا ہے جس کے لئے اللہ تعالیٰ نے جو کچھ زمین میں ہے انسان کے لئے تخلیق کیا اور جو کچھ آسمانوں اور زمین میں ہے اس کے لئے سخر کر دیا۔
- (vi)۔ چونکہ اللہ تعالیٰ نے قرآن کی حفاظت کا ذمہ خود لیا ہے لہذا اس میں قیامت تک تبدیلی کا کوئی امکان نہیں۔

#### 4۔ اسلام کا نظریہ حیات

**أَمْنُؤْ وَ عَمِلُو الصِّلَاختِ** (24)

(ایمان لائے اور اچھے کام کئے)

اسلام انسان کی زندگی کا مقصد تعین کرنے اور اسے حاصل کرنے کا راستہ بتاتا ہے۔ اس کے خاص طور پر دو پہلو ہیں۔ ایک کا تعلق اپنی ذات سے ہے جسے آگہی سے معنوں کیا گیا ہے۔ اسے حاصل کرنا بینا وی حیثیت رکھتا ہے۔ دوسرا پہلو اس دنیا میں خلافت یعنی نیابت الہی کی حیثیت سے کردار ادا کرنا ہے۔ ان کی اساس عبادت اور علم پر ہے۔

**آگہی سے قرب الہی:**

آگہی اپنے اندر اس انمول پوشیدہ گوہ کی پیچان ہے جو عقل کل روح الہی کا پرتو ہے جو اپنی بے شمار صفات کے ساتھ امن، سلامتی، صحت، طاقت اور خوشحالی کا سرچشمہ ہے۔ لہذا جب بندہ اس کا ادراک پاتا ہے تو اس عقل کل کا عکس اس میں نمایاں ہونے لگتا ہے۔ چونکہ اللہ تعالیٰ

روح انسانی کا منبع ہے لہذا اس سے مضبوط بنیادوں پر تعلق استوار کرنا زندگی کا ایک عظیم مقصد قرار پاتا ہے۔

**نیابتِ الہی کے تقاضوں کی ایفا:**

دنیا میں کردار کے حوالے سے انسان کی زندگی کا مقصد، نیابتِ الہی کی ذمہ داریوں سے احسن طور پر عہد ابرآء ہونا ہے۔ یہ خلافت کی استطاعت ہے جسے پانے کے لئے اللہ تعالیٰ ایمان کی تھجیل اور اعمال صاحبِ بنیادی شرائط قرار دیتا ہے۔

ارشاد باری تعالیٰ ہے کہ

☆ ”تم میں سے جو لوگ ایمان لائے اور نیک عمل کئے ان سے وعدہ ہے کہ وہ انہیں ضرور خلیفہ بنائے گا جیسے اس نے پہلے لوگوں کو بنایا تھا اور ان کے اس دین کو جسے اللہ نے پسند کیا ہے مضبوط بنیادوں پر قائم کرے گا اور ان کی حالتِ خوف کو امن سے بدل دے گا“ (25)۔ ایمان اور اعمال صاحبِ کی اہمیت کے پیش نظر قرآن مجید میں ان کے بارے بار بار اور مختلف پیراؤں میں ذکر ہے؛ مثلاً اللہ تعالیٰ اپنی عنایات انجیر، زیتون، طورِ سینا اور شہرِ امن کی قسم کھا کر فرماتا ہے کہ

☆ ”بیشک انسان کو بہترین ساخت پر تخلیق کیا۔ پھر اسے نہجوں سے نیچے گرا دیا سوائے ان لوگوں کے جو ایمان لائے اور نیک کام کئے۔ سوان کے لیے بے انتہا اور نہ ختم ہونے والا اجر ہے۔“ پھر اللہ تعالیٰ یزمانے کی قسم کھاتا ہے کہ

☆ ”یقیناً انسان خسارے میں ہے سوائے ان لوگوں کے جو ایمان لائے اور نیک عمل کئے اور ایک دوسرے کو حق اور صبر کی تلقین کرتے رہے“ (25)۔ پس ایمان اور اعمال صاحبِ شرائط ہیں جن سے اسلام کی عمارت بنتی ہے۔ اس عمارت کے ستون بنیادی ارکانِ دین ہیں۔ لہذا ان کی روح اور مقاصد کو پاکان پر عمل سے یہ ستون

مضبوط ہوتے ہیں جن پر ایک پاندار عمارت کا قیام ایمان اور اعمال صالح سے ممکن ہوتا ہے۔  
نیابت کے حوالے سے انسان کائنات کے مقصود و مدعای کے ارتقائی عمل میں شریک ہوتا ہے۔ یہ اس وقت ممکن ہوتا ہے جب اسے اپنے اندر روح الہی کا ادراک ہو اور اس کے ساتھ ایمان اور اعمال صالح اس کی فطرت بن جائیں۔

### ایمان اور اعمال صالح کے انعامات:

درجنوں آیات میں ایمان اور نیک اعمال کرنے والوں کے لیے بے شمار عنایات کا ذکر فرماتا ہے۔  
ارشاد پاری تعالیٰ ہے:

- ☆ ”جو نیک کام کرے گا خواہ مرد ہو یا عورت بحالیکہ وہ مومن ہو تو ہم اسے ضرور پا کریزہ زندگی کے ساتھ زندہ رکھیں گے اور انہیں اس کا اجر نیک دیں گے۔“ (29)
- ☆ ان کے لیے بخشش اور اجر عظیم ہے۔ (30)
- ☆ ان کے لیے بے شمار نعمتوں والی جنتیں ہیں جہاں وہ ہمیشہ رہیں گے۔ (31)
- ☆ ان کے گناہوں کو نیکیوں سے بدل دیا جائے گا۔ (32)
- ☆ ان پر اللہ تعالیٰ کا فضل اور رحمت ہے اور ان کو خلیفہ بنائے گا۔ (33)
- ☆ ان کے درجات بلند ہوں گے اور ان کے لیے جنت ہوگی۔ (34)
- ☆ ان کے لیے لوگوں کے دلوں میں محبت ہوگی۔ (35)
- ☆ انہیں نہ خوف ہو گانہ غم۔ (36)
- ☆ ان کی دعائیں قبول ہوں گی۔ (37)
- ☆ وہ مخلوق میں سب سے بہتر ہوں گے۔ (38)
- ☆ ان کے لئے نہ ختم ہونے والا اجر ہے۔ (39)

عبادت اور محبت سے اطاعت:

اللہ تعالیٰ خلافت کو عبادت سے مربوط فرماتا ہے۔ ارشاد باری تعالیٰ ہے:

☆ ”میں نے انسان اور جن پیدا کئے تاکہ وہ میری عبادت کریں“ (26)۔

عبادت کا مقصد اللہ تعالیٰ اس طرح بیان فرماتا ہے:

☆ ”اے لوگو! اپنے رب کی عبادت کروتا کہ تمہیں تقویٰ حاصل ہو“ (27)۔

گویا عبادت کا مقصد تقویٰ کا حصول ہے جو شکیوں کا اصل الاصول ہے۔ عبادت ایک جامع تصور ہے جس میں بندہ اللہ کو ہر وقت اپنے ساتھ پاتا ہے۔ اس کا حاصل تزکیہ نفس، کردار کی بلندی، اپنے اندر کشف نور سے اپنی اصل حقیقت کا دراک ہے جو اس کا روحانی ارتقا ہے۔ اس سے ایمان کی پختگی ہوتی ہے اور نیکی اس کی فطرت بنتی ہے جس سے ایک ہم آہنگ معاشرہ تشكیل پاتا ہے۔ لہذا عبادت تقویٰ حاصل کرنے کا ایک ذریعہ ہے لیکن خود حاصل نہیں۔ لہذا عبادت کے مختلف رنگ ہونا ایک فطری بات ہے۔

عبادت کی نجح نیکی پر ہونا ایک ضروری شرط ہے؛ مثلاً نماز با جماعت کا انداز اجتماعی ہونے کی وجہ سے لوگوں میں مساوات، اخوت اور سلامتی کے جذبات کے ساتھ سب کو وحدت کی لڑی میں پروٹا ہے۔ اگر عملی طور پر ایسا ہے تو عبادت ہے ورنہ صرف ایک رسم یا عادت ہے۔ دراصل عبادت کا مقصد باطن کی واردات اور لوگوں سے باہمی تعلقات ہر دو کی نسبت شعوری وحدت کا دراک ہے۔ اس طرح علم کا حصول، فنون فکر اور تحقیق و تخلیق، کسب معاش، لوگوں سے روابط وغیرہ جو کام بھی وحدت کے تصور اور حقیقت کو پانے کی خواہش کے ساتھ ہو عبادت کے زمرے میں آتا ہے۔

عبادت انسان کے مادی اور روحانی دنوں پہلوں کا احاطہ کرتی ہے۔ اس کا اہم پہلو انسان کا روحانی عروج ہے جس سے اپنے اپنی اصل حقیقت یعنی اپنے اندر اللہ تعالیٰ کی روح کے عکس کا دراک ہوتا ہے۔ بد قسمتی سے یہ موجودہ دوسری مادہ پرستی کی دلچسپیوں کی وجہ سے نہیں ہو رہا۔ لہذا آج

کی سب سے بڑی ضرورت انسانی فطری تقاضوں اور حالات حاضرہ کے پیش نظر ایسی سوچ پیدا کرنا ہے جس سے مادی اور روحانی دونوں پہلوؤں میں عدل قائم کرتے ہوئے اپنے روحانی ارتقا کے عمل میں بھی انسان پوری طرح شریک ہو۔

روحانی پہلوؤں کی نسبت جب انسان کی سوچ اور رویہ ایسی نجح پر آ جاتے ہیں جس سے وہ اللہ تعالیٰ کو ہر وقت اپنی شرگ سے زیادہ قریب محسوس کرتا ہے تو وہ اپنے جسم، ماحول اور افکار و اعمال کو پاک و صاف رکھتا ہے جو اس کا تزکیہ ہے وہ فضائل اخلاق کی چلتی پھر تی تصوری بن جاتا ہے وہ لوگوں کے ساتھ خوش گوار تعلقات رکھتا ہے اور ا ان سے معاملات سچائی عدایت اور عدل و احسان کی بنیاد پر طے کرتا ہے۔ مادی پہلوؤں کے اعتبار سے عبادت کا مدعا یہ ہے کہ انسان اپنے افکار و اعمال سے اس دنیا کو ایسی جنت بنائے جس کا تصور اللہ تعالیٰ آدم کو مخاطب کر کے دیتا ہے جس میں ”یہ اہتمام ہے کرنہ تو بھوکا ہو گا، نہ ننگا اور نہ پیاسا اور نہ ہی تکلیف میں ہو گا“ (28)۔ آدم کا جنت میں منوع درخت کا پھل کھالیتا اس کے صاحب اختیار ہونے کی دلیل ہے۔ پس انسان با اختیار ہوتے ہوئے ایسا فلاجی معاشرہ تکمیل پاسکتا ہے جس میں ہر شخص کی بنیادی ضروریات پوری ہوتی ہوں۔ لہذا جب انسان کی سوچ اور رویہ روحانی اور مادی احتیاج کو اعتدال کے ساتھ پورا کرنے کی نجح پر استوار ہو جاتے ہیں تو عبادت کے مقصد کی تکمیل ممکن ہوتی ہے۔

### علم کا حصول اور ترویج:

آگئی، نیابت اور عبادت کے معنوں کو صحیح طور پر پانے کے لئے علم ایک بنیادی ضرورت ہے۔ اللہ تعالیٰ نے آدم کو تخلیق کے بعد سب سے پہلے علم عطا فرمایا اور اس بنا پر فرشتوں سے اسے سجدہ کروایا۔ اپنے آخری نبی اور رسول حضرت محمد ﷺ کو جو سب سے پہلا حکم دیا وہ بھی تھا ”پڑھیے“۔ پھر اپنے کلام، قرآن مجید میں سینکڑوں بار مختلف انداز میں علم و حکمت، غور و فکر اور عقل و تدبیر کی دعوت دی۔ رسول اللہ ﷺ نے علم حاصل کرنا ہر فرد کے لئے فرض قرار دیا اور بھر پور طریقے سے اس کی ترویج بھی فرمائی اور ساتھ تر غیب بھی دی۔ اس پر عمل کر کے مسلمانوں نے عروج حاصل کیا۔ لہذا اسلام، عبادت

اور نیابت کی حقیقت کو صحیح معنوں میں پانے اور ان کی روح تک رسائی کے لئے بنیادی اور اہم ضرورت علم کا حصول اور اس کی ترویج ہے۔

اسلام کا یہ خوبصورت نظریہ حیات انسانی فطرت کے تقاضوں کے عین مطابق ہے۔ لہذا اس پر عمل آسان ہے جو رسول اللہ ﷺ کے اس فرمان سے بھی واضح ہے کہ دین میں آسانی کرو، سختی نہ کرو۔ (40)۔ اسلام کے اس نظریے کو عملی جامہ پہنانے کے لئے اسلام کے بنیادی اركان ایک بڑی زبردست تربیت کا ذریعہ ہیں بشرطیکہ ان کی اہمیت اور روح کو سمجھ کر ادا گئی ہو۔ لہذا اس حوالے سے ان کا تعارف پیش کیا جاتا ہے۔

سبق پھر پڑھ صداقت کا، عدالت کا، شجاعت کا  
لیا جائے گا تجھ سے کام دنیا کی امامت کا  
اقبال

## بنیادی اركان دین کی روح

1۔ اسلام کے بنیادی اركان کی اہمیت:

اسلام کی تعریف میں رسول ﷺ نے فرمایا (41) کہ ”اسلام کے پانچ ستوں ہیں“

1۔ شہادت دینا کہ اللہ کے سوا کوئی معبود نہیں اور محمد ﷺ کے بندے اور رسول ہیں

2۔ قیام نماز

3۔ زکوٰۃ دینا

4۔ ماہ مصان کے روزے رکھنا اور

5۔ حج کرنا“

لہذا انہیں بنیادی اركان دین کہا جاتا ہے۔

یہ حقیقت قابل غور ہے کہ اسلام کے اركان توحید، نماز، روزہ اور زکوٰۃ، پچھلے تمام مذاہب

میں بھی فرض قرار دیئے گئے تھے اور کعبہ کے طواف کے لیے بھی لوگ ہر سال جمع ہوتے تھے۔ بہر حال

ان کی عملی وظیل، جس کی تعلیم حضرت محمد رسول ﷺ نے فرمائی، کے خاص طور پر دو پہلو ہیں۔ ایک

ترکیہ اور اللہ تعالیٰ سے تعلق قائم کرتے ہوئے ایمان کی پنجگی اور دوسرا انسانوں میں مساوات، اتحاد،

تنظیم اور باہم ہمدردی، محبت، اخوت اور راداری کی تربیت کے ساتھ اعمال صالح کی رغبت تاکہ ایک

ایسا ہم آہنگ معاشرہ تشکیل پائے جو سب کی سلامتی اور امن کا ضامن ہو۔

ان اركان کی ادائیگی ہر مسلمان کے لئے ایک فرض کی حیثیت رکھتی ہے۔ ان کی روح

یعنی ان کی ظاہری اور باطنی معنی سمجھ کر ادائیگی سے ان کے مقاصد حاصل ہوتے ہیں۔ لہذا ایوہ ستون

ہیں جن پر ایمان اور اعمال صالح کی عمارت مصبوط بنیادوں پر قائم ہوتی ہے۔

اللہ تعالیٰ فرماتا ہے کہ

☆ ”وَيَهَا تَكُونُ كَمْتَهِي هُنَّ الَّذِينَ آتَيْنَا إِيمَانَ نَحْنُ نَحْنُ نَعْلَمُ بِهِ وَكَمْ دَرَجَتْ أَعْمَالُهُمْ لَمْ يَأْتِيَنَا بِهِمْ فَلَمْ يَرَوْهُمْ وَلَمْ يَأْتِنَا بِمَا كَفَرُوا وَلَمْ يَأْتِنَا بِمَا لَمْ يَعْلَمْ“<sup>(42)</sup>۔

اللہ تعالیٰ کے اس خطاب سے ظاہر ہے کہ اسلام کے بنیادی اركان کی ادائیگی ایک شخص کو مسلمان توبنادیتی ہے لیکن مومن نہیں بناتی۔ مومن اس وقت بنتا ہے جب وہ اللہ اور رسول اللہ ﷺ کا ہر طرح سے طاعت پذیر ہو۔ یہ اطاعت پختہ ایمان، جو ہر قسم کے شک سے پاک ہو، کے دل میں جڑ پکڑ لینے اور اعمال صالح کا انسان کی فطرت بننے سے ہوتی ہے۔ بنیادی اركان دین اس کے لئے تربیت کا ذریعہ ہیں بشرطیکہ ان کی روح اور مقصد کو سمجھ کر ادا کیا جائے۔ لہذا ان کا تعارف خاص طور پر اسی حوالے سے پیش کیا جاتا ہے۔

جہاں تک ان کی ادائیگی کے طریقہ کار کا تعلق ہے اس پر بہت سی کتابیں لکھی جا چکی ہیں جو کسی بھی کتب خانے یا لائبریری سے مل سکتی ہیں۔

بہر حال اس کا صحیح طریقہ وہی ہو گا جس کی تعلیم جناب رسالت ﷺ نے فرمائی۔

ترے سینے میں ہے پوشیدہ رازِ زندگی کہہ دے  
مسلمان سے حدیثِ سوز و سازِ زندگی کہہ دے  
اقبال

## 2 توحید اور اتمام توحید

لَا إِلَهَ إِلَّا اللَّهُ  
(نَبِيُّكُمْ كُلُّهُمْ لِلَّهِ الْعَزِيزُ)

توحید، اللہ تعالیٰ کی واحدانیت کا زبان سے اقرار، دل سے یقین جو آگئی سے حاصل ہوتا ہے اور عمل سے اظہار ہے جو اللہ کی محبت سے اطاعت ہے۔ اتمام توحید یہ ہے کہ جب سب لوگوں کو آگئی سے یقین ہو جاتا ہے کہ اللہ نے ہر انسان میں اپنی روح انتاری ہے اور اس حوالے سے سب لوگوں میں وحدت کا تعلق پیدا ہوتا ہے۔

اسلام کی تعلیم کے مطابق ساری کائنات کا خالق، مالک اور صرف اور صرف اللہ عز و جل ہے جو نہایت مہربان اور بہت رحم کرنے والا ہے وہ بذاتِ خود مسلمی، امن دینے والا اور ہر ایک کا نگہبان ہے (43)۔ کائنات کی ہر چیز اس کے تابع حکمِ رکرم عمل ہے۔ اسے دنیا میں مختلف ناموں سے پکارا جاتا ہے۔

اس کی بہت اچھی اچھی صفات اور اچھے اچھے نام ہیں (44)۔ زمین میں جتنے درخت ہیں اگر قلم بن جائیں اور سمندر سیاہی اور زمین کے ساتھ مزید سات سمندر ہوں تو بھی اللہ سبحانہ کی باقیں ختم نہ ہوں گی (45)۔ اس کی عظمت کا اندازہ کرنا انسان کے بس میں نہیں، نہ کوئی اس کے علم کا احاطہ کر سکتا ہے اور نہ ہی اس کی حقیقت کو نکاہیں پاسکتی ہیں (46)۔

اللہ تعالیٰ اپنے آپ کو مختلف انداز میں متعارف کرتا ہے۔ کبھی تو اپنے یکتا ہونے کے حوالے سے جیسا کہ قرآن کی سورۃ اخلاص میں ہے، کبھی ہمیشہ قائمِ بالذات تمام کائنات کے مالک اور علیم و خبیر کی حیثیت سے جیسا کہ آیتِ الکرسی میں ہے اور کبھی اپنی بے شمار خوبصورت صفات کی نسبت جیسے سورۃ هشر کی آخری آیات اور قرآن میں اور بھی بہت سی جگہ پر بیان ہے۔

کائنات کی کسی چیز کو اختیار نہیں کہ اللہ کے دینے ہوئے قانون سے ذرہ بھر بھی انحراف کر سکے۔ اس نے ہر چیز کا اندازہ کیا ہوا ہے (47)۔ وہ ہرشے کو مضمون اور منظم نظام کے تحت چلا رہا ہے اور جو کچھ آسمانوں اور زمین میں ہے اس کی تسبیح بیان کر رہا ہے۔ تسبیح یا سبحان کا الفاظ بہت وسیع معنوں کا حامل ہے۔ ایک معنی تو بہر حال اس کے سب سے اعلیٰ و عرفہ ہونے کے ہیں اور یہ کہ وہ ہر قسم کی کمی، کمی، ہقص و عیب اور ضرورتوں سے پاک ہے اور اس سے بھی پاک ہے کہ اس کے ساتھ کسی کوششیک ٹھہرایا جائے۔ دوسرے اس کے بے عیب حاکیت کے ہے جس کے تحت اس کائنات کا نظام زبردست اصولوں کے تحت نہایت لفظ و ضبط اور کمال اعتدل سے بے عیب چل رہا ہے۔ اس کائنات میں کھرب ہا عظیم تر کہکشاں میں اور ان میں ان گنت نظام مشتملی اپنے اپنے مدار میں محسوس اور مصروف عمل ہیں۔ کیا مجال کران میں کسی کی رفتار میں ایک سینٹر کے لاکھوں حصے کا یا ایک دوسرے کے طبقہ شدہ درمیانی فاصلے یا رفتار یا کشش لُفْقَل میں ذرہ بھر بھی فرق نمودار ہو جو اس سارے نظام کو تباہ و بر باد کر سکتا ہے۔ اس کی هستی اور عظمت کا اندازہ اس سے بھی لگایا جا سکتا ہے کہ ان کھرب ہا کہکشاوں میں صرف ایک ہماری کہکشاں سے نزدیک ترین دوسری کہکشاں کا فاصلہ قریباً پانیس لاکھ نوری سال ہے جبکہ ایک نوری سال قریباً 94 کھرب کلومیٹر کا ہوتا ہے۔

اس طرح اگر چھوٹی سے چھوٹی سطح پر انسانی جسم کے اندر خرد بین سے نظر آنے والے ایک خلیے کو دیکھا جائے تو معلوم ہو گا کہ اس میں بڑے بڑے شہروں جیسی کئی فیکٹریاں نہائت چیخیدگی سے کام کر رہی ہیں جن کی کارکردگی انسان سمجھنے سے قاصر ہے۔ ایسے قریباً سو کھرب خلیے اور ہر ایک خلیے میں قریباً تین ارب سے زیادہ بیوادی جوڑے انسانی جسم میں ہر وقت کام میں مصروف رہتے ہیں اسی طرح انسان کے دماغ میں قریباً ایک سوارب سے زیادہ بنوران ہیں جن کے ذریعے انسان سوچتا ہے۔ دل جو بغیر کسی بھلی یا بیٹری کی کرنٹ کے چلتا ہے زندگی کو قائم و دائم رکھنے ہوئے بجھ سے بالآخر ہے۔ اس طرح ہر ماڈی چیز بھی ایٹھوں کا مجموعہ ہے اور ہر ایک ایٹھ کے اندر بھی بہت بڑی کائنات کمال صلاحیت کے ساتھ کام کر رہی ہے۔ گویا ہرشے اس کے حکم کے تابع ہر لمحہ بے عیب سرگرم مغل ہے۔

اللہ تعالیٰ اپنے بندوں سے محبت کرتا ہے اور انہیں بخشنے والا مہربان ہے (48)۔ جب اس کا بندہ اسے پکارتا ہے تو وہ پکارنے والے کی پکارستتا ہے (49)۔ اس نے اپنی ذات پر رحمت کو لازم کر لیا (50)۔ اس کی رحمت اس کے غصب پر غالب ہے، ہم اسی کے لیے ہیں اور اسی کی طرف لوٹ کر جانا ہے۔ (51)۔ پس وہی ہے جو سب کا لہ ہے۔

### سب کا لہ:

اور لہ (معبد) تم سب کا ایک ہی ہے اس کے سوا کوئی معبد نہیں اور وہ بڑا مہربان اور رحم کرنے والا ہے (52)۔

پس لا الہ الا اللہ (اللہ کے سوا کوئی اللہ نہیں) کا زبان سے اقرار دل سے تصدیق اور عمل سے اظہار توحید کا پہلا جزو ہے۔

**اللہ کے معنی:** اللہ کے معنی عام طور پر معبد کے سمجھے جاتے ہیں اور معبدوں سے کہتے ہیں جس کی عبادت کی جائے۔ اگرچہ عبادت کا مطلب بہت وسیع ہے لیکن اللہ ایک وسیع تر مفہوم کا حامل ہے جو انسان کی پوری زندگی اور کائنات کی ہر چیز کا احاطہ کئے ہوئے ہے۔ اس کے بہت سے معنی ہیں؛ مثلاً: صرف وہی ہے:

- 1۔ جس کی عبادت یعنی ہر طرح سے اطاعت اور پستش کی جائے۔
- 2۔ جس پر بھروسہ یعنی توکل کیا جائے۔
- 3۔ جسے تکلیف اور پریشانی میں پکارا جائے۔
- 4۔ جس سے اعانت حاصل کی جائے۔
- 5۔ جس کی ناراضگی سے ڈرا جائے۔
- 6۔ جس کی رضا کے لیے ہر کام کیا جائے۔
- 7۔ اسکی محبت کے لائق جس پر جان بھی شمار کر دی جائے۔

”پس اللہ وہ ہے جس کے سوا کوئی الٰہ نہیں۔ وہ زندہ اور قائم یعنی سب کو سنبھالے ہوئے ہے۔ اسے اونکھا آتی ہے نہ نیند۔ جو کچھ آسمانوں میں اور زمین میں ہے اسی کا ہے کون ہے جو اس کے سامنے اس کی اجازت کے بغیر سفارش کر سکے؟ وہ جانتا ہے جو کچھ آگے آنے والا ہے یا گزر چکا ہے یعنی جو ظاہر ہے اور چھپا ہوا ہے۔ اس کے بغیر اذن کے اس کے علم میں سے کسی چیز کے بارے میں کوئی احاطہ نہیں کر سکتا۔ اس کی کرسی یعنی باادشاہت نے آسمانوں اور زمین کو گھیر رکھا ہے اور وہ اس کی حفاظت سے نہیں تھکلت۔ وہ بلند تر نہایت عظمت والا ہے (53)۔

”لَا إِلَهَ إِلَّا اللَّهُ“ کہنے سے باقی سب خداوں کی نفی کے ساتھ صرف اللہ کی ذات باقی رہتی ہے۔ وہ ظاہر بھی ہے اور پوشیدہ بھی اور وہ ایسی ذات ہے جس کا انسانی آنکھ احاطہ نہیں کر سکتی۔ اگرچہ وہ انسانی نظروں سے او جل ہے لیکن جو شخص اسے اپنے اندر سمو کراپنے آپ کو اس کے رنگ میں رنگ لیتا ہے تو وہ ذات اس پر اپنی تخلیات نازل فرماتی ہے۔

ورائے ماوراء ہے ذاتِ باری خالق ارض و سما  
منکشف اس پر ہوا جس میں سما یا لا إِلَهَ إِلَّا اللَّهُ  
فضل

اس طرح جب سب لوگ اس کا اور اک پاتے ہیں تو وحدت کے تعلق کی نسبت وہ اپنی ذات کے لئے اور پورے معاشرے میں بھی امن کا موجب بنتے ہیں۔ اس کے ساتھ یہ بھی ضروری ہے کہ اللہ کا نائب ہوتے ہوئے بندہ اپنی ذمہ داریاں کمال، منظم اور احسن طریقے سے بھائے جس طرح پوری کائنات کا نظام اللہ کے حکم کے تحت کمال صلاحیت سے اور بے عیب چل رہا ہے۔ پس یہی تمام توحید ہے۔

### 3۔ رسالت اور تکمیل اخلاق

**وَمَا أَرْسَلْنَاكَ إِلَّا رَحْمَةً لِّلْعَالَمِينَ**

(اے نبی ﷺ! ہم نے آپ کو تمام جہانوں کے لیے رحمت بنا کر ہی بھیجا ہے)

بعثت رسول اللہ صلی اللہ علیہ وسلم: اللہ تعالیٰ نے اپنے آخری پیغمبر حضرت محمد رسول اللہ ﷺ کی ذات پا برکات کو ساری انسانیت کے لیے مبعوث فرمایا۔ آپ ﷺ کی حیات طیبہ کو اپنے آخری پیغام قرآن مجید کی عملی شکل کے طور پر اسوہ حسنہ قرار دیا اور فرمایا ”اے نبی ﷺ! بلاشبہ ہم نے آپ ﷺ کو شہادت اور بشارت دینے والا اور اس کی طرف دعوت دینے والا روشن چراغ بنا کر بھیجا ہے جو مونین کے لیے بڑی خوش خبری ہے۔ کہہ دیجئے کہ بیشک ان کے لیے اللہ کی طرف سے بڑا فضل ہے (54)۔ آپ ﷺ نے فرمایا کہ میں اخلاق تکمل کرنے کے لئے آیا ہوں (55)۔

عالگیر، روشن اور کامل نمونہ عمل: آپ ﷺ کی ساری زندگی دنیا کے سامنے ایک عالگیر اور روشن، اخلاقی فاضلہ کی زندہ تصویر، کامل نمونہ عمل اور ایک جامع شخصیت کے طور پر موجود ہے جس میں حقوق اللہ اور حقوق العباد کی ادائیگی اور اخلاقی حسنہ کی تکمیلی شکل کی لا زوال مثال پائی جاتی ہے۔ عالگیر اور روشن اس لیے کیونکہ آپ ﷺ کے حالاتِ زندگی روزِ روشن کی طرح دنیا کے سامنے ہیں جن میں ہر دور اور ہر قسم کے طبقے کے لوگوں کے لیے ہدایت اور روشنی پائی جاتی ہے۔ کامل نمونہ عمل اس لیے کہ آپ ﷺ کی حیات طیبہ قرآن مجید کی عملی شکل ہے جو ہر شعبہ زندگی کا احاطہ کئے ہوئے ہے۔ اس میں بچپن، جوانی، ہیری، بولنا چاٹنا، اٹھنا بیٹھنا، سونا جا گنا، شادی اور اولاد، خانگی تعلقات، دوست و احباب، فرائض و واجبات کی ادائیگی، اخلاق حسنہ، صداقت و امانت، صبر و تحمل، اشاعتِ دین سب شامل ہے۔ گویا زندگی کا کوئی پہلو ایسا نہیں جو دنیا کے سامنے ایک مثالی شکل میں

موجود نہ ہو۔

ذاتی عملی نمونہ کی ایک خوبصورت مثال آپ ﷺ کا خطبہ حجۃ الوداع ہے جس میں آپ ﷺ نے فرمایا: ”آج عرب کے تمام انتقامی خون باطل کر دیئے گئے یعنی تم سب ایک دوسرے کے قاتمکوں کو معاف کرو۔ سب سے پہلے میں اپنے خاندان کا خون، اپنے سُجْنجِ ربیعہ بن حارث کے بیٹے کا خون معاف کرتا ہوں“۔ ”جاہلیت کے تمام سودی لین دین اور کار و بار آج باطل کئے جاتے ہیں اور سب سے پہلے میں اپنے جچا عباس بن عبدالمطلب کا سودی بیو پار توڑتا ہوں“۔ اس طرح آپ ﷺ کی حیات طیبہ کے سارے واقعات سے عملیت کا نمونہ نمایاں ہوتا ہے۔ آپ ﷺ کی ذات جامع نمونہ عمل اس لیے بھی ہے کیونکہ اس میں خلوت و جلوت، عبادات و باہم تعلقات، ہجرت، غزوات، خدمت اور حکومت، نبوت سے پہلے اور بعد کا کردار، صحابہ کرام، عام لوگوں، مشرکین اور کفار سے اخلاقی فاضلہ پرمنی برناو، گویا ہر طرح سے جسم عملی نمونہ پایا جاتا ہے۔

**جامع شخصیت:** سید سلیمان ندوی اپنے خطبات مدراس میں ایک ہندو کے تاثرات بیان کرتے ہیں کہ ”آپ ﷺ کی زندگی میں بیک وقت اس قدر متضاد اور متنوع اوصاف نظر آتے ہیں جو کسی ایک انسان میں تاریخ نے کبھی یک جا کر کے نہیں دکھائے۔

بادشاہ ایسا کہ ایک پورا ملک مٹھی میں ہوا اور بے بس ایسا کہ خود اپنے آپ کو بھی اپنے قبضہ ملک نہ چانتا ہو بلکہ صرف خدا کے قبضہ میں ہو۔ دولت مند ایسا کہ خزانوں کے خزانے اونٹوں پر لدے ہوئے اس کے دار الحکومت میں آرہے ہوں اور بے احتیاج ایسا کہ ہمیں اس کے گھر چولھانہ جلتا ہو اور کئی کئی وقت اس پر فاقہ سے گزر جاتے ہوں۔ سپہ سالار ایسا کہ مٹھی بھر نہتے آدمیوں کو لے کر ہزاروں غرقی آہن نوجوں سے کامیاب لڑائی لڑا ہوا اور صلح پسند ایسا کہ ہزاروں پُر جوش جانشیروں کی ہم رکابی میں صلح کے کاغذ پر بے چون و چہزاد تنخیل کر دیتا ہو۔ شجاع اور بہادر ایسا کہ ہزاروں کے مقابلہ میں تن تنہا کھڑا ہوا اور نرم دل ایسا کہ کبھی اس نے انسانی خون کا ایک قطرہ بھی اپنے ہاتھ سے نہ بھایا۔

ہو۔ با تعلق ایسا کہ عرب کے ذرہ ذرہ کی اس کو فکر، غریب و مفلس مسلمانوں کی اس کو فکر، خدا کی بھولی ہوئی دنیا کے سدھارنے کی اس کو فکر، غرض سارے سنوار کی اس کو فکر ہوا اور بے تعلق ایسا کہ اپنے خدا کے سوا کسی اور کی یاد اس کو نہ ہو۔

**نمونہ اخلاص و سادگی:** اس نے کبھی اپنی ذات کے لیے اپنے بُرا کہنے والوں سے بدلہ نہیں لیا اور اپنے ذاتی دشمنوں کے حق میں دعائے خیر کی اور ان کا بھلا چاہا لیکن خدا کے دشمنوں کو اس نے کبھی معاف نہیں کیا۔ عین اس وقت جب اس پر کشور کشا فاتح کا شہر ہو، وہ پیغمبرانہ معصومیت کے ساتھ ہمارے سامنے آ جاتا ہے۔ جب ہم اس کو شاہ عرب کہہ کر پکارنا چاہتے ہیں، وہ کھجور کی چھال کا تکریب لگائے کھر دری چٹائی پر بیٹھا درویش نظر آتا ہے۔

حضرت عمرؓ حاضر دربار ہوتے ہیں، ادھر ادھر نظر اٹھا کر کاشانہ نبوت کے سامان کا جائزہ لیتے ہیں۔ آپ ﷺ ایک کھر دری چٹائی پر آرام فرمائے ہیں، جسم مبارک پر بانوں کے نشان پڑ گئے ہیں۔ ایک طرف مشنی بھر جو رکھے ہیں، ایک کھونٹی میں مشکیزہ لٹک رہا ہے۔ سرورِ کائنات کے گھر کی یہ کل کائنات ہے جسے دیکھ کر حضرت عمرؓ و پڑتے ہیں۔ عرض کرتے ہیں، یا رسول اللہ ﷺ! اس سے بڑھ کر ورنے کا اور کیا موقع ہو گا؟ قیصر و کسری باغ و بہار کے مزے لوٹ رہے ہیں اور آپ ﷺ پیغمبر ہو کر اس حالت میں ہیں۔ ارشاد ہوتا ہے عمرؓ! کیا تم اس پر راضی نہیں کہ قیصر و کسری دنیا کے مزے لوٹیں اور ہم آخرت کی سعادت۔

**پیغمبرانہ شان:** عدی بن حاتم قبیلہ طے کے مشہور بیک حاتم طائی کا فرزند تھا اور نہ بیاعیسائی تھا۔ وہ حضور ﷺ کے دربار میں آتا ہے۔ صحابہؓ کی عقیدتِ مندی اور جہاد کا ساز و سامان دیکھ کر اس کو یہ فیصلہ کرنے میں وقت ہوتی ہے کہ محمد ﷺ بادشاہ ہیں یا پیغمبر۔ وقتاً مدینہ کی ایک غریب لوگوں کی آکر کھڑی ہوتی ہے اور کہتی ہے کہ ”حضور ﷺ سے کچھ عرض کرتا ہے۔“ فرماتے ہیں، ”دیکھو مدینہ کی جس گلی میں کہو میں تمہاری باتیں سُن سکتا ہوں۔“ یہ کہہ کر اٹھ کھڑے ہوتے ہیں اور اس کے

ساتھ چل پڑے۔ اس ظاہری جاہوجلال کے پردہ میں یہ عجز و خاکساری، یہ تواضع دیکھ کر عدی کی آنکھوں کے سامنے سے پردہ ہٹ جاتا ہے اور وہ دل میں فیصلہ کر لیتا ہے کہ یہ یقیناً پیغمبر انہ شان ہے۔ نور اگلے سے صلیب آتار دیتا ہے اور مُحَمَّد ﷺ کا حلقة اطاعت اپنی گردن میں ڈال لیتا ہے۔

پس تو حید کا وسر اجزو یا قرار ہے کہ  
”محمد رسول اللہ“ (محمد ﷺ کے رسول ہیں)۔

كشـف الـذـجـابـجـمـالـهـ	بـالـغـ الـغـلـابـكـمـالـهـ
نوـرـحقـ سـےـ ہـوـاـ جـہـاـںـ مـعـورـ	کـمـالـ اـیـاـ پـاـ یـاـ مقـامـ مـحـمـودـ
صـلـوـ عـلـیـہـ وـآلـہـ	حـسـنـتـ جـمـیـعـ خـصـلـہـ
بـےـ بـہـاـ انـ پـرـ رـحـمـوـںـ کـاـ نـزـولـ	رـحـمـتـ لـلـعـلـمـیـنـ ذـاتـ رـسـوـلـ
اردو ترجمہ: فضیل	

اللہ تعالیٰ نے حضرت محمد ﷺ کو خاتم النبیین کہا اور آپ ﷺ کو رحمۃ الرحمائین (۱۹) اور ”مُلْقٰ عَظِيمٌ“ (۲۰) کے القاب سے نوازا اور آپ ﷺ کی حیات طیبہ کو ”اسوہ حسنة“ قرار دیتے ہوئے سب کے لئے نمونہ عمل بنادیا (۲۱)۔ آپ ﷺ کے بارے میں اللہ تعالیٰ فرماتا ہے کہ ”وَهُوَ أَعْلَمُ بِنفْسِهِ“ کا کلام نہیں فرماتے بلکہ وہی کہتے ہیں جو خدا کی طرف سے بھیجا جاتا ہے (۵۶) اس لیے آپ ﷺ کا فرمان فکرو اجتہاد کی غلطیوں سے پاک ہوتا ہے۔ لہذا آپ ﷺ کی اطاعت، اللہ کی اطاعت ہے۔ اس لیے اللہ تعالیٰ آپ ﷺ کو مناسب کر کے فرماتا ہے کہ لوگوں سے کہہ دیجئے اگر تم اللہ سے محبت کرتے ہو تو میری اطاعت کرو اللہ تم سے محبت کرے گا اور تمہارے گناہ بخشن دے گا اور اللہ بخشنے والا اور نہایت رحم کرنے والا ہے (۵۷)۔

کی محمد سے وفات تو نے تو ہم تیرے ہیں

یہ جہاں چیز ہے کیا لوح قلم تیرے ہیں

اقبال

پس اسلام قبول کرنے کی پہلی شرط ان الفاظ میں مکمل ہوتی ہے

:اشهد ان لا اله الا الله و اشهد ان محمد عبدہ و رسوله

(میں گواہ ہو کہ اللہ کے سوا کوئی اللہ نہیں اور محمد ﷺ اس کے بندے اور رسول ہیں)۔

### اہل ایمان سے اللہ کا خطاب:

☆ اے عقل والوجو ایمان لائے ہو! پیشک تمہارے پاس ذکر (قرآن)

نازل کیا اور ایک رسول جو تم پر واضح آیات تلاوت کرتا ہے تاکہ ان لوگوں کو جو ایمان لا سکیں اور  
نیک عمل کریں انہیں ظلمات سے نور کی طرف نکال لائے (58)۔

### اہل کتاب سے اللہ کا خطاب:

جو لوگ پہلے پیغمبروں کے پیروکار ہیں، مثلاً یہود و نصاریٰ، ان کو اللہ تعالیٰ خاص طور پر

مخاطب کر کے فرماتا ہے:

☆ ”اے اہل کتاب! بلاشبہ تمہارے پاس ہمارا رسول ﷺ آگیا جو

تمہارے لیے اس کتاب میں سے جو تم چھپاتے تھے۔ بہت کچھ کھول کھول کر بیان کرتا ہے۔ اور

بہت سی پاتوں کو درگزر کرتا ہے۔ پیشک تمہارے پاس اللہ کی طرف سے نور اور روشن کتاب

آگی۔ اس کے ذریعہ اللہ تعالیٰ ہر اس شخص کو جو اس کی رضا کا طالب ہو، امن کی راہ کی طرف

رہنمائی کرتا ہے اور ان کو اپنے اذن سے ظلمات سے نکال کر نور کی طرف لے جاتا ہے اور سیدھی راہ پر چلاتا ہے،” (59)۔ یہ اللہ تعالیٰ کی طرف سے دعوت آج بھی اسی طرح ہے جیسے ان آیات کے نزول کے وقت تھی۔

دین حق:

☆ ”وَهِيَ تُو (اللَّهُ) ہے جس نے اپنے رسول ﷺ کو ہدایت اور دین حق دے کر بھیجا تا کہ اسے سب ادیان پر غالب کرے خواہ مشرکوں کو برآی لگے“ (60)۔

#### 4- نماز اور ہم آہنگی

اَهِدِنَا الصِّرَاطَ الْمُسْتَقِيمَ (61)

(اَسْمَ اللَّهُ اَللَّهُمَّ سِيدِ هَرَبَّ رَاسِتَ پُرْجَلَا)

نماز، اللہ کے حضور ستر تسلیم ختم کرتے ہوئے زبان اور جسم و جان سے اس کی بندگی اور محبت کے اظہار کا ذریعہ ہے اور لوگوں کے لئے اس اور سلامتی کا پیغام ہے اس سے نہ صرف اللہ کی رضا حاصل ہوتی ہے اور اپنے قلب اور روح کو نور اور سرور ملتا ہے بلکہ یہ ایک اچھا انسان بنانے اور ایک متحدو منظم معاشرے کی تشكیل میں مدد و نجاتی ہے اسی لیے پہلے تمام پیغمبروں کو بھی اللہ تعالیٰ کی وحدانیت کے اقرار کے بعد پہلا حکم نماز کا تھا۔

اسلام میں نماز دین کا دوسرا ہم رکن ہے۔ اسے دن میں پانچ بار مقررہ وقت پر ادا کرنا فرض ہے۔ لہذا سب سے پہلے یہ معلوم ہونا چاہیئے کہ نماز کیا ہے؟ نماز اللہ تعالیٰ سے با تمیں ہیں، اس سے دعا ہے اور انسانوں میں وحدت اور اخوت کا سبق ہے۔ چونکہ اللہ تعالیٰ انسان کی شرگ سے بھی زیادہ قریب ہے، اس کے دل میں جو وسو سے آتے ہیں ان سے بھی پوری طرح واقف ہوتا

ہے (62) اور جہاں بھی ہوتھا رے ساتھ ہوتا ہے (63) اور وہ ساری کائنات کا احاطہ کئے ہوئے ہے (64) لہذا نماز پاکیزہ جگہ پر کہیں بھی ادا کی جاسکتی ہے: مسجد ہو یا گھر، کھلیان ہو یا راہ رو، گواہ ساری زمین اس بندے کے لیے مسجد ہے جو اللہ تعالیٰ کو اپنے اندر دیکھتے ہوئے اس سے ہم کلام ہونا چاہتا ہے۔ بہر حال مسجد میں نماز کی ادائیگی تقدس کے علاوہ جمیعت میں وحدت کے تصور کی حامل ہے۔

### شرائط نماز:

نماز کی ادائیگی کے لیے بنیادی شرائط میں نماز کے معنی جانتا، ظاہر اور باطن کی طہارت نماز ادا کرتے وقت خشوع، خضوع، ادب، اخلاص اور حفاظت شامل ہیں (65)۔ کوئی بھی بات کرنے کی بنیادی شرط یہ ہوتی ہے کہ معلوم ہو کہ کس سے اور کیا بات کی جا رہی ہے۔ لہذا اللہ تعالیٰ سے بات کرنے کے لیے اس کی عظمت، پاکیزگی اور بڑائی کا احساس دل میں ہو اور زبان سے جو الفاظ نکلیں ان کے معنی اور حقیقت کا اچھی طرح سے علم ہو۔ اگر ایسا نہ ہو تو بغیر معنی کی سمجھ کے پڑھنے کے بارے میں اللہ تعالیٰ فرماتا ہے کہ یہ صرف بڑا بڑا ہوتا ہے (66)۔ اسکی نماز صرف ایک عادت بن جاتی ہے جس میں پیدل سفر کی طرح جس میں پاؤں خود بخود اٹھتے جاتے ہیں، منہ سے الفاظ نکلتے جاتے ہیں لیکن دل میں کیفیت پیدا ہوتی ہے اور نہ کردار میں تبدیلی واقع ہوتی ہے۔

**توبہ:** اللہ تعالیٰ توبہ کرنے اور پاک و صاف رہنے والوں کو دوست اور محبوب رکھتا ہے (67)۔ لہذا ہر نماز سے پہلے اپنے پچھلے گناہوں سے معافی مانگنے سے دل پاک ہو جاتا ہے۔

اللہ تعالیٰ فرماتا ہے کہ

ترکیہ: ”وہ فلاج پا گیا جس نے ترکیہ کیا اور اللہ کے نام کا ذکر کرتا رہا اور نماز قائم کی“ (68) فلاج سے مراد بہتر اور ہمیشہ باقی رہنے والی زندگی ہے۔ لہذا ایسی زندگی کے حصول کی پہلی منزل ترکیہ۔ اللہ تعالیٰ سے ہم کلام ہونے کے لیے ضروری ہے کہ بندہ اس طرح تیاری کرے جس

طرح کسی ایسے شہنشاہ کی خدمت میں حاضر ہوتا ہے جو پاک اور بُرگزیدہ ہستی، ساری کائنات کا خالق اور پروردگار ہے اور بندے کے دل میں جو خیالات آتے ہیں وہ بھی جانتا ہے۔ لہذا ضروری ہے بندہ اپنے جسم اور خیالات دونوں کو پاک و صاف کرے۔ پس نماز کی تیاری کے لیے صاف ستراء لباس پہننے اور وضو کرنے کا حکم ہے جس سے انسان اپنے جسم اور نفس کو ہر قسم کی آلووگیوں، نجاستوں، کدروتوں اور برائیوں سے پاک کرتا ہے۔ ذکر کے حوالے سے نماز بھی اللہ تعالیٰ کا ذکر ہے کیونکہ اللہ تعالیٰ فرماتا ہے کہ

☆      ”بیشک میں اللہ ہوں“ میرے سوا کوئی اللہ نہیں۔ پس میری ہی عبادت کرو اور میرے ذکر کے لیے نماز قائم کرو (69)۔

**نماز کی تیاری:**      اللہ تعالیٰ فرماتا ہے کہ ”مسجد کی ہر حاضری کے وقت اپنے آپ کو مزین کیا کرو“ (70)۔ اپنے کپڑوں کو پاک رکھو اور تاپاکی سے دور رہو (71)۔

**وضو:**      طہارت کے لیے جسم اور کپڑوں کی پاکیزگی کے بعد دوسرا عمل وضو ہے۔ وضو کا ارادہ، جسمانی صفائی اور پاکیزگی کے علاوہ ذہن اور ضمیر کو ہر قسم کے پر اگنده خیالات سے پاک کرنا ہوتا ہے۔ ہاتھ دھونا انسان کے تحت الشعور سے گناہوں کو نکال دیتا ہے جیسا کہ موجودہ دور کی تحقیق نے بھی ثابت کیا ہے۔ منہ کے اندر صفائی کرتے وقت یہ دعا اور فیصلہ ہو کہ میں نے بد کلامی، جھوٹ، غبیت، چغلی اور دسروں کے لیے ہر قسم کی تکلیف دہ بات چھوڑ دی اور خوش کلامی اختیار کر لی۔ ناک صاف کرتے وقت دعا اور ارادہ ہو کہ ہر سائل میں اللہ کی یاد ہوگی۔ منہ دھوتے وقت یہ دعا ہو کہ اللہ تعالیٰ چہرے کو نور سے روشن کرے اور آخرت میں سرخوبی بخشے۔ واہنا بازو دھوتے وقت نیک کام کرنے کا اور بایاں بازو دھوتے وقت برے کاموں سے بچنے کا فیصلہ ہو۔ مسح کرتے وقت بندہ صحیح سوچنے اور سمجھنے کا تہبیہ کرے۔ کانوں میں انگلیاں پھیرتے وقت کوئی بھی بُری بات نہ سننے کا فیصلہ ہو اور گردن پر ہاتھ پھیرتے وقت اللہ کی راہ میں ہر چیز حقیٰ کہ اپنی جان بھی قربان کرنے کا

اعادہ ہو۔ اس طرح دایاں اور بایاں پاؤں صاف کرتے وقت راہ راست پر چلنے اور غلط راستے سے رکنے کی نیت ہو۔ غرضیکہ ساراوضواپنے جسم اور ذہن کی پاکیزگی کا ذریعہ ہے۔ اگر پانی میسر نہ ہو تو تم کرنے کا حکم ہے۔ اس کا مقصد بھی اللہ تعالیٰ کے حضور حاضری کے ارادے کے ساتھ اپنے آپ کو یعنی یعنی طور تمام پر اگنده خیالات سے پاک کرنا ہے۔

**ادب، اخلاص، خشوع اور حفاظت:** اللہ تعالیٰ فرماتا ہے کہ عاجزی سے ڈرتے ہوئے اور پست اور ہلکی آواز سے میرا ذکر کرو اور عاقلوں سے نہ ہو (72)۔ ادب کو ملحوظ خاطر رکھو (73)۔ اسے مخلص ہو کر پکارو (74)۔ اور نمازوں میں خشوع کرو (75)۔ خشوع وہ کیفیت ہے جس میں بندہ اللہ تعالیٰ سے ڈرتے ہوئے اور محبت کے جذبات کے ساتھ الفاظ اس طرح ادا کرتا ہے کہ معنی کی سمجھ کے ساتھ دل پر اثر انداز ہوتے ہیں اور خیالات ادھر ادھر نہیں بھیختے۔ حفاظت کا مطلب یہ ہے کہ نمازیں اوقات مقررہ پر ادا ہوں اور چھوٹے نہ پائیں، نماز پڑھتے وقت دوسرے خیالات ذہن میں نہ آئیں اور جو کچھ نماز میں کہا جاتا ہے اس پر عمل بھی ہو۔

شوq ترا گر نہ ہو، میری نماز کا امام  
میرا قیام بھی حجاب، میرا سجود بھی حجاب  
اقبال

رسول ﷺ نے فرمایا کہ ”اللہ کی عبادت اس طرح کرو کہ تم اسے دیکھ رہے ہو اور اگر اسکی کیفیت پیدا نہیں ہوتی تو یقین کرو کہ وہ تمہیں دیکھ رہا ہے“ (76)

نماز با جماعت:

اگر چہ نمازا کیلئے بھی ادا کی جاسکتی ہے لیکن اس کی با جماعت ادا یگی احسن طریقہ ہے۔

اللہ تعالیٰ فرماتا ہے کہ رکوع کرنے والوں کے ساتھ رکوع کرو (77) رسول اللہ ﷺ نے فرمایا ”جہاں تین شخص اکٹھے ہوں وہاں نماز باجماعت ادا کریں ورنہ شیطان ان پر غالب آجائے گا۔ لہذا نماز باجماعت ادا کرو ایسا نہ ہو کہ بھیڑ یا اس بکری کو کھا جائے جو اپنے رویوں سے علیحدہ ہو“ (78)۔ گویا یہ اتحاد کا ایک بڑا سبق ہے۔

نماز باجماعت کے لئے رسول اللہ ﷺ سب سے پہلے صفوں کو برابر فرماتے، موئذھوں کو ایک دوسرے کے ساتھ جوڑ کر سیدھا کھڑے ہونے کا حکم فرماتے اور جب صفوں درست ہو جاتیں تو پھر تکبیر کہی جاتی (79) سب لوگوں کا کندھے سے کندھا ملا کے ایک قطار میں کھڑے ہونا نہ صرف مساوات کا شعور بیدار کرتا ہے بلکہ افراد کے اندر اتحاد، تکھی، الفت، محبت اور اجتماعیت کے ساتھ وحدت کا سبق ہے۔

بندہ و صاحب و محتاج و غنی ایک ہوئے  
تیری سرکار میں پہنچے تو سبھی ایک ہوئے  
اقبال

اب ”اللہ اکبر“ کی آواز کے ساتھ ادب اور عاجزی سے کھڑے سب لوگ ان الفاظ میں اپنی بات شروع کرتے ہیں: ”اے اللہ تو پاک ہے ساری تعریف تیرے لیے ہے، تیرا نام برکت والا ہے، تیری شان بلند ہے اور تیرے سوا کوئی معبد نہیں“۔ پھر سورۃ فاتحہ پڑھتے ہوئے عاجزی اور محبت سے اپنے رب سے ہم کلام ہوتے ہیں۔

**سورہ فاتحہ:** اس حوالے سے رسول اللہ ﷺ کا فرمان ہے کہ اللہ تعالیٰ فرماتا ہے کہ سورۃ فاتحہ میرے اور میرے بندے کے درمیاں آدمی آدمی تقسیم ہوتی ہے۔ جب میرا بندہ کہتا ہے: ”الحمد لله رب العالمين“ (تمام تعریف اللہ کے لئے ہے جو سارے جہانوں کا پروردگار ہے

(تو میں کہتا ہوں کہ ”میرے بندے نے میری تعریف کی“۔ جب کہتا ہے ”الرحمن الرحيم“ (مہربان اور نہایت رحم کرنے والا ہے) تو میں کہتا ہوں ”میرے بندے نے میری رحمت بیان کی“۔ جب میرا بندہ کہتا ہے ”مالك یوم الدین“ (یوم جزا کا مالک ہے) تو میں کہتا ہوں ”میرے بندے نے میری بزرگی بیان کی“۔ جب کہتا ہے ”ایاک نعبد و ایاک نستعين“ (ہم صرف تیری ہی عبادت کرتے ہیں اور تجوہ ہی سے مدد مانگتے ہیں) تو میں کہتا ہوں ”میرے بندے نے اپنے معاملات میرے سامنے پیش کر دیئے ہیں“۔ جب میرا بندہ کہتا ہے ”اہدنا الصراط المستقیم“ ۵ صراط الزین انعمت علیہم غیر المغضوب علیہم ولا الضالین“ ۶ ہمیں سیدھے رستے پر چلا، ان لوگوں کے رستے پر جن پر تو نے انعام کیا نہ کہ ان لوگوں کے جن پر تیراغضب نازل ہوا یا جو گمراہ ہو گئے“ ۷ تو میں کہتا ہوں کہ ”میرے بندے نے جو کچھ مانگا وہ میں نے دے دیا“ ۸ اس طرح نماز بندے اور اس کے پروردگار کے درمیان گفتگو ہے۔ پس جب بندہ اللہ تعالیٰ کو مخاطب کر کے دعا کی صورت میں عرض کرتا ہے کہ ہمیں سیدھے رستے پر چلا، پھر اگر عملی طور پر اس کے لیے کوشش نہیں کرتا تو یہ قول اور فعل میں فرق کے متراوف ہے۔ اللہ تعالیٰ فرماتا ہے کہ وہ اس سے بڑا بیزار ہے کہ جو کہتے ہو وہ کرتے نہیں (۸۰)۔ سورۃ اخلاص یا قرآن مجید سے کوئی اور آیات پڑھی جاتی ہے۔

رکوع وجود:

پھر سب لوگ خواہ غریب، امیر، باشاہ یا نوکر ہوں امام کی ایک آواز ”الله اکبر“ کے ساتھ رکوع میں چلے جاتے ہیں اور اللہ کی عظمت کا اقرار کرتے ہیں۔ پھر امام پکارتا ہے کہ ”اللہ نے اس کی بات سُن لی جس نے اس کی تعریف کی“ ۹ اس پر سب لوگ دوبارہ با ادب کھڑے ہو کر عرض کرتے ہیں کہ ”اے ہمارے پروردگار! ساری تعریف تیرے لیے ہے“ ۱۰ پھر امام کی ”اللہ اکبر“ کی آواز پر سب کے سب اللہ کے حضور سجدے میں گر جاتے ہیں اور اس کی بڑائی بیان کرتے ہیں۔ اس طرح نہ صرف اللہ کے اور قریب ہو جاتے ہیں بلکہ اپنے تکبر کی نفی کے ساتھ

قیادت کی اطاعت اور نظم و ضبط کی ایک بہترین مثال پیش کرتے ہیں۔

**تشہد:** اس طرح ایک اور رکعت کی ادائیگی کے بعد تشهد میں بیٹھ کر اپنی زبان کی، بدن کی اور مالی عبادات اور قربانیوں کا یعنی اپنی پوری زندگی کا مقصد صرف اللہ کی ذات قرار دیتے ہیں۔ گویا اپنے آپ کو مکمل طور پر اللہ تعالیٰ کے سپرد کر دیتے ہیں۔ پھر نبی اکرم ﷺ پر ان الفاظ میں سلام بھیجتے ہیں ”اے نبی ﷺ آپ ﷺ پر سلام اور اللہ کی رحمت اور برکات نازل ہوں“۔ پھر سب پر اور صالحین پر سلام بھیجتے ہیں۔ پھر تو حید اور رسالت کی شہادت دینے اور رسول پاک ﷺ پر درود و برکات بھیجنے کے بعد اپنے لئے اور اپنی اولاد کے لیے دعائے خیر کرتے ہیں اور اپنے والدین اور تمام مونین کی مغفرت کی دعا کر کے اپنے دامیں باعین السلام علیکم کہہ کر سب کے لیے سلامتی کی خواہش کا اظہار کرتے ہوئے نماز ختم کرتے ہیں۔

رسول ﷺ نے فرمایا کہ ”اگر ایک شخص دور کعت نماز ادا کرے جس میں کوئی دنیاوی خیال نہ آئے تو اس کے پچھلے تمام گناہ معاف کر دیئے جائیں گے“ (81)۔

**دعا:** اس کے بعد ہاتھ اٹھا کر اکثر یہ دعا کی جاتی ہے: اللهم انت سلام و منك السلام و اليك يرجع السلام حينا ربنا بالسلام و ادخلنا دارالسلام۔ تبارکت ربنا وتعاليت يا ذوالجلال ولا كرام۔ (اے اللہ تو سلامتی والا ہے اور تھجھی سے سلامتی ہے اور تیری طرف سلامتی رجوع کرتی ہے۔ ہمیں سلامتی کے ساتھ زندہ رکھیو اور سلامتی کے گھر میں داخل کیجیو۔ اے ہمارے پروردگار! تو بڑا برکت والا، عالی مرتبت، جلال اور بزرگی والا ہے)۔ الہذا یہ دعا دنیا اور آخرت دونوں میں سب کے لیے محبت، سلامتی اور امن کی خواہش کا اظہار ہے۔

محبت ہی سے پائی ہے شفای بیمار قوموں نے  
کیا ہے اپنے بخت خفتہ کو بیدار قوموں نے  
اقبال

### نماز کے فوائد

#### 1۔ معراج موسی:

نماز کو معراج موسی کہا گیا ہے کیونکہ اس میں بندہ اپنے رب سے ہم کلام ہوتا ہے۔ رسول اللہ ﷺ کا ایک مجزہ، معراج پر تشریف لے جانے کا ہے جس میں آپ ﷺ ایک رات مدینہ سے مسجد قصی تشریف لے گئے۔ پھر عرش معلیٰ پر اللہ تعالیٰ سے باتیں ہوئیں۔ چونکہ نماز میں بھی بندہ اللہ تعالیٰ سے ہم کلام ہوتا ہے لہذا یہ موسی کی معراج ہے جو اپنی محبت کے اظہار کا ایک انداز ہے۔ اس طرح جو شخص اللہ تعالیٰ سے رابطہ کر لیتا ہے وہ دنیا میں دوسروں کے آگے سجدے کرنے سے بے نیاز ہو کر صرف اللہ تعالیٰ کی ذات پر بھروسہ کرتا ہے۔ نماز درحقیقت ایک دعاؤں کا مجموعہ بھی ہے۔ لیں جب بندہ اللہ کو پکارتا ہے تو وہ پکارنے والے کی پکارستہ ہے اور اگر دعا کیں دل سے نکلی ہوں تو وہ قبول فرماتا ہے۔

وہ ایک سجدہ جسے تو گراں سمجھتا ہے  
ہزار سجدے سے دیتا ہے آدمی کو نجات  
اقبال

#### 2۔ منکرات سے بچاؤ اور تقویٰ کا حصول

اللہ تعالیٰ فرماتا ہے کہ نماز فحاشی اور منکرات سے بچاتی ہے (82)۔ ☆

لہذا نماز کا ایک بڑا مقصد ہر قسم کی برائی سے بچنا اور اپنے اندر تقویٰ پیدا کرنا ہے۔ تقویٰ کے

بغیر قرآن سے ہدایت ممکن ہے نہ قرب الہی کا حصول، جو زندگی کی منزل مقصود ہے۔ دراصل نماز میں جب بندہ سیدھے راستے پر چلنے کی دعا کرتا ہے تو اللہ تعالیٰ کے سامنے نیکی کا عزم اور ارادے کا اظہار کرتا ہے۔ لہذا اگر وہ اپنی عملی زندگی اس کے مطابق ڈھال لیتا ہے تو نیکی اس کی فطرت بن جاتی ہے۔

بندہ جب دن میں پانچ بار سب کی سلامتی کا اظہار اور سب کے لیے دعا کرتا ہے تو کیسے ممکن ہے کہ وہ تشدید پسند یا دوسروں کے لیے کسی تکلیف کا باعث ہو؟ یہ بھی کیسے ممکن ہے کہ وہ اللہ سے محبت کا اظہار تو کرے جس کو دیکھنیں سکتا لیکن اللہ کے بندوں سے، جنہیں دیکھتا ہے، ان کی بہتری خیرخواہی اور سلامتی کا خواہاں نہ ہو؟ اس طرح نماز ضبط نفس کے ساتھ پورے معاشرے میں امن کی تربیت اور پیغام ہے اور انسان کے جسم، ذہن، دل، اور روح کے درمیان ربط قائم کرتی ہے جس سے آسودگی اور تقدس کا احساس پیدا ہوتا ہے۔

### 3۔ محبت و اخوت:

نماز میں بندہ اپنی ذات سے بالاتر ہو کر سب کے لیے دعا کرنے کے لیے میں کی بجائے ہم اور ہمیں، یعنی جمع کا صیغہ استعمال کرتا ہے اور سب کے لیے سیدھے راستے پر چلنے کی اور مغفرت کی دعا کرتا ہے۔ نماز کے اختتام پر دائیں باعیں منہ پھیر کر سب کو سلامتی کا اور اللہ تعالیٰ کی رحمت کا مشروعہ سناتا ہے۔ یہ پوری انسانیت کے لیے محبت اور اخوت کے جذبات کی تجدید ہے۔ لہذا جب بندہ دن میں پانچ اوقات نماز میں بار بار ایسے جذبات کا اظہار کرتا ہے تو ممکن نہیں کہ وہ سب کا خیرخواہ اور بھلائی چاہئے والا نہ ہو۔

### 4۔ اتحاد اور لظم و ضبط:

اگرچہ نمازا کیلئے بھی پڑھی باسکتی ہے لیکن اس کی باجماعت ادائیگی، جو ترجیھی بنیادوں پر ضروری ہے، معاشرے کی صحیح بنیادوں پر تشكیل کرتی ہے۔ سب لوگوں کو بیلا تفریق ایک جگہ متحد و منظم کرتے ہوئے روزانہ پانچ وقت محلہ کی سطح پر نماز، جمعہ کے روز اس سے بڑی سطح پر، عیدین کو شہر کی سطح پر

اور حج کے موقع پر تمام ملتِ اسلامیہ کی سطح پر نماز، اتحاد اور ظم و ضبط کی بہترین تربیت ہے۔ جمعہ، عیدین اور حج کے موقع ایسے ہیں جن میں تنہا نماز قابلِ قول ہی نہیں۔ ان نمازوں میں کسر کے ساتھ صرف دو فرض کی ادائیگی کا ایک بڑا مقصد زیادہ سے زیادہ لوگوں کو خدا کے حضور حاضری کے ساتھ سب کو ایک جگہ اکٹھا کرنے کا مقصد نہیں متحد و منظم کرنا ہے۔ دنیا بھر میں آج تک تنظیم اور قیادت کی اطاعت کی ایسی مثال نہیں ملتی جیسے حج کے موقع پر میدان عرفات ہے جس میں اللہ اکبر کی ایک آواز پر تمیں لاکھ سے زیادہ لوگ سب کے سب ہاتھ باندھ لیتے ہیں، جھکتے ہیں اور سجدے میں گر پڑتے اور اٹھتے بیٹھتے ہیں۔ علاوہ ازیں، الفاظ میں باہم اخوت کے جذبات کا اظہار اور سب کے لیے سلامتی اور امن کا پیغام تو بہر حال اس اجتماعیت سے صاف ظاہر ہے۔ قائدِ عظم کا ایمان، اتحاد اور تنظیم کا نعروہ دراصل نماز کی روح کا ترجمان ہے۔

#### 5۔ وقت کی پابندی:

پانچ وقت نماز کی ادائیگی پابندی وقت کا بہترین سبق ہے۔ ان میں ایسے اوقات بھی ہیں جن میں ذرا سی کوتا، ہی نماز کو باطل کر سکتی ہے جیسے سورج نکلنے، ڈوبنے، نصف النہار کے اوقات ہیں۔ قرآن مجید میں سورۃ عصر کی ابتداء اللہ تعالیٰ وقت کی قسم سے فرماتا ہے جس سے صاف ظاہر ہے کہ وہ اپنے بندوں کو وقت کی قدر و قیمت کا احساس دلانا چاہتا ہے۔

#### 6۔ صحت کا راز

نماز میں خشوع و خضوع اور اس کے ارکان کی تھہر تھہر کر صحیح ادائیگی، جسم، دماغ، دل اور روح کے درمیان رابطہ کا ذریعہ ہیں جس سے آسودگی اور تقدس کا احساس پیدا ہوتا ہے۔ اس طرح، یہ جسمانی، ذہنی اور روحانی صحت برقرار رکھنے اور بے شمار بیماریوں سے نجات دلاتی ہے۔ یوگا سے، جس کا آج کل چرچا ہو رہا ہے، نماز ہر لحاظ سے جسمانی، ذہنی اور روحانی صحت کے لیے زیادہ فائدہ مند ہے۔

7۔ نماز سے لا پرواہی:

اللہ تعالیٰ فرماتا ہے کہ:

☆ نماز میں سُست اور کامل نہ بنو اور نہ ہی لوگوں کو دکھانے کی خاطر نماز

پڑھو (83)

رسول ﷺ نے فرمایا:

☆ ”اگر نماز براہی اور منکرات سے نہیں روکتی تو ایسی نماز کا چھپھا صل نہیں سوائے خدا سے دوری کے۔ اللہ تعالیٰ کو ایسی نماز کی پروانہیں جس میں انسان کے دل و جان شامل نہ ہوں۔ بہت سے لوگ ایسے ہیں جو نمازوں سے چھپھا صل نہیں کرتے تو اسے تکلیف اٹھانے کے انسان کو نماز کے صرف اس حصے کا اجر ملتا ہے جس سے وہ باخبر ہو“ (84)۔

☆ ”نماز سے لا پرواہی دین کی تباہی ہے“ (85)۔

آپ ﷺ کے ارشادات سے صاف ظاہر ہے کہ آج اگر مسلمان خستہ حال ہیں تو اس کی ایک بڑی وجہ نماز کے مقاصد اور روح سے بے پرواہی ہے۔

5۔ روزہ براۓ تقویٰ

كُتِبَ عَلَيْكُمْ صَيَامٌ — لَعَلَّكُمْ تَتَّقُونَ (86)

(تم پر روزے فرض کئے گئے۔۔۔ تاکہ تمہیں تقویٰ حاصل ہو)

روزہ دین اسلام کا تیسرا بنیادی رکن ہے۔ نماز کی طرح روزے میں بھی اللہ تعالیٰ کی محبت کا پہلو نمایاں ہوتا ہے جس میں بندہ اپنے پور دگار کے حکم کی پیروی میں کھانا پینا چھوڑ دیتا ہے اور

نفسانی خواہشات سے منہ موڑ لیتا ہے۔ چونکہ انسان کے اندر مادی اور سفلی تقاضے ہیں جو حیوانوں سے مشترک ہیں اور نورانی جو ہر بھی ہے جو روح الہی کے حوالے سے ہے اس لیے اللہ تعالیٰ کی بندگی کا دار و مدار اس پر ہے کہ اس کا روحاں جو ہر اس کے حیوانی غصہ پر غالب رہے۔ روزہ اس مقصد کے حصول میں اہم کردار ادا کرتا ہے۔ اللہ تعالیٰ فرماتا ہے کہ

☆ تم پر روزے فرض کئے گئے جس طرح تم سے پہلی امتیں پر فرض کئے گئے تا کہ تمہیں تقلوی حاصل ہو، (87)۔

**تقلوی:** روزہ انسان کے اندر احساسِ بندگی پیدا کرتا ہے کیونکہ روزہ رکھنے والے کی اندر دنی کیفیت کو سوائے اللہ تعالیٰ کے اور کوئی نہیں جانتا۔ گویا یہ خدا اور بندے کے درمیان راز و نیاز کا معاملہ ہے۔ تقلوی اسی صورت میں حاصل ہوتا ہے جب دن بھر پیٹ کے روزے کے ساتھ جسم کے ہر حصے کا روزہ ہو۔ ذہن پر آنندہ خیالات سے پاک رہے، زبان اس طرح قابو میں رہے کہ کوئی جھوٹ، غلط یا ناشائستہ بات منہ سے نہ نکلے، کسی کی چغلی کھائے نہ ہی غیبت کرے۔ کان کا روزہ اس طرح ہو کہ کوئی غلط بات نہ نہیں۔ آنکھ کا روزہ ایسا ہو کہ خیانت نہ کرے یعنی کسی کوئی خواہشات سے نہ دیکھے۔ ہاتھ سے دوسرے محفوظ رہیں اور پاؤں غلط راستے پر نہ چلیں۔

### تطہیر نفس:

روزوں کے لیے وہ مہینہ مقرر کیا گیا جس میں قرآن مجید کا نزول ہوا اور جس میں بے حد برکتوں والی رات لیلتۃ القدر ہے۔ اس مہینے میں دن کے روزوں کے علاوہ رات میں بھی ترویج کی شکل میں ایک خاص عبادت کا اجتماعی نظام قائم کیا جاتا ہے جس میں تلاوتِ قرآن سے اللہ تعالیٰ کے احکام کی یاد دہانی کرائی جاتی ہے جو نصیحت کے ساتھ ساتھ ذریعہ تطہیر نفس اور قرباً الہی ہے۔

### اخلاق حسنة:

روزہ نہ صرف نفس کو مارتا ہے بلکہ کئی جسمانی بیماریوں سے بھی نجات دلاتا ہے اور جسم اور

روح کے درمیان توازن کو برقرار رکھتا ہے۔ پس روزہ تربیت نفس کے ساتھ صبر و استقامت اور اخلاقی حسنہ کی مشق ہے اور سب کی جان و مال اور عزت و آبرو کی حفاظت اور سلامتی ہے۔ رمضان میں بے ہودگی، جھوٹ، غیبত، چغلی، بد دینیتی یا بسیار خوری روزے کے مقصد کوفت کر دیتی ہے۔ لہذا روزہ ان سب سے بچنے کی تربیت ہے۔

#### اخوت و ہمدردی:

روزہ غریبوں کی بھوک کا احساس بیدار کرتے ہوئے لوگوں میں محبت، اخوت اور ہمدردی کے جذبات ابھارتا ہے۔

#### جسم سے آزادی:

جیسے نماز کی حالت میں بندہ اپنے جسم سے بے خبر ہو جاتا ہے، روزے کا مقصد بھی یہ احساس دلانا ہے کہ بھوک صرف جسم کو لگتی ہے لیکن میں، جو جسم سے علیحدہ ہے وہ بھوک نہیں ہوتا۔ گویا روزے میں انسان کو اپنے جسم پر پورا اختیار حاصل ہوتا ہے اور ساتھ یہ بھی احساس واضح ہو جاتا ہے کہ وہ جسم نہیں بلکہ ایک علیحدہ شخصیت ہے۔

#### غیبت سے بچاؤ:

غیبت کے حوالے سے ایک واقعہ ہے جو اللہ تعالیٰ کے اس بیان کی تصدیق کرتا ہے

کہ

”کیا تم پسند کرتے ہو کہ اپنے مردہ بھائی کا گوشت کھاؤ؟“؟<sup>(87)</sup>

ایک دفعہ ایک شخص رسول اللہ ﷺ کی خدمت میں حاضر ہوا اور عرض کی کہ دو روزہ دار حورتیں ہیں جو پیاس کی وجہ سے قریب الرُّگ ہیں۔ رسول اللہ ﷺ نے خاموشی سے اپنا چہرہ مبارک اس شخص سے پھیر کر روزہ توڑنے کی اجازت نہ فرمائی۔ اس شخص نے دوبارہ التجا کرتے ہوئے عرض کیا کہ وہ حورتیں مرنے کے قریب ہیں۔ آپ ﷺ نے فرمایا: ”انہیں میرے پاس لا اور ساتھ ایک پیالہ

بھی لاو۔“ جب وہ حاضر ہوئیں تو آپ ﷺ نے ایک عورت کی طرف متوجہ ہو کر فرمایا کہ اس پیالے میں قے کرو۔ اس عورت نے ویسا ہی کیا تو اس کے منہ سے قے کے ساتھ خون، پیپ اور گوشت کے مکڑے نکلے جن سے پیالہ آدھا ہو گیا۔ پھر آپ ﷺ نے دوسری عورت کو بھی ویسا ہی کرنے کے لیے فرمایا۔ اس کے منہ سے بھی ویسا ہی مواد نکلا جس سے پیالہ بھر گیا۔ آپ ﷺ نے فرمایا کہ ”ان دونوں نے روزہ اس چیز سے رکھا جو اللہ تعالیٰ نے حلال کیا ہے اور اس چیز سے توڑا جو اللہ تعالیٰ نے حرام قرار دیا ہے۔ انہوں نے اپنا روزہ دوسروں کا گوشت کھا کر ضائع کر دیا۔“ (88)۔

اس واقعہ سے صاف ظاہر ہے کہ غیبت کتنی بڑی برائی ہے اور روزہ ایسی برائیوں سے بچنے کی تربیت ہے۔

رسول ﷺ نے فرمایا کہ  
 ☆      ”ہر چیز کا ایک مصغی ہوتا ہے اور روزہ جسم کی صفائی کرتا ہے اور یہ معاملہ صبر کا ہے۔“ (89)

☆      ”جو شخص پورے ایمان کے ساتھ روزے رکھے اس کے تمام گناہ معاف کر دیئے جاتے ہیں۔“ (90)۔

## 6۔ زکوٰۃ برائے معاشی فلاح

آنِفُقُوا وِمَا رَزَقْنَاكُمْ (91)

(دوسروں میں بھی تقسیم کرو اس سے جو ہم نے تمہیں بخشنا ہے)

تو حیدور سالت کے اقرار، اقامت نماز اور روزہ کے بعد اسلام کا چوتھا بنیادی رکن زکوٰۃ ادا کرنا ہے جس کے بہت سے مقاصد ہیں۔

**اظہارِ بندگی:** اللہ تعالیٰ کے حضور اپنی بندگی اور نیاز مندی کے اظہار کا ایک طریقہ زکوٰۃ کی ادائیگی ہے۔ یہ اس بات کا ثبوت ہے کہ جو کچھ بندے کے پاس ہے وہ اس کا اپنا نہیں بلکہ اللہ تعالیٰ کا ہے۔ اللہ تعالیٰ اسے درپردا اور ظاہر خرچ کرنے کا حکم دیتا ہے۔

**ترزیۃ:** زکوٰۃ کا دوسرا پہلو مال و دولت کی محبت کے زہر لیے اثرات سے نفس کو پاک کرنا ہے۔ گویا یہ ترزیۃ نفس میں مدد کرتا ہے۔ اللہ تعالیٰ فرماتا ہے

☆ ”اے نبی! آپ مسلمانوں کے اموال میں سے صدقہ وصول کجھے جس سے ان کے قلوب کی تطہیر اور ان کے نفوس کا ترزیۃ ہو“ (92)۔ ”آتشِ دوزخ سے وہ متقد بندہ دور رکھا جائے گا جو اپنامال راہِ خدا میں اس لیے دیتا ہے کہ اس کی روح اور اس کے دل کو پا کیزگی حاصل ہو“ (93)۔

**امن:** زکوٰۃ کے ذریعہ ضرورت مند، نادار اور پریشان حال لوگوں کی مدد ہوتی ہے جس سے معاشرے میں سکھر اور امن کی فضا پیدا کرتی ہے۔

اس سلسلے میں اللہ تعالیٰ نے فرمایا:

☆ تم ہرگز نیکی کو نہیں پہنچ سکتے جب تک ان چیزوں میں سے خرچ نہ کرو جن سے محبت رکھتے ہو۔ جو لوگ خرچ کرتے ہیں ان کے لیے بڑا ثواب ہے، ان کو خوف ہو گا غم۔ ان کے کاموں کا اصلہ اللہ کے ہاں ہے۔

☆ خرید و فروخت اور تجارت انہیں زکوٰۃ دینے سے غافل نہیں کرتی (94)۔

☆ لیکن جو لوگ مال دینے میں بخل کرتے ہیں اس مال و دولت سے جو اللہ نے اپنے فضل و کرم سے ان کو دیا ہے وہ یہ گمان نہ کریں کہ دولت ان کے حق میں بہتر ہے۔ بلکہ انجام کے لحاظ سے وہ ان کے لیے بدتر ہے۔ وہ دولت جس میں انہوں نے بخل کیا یعنی زکوٰۃ ادا نہ کی قیامت کے دن ان کے گلوں میں طوق بن کر ڈالی جائے گی (95)۔

زکوٰۃ نہ دینے والوں کے بارے میں رسول اللہ ﷺ نے فرمایا کہ  
مال زکوٰۃ جب دوسرے مال میں مخلوط ہوگا تو اس کو ضرور تباہ کر دے

گا (96)۔

بے لوث مدد کا جذبہ : زکوٰۃ دینے کا مقصد رضاۓ الہی ہے (97) رسول اللہ ﷺ نے فرمایا کہ زکوٰۃ دینا فرض قرار پایا جو امیروں سے لے کر غریبوں میں تقسیم کی جاتی ہے (98)۔ ظاہر ہے اس کا مقصد ضرورت مندوں کی بہبود اور سلامتی کیلئے لوگوں میں مدد کے جذبے کو باہر ناہی۔

☆ اللہ تعالیٰ حکم دیتا ہے کہ جسے خیرات دواں پر احسان نہ سمجھو۔ ناپاک چیزوں دینے کا ارادہ نہ کرو اور پاکیزہ اور اچھا مال خیرات کرو اور تقسیم کے لیے صحیح حق دار تلاش کرو (99)۔ زکوٰۃ کے فرض ہونے کی حیثیت ان لوگوں کے اس جذبے کی نفی ہے جو صرف نمائش کے لیے یا انہیں مرعوب کرنے کی خاطر غریبوں کی مدد کرتے ہیں۔

نصاب: زکوٰۃ دینے کے لئے نصاب مقرر ہوتا ہے۔ رسول اللہ ﷺ نے فرمایا کہ جو کوئی رضامندی سے زکوٰۃ کی مقدار میں اضافہ کرے وہ اللہ کے نزدیک زیادہ مقبول ہے۔ حضرت عمرؓ اور حضرت عثمانؓ کے ادوار میں جو نظام رائج تھا اس کے مطالعہ سے ظاہر ہوتا ہے کہ زکوٰۃ کی مقدار کو نصاب اور قابل زکوٰۃ چیزوں کے اضافے سے بڑھایا بھی جاسکتا ہے (100)۔ لہذا آج کی ضرورت کو پورا کرنے کے لئے ایک کھلاراستہ جس کا تعین اجتہاد سے کیا جاسکتا ہے۔

زکوٰۃ کے مصرف: زکوٰۃ کے مصرف کی رو سے صدقات سے متعلق قرآن مجید کی

درج ذیل آیت مبارکہ ہے:

”بیشک صدقات، فقراء، مساکین، عاملین جو مقرر ہیں، تالیف قلوب کے لئے، گردشیں چھڑانے میں، تاوان بھرنے والوں کے لئے، اللہ کی راہ میں اور مسافر کے لئے، اللہ کی طرف سے فریضہ ہے اور اللہ جاننے والا اور حکمت والا ہے“ (101)

اگرچہ یہ احکام بڑے سادہ نظر آتے ہیں لیکن حکمت سے بھرپور ہیں۔ ان کے تحت سارے فلاجی کام جو اللہ کے لئے ہوں، زکوٰۃ کے مصرف کے ذمہ میں آتے ہیں۔ لہذا انفرادی اور اجتماعی فلاج دنوں کے لئے خرچ کرنا ان میں شامل ہو گا۔ بیان کردہ مستحقین کی وضاحت کے بارے میں اگرچہ کچھ لوگوں میں اختلاف پایا جاتا ہے لیکن موجودہ دور کے حالات کے پیش نظر، درج ذیل وضاحت ممکن ہے۔

**فقراء:** فقراء کے بارے میں اللہ تعالیٰ فرماتا ہے کہ ”یہ وہ غریب لوگ ہیں جو اللہ کی راہ میں روک دیئے گئے جو ملک میں چل پھر نہیں سکتے۔ نادان لوگ ان کے بے سوالی ہونے کی وجہ سے انہیں مالدار خیال کرتے ہیں۔ آپ ان کے چہرے دیکھ کر اندازہ لگا کر قیافہ سے انہیں پہچان لیں گے۔ وہ لوگوں سے چھٹ کر سوال نہیں کرتے (102)۔ اس سے ظاہر ہے کہ ”فقراء“ کے بارے میں ”ما نگنے والوں کا“ عام تصور غلط ہے۔ اسلام بھکاریوں کی طرح مانگنے کی مذمت کرتا ہے۔ بہر حال فقراء میں وہ غریب شامل ہوں گے جو اپنی بنیادی ضروریات پورا کرنے سے کسی بھی وجہ سے قاصر ہیں۔

**مساكین:** ایک حدیث مبارکہ کے مطابق مسکین وہ ہے جو اپنی حاجت بھر مال حاصل کر پاتا ہے نہ پہچانا جاتا ہے کہ اس کی مدد کی جائے اور جو کمانہ سکتا ہو یا کمانے کا موقع نہ پاتا ہو (103)۔ اس تعریف کی رو سے وہ تمام غریب یا میتیم بچے، معذور، اپانچ یا بوڑھے جو کمانے کے قابل نہ ہوں یا وہ بیمار، جو عارضی طور پر کمانے کے موقع سے محروم ہونے کی وجہ سے اپنی بنیادی ضروریات پورا نہیں کر سکتے، مساكین ہیں۔

**عاملین:** یہ وہ لوگ ہیں جو صدقات اکٹھے کرنے، ان کا ہر طرح سے انتظام، منصوبہ بندی، خرچ اور تقسیم کے ذمہ دار ہیں۔ ان کے اخراجات اس میں شامل ہو سکتے ہیں۔

**تالیف قلوب:** اس سے مراد وہ لوگ ہیں جن کی ولداری کر کے اسلام کی طرف

راغب کیا جاسکے۔ جو غریب لوگ اسلام میں نئے نئے داخل ہوں ان کی مالی مدد کے لئے خرچ کرنا بھی اس میں شامل ہو سکتا ہے تاکہ ان کی پریشانیاں دُور ہوں اور وہ مسلمانوں کے ساتھ رہیں۔ اس کے علاوہ جو لوگ دوسروں کو بہکا کر اسلام سے دور کرتے ہیں ان کے اور عام لوگوں کے دل دین کی طرف جنتے کے لئے منصوبہ بندی کرنا اور اس پر عمل کے لئے اخراجات بھی اس میں شامل ہو سکتے ہیں۔ منافقین کے شر سے مسلمانوں کو بچانا بھی اسی مدد کے تحت آ سکتا ہے۔

**گرد نیمیں چھڑانے میں:** ان میں وہ مسلمان شامل ہیں جو جنگ میں گرفتار ہو کر دشمن کے زخمی میں آجائیں یا اخوا برائے تادان کر لئے جائیں۔ اگر کوئی ناجائز طور پر کسی جرم میں، جو اس نے نہیں کیا، پکڑا جائے اسے چھڑانے کے لئے خرچ بھی اسی زمرے میں آ سکتا ہے۔ اگرچہ آج جسمانی غلامی باقی نہیں رہی لیکن لوگ اب ہنی اور معاشی غلامی میں جکڑے ہوئے ہیں۔ لہذا اس سے بچانے کے لئے ہر طرح سے خرچ اس مدد میں خاص طور پر شامل ہو سکتا ہے۔

**قرض دار:** ایسا قرض دار جو اپنی بنیادی یو دوباش کی ضروریات پورا کرنے کے لئے قرض لیتا ہے یا سخت بیمار ہے اور اپنی جان بچانے کے لئے قرض لے چکا ہے یا اپنی تعلیم مکمل کرنے کے لئے قرض لے چکا ہے لیکن ادا کرنے سے قاصر ہے تو ایسے شخص کی مدد اس مدد میں شامل ہو سکتی ہے۔ البتہ جو شخص اپنا مال اسراف سے ضائع کرتا ہے یا بے ایمان یا بد کردار ہے وہ اس سے مستثنی ہو گا تا آنکہ وہ پکی توبہ کرے۔

**مسافر:** اس مدد میں وہ لوگ شامل ہو سکتے ہیں جو دوران سفر کسی وجہ سے اپنا مال و اس باب کھو دیں اور بے یار و مددگار ہوں۔ خواہ اکتنا ہی مالدار ہو، اس سے مستفید ہو سکتا ہے۔ اس میں حج کا سفر بھی بلاشبہ شامل ہو گا بشرطیہ وہ شخص گھر سے سامان سفر لے کر چلا لیکن راستے میں یا حج کے دوران کھو گیا۔

**فی سبیل اللہ یعنی اللہ کی راہ میں:** یہ شق بہت وسیع مفہوم کی حامل ہے۔ اس لئے ہر وہ

کام جو اللہ تعالیٰ کی خوشنودی کے لئے، مسلمانوں کی فلاج، دین کی حفاظت، ابلاغ اور سرپلندی کے لئے کیا جائے وہ اس میں شامل ہو سکتا ہے۔ فلاج کے حوالے سے ان تمام کاموں کے لئے خرچ جن کی ضرورت ایک فلاجی ریاست کے قیام کے حوالے سے ضروری ہواں مدد سے پورے کیا جاسکتا ہے۔

آنہرہ سلف کی اکثریت اس بات کی قائل تھی کہ فی سبیل اللہ سے مراد جہاد یعنی قتال فی سبیل اللہ ہے لیکن اگر موجودہ دور کے تناظر میں دیکھا جائے تو اس کے تقاضے بدل چکے ہیں۔ آج جہاد کی ضرورت پڑنے پر ہر سلطنت میں فوج کا انتظام موجود ہے جن کے اخراجات کھربوں روپوں میں ہوتے ہیں۔ زکوٰۃ کی خطیر رقم ان اخراجات کی متحمل نہیں ہو سکتی۔ لہذا فی سبیل اللہ کو آج کے تناظر میں دیکھنے کی ضرورت ہے۔

اس کے برعکس اگر عوام کی بہتری کے لئے وہ فلاجی کام اس میں شامل کئے جائیں جس سے کوئی نادر بھوکا نہ گایا بے گھرنہ رہے اور ہر شخص کو صحت قائم رکھنے اور تعلیم حاصل کرنے کے موقع نصیب ہوں تو اس سے معاشرے میں صحیح معنوں میں اسلام کی روح نظر آئے گی۔ اس طرح جب ہر شخص کی بنیادی ضروریات پوری ہوں گی تو نہ صرف وہ بے شمار اخلاقی بیماریوں سے نجات پائے گا بلکہ فکروں سے بے پرواہ کر اپنے رب کی طرف رجوع بھی کر سکے گا۔

غريب لوگوں کو خود کفیل بنا کر غربت و افلات کی ذلت آمیز زندگی جو اسلامی طریقہ زندگی کو داغدار کر رہی ہے، سے نجات دلانا بھی اللہ کی راہ میں کام ہیں جو اس مدد سے پورے کئے جاسکتے ہیں۔ لہذا اس کے لئے مناسب انتظامات بھی اس مدد کے تحت ہو سکتے ہیں جبکہ تبلیغ اسلام، تعلیم کے اخراجات اور عوام کی صحت برقرار رکھنا ایسے کاموں میں خصوصیت کے حامل ہیں۔

### عشر:

اسلام میں زکوٰۃ کے علاوہ عشر کی ادائیگی بھی ایک فرض ہے۔ یہ زمین سے پیداوار پر لگان ہے جس کی شرح چشمیں، بارش اور سیلاب سے سیراب ہونے والی سربرزو شاداب زمین میں پیداوار کا دسوال حصہ اور مصنوعی طریقہ کا رجیسٹریٹ ٹیوب ویل، کنوئیں اور بیلوں کے ذریعہ سنبھلنے والی زمین سے

پیداوار کا بیسوال حصہ ہے۔ موجودہ دور میں کئی جگہ عشرون سوں ہی نبیں کیا جا رہا۔ لہذا اس سے متعلق بھی ضرورت اجتہاد کے تحت ایک جامع حکمت عملی کی ضرورت ہے۔

### زکوٰۃ کی اہمیت اور تجزیہ۔

زکوٰۃ کا ذکر قرآن مجید میں کم از کم ستائیں بار نماز کے ساتھ اور تین بار علیحدہ آیا ہے۔ اس لئے یہ نماز کی طرح ایک فرض کی حیثیت کی حامل ہے۔ زکوٰۃ کا مقصد رضاۓ الہی، تزکیہ نفس، تزکیہ مال، دولت کی عادلانہ تقسیم سے غربت کا تذراک اور انسانوں کے درمیان محبت اور خیرخواہی کے جذبات کو تقویت دینا ہے۔ یہ ایک ایسی مالی عبادت اور فریضہ ہے جو کبھی ختم نہیں ہوتا۔ اس کی شرح اور مصرف معین ہوتے ہیں۔ زکوٰۃ بچت پر لگتی ہے جبکہ نیکس آمدن پر لگتے ہیں۔ لہذا اس کا مقصد لوگوں سے وہ مال لیتا ہے جو ان کی مالی ضرورت سے زائد ہے۔ نیکسون میں اخراجات کو پیش نظر نہیں رکھا جاتا اور مختلف شرح سے لگتے ہیں جبکہ زکوٰۃ میں ایسی کوئی تخصیص نہیں۔ لہذا یہ فطری رحمات کے قریب تر ہے۔ اجتماعی بھلائی کے لئے ان کا ایک مرکز میں جمع کرنا اور باقاعدہ منصوبہ بندی سے استعمال یعنی اسلام کی روح کے مطابق ہوگا۔

زکوٰۃ مال پر واجب ہوتی ہے جو کسی بھی صورت میں ایک سال کے عرصہ تک پڑا رہے اور نصاب سے زائد ہو۔ ذاتی جائز ضروریات کی چیزوں، جور و ذمہ کے استعمال میں ہوں؛ مثلاً اپنی رہائش کا مکان، سامانِ بودو باش، خور و نوش و سفر وغیرہ زکوٰۃ سے مستثنی ہیں۔ وہ جمع شدہ مال جس پر زکوٰۃ واجب ہے، ظاہری بھی ہو سکتا ہے اور پوشیدہ بھی۔ مالی تجارت پر زکوٰۃ کا جواز خلافتِ راشدہ کی حکمت عملی سے ملتا ہے۔ یہ اتنے بڑے وسائل کا ذریعہ ہے کہ ایک بہترین فلاجی ریاست تشكیل دی جا سکتی ہے۔ لہذا ظاہری سامان میں مال و دولت، ہر قسم کی کمرشل اور اپنی ذاتی رہائش گاہ کے علاوہ رہائشی اور دوسری جائیدادیں، سرمایہ و سامان، مالِ مویشی وغیرہ شامل ہیں۔ چھپے ہوئے مال میں ہر قسم کی کرنی

اور بنکوں میں پڑا ہوا مال، سونا چاندی اور ہر قسم کا سامانِ تجارت وغیرہ شامل ہو سکتے ہیں۔ زکوٰۃ سے ارتکاز زر کی بخ کرنی بھی ہوتی ہے کیونکہ اگر مال بغیر استعمال کے پڑا رہے تو ہر سال زکوٰۃ کی ادائیگی سے آہستہ آہستہ ختم ہو جائے گا۔ لہذا بہلا مقصد کسی چیز کو رکھ دینا اسلام کی نظر میں ناپسندیدہ فعل ہے۔ آپ ﷺ نے ایک خطبہ میں فرمایا کہ ”آگاہ ہو جاؤ کہ تم میں جو کوئی یتیم کا متولی ہو اور اس کے پاس یتیم کا مال و دولت ہو تو اسے تجارت میں لگاؤ اور یونہی نہ ڈالے رکھو، ایسا نہ ہو کہ زکوٰۃ اُسے ختم کر ڈالے“ (104)۔ پس زکوٰۃ کا ایک مقصد گردشِ زر بھی ہے۔

### اسلامی فلاجی ریاست کا تصور:

اگر اللہ تعالیٰ کے زکوٰۃ، عشر اور انفاق سے متعلق کلام کی حقیقت کو سمجھنے کی کوشش کی جائے تو ظاہر ہوتا ہے کہ اللہ تعالیٰ ہر انسان کی بنیادی ضرورتوں کو پورا کرنے کا متنی ہے۔ لہذا اسلام میں ان کا ایک بڑا مقصد معاشرے میں ایک ایسا معاشی استحکام ہے جس سے ہر شخص کی بنیادی ضروریات پوری ہوں۔ ظاہر ہے یہ ذمہ داری ایک ریاست ہی پورا کر سکتی ہے۔ لہذا اس نظام میں قرآن و سنت کی روشنی میں ایسی تبدیلیوں کی ضرورت ہے جن سے صحیح معنوں میں ایک اسلامی فلاجی ریاست کا قیام ممکن ہو۔ اس کے لئے سب سے پہلا قدم ان محاصل کی وصولی کا نظام ہے۔ اس کے لئے ایسی جامع منصوبہ بندی درکار ہے جس کا مقصد لوگوں کو احتصال اور غربت سے نجات دلا کر خوشحال زندگی اور امن سے ہم کنار کرنا ہو۔ بہر حال ایک فلاجی ریاست کا تصور تمام انسانوں کی بنیادی ضرورتوں کو پورا کرتے ہوئے ہر شخص کو معاشرتی اور معاشی تحفظ فراہم کرتا ہے۔

اس موضوع پر اظہار خیال ایک دوسری تحریر بعنوان مسائلِ مسلم اور امن میں بھی کیا گیا ہے

## 7- حج برائے وحدتِ اُمّہ

**آول بیت وَضْعَ لِلنَّاسَ (105)**

انسانوں کے لیے (وحدت اور امن کا) پہلا گھر

حج دین اسلام کا پانچواں رکن ہے جو ان لوگوں کے لیے فرض ہے جو استطاعت رکھتے ہیں۔ یہ اللہ سے محبت کرنے والے دیوانوں کی طرح اس کے دربار میں حاضری اور اجتماعیت سے وحدت کی تربیت ہے۔ ویسے صحیح معنوں میں نماز ادا یا گل بھی اللہ کے حضور ایسی ہی حاضری ہے لیکن حج کے دوران حاضری کا انداز ہی نرالا ہوتا ہے

وحدت کا اصول مسلم روح کا بنیادی عضر ہے۔ اس کا مقصد تمام مسلمانوں کو متحد کر کے باہم ربط سے زندگی گزارنا ہے۔ حج نہ صرف اس طرف رہنمائی کرتا ہے بلکہ سفرِ آخرت کی یاد بھی دلاتا ہے کیونکہ انسان اپنے عزیز واقارب، گھر بیار، سب کچھ چھوڑ کر اپنے اس امن والے گھر کی طرف رخصت ہوتا ہے جو لوگوں کے لیے پہلا گھر ہے۔ اللہ تعالیٰ فرماتا ہے:

”بیشک پہلا گھر جو لوگوں کے لیے مقرر کیا گیا وہی ہے جو مکہ میں ہے۔ وہ تمام دنیا کے لیے بڑی برکت والا اور ہدایت والا ہے۔ اس میں واضح نشانیاں ہیں۔ مقامِ ابراہیم ہے جو اس میں داخل ہو جائیگا وہ امن والا ہو جائیگا۔ اللہ تعالیٰ نے ان لوگوں پر بیت اللہ کا حج فرض کیا ہے جو اس کی طرف سفر کرنے کی طاقت رکھتے ہیں“ (106)

اس طرح بیت اللہ کو امن کا گھر قرار دینے کا مقصد دنیا کے لیے پیام امن ہے۔ امن کے حوالے سے حج کے دوران کسی کو تکلیف دینا تو درکنار، اپنا ایک بال کا شنا بھی منع ہے۔

### اجتمائی اظہار عبودیت:

حج اجتماعت کے ساتھ وحدت کی تربیت ہے۔ دنیا کی تاریخ میں انسانی مساوات، اتحاد، بھائی چارے اور سلامتی کے ساتھ اکٹھے ہو کر اللہ وحدہ لا شریک کے حضور حاضر ہونے کی ایسی کوئی مثال نہیں ملتی جیسے حج کا فریضہ ہے۔ مرد نگے سر اور ایک سفید آن سلے کپڑے میں لپٹا ہوا ہوتا ہے جس سے قوم، نسل، رنگ یا رتبے کی وجہ سے کسی قسم کی تخصیص یا تفریق نہیں ہوتی اور ہر ایک مسکینی اور محتاجی کی حالت میں اللہ تعالیٰ کو آوازیں دیتا جاتا ہے کہ ”اے اللہ میں حاضر ہوں“۔ پھر خانہ کعبہ کے گرد طواف اور حجر اسود کو بلا واسطہ یا بالواسطہ چومنا، یہ سب عبودیت کا اظہار ہے۔

**مساوات، اتحاد اور اخوت:** حج کے لیے میدان عرفات میں وقوف ہی دراصل حج کا بنیادی رکن ہے۔ اس میں لوگ دنیا کے کونے کونے سے آ کر جمع ہوتے ہیں جو میدان حشر کی یاد دلاتا ہے اور سب کا بلا تفریق اکٹھے ہوتا، باہم اتحاد اور اخوت کی بنیظیر مثال پیش کرتا ہے۔ یہ آپس میں تعارف کا بھی موقع ہے جس سے مسلمانوں میں باہم تعلقات بڑھتے ہیں۔

**آئندہ کی حکمت عملی:** حج مسلم امراء کے لیے اپنا محاسبہ کرتے ہوئے آئندہ کے لیے لائج عمل مرتب کرنے کا بھی ایک ایسا موقع ہے جس کی مثال حضرت محمد رسول اللہ ﷺ نے اپنے خطبہ حجۃ الوداع کے ذریعہ ساری امت کے لیے قائم فرمادی۔

**لظم و ضبط:** حج کے موقع پر نماز میں کم و بیش تیس لاکھ لوگ اللہ اکبر کی ایک آواز پر مکمل سکوت کی حالت میں صفائی کے ساتھ رکوع کرتے اور سجدے میں چلے جاتے ہیں۔ ایسے لظم و ضبط کی مثال دنیا میں نہیں ملتی۔ اگر ایسے ہی ایمان، لظم و ضبط، یگانگت، اخوت، مساوات اور ہر ایک کے لیے سلامتی کے جذبے کا مظاہرہ مسلمان اپنی عملی زندگیوں سے کریں اور ہر سال حج کے موقع پر اپنے محاسبہ کے ساتھ آئندہ کے لیے لائج عمل بھی مرتب کر لیں تو کوئی وجہ نہیں کہ یہ مثال دیکھ کر

دنیا کے بیشتر لوگ اسلام کی طرف نہ دوڑے آئیں۔ میدانِ عرفات میں قیامِ میدانِ حشر کی یادگاری دلاتا ہے جس میں اللہ تعالیٰ کی ہبیت اور محبت کی ملی جلی فضا ہوتی ہے۔

**قربانی:** میدانِ عرفات سے واپسی پر بندہ حضرت ابراہیم علیہ السلام کی سنت میں ایک جانور کی قربانی کے ذریعہ اللہ کی راہ میں اپنی جان دینے کا اعادہ کرتا ہے۔ اللہ تعالیٰ فرماتا ہے کہ ”اس تک ان قربانیوں کے جانوروں کا گوشت پہنچتا ہے نہ خون بلکہ اس تک تمہارا تقویٰ پہنچتا ہے“ (107)۔ گویا قربانی کا مقصد حصول تقویٰ ہے اور اللہ کی رضا کے لئے بُری نفسانی خواہشات کو قربان کرنا ہے۔

**”رمی“:** شیطان کو پتھر مار کر اپنے نفس کے شیطان کو مارنے کا فیصلہ ہے صفا و مروہ کے درمیان ایک ماں کی محبت کا دل میں احساس جگاتی ہے وہ ماں جو اپنے بچے کے لیے پانی کی تلاش میں تپتی دھوپ میں ایک پہاڑی اور کبھی دوسری پہاڑی پر دوڑتی ہوئی جاتی ہے حتیٰ کہ زم زم کا چشمہ پھوٹ پڑتا ہے۔ یہ اس طرف بھی رہنمائی ہے کہ اللہ تعالیٰ اپنی رحمت اس پر نچاہو رفرما تا ہے جو اپنی بھرپور کوشش کرتے ہیں۔

**سرمنڈ وانا یا بال ترشوانا:** یہ بھی بندے کی عبدیت کا اظہار ہے۔ لہذا حج کی ادائیگی کے لیے جب بندہ روانہ ہو تو جسمانی طور پر دنیا کو جھوڑنے، ارکانِ حج کی ادائیگی کے وقت اور خاص طور پر میدانِ عرفات میں روزِ محشر کا احساس ہو۔ ذہن صرف اور صرف اللہ تعالیٰ کی بندگی اور اس کی ہبیت، عظمت، بزرگی اور محبت کے احساس کے ساتھ اس کی طرف رجوع کرے۔ دل شیطانی و سوسوں سے پاک ہو کر اللہ تعالیٰ سے ملنے کی ترتب اور اس کی راہ میں اپنی جان تک دینے کی قربانی کے جذبے سے برشار ہو۔ تیامِ حج میں مدینہ منورہ روضہ اقدس پر حاضری کے وقت رسول اللہ ﷺ کی محبت میں ڈوبتا ہوا ہوتا ہے اس محبت کا عملی اظہار آپ ﷺ کے اسوہ حسنة کو اپنانے کا مصمم ارادہ ہے۔ الختیریہ کہ حج کا ایک ایک رکن ایک اچھا انسان اور ہم آہنگ معاشرے کی

تشکیل کا عکس ہے۔

رسول ﷺ نے فرمایا: ”اگر ایک شخص حج، عمرہ یا جہاد کے ارادے سے چلتا ہے اور راستے میں اس کی موت واقع ہو جاتی ہے تو اللہ تعالیٰ اسے اس کی جزا دیتا ہے جس کا اس نے ارادہ کیا تھا“ (108)۔ جب تک میری امت اس حرم مقدس کا احترام کرتی رہے گی خیریت سے رہے گی (109) کیونکہ یہ وحدت اور امن کا گھر ساری انسانیت کے لئے پیام امن ہے۔

## ایمان اور اس کی تکمیل

1- ایمان کا تصور

اَمْنُؤْ بِاللّٰهِ وَرَسُولِهِ۔ (110)

(اللہ اور رسول پر ایمان لاتے ہیں۔)

ایمان دل کی اس کیفیت کا نام ہے جو کسی جذبے، خواہش یا مشن کی انتہا یا آخری نقطہ ہو اور بندہ اس کے لیے ہر قسم کی قربانی دینے کے لیے تیار ہوتا ہے۔ اس طرح ایمان انسان کی پوری شخصیت کا احاطہ کرتا ہے۔ مثلاً ایک فوجی، خواہ اس کا تعلق کسی بھی مذہب یا ملک سے ہو، ملکی سرحدوں کی حفاظت کی خاطر اپنی جان قربان کرنے کے لیے ہر وقت تیار رہتا ہے کیونکہ یہ اس کا ایمان ہوتا ہے۔ آج کچھ لوگ دولت کمانے یا اپنے کسی اور مادی نصب الحین یا خواہش کی تکمیل کے لئے ملکی قوانین، اخلاقی ضابطے، دوستیاں حتیٰ کہ اپنے بہت قریبی عزیز واقارب سے تعلقات بھی قربان کرنے کے لیے تیار ہو جاتے ہیں کیونکہ یہ ان کا ایمان اور اس کی تکمیل کا راستہ ہوتا ہے۔

اللہ پر ایمان:

اللہ تعالیٰ اور رسول اللہ ﷺ پر ایمان کی جائی ایک ایسے بے لائگ تجزیے سے ہو سکتی ہے جس سے پہاڑپلے کہ بندہ کس حد تک ان کی محبت اور محبت سے اطاعت کے لیے اپنی ذاتی خواہشات، ولپیسیاں، کاروباری فائدے، وقت، ذاتی مفادات، رنجشیں وغیرہ قربان کرنے کے لیے تیار ہے۔

پس اللہ تعالیٰ پر ایمان کی نسبت جب انسان اپنے گردنواح کا جائزہ لیتا ہے یعنی اپنی آنکھوں، کان اور عقل سے اللہ تعالیٰ کی قدرت کے مظاہر دیکھتا ہے اور اس بصیرت سے، جو اسے اللہ تعالیٰ کی روح اور اس کی فطرت پر تخلیق کے حوالے سے حاصل ہے، خدا کی حقیقت کو اپنے اندر محسوس کرتا ہے تو بے ساختہ پکار ملتا ہے کہ وہی الہ ہے۔ اس پر اور اس کے ہر حکم پر یعنی اس کے رسولوں پر، اس کی کتابوں پر، اس کے فرشتوں پر اور یوم آخرت پر ایمان (۱۱۰) کی ایک فطری آواز بن جاتا ہے۔

### ایمان کی کیفیات:

اسلام میں اللہ تعالیٰ پر ایمان کے لیے زبان سے لا الہ الا الله کا اقرار اور اس کا دل سے یقین ضروری ہے۔ اس یقین کی بھی دو کیفیات ہیں۔ ایک تو تصور ہے جو ذہن میں ابھرتا ہے اور ایک اس تصور یا خیال کے ساتھ احساس ہے جو دل میں پیدا ہوتا ہے۔ مثلاً ایک شخص اپنے ماں باپ، بیوی، بچے یادوں کا تصور یا اس کی تصوری ذہن میں لاتا ہے تو اس تصور کے ساتھ ایک تعلق کا احساس وابستہ ہوتا ہے جس کی نسبت، عزت، محبت، شفقت، پیار، ہمدردی یادوں کے جذبات دل میں محسوس ہوتے ہیں۔ گویا ایک سوچ ہے دوسرا احساس ہے یا جذبات ہیں۔

جب بندہ اللہ تعالیٰ پر ایمان لاتا ہے تو ایک اس کا خیال ذہن میں ابھرتا ہے پھر اس کے ساتھ ایک تعلق کا احساس پیدا ہوتا ہے۔ یعنی ایک خالق، مالک اور پروردگار کا خیال آتا ہے اور بندگی، پرستش، لگاؤ اور محبت کے جذبات دل میں ابھرتے ہیں یا اس کی بزرگی اور عظمت کا احساس یا ناراضگی کا خوف دل میں پیدا ہوتا ہے۔ اگر ایسے جذبات یا احساسات دل میں جاگزئیں ہوتے ہیں تو یہ سمجھ لیتا چاہیے کہ ایمان پختہ ہے۔ لہذا پختہ ایمان کا تعلق صرف تصور سے نہیں بلکہ محسوسات اور جذبات سے بھی ہے اور جب اللہ تعالیٰ کے بارے میں دل میں صحیح احساس پیدا ہو جائے تو اس کی اطاعت جس کا تعلق عمل سے ہے اور محبت جس کا تعلق جذبات سے ہے ایک فطری عمل بن جاتے ہیں۔

## 2 - ایمان کی شرح

رسول ﷺ کا ارشاد ہے کہ ”ایمان ایک قسم کا درخت ہے جس کی جڑیں اللہ تعالیٰ کی وحدت کے بارے میں علم اور یقین یعنی لا الہ الا اللہ ہے۔ اس کا تنازیت کا خلوص ہے یعنی ہر کام اس کی رضا کے لیے کیا جائے۔ اس کی شاخیں کردار اور نیک اعمال ہیں جبکہ پھل اطمینان قلب ہے۔“ (111)

آپ ﷺ کے اس ارشاد کی درج ذیل شرح ہو سکتی ہے:

**جڑیں:** علم سے کائنات کی ہر چیز میں اللہ تعالیٰ کی شان وحدت نظر آتی ہے۔ اس کے احکام کا پتہ چلتا ہے۔ اس لیے رسول ﷺ نے فرمایا کہ ”علم حاصل کرنا سب پر فرض ہے“۔ گویا علم کے بغیر ایمان مضبوط ہی نہیں ہو سکتا ہے۔ اللہ تعالیٰ کی ذات کے بارے میں یقین لا الہ الا اللہ کے ذکر اور اللہ کی خلائق میں غور و فکر سے پیدا ہوتا ہے جس کا نتیجہ دل و نماہ کی پاکیزگی یعنی کردار کی بلندی اور فطرت میں نشکنی ہے۔

**تنا:** نیت کے خلوص، جسے ایمان کے تنے سے تشبیہ فرمائی، کے بارے میں رسول ﷺ کا ارشاد ہے کہ ”اعمال نیتوں پر منحصر ہیں۔ ہر شخص کو وہی ملے گا جس کی اس نے نیت کی۔ پس جس نے اللہ اور رسول ﷺ کے لیے ہجرت کی تو اس کی ہجرت اللہ اور رسول ﷺ کے لیے ہوئی جس کی اس نے نیت کی تھی (107)۔ گویا ہر کام کرتے وقت نیت رضاۓ ہمیں درکار ہے۔

**شاخیں:** آپ ﷺ نے ایمان کی شاخوں کی تشبیہ پاکیزہ کردار اور نیک اعمال سے فرمائی۔ لہذا اگر انسان کا کردار پاکیزہ ہے تو اس کا ایمان مضبوط ہے۔ اس کے برعکس اگر وہ اسلام کے بنیادی اركان کی پابندی بڑے اہتمام سے کرتا ہے لیکن ساتھ وہ جھوٹ بولتا ہے یا دیانتداری سے کام نہیں

لیتا یا وعدے کا پابند نہیں یا رسول سے بداخلاتی سے بیش آتا ہے یا اس کے ہاتھ اور زبان سے لوگ محفوظ نہیں یا اس کے خیالات پر اگنہ ہیں تو اس کا ایمان مضبوط نہیں ہو سکتا۔ اس کے ادا کئے گئے ارکان دین یے جسم ہیں جن میں جان نہیں کیونکہ ان کا مقصد انسان کو کردار کی پاکیزگی اور نیک اعمال کی رغبت دلانا ہے۔ کردار کی پاکیزگی کے لیے تذکیرہ نفس بہت ضروری ہے۔ آپ ﷺ نے فرمایا ایمان کی بہتر شاخیں ہیں سان میں سب سے فضل شاخ لا الہ الا اللہ کا کہنا ہے اور اتنی شاخ تکلیف دہ چیز کا راستے سے ہٹا دینا ہے اور حیا ایمان کی ایک شاخ ہے۔ گویا ایک چھوٹے سے چھوٹا نیک عمل بھی ایمان کا حصہ ہے اور حیا کی پاسداری بھی ایمان کا حصہ ہے۔

خرو نے کہہ بھی دیا لا الہ تو کیا حاصل  
دل و نگاہ مسلمان نہیں تو کچھ بھی نہیں

پھل: ایمان کے پھل کو اطمینان قلب سے تعبیر کیا گیا ہے جو اللہ تعالیٰ کی ذات میں استغراق سے ملتا ہے اور یہ انسان کے لیے اور معاشرے دونوں میں سلامتی اور امن کا ضامن ہوتا ہے۔

ایمان کا پھل جو اطمینان قلب ہے وہ اللہ کے ذکر سے آگھی حاصل کرنے سے ملتا ہے۔ اس موضوع پر تفصیل سے ذکر اس سلسلے کی تحریر، "آگھی سے امن کے سفر" میں کیا گیا ہے۔

### 3۔ مومن کی خصوصیات:

ارشاد استواری تعالیٰ:

اللہ تعالیٰ ایمان والوں کو مومن کے خطاب سے نوازتا ہے اور فرماتا ہے کہ مومنین وہ ہیں:

- ☆ جو اللہ اور رسول اللہ ﷺ پر ایمان لاتے ہیں اور پھر اس میں شک نہیں کرتے اور اپنے مال اور جان سے اللہ کی راہ میں جہاد یعنی جہد مسلسل کرتے ہیں (112)۔
- ☆ دیانت دار ہیں اور ایفائے عہد کرتے ہیں۔ جو اپنی نمازوں میں بجز و اکساری کرتے ہیں اور ان کی حفاظت کرتے ہیں۔ زکوٰۃ ادا کرتے ہیں، یہودہ باتوں سے بچتے ہیں اور اپنی شرمگاہوں کی حفاظت کرتے ہیں (113)۔
- ☆ جو ثابت قدم، سچے، اطاعت کرنے والے، اللہ کی راہ میں خرچ کرنے والے اور اوقات سحر میں استغفار کرنے والے ہیں (114)۔
- ☆ جو نیکیوں میں جلدی کرتے ہوئے دوڑ میں آگے نکل جاتے ہیں (115)۔
- ☆ جو اپنے پروردگار کے آگے سجدہ کرتے اور بجز اکساری سے کھڑے رہ کر رات میں بسر کرتے ہیں (116)۔
- ☆ جو اللہ تعالیٰ سے سب سے زیادہ محبت کرتے ہیں اور رسول ﷺ سے اپنی جان سے زیادہ محبت کرتے ہیں (117)۔
- ☆ مونوں کا دوست اللہ ہے کہ انہیں اندر ہیروں سے نکال کر روشنی میں لاتا ہے (118)۔

### ارشادات رسول ﷺ:

- ☆ ایک مومن دوسرے مومن کا عکس اور بھائی ہوتا ہے۔ وہ اسے نقصان ہونے سے بچاتا ہے اور اس کی غیر موجودگی میں اس کے فائدے کی حفاظت کرتا ہے (119)۔
- ☆ سب سے اچھا مومن وہ ہے جس کے اخلاق سب سے اچھے ہیں (119)۔
- ☆ کوئی مومن نہیں ہو سکتا جب تک اپنے بھائی کے لیے وہی پسند نہ کرے

جو اپنے لیے پسند کرتا ہو (120)۔

☆ تمام مومن، محبت، ہمدردی اور خلوص کے حوالے سے ایک جسم کے حصے ہیں جب اس کا ایک حصہ بیمار ہوتا ہے تو سارے جسم کو تکلیف ہوتی ہے جس سے نیندا اڑ جاتی ہے اور بخار ہو جاتا ہے (120)۔ پس یہیں ہو سکتا کہ اگر ایک حصے کو تکلیف ہو جائے تو ہم بے حس ہو جائیں۔

☆ تم جنت میں داخل نہیں ہو گے جب تک تم مومن نہیں اور مومن نہیں ہو سکتے جب تک تم ایک دوسرے سے محبت نہیں کرتے اور محبت ایک دوسرے کو سلام کرنے سے پیدا ہوتی ہے (121)۔

☆ ایمان خیر خواہی ہے، اللہ کے لیے، اس کے رسول کے لیے، اس کی کتاب کے لیے، مسلم حاکم کے لیے اور سب آدمیوں کے لیے خیر خواہی ہے (121)۔

☆ ایمان یہ ہے کہ جب تمہیں اپنے اچھے عمل سے خوشی ہو اور اپنے بُرے کام سے رنج ہو تو تم مومن ہو (122)۔

**مومن کی اللہ سے محبت:** الخقریہ کہ مومن وہ ہیں جو اللہ اور رسول ﷺ سے محبت کرتے ہیں، ان کی اطاعت محبت سے کرتے ہیں، صرف اللہ پر بھروسہ رکھتے ہیں اور دنیاوی لامب میں آکر کوئی غلط کام نہیں کرتے۔ اللہ تعالیٰ سے محبت دراصل اس کے ساتھ فطری تعلق کی ایفا ہے جو انسان کے اندر اللہ تعالیٰ کی روح کے حوالے سے ہے جسپی ہوئی ہے۔ یہ محبت پروان اس وقت چھہتی ہے جب بندہ اپنے نفس کو آلود گیوں سے پاک کر کے اللہ تعالیٰ کی طرف متوجہ ہوتا ہے اور اس کی نیابت کی ذمہ داریوں سے عہد ابرآ ہونے کے لئے ہمت مصروف رہتا ہے۔

**مومنین کے درمیان محبت:** حضرت عمرؓ سے روایت ہے کہ رسول ﷺ نے فرمایا کہ اللہ کے بندوں میں کچھ ایسے خوش نصیب بھی ہیں جو نبی یا شہید تو نہیں لیکن قیامت کے دن

پس اس دوستی کے پیش نظر ایک مومن لجھے اور بر سے اوقات میں اپنے ضمیر کی آواز کے مطابق  
کام کرتا ہے اس لئے وہ کبھی بھی گمراہ نہیں ہوتا وہ دکھلوے کا خواہش مند نہیں ہوتا بلکہ وہ اخلاص کا مجسم ہوتا  
ہے وہ دنیا میں رہ کر اپنے حقوق لور ذمہ داریاں احسن طریقے سے ادا کرتا ہے وہ اعتدال پر بنی زندگی گزارتا  
ہے وہ وقت کے دھارے کے ساتھ چلتا ہے لیکن اپنے نسب الحین نہیں بدلتا وہ بدلتی دنیا کے تقاضوں کو پورا  
کرنے کے لئے اپنے اندر لپک رکھتا ہے لیکن بنیادی اصولوں پر مفاہمت نہیں کرتا وہ تسلیم ہو رضا کا شہونہ بن  
کر بے لوٹ محبت کا خواہاں ہوتا ہے وہ ایک طرف اپنے خاتق سے مضبوط تعلق قائم رکھتا ہے اور دوسری  
طرف انسانوں سے اخوت کے جذبات کے ساتھ ایک خوبصورت لور ہم آہنگ معاشرہ تشکیل دیتا ہے۔ پس  
جب بندہ اللہ اور اس کے بندوں سے محبت کرتا ہے تو اعمال صالح کا ظہور خود بخود ہوتا جاتا ہے۔ اس  
طرح وہ تیابت الہی کے حقوق کی ادائیگی کے لئے اس دنیا کو جنت بنانے کی کوشش میں ہر دم مصروف رہتا ہے

اللہ تعالیٰ مومنین کو خبردار بھی کرتا ہے کہ ”اے ایمان والو! جو کوئی تم میں سے اپنے دین

سے پھرے گا تو عنقریب اللہ ایسے لوگوں کو لائے گا جن سے اللہ محبت کرتا ہو گا اور انہیں اللہ سے محبت ہو گی۔ وہ مسلمانوں پر مہربان اور کفار کے لیے سخت ہوں گے۔ اور وہ اللہ کی راہ میں جہد مسلسل کریں گے اور کسی ملامت کرنے والے کی ملامت سے نہ ڈریں گے۔ یہ اللہ کا فضل ہے جسے چاہتا ہے عطا کرتا ہے۔<sup>(124)</sup>

### اللہ کی رحمت:

اس کے ساتھ اللہ تعالیٰ اپنے بندوں کو مایوس بھی نہیں ہونے دیتا کیونکہ اس کی رحمت بے پایا ہے۔ وہ ہر ایک کے لئے فرماتا ہے کہ اس نے اپنے اوپر رحمت لازم کر لی ہے<sup>(125)</sup> اور وہ بہت مغفرت کرنے والا اور حم کرنے والا ہے<sup>(126)</sup>

اے میرے بندو جنہوں نے اپنی جانوں پر زیادتی کی ہے وہ اللہ کی رحمت سے مایوس نہ ہوں۔ بلاشبہ وہ سارے گناہ معاف فرمادیتا ہے۔ لہذا اپنے رب کی طرف پلٹ آؤ اور اس کے فرمانبردار بن جاؤ اس سے پہلے کہ تم پر عذاب آجائے<sup>(127)</sup>

اللہ کی محبت خاص طور پر اپنے ان بندوں کے لئے ہے جو

پاکیزہ رہنے والے اور توبہ کرنے والے<sup>(128)</sup>

توکل کرنے والے<sup>(129)</sup>

احسان کرنے والے<sup>(130)</sup>

صبر کرنے والے<sup>(131)</sup>

عدل و انصاف کرنے والے اور

اللہ پر بھروسہ رکھنے والے ہیں<sup>(132)</sup>۔

اللہ تعالیٰ ان لوگوں سے محبت نہیں کرتا جو

خیانت اور بد عہدی کرنے والے، فساد کرنے والے، ظلم کرنے والے، تکبر کرنے والے اترانے والے، اسراف کرنے والے اور زیادتی کرنے والے ہیں یا جو کفار ہیں (134) اگرچہ اللہ کی رحمت اور اپنے بندے کے لئے محبت کی کوئی حد نہیں جس بنا پر پوری انسانیت اس دنیا میں مزے لوٹ رہی ہے لہذا انسان کی زندگی کا مقصد بھی اس کی محبت کا حصول اور سرخروئی کے ساتھ اس کا قرب حاصل کرنا ہے جو انسان کی معراج ہے۔

دولوں کو مرکبِ مہر ووفا کر حبیم کبیر یا سے آشنا کر  
اقبال

#### 4۔ آخرت پر ایمان

آمَنَ بِاللَّهِ وَالْيَوْمِ الْآخِرِ (135)

(اللہ پر اور یومِ آخرت پر ایمان لا یا)

اسلام کے نظریہ کے مطابق آخرت پر ایمان اللہ تعالیٰ پر ایمان کی ایک ضروری شرط ہے یعنی یہ دنیا جائے امتحان ہے جس کا نتیجہ آخرت میں ملے گا۔ اللہ تعالیٰ فرماتا ہے کہ "یہ دنیا کی زندگی تو صرف کھیل کو دے ہے اور اصل زندگی تو آخرت کا گھر ہے (136)۔ چونکہ آخرت کا علم صرف اللہ تعالیٰ کو ہے اس لیے اس پر کوئی اظہار خیال کئے بغیر اللہ تعالیٰ کے کلام سے جو اس سلسلے میں بڑی تفصیل سے ہے، چند ایک آیات تحریر کی جاتی ہیں۔ اللہ تعالیٰ فرماتا ہے:

زندگی ایک آزمائش:

"اس نے موت اور زندگی پیدا کی تاکہ آزمائے کہ تم لوگوں میں سے کون

نیک عمل کرتا ہے" (137)۔

☆ ” بلاشبہ جو کچھ روئے زمین پر ہے اسے اس کی زینت بنایا تاکہ لوگوں کی آزمائش کرے کہ ان میں کون اچھے عمل کرتا ہے“ (138)۔

☆ ” اگر اللہ چاہتا تو تمہیں ایک امت بنادیتا لیکن وہ چاہتا ہے کہ تمہیں اس کے بارے میں آزمائے جو اس نے تمہیں دیا ہے۔ چنانچہ تم نیکیوں میں ایک دوسرے پر سبقت لے جاؤ۔ تم سب نے اللہ ہی کی طرف لوٹ کر جانا ہے پھر وہ تمہیں اصل حقیقت بتلادے گا جس میں تم اختلاف کرتے رہتے تھے“ (139)۔

☆ ” اور ہم لوگوں کو خیر اور شر سے یعنی آسودگی اور سختی میں آزمائش کے طور پر جتنا کرتے ہیں اور تم ہماری ہی طرف لوٹ کر آؤ گے“ (140)۔

☆ ” اور تمہیں کسی قد خوف، بھوک، مال، جانوں اور بچلوں کی کمی یا نقصان سے۔ آزمائیں گے اور جو صبر کرنے والے ہیں کہتے ہیں ”بیشک ہم اللہ کے لئے ہیں اور اسی کی طرف لوٹنے والے ہیں“ (141)۔

☆ ” جو شخص آخرت کی کھیتی کا طالب ہو اس کے لئے ہم اس کی کھیتی میں افزاں کریں گے۔ جو لوگ صرف دنیا کی زندگی اور اس کی زیب و زینت کے طالب ہوں، ہم ان کے اعمال کا بدلہ انہیں دنیا ہی میں دیتے ہیں اور اس میں ان کی حق تلقی نہیں کی جاتی اور اس کا آخرت میں کچھ حصہ نہ ہو گا۔ اور تمہارا مال اور اولاد ایسی چیز نہیں کہ تمہیں ہمارا مقرب بنا دے۔ ہاں! ہمارا مقرب وہ ہے جو ایمان لایا اور نیک عمل کرتا رہا۔ ایسے ہی لوگوں کو ان کے اعمال کے سبب و گناہوں ملے گا اور وہ بالا خانوں میں امن سے رہیں گے“ (142)۔

### حیات بعد الموت:

☆ ”بیشک ہر جاندار کو موت کا مزاچ کھانا ہے“ (143)۔

☆ ”اللہ ہی خلقت کو پہلی بار پیدا کرتا ہے۔ وہی اس کو پھر پیدا کرے گا پھر تم اپنے پروردگار کی طرف لوٹ کر جاؤ گے“ (144)۔

☆ ”کہہ دیجئے کہ موت کا فرشتہ جو تم پر مقرر کیا گیا ہے تمہاری رو جیں قبض کر لیتا ہے پھر تم اپنے پروردگار کی طرف لوٹائے جاؤ گے۔ جب فرشتے متقی لوگوں کی جانیں نکالنے لگتے ہیں تو وہ پاک ہوتے ہیں تو فرشتے کہتے ہیں تم پر سلام ہو، تو جو نیک عمل کرتے تھے ان کے بد لے جنت میں داخل ہو جاؤ اور کاش تم اس وقت دیکھتے جب فرشتے کافروں کی جانیں نکالتے ہیں ان کے منہوں اور چیزوں پر مارتے ہیں اور کہتے ہیں کہ چکھو عذاب آتش کا

مزہ“ (145)۔

☆ ”(کچھ لوگ) کہتے ہیں کہ ہماری زندگی جو دنیا کی ہے بس یہی ہے لور پھر زندہ نہیں کئے جائیں گے۔ بھلا جب ہم مر گئے مٹی لور ہڈیاں ہو گئے تو کیا پھر اٹھائے جائیں گے؟ ہمیں دوبارہ زندہ کون کرے گا؟ کہہ دیجئے کہ وہی جس نے تمہیں پہلی بار پیدا کیا۔ تو تمہارے آگے سر ہلاکیں گے لور پوچھیں گے کیا یہا کب ہو گا؟ کہہ دیجئے کہ امید ہے کہ حلہ ہو گا“ (146)۔

### رجوع الا اللہ:

☆ ”بیشک سب کو اپنے پروردگار ہی کی طرف لوٹ کر جانا ہے۔ وہ اپنی

آیات کھول کھول کر پیان کرتا ہے تاکہ تم اپنے پروردگار کے رو بردا جانے کا یقین کرلو“ (147)۔

☆ ”اس کے پاس تم سب کو لوٹ کر جانا ہے اللہ کا وعدہ سچا ہے۔ وہی مخلوق کو پہلی بار پیدا کرتا ہے پھر وہی اس کو دوبارہ پیدا کرے گا تاکہ ایمان والوں اور نیک کام کرنے

والوں کو انصاف کے ساتھ بدلہ دے اور جو کافر ہیں ان کے لیے پیغمبیر کو نہایت گرم پانی اور درد دینے والا عذاب ہو گا کیونکہ وہ انکار کرتے تھے،“ (148)۔

☆ "پس اللہ اور رسول کے فرمانبردار رہواں امید پر کہ تم پر حم کیا جائے اور دوڑواپنے رب کی بخشش کی طرف اور ایسی جنت کی طرف جس کی وسعت زمین اور آسمانوں جیسی ہے اور وہ نیک اور متقی لوگوں کے لیے تیار کی گئی ہے" (150)۔

☆ "اے انسان! تو کشاں کشاں اپنے رب کی طرف چلا جا رہا ہے اور اس سے ملنے والا ہے۔ پھر جس کا نامہ اعمالِ دائیں ہاتھ میں ہو گا اس سے سہل حساب لیا جائے گا اور وہ اپنے گھروں والوں کی طرف خوشی خوشی پلٹے گا۔ رہا وہ شخص جس کا نامہ اعمال اس کے پیٹھے چھپے دیا جائے گا تو وہ موت کو پکارے گا اور برہکتی ہوئی آگ میں جا پڑے گا" (151)۔

☆ "اور کافر لوگ ہمیشہ اسی شک میں رہیں گے یہاں تک کہ وہ قیامت کی گھری ان پر اچاک آجائے یا ایک نامبارک دن کا عذاب ان پر آواتع ہو" (152)۔ "کہیں گے کہ ہمیں ہماری خواب گاہوں سے کس نے اٹھایا۔ یہ وہی تو ہے جس کا اللہ نے وعدہ کیا تھا اور پیغمبروں نے سچ کہا تھا" (153)۔

☆ "اور جب ان میں سے کسی کو موت آجائے گی تو وہ کہے گا کہ اے میرے رب مجھے واپس بھج دے تاکہ میں اس دنیا میں جسے میں چھوڑ آیا ہوں نیک عمل کروں۔ ہرگز نہیں۔ یہ تو بس ایک بات ہے جو وہ کہر رہا ہے اب ان کے آگے ایک بزرخ حائل ہے جس دن وہ دوبارہ اٹھائے جائیں گے۔ پھر جب صور پھونکا جائے محاصرے ایک زور کی آواز کا ہونا ہو گا تو اس دن نہ ان میں رشتہ داریاں ہوں گی اور نہ وہ بہا، تم سوال کریں گے۔ پھر جن کے پلڑے بھاری ہوں گے تو وہی فلاج پانے والے ہوں گے۔ جن کے پلڑے ملکے ہوں گے تو وہی ہیں جنہوں نے اپنے آپ

کو خسارے میں ڈالا سوہ، ہمیشہ جہنم میں رہیں گے" (154)۔

خودی میں ڈوب جا غافل یہ سر زندگانی ہے  
نکل کر حلقة شام و سحر سے جاؤ داں ہو جا  
اقبال

### قیامت کا حال

☆ "بیشک قیامت ایک عظیم حادثہ ہے۔ جب آسمان پھٹ جائے گا، سورج لپٹ جائے گا، تارے بے نور ہو جائیں گے اور جو کچھ زمین پر ہے سب فنا ہو جائے گا۔ صرف ایک زور کی آواز کا آنا ہو گا کہ سب کے سب کے سب اللہ کے ہاں حاضر ہوں گے" (155)۔

تمہارا رب اس حال میں جلوہ فرماتا ہو گا کہ فرشتے صفو در صفو کھڑے ہوں گے اور اس روز جہنم سامنے لائی جائے گی۔ اس دن آدمی سوچے گا لیکن اب سوچنے کا وقت کہاں؟ وہ کہے گا کاش میں نے اپنی زندگی کے لئے کچھ نیکی آگے بھیجی ہوتی۔ اس دن جیسا عذاب کوئی نہیں ہو گا اور اس جیسا جکڑ نے والا بھی اور کوئی نہیں ہو گا" (156)۔

☆ "اس روز زمین، اپنے پروردگار کے نور سے چمک اٹھے گی اور عملوں کی کتاب کھول کر رکھ دی جائے گی۔ جو کچھ اس میں لکھا ہو گا اس سے گنہگار ڈر رہے ہوں گے اور کہیں گے ہائے شامت! یہ کیسی کتاب ہے کہ نہ چھوٹی بات چھوڑتی ہے نہ بڑی مگر اس میں لکھ رکھا ہے۔ اور پیغمبر اور گواہ حاضر کئے جائیں گے بلکہ انسان آپ اپنا گواہ ہو گا۔ ان میں انصاف کے ساتھ فیصلہ کیا جائے گا اور کسی پر ظلم نہیں کیا جائے گا۔ جس شخص نے جو عمل کیا ہو گا اس کو اس کا پورا پورا بدلہ دیا جائے گا۔" (157)۔ ہاں! جو شخص ایمان لائے اور نیک عمل کرے اس کا اصلہ اس کے پروردگار کے پاس ہے، اسے نہ خوف ہو گا نہ غم۔ تو جو بد بخت ہوں گے وہ دوزخ میں ڈالے

جائیں گے اور س میں ان کا چلانا اور دھاڑنا ہو گا (159)۔ اس دن اللہ تعالیٰ سینگھر کو لوران لوگوں کو جوان کے ساتھ ایمان لائے، رسوان ہیں کرے گا۔ بلکہ ان کا نوران کے آگے کو ران کی دامن طرف چل رہا ہو گا۔ (160)

**لوگوں کی تقسیم:** ”جب واقع ہونے والی (قیامت) واقع ہو گی اور تم تم قسموں میں ہو جاؤ گے۔ سو دائیں ہاتھ والے خوب ہیں دائیں والے۔ اور بائیں ہاتھ والے کیا حقیر ہیں، بائیں والے۔ اور سبقت لے جانے والے تو سبقت لے جانے والے ہیں۔ یہی لوگ مقرب ہیں۔“ اگر اصحاب میں میں سے ہو تو تمہارے لیے سلامتی ہے۔ اگر تکذیب کرنے والے گمراہوں سے ہو تو مہماں گرم کھولتے ہوئے پانی سے ہو گی۔“ مقربین کے لیے راحت اور خوبی اور نعمتوں والے باغ ہیں۔ (162)۔ اللہ تعالیٰ فرماتا ہے کہ پیشک جو لوگ ایمان لاتے ہیں، ان کے دل اللہ کی یاد سے آرام پاتے ہیں۔ آجہا رہو کہ اللہ کی یاد سے ہی دلوں کو اطمینان حاصل ہوتا ہے۔ (163)۔

**خلاصہ سفر آخرت:** زندگی ایک آزمائش ہے۔ اس میں ہر شخص سے نیک کاموں کی توقع کی جاتی ہے۔ اس کے بعد ہر قس کو موت کا مراپ کھانا ہے۔ موت دراصل ایک اور زندگی کا افتتاح یہ ہے جس میں ہر شخص کی کارکردگی کا مواخذہ ہو گا۔ جن لوگوں نے نیک کام کئے ہوں گے ان کے لئے جنتیں ہوں گی اور جو لوگ تکذیب کرنے والے ہوں گے ان کے لئے جہنم کا عذاب ہو گا۔ وہ لوگ جو دنیا میں نیک کاموں میں سبقت لے جانے والے ہوں گے اور اللہ تعالیٰ سے تعلق بھی پیدا کیا ہو گا وہ اللہ تعالیٰ کے خاص مقربین بندوں میں ہوں گے۔

جہاں میں اہل ایمان صورت خور شید جیتے ہیں

اُدھر ڈوبے اُدھر نکلے، اُدھر ڈوبے اُدھر نکلے

## اعمال صالح کی نوعیت

**لِتَبْلُوْكُمْ أَيْكُمْ أَحْسَنُ عَمَلاً (137)**

(وہ آزمائے کہ تم میں کون اچھے کام کرتا ہے)

### 1- بنیادی اصول

نیابت اللہ کے حق کی ادائیگی کے لیے ایمان کے ساتھ دوسری شرط اعمال صالح  
ہے۔ اعمال صالح سے مراد نیک کام ہیں۔

رسول ﷺ نے تقویٰ کوئی کوئی کیوں کا اصل الاصول بیان فرمایا یعنی تقویٰ کیوں کی بنیاد  
ہے۔ گناہ کے بارے میں آپ ﷺ نے فرمایا کہ یہ ایک سلیم القلب فرد کے دل میں کائنے کی  
طرح چھتا ہے۔ پھر اپنے قلب مبارک کی طرف اشارہ کر کے فرمایا کہ ””تقویٰ بہاں ہوتا ہے،  
تقویٰ کا مسکن تو یہ ہے۔““

آپ ﷺ نے فرمایا:

☆      نیک وہ ہے جس سے تمہارے دل میں اطمینان محسوس ہو اور برائی وہ ہے  
جس سے دل میں کھٹک پیدا ہو۔

آپ ﷺ کے ارشاد کے مطابق اعمال صالح کی کوئی حد مقرر نہیں کی جاسکتی۔ ان میں  
افکار و اعمال دونوں شامل ہیں اور ان کی کئی شکلیں ہو سکتی ہیں۔ بہر حال ان کا بڑا مقصد اللہ تعالیٰ کی رضا  
ہونا بنیادی شرط ہے۔

**اعمال صالح کا دائرہ:** اگرچہ اعمال صالح کا دائرہ لا محدود ہے لیکن ان میں عبادات، حقوق العباد اور اخلاق حسنہ کو خصوصیت حاصل ہے۔

**عبادات:** عبادت کی بنیاد تقلیٰ پر ہے اگرچہ عبادات کے حوالے سے دین کے بنیادی ارکان کو حقوق اللہ تصور کیا جاتا ہے لیکن ان کا ایک بڑا مقصد اللہ تعالیٰ سے تعلق قائم کرنے کے علاوہ حقوق العباد کی ادائیگی کے لئے ذہنوں کو تیار کرنا ہے۔

**حقوق العباد:** اس حوالے سے اخلاقیات کو خصوصیت حاصل ہے۔ بہر حال حقوق العباد میں ہر وہ کام شامل ہے جو لوگوں میں باہم خونگوار تعلقات قائم رکھنے، عدل و انصاف اور دیانتداری پر مبنی معاملات بھانے اور محبت و اخوت کے جذبات کے تحت ایک درست کی مدد کرنے کے لیے کیا جائے۔ ان میں درج ذیل خصوصیات کے حامل ہیں۔

☆ والدین، اہل و عیال، قرابت دار، بھسایہ، میتم، مسکین، ضرورت مند یا کسی بھی انسان کی بھلائی کے لیے نیکی اور ہمدردی کے جذبات کے تحت کئے گئے کام۔

☆ اپنے اور اپنے خاندان کے لیے رزق حلال کا حصول۔

☆ انفرادی یا مجموعی طور پر انسانیت کی بحالتہ کی یا کسی کی بھی بہتری کے لئے کام۔

اعمال صالح کی نوعیت کو سمجھنے کی خاطر درج ذیل عنوانات کے تحت بیان کیا جاتا ہے۔

-1 ارشاداتِ ربانی

-2 فرمانِ رسول ﷺ

-3 تقلیٰ

-4 حقوق العباد

-5 امن کے حوالے سے اعمال

-6 روزمرہ کی زندگی سے متعلق

## 2- ارشادات ربانی

اللہ تعالیٰ فرماتا ہے:

- ☆ نیکیوں میں ایک دوسرے پر سبقت لے جاؤ (166)۔
- ☆ نیکی نہیں کہ تم اپنا چہرہ مشرق یا مغرب کی طرف کر لو بلکہ نیک وہ ہے جو:
- ☆ ایمان لا یا اللہ پر، روز آختر پر، فرشتوں پر اور اللہ کی کتاب پر۔
- ☆ اللہ کی محبت میں خرچ کرتا ہے۔
- ☆ نماز قائم کرتا ہے اور زکوٰۃ دیتا ہے۔
- ☆ اپنے عہد کو پورا کرتا ہے۔
- ☆ صبر کرتا ہے لیعنی تکلیف اور پریشانی کی حالت میں ثابت قدم رہتا ہے۔
- ☆ اللہ کی اطاعت کرتا ہے اور اخلاقی قدروں کی پاسداری کرتا ہے۔
- ☆ عدل، احسان اور عفو در گزر کرتا ہے۔
- ☆ نیکی اور پرہیز گاری میں ایک دوسرے کی مدد کرتا ہے (167)۔
- ☆ نیکی اور بدی برابر نہیں، تو بدی کا جواب اچھائی سے دو۔ پھر دیکھو گے کہ جس کے اور تمہارے درمیان دشمنی ہے وہ ایسا ہو جائے گا جیسے ناتے دار دوست۔ یہ بات انہی کو حاصل ہوتی ہے جو صبر اور برداشت رکھتے ہیں اور جس کی بڑی قیمت ہے (168)۔
- ☆ کیا تم لوگوں کو نیکی کا حکم دیتے ہو اور اپنے آپ کو بھول جاتے ہو حالانکہ تم اللہ کی کتاب پڑھتے ہو۔ تو پھر کیا تم عقل سے بالکل کام نہیں لیتے (169)۔

### 3۔ فرمانیں رسول ﷺ

رسول ﷺ کی حیات طیبہ کا ہر لمحہ، ہر کام اور ہر بیات نیک اعمال کی مثال تھے۔ آپ ﷺ نے اعمال صالح کے بارے میں بے شمار بدایات فرمائیں۔ ان میں سے چند ایک کا ذکر عمل صالح کی نوعیت سمجھنے کی خاطر کیا جاتا ہے جو ان کے اصولوں کی طرف رہنمائی بھی کرتے ہیں۔ آپ ﷺ نے فرمایا:-

☆      اپنے بھائی کے لیے وہی چاہو جو اپنے لیے پسند کرتے ہو (170)      ☆

☆      قیامت کے دن بندے سے پانچ سوال کیے جائیں گے۔

(i) زندگی کیسے گزاری؟ (ii) اپنے علم کے مطابق کیا عمل کیا؟ (iii) دولت کیسے حاصل کی؟ (iv) دولت کہاں خرچ کی (v) جوانی کو کیسے استعمال کیا؟ (171)۔

☆      جب بندہ مرتا ہے تو اس کی صرف تین چیزیں باقی رہتی ہیں:-

(i) صدقات اور صدقة جاریہ۔ (ii) علم جس سے دوسرے فائدہ اٹھائیں۔ (iii) نیک اولاد جو اس کے لیے دعا گو ہو (165)۔

☆      ہر روز کسی نہ کسی طرح سے صدقہ دو یعنی نیکی کرو۔ دو انسانوں کے درمیان انصاف کرنا صدقہ ہے کسی کا وزن اٹھانا صدقہ ہے ماکیا اچھی بات کہنا صدقہ ہے، ہر ایک قدم جو نماز کے لیے اٹھایا جائے صدقہ ہے۔ صدقہ گناہوں کو اس طرح ختم کر دیتا ہے جیسے پانی آگ کو (171)۔

☆      جب کوئی شخص کسی غم، تکلیف، مصیبت یا پریشانی میں بٹلا ہو تو اس کو دور کرنے سے اللہ تعالیٰ بندے کی کچھ خطا میں معاف کر دیتا ہے۔

☆      قیامت کے روز اللہ تعالیٰ بندے سے پوچھئے گا اے اولاد آدم! میں یہاں تمام مجھے دیکھنے نہیں آئے۔ بندہ جواب دے گا۔ اے لہ العالمین! میں آپ کو کیسے دیکھنے آ

سکتا تھا۔ اللہ تعالیٰ فرمائے گا فلاں شخص بیمار تھا اور تم اس سے ملنے نہیں آئے۔ اگر تم اسے دیکھنے آتے تو مجھے وہاں پاتے۔

☆      اگر تم اس طرح اپنی صبح کرو کہ کسی کو برانہ کہو اور سارا دن ایسا ہی کرو اور شام گزارو تو کسی کو برانہ کہو۔ یہی میرا طریقہ ہے اور جو میرے طریقے سے محبت کرتا ہے وہ مجھ سے محبت کرتا ہے وہ جنت میں داخل ہو گا۔

☆      جو شخص کسی کی تکلیف دور کرے گا اللہ تعالیٰ روز جزا اس کی تکلیف دور کرے گا۔ جو کسی حاجت مند کی سختی دور کرے گا اللہ اس کی دنیا اور آخرت میں سختی دور کرے گا۔ جو کسی مسلمان کی حفاظت کرے گا اللہ دنیا اور آخرت میں اس کی حفاظت کرے گا۔ اللہ اپنے بندے کی مدد میں رہتا ہے جب تک بندہ اپنے بھائی کی مدد میں رہتا ہے (79)۔

☆      صبح کو شام کی اور شام کو صبح کی توقع مت کرو۔ بیماری سے پہلے اپنی صحت سے اور موت سے پہلے اپنی زندگی سے فائدہ حاصل کر لو یعنی زندگی کے ایک ایک لمحے سے فائدہ اٹھاتے ہوئے نیک عمل کرو (96)۔

☆      جو شخص نیک کام کا ارادہ کرتا ہے لیکن ابھی اس پر عمل نہیں کرتا۔ اللہ تعالیٰ اپنے پاس اس کا نیک عمل پوری طرح لکھ لیتا ہے اور اگر وہ نیک عمل کر لیتا ہے تو اس سے بھی زیادہ کا اجر لکھ لیتا ہے۔ اگر کوئی شخص نہ رے کام کا ارادہ کرتا ہے اور اس پر عمل نہیں کرتا تو اللہ تعالیٰ اس کا ایک نیک عمل لکھ لیتا ہے (76)۔

## 4 - تقویٰ کی اہمیت

تَعَاوَلُوْ اعَلَى الْبِرِّ وَالْتَّقْوَى

(نیکی اور تقویٰ میں ایک دوسرے کی مدد کرو)

تقویٰ کے معنی بچھنے یعنی پر ہیزگاری کے ہیں لیکن قرآن و حدیث کی روشنی میں یہ دل کی ایک ایسی کیفیت کا نام جو اللہ تعالیٰ کو ہر وقت حاضر و ناظر ہونے کا یقین، دل میں نیکی کی رغبت اور برائی سے نفرت پیدا کر دے۔

ایک اچھا انسان بننے اور خوبصورت اور ہم آہنگ معاشرے کی تشكیل کے لیے تقویٰ ناگزیر ہے۔ یہ نہ صرف اس دنیا میں زندگی کو صحیح اور پاکیزہ ڈگر پر چلانے کا ضامن ہے بلکہ آخرت کے لیے سیدھے رستے پر چل کر منزل مقصود تک رسائی کا ذریعہ بھی ہے۔ اللہ تعالیٰ قرآن مجید سے ہدایت حاصل کرنے کے لیے تقویٰ کو بنیادی شرط قرار دیتا ہے۔ اللہ تعالیٰ کے نزدیک سب سے زیادہ عزت والا وہ ہے جو متqiٰ ہے۔ حصول تقویٰ ہی حقوق اللہ، حقوق العباد اور حقوق النفس کی ادائیگی کی ضمانت ہے اور ان حقوق کی ادائیگی سے زندگی کی تکمیل ممکن ہوتی ہے۔

اللہ تعالیٰ ارشاد فرماتا ہے کہ:

☆ اس ذات کی قسم جس نے نفس کو استوار کیا۔ پس اس کے اندر تقویٰ اور فجور یعنی نیکی اور برائی دونوں الہام کر دیئے۔ بیشک جس نے نفس کو پاک کیا اور تقویٰ اختیار کیا وہ فلاح پا گیا اور جس نے اسے خاک میں ملا دیا وہ نامراود ہوا (۱۷۲)۔

اس طرح اللہ تعالیٰ نے انسان کے اندر نیکی اور بدی میں امتیاز کی قوت بطور فطرت و دلیعت

فرمادی۔ چونکہ اللہ تعالیٰ نے انسان کو ہر لحاظ سے بہترین بیانے پر تخلیق فرمایا اور اپنے نائب ہونے کی استطاعت عطا فرمائی لہذا فطری طور پر دل کے گوشے میں تقویٰ کو برائی پر فوقيت حاصل ہے۔ اسی لیے جب بندہ کوئی نیک کام کرتا ہے تو دل کو ایک خاص قسم کی تسکین ملتی ہے لیکن جب کبھی برائی عود کر آتی ہے تو اندر سے ضمیر طامت کرتا ہے اور ذہن پر یہاں ہو جاتا ہے اس لیے تقویٰ قطرت کے قریب تر ہے۔

### تقویٰ مقصودِ عبادات:

اللہ تعالیٰ نے عبادات کا مقصد بھی تقویٰ کا حصول قرار دیا ہے۔ ارشاد باری تعالیٰ ہے کہ "اے لوگو! اپنے پروردگار کی عبادت کروتا کہ تم تقویٰ اختیار کرو۔" روزے کے بارے میں خاص طور پر فرمایا ہے کہ روزے فرض کرنے کا مقصد بھی حصول تقویٰ ہے۔ نماز بھی اس مسجد میں پڑھنے کا حکم ہوا جس کی بنیاد تقویٰ پر رکھی گئی ہو۔ قریانی کے سلسلے میں بھی اللہ تعالیٰ فرماتا ہے کہ اس کے پاس گوشت اور خون نہیں بلکہ تقویٰ پہنچتا ہے۔ تقویٰ حاصل کرنے والے کو متqi کہا جاتا ہے۔

### متqi کی خصوصیات

اللہ تعالیٰ نے متqi کی بہت سی صفات بیان فرمائی ہیں۔ ان میں جو زیادہ اہمیت کی حامل ہیں وہ ہیں: ایمان، (جس کا پہلے ذکر ہو چکا ہے)، انفاق، ایفائے عہد، عدل و انصاف، احسان، صدق، صبر و استقلال، غفو در گزر، خوف خدا، شیطانی و سوسوں سے احتیاط اور اللہ تعالیٰ سے بخشش کی طلب اور حقوق العباد۔ لہذا ان کا تعارف پیش کیا جاتا ہے۔

## اتفاق

**الَّذِينَ يُنْفِقُونَ فِي السَّرَّاءِ وَالضَّرَّاءِ (173)**

(جو اللہ کی راہ پر خوشی اور سختی میں خرچ کرتے ہیں)

اللہ تعالیٰ نے جو کچھ بندے کو عطا کیا ہے اسے دوسروں میں بھی تقسیم کرنا اتفاق ہے۔ یہ متقی کی ایک صفت ہے۔ اللہ تعالیٰ فرماتا ہے کہ تم اس وقت تک نیکی حاصل نہیں کر سکتے جب تک اس میں سے وہ چیزیں دوسروں میں تقسیم نہ کرو جو تمہاری نظر میں پسندیدہ ہوں (174)۔ لہذا بندہ اللہ تعالیٰ کی دی ہوئی نعمتوں کو اپنی ذاتی ملکیت نہ تصور کرے بلکہ خدا کی طرف سے عطا یہ سمجھے۔ اور اپنی ضروریات پوری کرنے کے ساتھ ساتھ انہیں دوسروں میں بھی تقسیم کرے۔

اللہ تعالیٰ فرماتا ہے کہ

☆ ”جو تمہاری ضرورت سے زیادہ ہے وہ خرچ کرو۔ جس کے رزق میں ٹنگی ہو وہ جتنا اللہ نے دیا ہے اس کے مطابق خرچ کرے اور یہ کہ چھپا کر اور اعلانیہ خرچ کرو اور اس میں سے خراب چیزیں دینے کا قصد مت کرو“ (175)۔

اللہ تعالیٰ خرچ کرنے کے لیے بدرجہ اہل الحقائق تفصیل بھی بتاتا ہے۔ سب سے پہلے ماں باپ پر خرچ کرنے کا حکم ہے۔ پھر قرابت داروں، تیمور، مسکینوں پر اور ان غربیوں پر جو سفید پوش ہیں اور اصرار نہیں کرتے۔ گویا ہر وہ شخص جو اپنی بنیادی ضروریات پوری کرنے سے کسی نہ کسی طرح قادر ہے یا مصیبت زدہ ہے اس پر خرچ کرنے کا حکم ہے اس طرح خرچ کرنے کے حوالے سے اللہ تعالیٰ بار بار تلقین فرماتا ہے۔

سورہ بقرہ کی اہتمامی اس بات سے ہوتی ہے کہ قرآن مجید سے ہدایت متقیوں کے لیے ہے

یعنی وہ لوگ جو غیب پر ایمان لا تے ہیں، نماز قائم کرتے ہیں اور جو کچھ اللہ تعالیٰ نے انہیں دیا ہے اس میں سے خرچ کرتے ہیں۔ اس کی عطا کردہ نعمتیں تو بہت ہیں جن میں مال و دولت، علم و هنر، اخلاق حسن، ہمدردی و خیر خواہی کے جذبات وغیرہ شامل ہیں جن کو اللہ تعالیٰ و رسول میں بھی بانٹنے کی ترغیب فرماتا ہے۔ ظاہر ہے کہ ان احکام کی تجھیل سے معاشرے میں کوئی شخص بھوکا اور مغلوب الحال نہیں رہے گا اور یوں ایک مثالی معاشرہ تشكیل پائے گا۔

مال خرچ کرنے کا بہتر طریقہ لوگوں کو بر سر روز گار کرنا اور ان کی تعلیم اور صحت کا انتظام کرنا ہے۔ قرآن مجید میں رسول پر خرچ کرنے کا حکم کئی جگہ نماز کے حکم سے بھی پہلے ہے۔ خاص طور پر الدین کے ساتھ احسان کا ذکر اللہ تعالیٰ نے اپنی توحید کے ذکر کے ساتھ فرمایا ہے۔

اللہ تعالیٰ فرماتا ہے کہ

“جو لوگ اس کی راہ میں اپنا مال خرچ کرتے ہیں ان کی مثال اس دانے کی

ہے جس سے سات بالیں گلپیں اور ہر ایک میں سے سو دلنے” (۱۷۶)۔

“جو اللہ کے عطا کردہ مال میں سے دین حق کے لیے خرچ کرنے میں بخل سے کام لیتے ہیں وہ خیال نہ کریں کہ ایسا کرنا ان کے حق میں بہتر ہے بلکہ بہت بُرا ہے۔ قیامت کے دن بہت جلد ان کا مال طوق ناری بنا کر ان کے گلے میں ڈالا جائے” (۱۷۷)

خرچ کرنے سے متعلق اگر اللہ تعالیٰ کے احکامات پر غور کریں تو معلوم ہو گا کہ یہ ایک ایسا اقتصادی نظام پیش کرنے کی نشان وہی ہے جو سرمایہ داری اور اشتراکیت دونوں سے بالاتر ہے۔ یہ بنے کے ذاتی حقوق کا خاص اہم اور معاشرے کی اجتماعی ضرورت کو پورا کرنے کا بھی بہتر اور مثالی اہتمام ہے۔

ایفائے عہد

**أُوفُ بِالْعَهْدِ إِنَّ الْعَهْدَ كَانَ مَسْئُولًا (178)**  
 (ایفائے عہد کرو کہ عہد کے بارے میں ضرور پرپش ہو گی)

ایفاء کا مطلب ہے پورا کرنا یا سرانجام دینا اور عہد سے مراد ہے وعدہ، قول و قرار یا عہد و بیان، قسم یا ارادہ۔ اس لیے ایفائے عہد کسی وعدہ، قول و قرار یا عہد و بیان کی ایفاء ہے۔ ایفائے عہد کی اہمیت کا اندازہ صرف اس بات سے لگایا جاسکتا ہے کہ قرآن مجید کی کل 666 آیات میں سے ایک ہزار کا تعلق عہد سے ہے اور ایک ہزار کا وعدہ سے۔ کسی جگہ ایفائے عہد کی نیکی کے اوصاف کے تذکرے ہیں اور کسی جگہ وعدہ خلافی کرنے والوں کیلئے سخت سزا کا بیان ہے۔

اللہ تعالیٰ فرماتا ہے کہ

☆ "جو عہد سے پھر جاتے ہیں وہ فاسق ہیں" (179) یعنی بدکردار ہیں۔

اللہ تعالیٰ وعدوں کی پابندی کے ساتھ اقراروں کی پابندی کا بھی حکم دیتا ہے۔

ارشاد باری تعالیٰ ہے کہ

☆ "اے مومن! اپنے اقراروں کو پورا کرو" (180)۔

اس آیت مبارکہ میں لفظ عقد ہے جس کا لفظی معنی گرد یا گرد لگانے کے ہیں۔ جیسے عقد نکاح، عقد بیع، عقد شراکت داری، عقد صلح وغیرہ۔ یہ دو انسانوں یا گروہوں کے درمیان عقد، اقرار یا معابدہ ہے۔ چونکہ ایسے معابدے یا عقود کسی باہم شراکت یا یعنی دین سے متعلق ہوتے ہیں اس لیے کئی بار ان کی قانونی حیثیت بھی ہوتی ہے۔ اس طرح یہ دور رستائج کے حامل ہوتے ہیں۔ اللہ تعالیٰ ان سے متعلق تفصیل کے ساتھ احکامات فرماتا ہے تاکہ انہیں پورا کرنے میں کسی غلطی کا احتمال نہ

رہے۔ لہذا اللہ تعالیٰ فرماتا ہے کہ

☆

”معاملہ تھوڑا ہو یا بہت، لکھنے میں کاہلی نہیں کرنی چاہئے اور لکھنے والا انصاف سے لکھئے اور جب خرید و فروخت کیا کریں تو گواہ بھی کر لیا کریں جو کسی طرح کا نقصان نہ کریں لیکن اگر معاملہ نقد تجارت یعنی دست بدست سودا کا ہو تو لکھنے کی ضرورت نہیں“ (181)۔

انسانوں کے درمیان ایفائے عہد بہت اہمیت کا حامل ہے۔ اس کا تعلق ہر شعبہ زندگی سے ہر سطح پر ہے۔ انفرادی طور پر ایک اچھے معاشرے کے فرد کی حیثیت سے روزمرہ زندگی میں ایک دوسرے سے تعلقات، میل جوں اور معاملات کی نسبت اس کا اہم کردار ہے۔ اجتماعی سطح پر ہماری معاشرتی، کار و باری اور سیاسی زندگی پر اس کے گہرے اثرات ہیں۔ اداروں یا گروہوں کے درمیان کسی معابدے کی ایفاء ایک دوسرے کے مال و جان کی حفاظت کرتی ہے۔ ایفائے عہدوں کی ترقی کا ضامن ہے۔ لہذا یہ اخلاق، شرعاً اور کوئی بار قانوناً بھی فرض ہے۔ اللہ تعالیٰ سے تعلق کے حوالے سے بھی ایفائے عہد بہت بڑی ذمہ داری عائد کرتا ہے۔ رسول ﷺ نے ایفائے عہد سے متعلق اسکی اسکی مثالیں قائم فرمائیں جن کی نظریہ نہیں ملتی۔

### انفرادی سطح پر ایفائے عہد کی مثال:

عبداللہ بن ابی الحسناء سے روایت ہے کہ رسول ﷺ کی بعثت سے پہلے آپ سے کوئی خرید و فروخت کا معاملہ کیا تھا اور جس جگہ یہ معاملہ طے ہو رہا تھا میں نے آپ ﷺ سے وعدہ کیا کہ میں اسی جگہ آتا ہوں۔ پھر میں بھول گیا۔ تین دن بعد مجھے یاد آیا تو دیکھا کہ آپ ﷺ اسی جگہ موجود ہیں۔ آپ ﷺ نے فرمایا: ”تم نے مجھے بڑی مشکل میں ڈالا اور بڑی زحمت دی۔ میں تمہارے انتظار میں تین دن سے ہیں ہوں“۔

### قومی سلطھ پر ایقائے عہد کی مثال:

گروہوں اور قومی سلطھ پر ایقائے عہد کی ایک بہترین مثال معاهدہ صلح حدیبیہ ہے جو رسول ﷺ اور کفارِ مکہ کے درمیان ہوا۔ جب آپ ﷺ اپنے ساتھیوں کے ہمراہ عمرہ کی غرض سے مکہ کے قریب پہنچے تو کفارِ مکہ لڑائی کے لیے تیار ہو گئے لیکن جب انہوں نے آپ ﷺ کے صحابہ کرامؓ کے جوش و جذبہ کو دیکھا تو صلح کے لیے آمادہ ہو گئے اور معاهدہ صلح حدیبیہ طے پایا۔

اس معاهدے کی ایک شق یہ تھی کہ کفارِ مکہ اور مسلمانوں میں سے اگر کوئی شخص مدینہ چلا جائے تو مکہ واپس کر دیا جائے گا۔

اسی اثناء میں ایک صحابی حضرت ابو جندلؓ ابن سہیل، جنہیں مکہ میں کفار نے محبوس کر دیا تھا اور طرح طرح کی اذیتیں دیتے تھے، کسی طرح بھاگ کر رسول ﷺ کے پاس پہنچ گئے۔ اس پر سہیل نے آپ ﷺ کو مخاطب کر کے کہا کہ ”محمد (علیہ السلام) صلح کی تعمیل کا یہ پہلا موقع ہے، ابو جندلؓ کو شرائط صلح کے مطابق واپس کر دو۔“ اگرچہ اس وقت تک معاهدہ زبانی طے پاچکا تھا لیکن ابھی تک زیر تحریر نہیں آیا تھا لیکن حضور ﷺ نے حضرت ابو جندلؓ کی طرف دیکھا اور فرمایا۔ ”اے ابو جندلؓ! صبر اور ضبط سے کام لے، اللہ تمہارے لیے اور ان کمزور مظلوموں کے لیے کوئی راہ نکالے لے گا۔ اب صلح استوار کر چکے ہیں اور ہم ان لوگوں سے بد عہدی نہیں کر سکتے۔“ الغرض حضرت ابو جندلؓ اسی طرح پابہ زنجیر واپس کر دئے گئے۔

اس طرح رسول ﷺ نے ایک معاهدہ، جو دو گروہوں یا مملکتوں کے درمیان طے پایا تھا، کے ایقاء کی ایک بہترین مثال پیش کی۔

## عدل و احسان

إِعْدَلُو هُوَ أَقْرَبُ إِلَّا تَقْوَىٰ (198)

(عدل کیا کرو کہ یہ تقوی کے قریب ہے)

اسلام زندگی کے ہر پہلو میں عدل قائم کرنے کا حکم دیتا ہے۔ اللہ تعالیٰ فرماتا ہے کہ  
 ☆ ”عدل کیا کرو کہ یہ تقوی کے قریب ہے۔ تمہیں عدل سے بنایا  
 گیا اور ہم نے اس کے ساتھ کتاب اور میزان نازل کئے تاکہ لوگ انصاف پر قائم  
 رہیں (183)۔

☆ ”ہم نے نظامِ توازن قائم کر دیا، اس توازن میں خلل مت ڈالا اور  
 توازن کو انصاف کے ساتھ قائم رکھا اور اس میں کسی قسم کا فرق نہ ڈالو“ (184)۔

☆ ”نفسانی خواہشات کے پیچھے پڑ کر انصاف کا دامن ہاتھ سے نہ  
 چھوڑو“ (185)۔

☆ ”جب تم کوئی بات کہو تو انصاف سے کام لو، اگرچہ معاملہ تمہارے  
 قریبی رشتہ دار کا ہو“ (186)۔

☆ ”جو عدل کا حکم دیتا ہے وہ صراطِ مستقیم پر ہے“ (187)۔  
 ☆ انصاف کے علمبردار رہو۔ اللہ تعالیٰ انصاف کرنے والوں کو دوست  
 رکھتا ہے (188)۔

اس طرح اللہ تعالیٰ انسان کی ذات اور معاشرے دونوں میں عدل اور انصاف کرنے کا

حکم دیتا ہے۔ انسان کی ذات میں عدل کے حوالے سے جسم اور روح کی ضروریات میں توازن کی ضرورت ہے۔ یعنی ایک طرف دنیا کی زندگی کو خوبصورت بنانے کے لیے اللہ تعالیٰ کی عطا کردہ نعمتوں سے فائدہ اٹھانا اور دوسری طرف اللہ تعالیٰ کے ساتھ تعلق جوڑنے کے لیے کوشش جاری رکھنا عدل کے تقاضوں کی ایفاء ہے۔

آج دنیا میں علیحدہ علیحدہ طبقے بن چکے ہیں۔ ایک تو اللہ کے نیک بندے ہیں جو راه راست پر ہیں اور زندگی میں عدل قائم رکھتے ہیں۔ دوسرا طبقہ صرف دنیاوی زندگی اپنائے ہوئے روح کی پکار سے بے خبر ہے۔ تیسرا طبقہ ان لوگوں کا ہے جو صرف اپنی ظاہری شکل و صورت پر اکتفا کر کے حقوق العباد سے بے اعتمادی بر تباہ ہے اور اللہ تعالیٰ کے انعامات سے انسانیت کے فائدے کے لیے بھی کچھ نہیں کرتا لیکن وہ اپنی جگہ اطمینان محسوس کرتا ہے کہ اس نے نماز، روزہ اور دوسرے ارکانِ دین کی ظاہری صورت میں پابندی کر کے اسلام کے فرائض کی ادائیگی کر دی۔

درachiJ جب تک دینی اور دنیاوی دونوں فرائض کی ادائیگی باہم توازن کے ساتھ نہ کی جائے انسان کامل نہیں بنتا۔ اس لیے ضروری ہے کہ بندہ دنیا کی آسائشوں میں اتنا گم نہ ہو کہ قلب و روح کے تقاضے بھول جائے اور نہ ہی ترک دنیا کر کے گوشہ نشینی اختیار کر لے اور حقوق العباد پورانہ کر سکے۔ لہذا ایک طرف اپنے خاندان کی، اپنے ملک و ملت کی اور جمیع طور پر پوری انسانیت کی بہتری کے لیے کوشش کرنا اور دوسری طرف اللہ تعالیٰ سے لوگانا ہی عدل کے تقاضوں کی ایفاء ہے۔

اس لیے اللہ تعالیٰ نماز، تریل کے ساتھ قرآن پڑھنے سمجھنے اور اس پر عمل کرنے اور ذکر و فکر کی ہدایت فرماتا ہے۔ وہ اپنے بندے کی دنیاوی ذمہ داریوں سے بھی پوری طرح واقف ہے اور ان کو بجا نے کی طرف رہنمائی ان الفاظ میں فرماتا ہے:

☆ “آپ کا رب خوب جانتا ہے کہ آپ اور آپ کے ساتھیوں میں بعض آدمی کبھی دو تھائی رات، کبھی آدمی رات اور کبھی ایک تھائی رات تہجد نماز کے لیے کھڑے رہتے

ہیں اور وہ خوب جانتا ہے کہ تم اسے ہرگز نہ بھا سکو گے۔ پس اس نے مہربانی کی۔ لہذا جتنا قرآن پڑھنا تمہارے لیے آسان ہوا تھا ہی پڑھو۔ وہ جانتا ہے کہ تم میں بعض بیمار بھی ہوں گے، بعض ملک میں سفر کر کے اللہ تعالیٰ کا فضل یعنی روزی بھی تلاش کریں گے اور بعض اللہ کی راہ میں جہاد کریں گے۔ پس جتنا آسانی سے ہو سکے اتنا قرآن پڑھ لیا کرو اور زکوٰۃ دو اور اللہ کو اچھا ترضی دو (189)۔

نماز جمعہ کے حوالے سے ارشاد ہے  
 ☆     ”جب نماز جمعہ ہو چکے تو زمین میں پھیل جاؤ اور اللہ کا فضل تلاش کرو اور بکثرت اللہ کا ذکر کیا کروتا کہ فلاج پاؤ“ (190)۔

### نمونہ عدل

دنیا میں عدل قائم کرنے کی سب سے عمدہ مثال رسول ﷺ کی حیاتِ طیبہ ہے۔ آپ ﷺ نے ایک عام آدمی سے لے کر ایک عظیم سلطنت کے کامیاب سربراہ ہونے کی حیثیت سے مثالی کردار ادا کرتے ہوئے بھر پور زندگی بسر فرمائی۔ آپ ﷺ ایک شفق باپ، ایک محبت کرنے والے خاوند، ایک ہمدرد اور خیر خواہ انسان، ایک کامیاب تاجر، ایک عادل منصف اور ایک عظیم پہ سالار تھے۔ اس کے ساتھ اللہ تعالیٰ سے فطری تعلق کی ایقاۓ اس انداز سے فرمائی کہ دنیاوی زندگی میں ہی معراج کی سعادت نصیب ہوئی۔ اس طرح زندگی کے ہر ایک شعبہ میں بہترین نمونہ عمل پیش کیا۔ آپ ﷺ نے فرمایا

☆     کہ اس دنیا کے واسطے اس طرح کام کرو جیسے ہمیشہ زندہ رہتا ہے اور آخرت کے لیے اس طرح تیاری کرو جیسے کل ہی روز آخرت ہے (191)۔

إِنَّ اللَّهَ يُحِبُّ الْمُحْسِنِينَ (123)

(اللہ احسان کرنے والوں سے محبت کرتا ہے)

احسان ایک جامع تصور ہے۔ جس میں بندوں کے ساتھ خوش خلقی، رواداری، ہمدردانہ رویہ، فیاضانہ سلوک، نیک برتاؤ اور درگزروغیرہ سب شامل ہیں۔ عدل اور احسان کے لئے ایک حکم کے طور پر جمعہ کے خطبہ کے اختتام پر قرآن مجید کی یہ آیت پڑھی جاتی ہے۔

☆ إِنَّ اللَّهَ يَا مُرْ بِالْعَدْلِ وَ إِلَّا حُسَانٌ وَ إِنَّتَأْيَ ذِي الْقُرْبَى وَ  
يَنْهَى عَنِ الْفَحْشَاءِ وَ الْمُنْكَرِ وَ الْبَغْيِ يَعْظُمُ لَعَلَّكُمْ تَذَكَّرُونَ (192)۔

”بے شک اللہ تعالیٰ عدل احسان اور اہل قرابت پر خرچ کرنے کا حکم دیتا ہے اور بے حیائی کے کاموں، کھلی براہی اور سرکشی، ظلم اور زیادتی سے منع فرماتا ہے اور تمہیں سمجھاتا ہے تاکہ تم ”صیحت پکڑو۔“

یہ ایک بڑا جامع حکم ہے۔ اگر اسے سننے اور سمجھنے کے بعد ہر شخص اپنا محاسبہ کرے تو بہت جلد معاشرے میں ایک ثابت تبدیلی واقع ہو سکتی ہے۔

عدل معاشرے کی زیادتوں اور تنخیلوں سے نجات دلاتا ہے جب کہ احسان عدل کا حسن و جمال ہے۔ عبادات سے متعلق احسان کی تعریف میں رسول ﷺ نے فرمایا کہ

☆ ”تم اللہ تعالیٰ کی عبادات اس طرح کرو کہ تم اسے دیکھ رہے ہو اور

اگر ایسی کیفیت ممکن نہیں تو یقین کرو کہ وہ تجھے دیکھ ہی رہا ہے۔<sup>(83)</sup>

بندوں سے تعلق کے بارے میں اللہ تعالیٰ فرماتا ہے کہ

☆ ”جس طرح اس نے تم پر احسان کیا ہے تم بھی دوسروں پر احسان کرو اور

اللہ تعالیٰ احسان کرنے والوں سے محبت کرتا ہے۔<sup>(193)</sup>

## صدق

**وَكُوْمُؤَامَعَ الصَّادِقِينَ**<sup>(194)</sup>

(اور صحیح بولنے والوں کے ساتھ ہو جاؤ)

سچائی متنی کی ایک بہت بڑی صفت ہے۔ سچائی کے حوالے سے نیت کی سچائی، دل کی سچائی اور عمل کی سچائی سب اس میں شامل ہیں۔

اللہ تعالیٰ ارشاد فرماتا ہے کہ

☆ ”جو سچی بات لایا اور جس نے اس کو صحیح جانا تو وہ لوگ متنی ہیں۔<sup>(195)</sup>

”اے ایمان والو! اللہ سے ڈر و اور درست بات کہو۔<sup>(196)</sup>

☆ بے شک مسلمان مرد اور مسلمان عورتیں، مومن مرد اور مومن عورتیں، صحیح بولنے والے مرد اور صحیح بولنے والی عورتیں، صبر کرنے والے مرد اور صبر کرنے عورتیں، فرمانبردار مرد اور فرمانبردار عورتیں، خاکساری کرنے والے مرد اور خاکساری کرنے والی عورتیں، خیرات کرنے والے مرد اور خیرات کرنے والی عورتیں، روزہ رکھنے والے مرد اور روزہ رکھنے والی عورتیں، اپنی ناموس کی حفاظت کرنے والے مرد اور اپنی ناموس کی حفاظت کرنے والی عورتیں، کثرت سے اللہ کا ذکر کرنے والے مرد اور کثرت سے اللہ کا ذکر کرنے والی عورتیں، ان

سب کے لیے اللہ نے مغفرت اور اجر عظیم تیار کر رکھا ہے (197)۔

رسول ﷺ نبوت سے پہلے ہی صادق اور امین کے ناموں سے پہچانے جاتے تھے۔

آپ ﷺ سے بڑھ کر کون متqi ہو سکتا ہے۔ آپ ﷺ کی حیات طیبہ سب کے لیے میnarِ نور ہے۔ لہذا

جو شخص آپ ﷺ سے محبت کا دعویٰ کرتا ہے اسے بھی سچا اور دیانت دار ہونا چاہیے۔

## صبر و استقلال

وَالصَّابِرِينَ فِي الْبَاسِ وَالْخُرَاءِ وَجِئْنَ الْبَاسِ (198)

(اور تنگدستی، تکلیف اور معرکہ کا رزار میں صبر و استقلال کا مظاہرہ کرتے ہیں)

صبر کو متqi کی صفت قرار دیا گیا ہے اور اللہ تعالیٰ صبر کرنے والوں سے محبت کرتا

ہے (199)۔

صبراً یک ایسی آزمائش کا وقت ہوتا ہے جس میں بندے کو کسی جانی یا مالی نقصان یا جذباتی تکلیف کی وجہ سے گزرا پڑتا ہے۔ صبر کا مطلب یہ ہے کہ بندہ تکلیف، نقصان یا ظلم برداشت کر کے چکپے سے بیٹھ جائے۔ صبر یہ ہے کہ راضی برضا اللہی ہو کر آنے والی ہر سختی اور مشکلات سے دل برداشتہ نہ ہو بلکہ ہمت، ثابت قدمی اور استقلال کا مظاہرہ کرے، راستے میں آنے والی غلط تر غیبات سے بچے، اللہ پر بھروسا کرتے ہوئے بہتری کی کوشش جاری رکھے اور نکاح اللہ تعالیٰ پر چھوڑ دے۔

اللہ تعالیٰ فرماتا ہے:

☆ اے لوگو! جو ایمان لائے ہو تم صبر اور نماز کے ساتھ دامغو۔ پیشک اللہ صبر کرنے والوں کے ساتھ ہے۔ ہم تمہیں کسی قدر خوف اور بھوک اور مال، جان اور بچلوں کے نقصان یعنی محنۃ کا صلنہ نہ ملنے سے آزمائیں گے اور صبر کرنے والوں کو خوش خبری دیں کہ جب ان پر

مصیبت آتی ہے تو کہتے ہیں کہ بیشک ہم اللہ کے لیے اور اسی کی طرف لوٹ کر جانا ہے۔ یہی لوگ ہیں جن پر ان کے رب کی طرف سے درود اور رحمت نازل ہوتی ہے اور یہی لوگ ہدایت یافتہ ہیں۔<sup>(200)</sup>

بے شک جنہوں نے کہا ہمارا پروگرام اللہ ہے۔ پھر وہ جنم رہے تو ان کو نہ

ڈر ہے نہ غم۔<sup>(201)</sup> گویا مشکل میں استقامت صبر کی آئندہ دار ہے۔

### عفو در گزر

وَأَنْ تَغْفُوا أَقْرَبَ لِلتَّقْوَىٰ<sup>(202)</sup>

(معاف کر دو کہ یہ تقویٰ کے قریب ہے)

اللہ تعالیٰ ارشاد فرماتا ہے کہ معاف کر دو کہ یہ تقویٰ کے قریب ہے۔ انسان کے لیے سب مشکل کام کسی کو دل سے معاف کر دینا ہے وو یہ تو آنکھ کے بد لے آنکھ لی جاسکتی ہے لیکن جہاں سے مشکل کام کسی کو دل سے معاف کر دینا افضل ہے۔ کسی سے ایسی غلطی یا قصور سرزد ہو جائے جس سے بندے کے دل کو خیس گلے تو اس کا معاف کرنا بہت بہادری کا کام ہے۔ خاص طور پر اس شخص کو جواب پنے سے کمزور ہو۔ طاقتور کا کمزور کو معاف کرنا اصل میں معاف کرنا ہے کیونکہ کمزور شخص کے پاس معاف کرنے کے علاوہ کوئی چارہ نہیں ہوتا۔ پس جو لوگ معاف کر دیتے ہیں اللہ تعالیٰ انہیں بھی معاف فرماتا ہے۔ اگر غور کیا جائے تو معلوم ہو گا کہ بندہ اللہ تعالیٰ کا کتنا قصور وار ہے۔ اس سے ہر روز ہر موقع پر کوئی نہ کوئی غلطی سرزد ہو جاتی ہے لیکن اللہ تعالیٰ بندے کو اس وقت تک نہیں پکڑتا جب تک وہ حد سے نہ گزرا جائے۔ کئی بار اس کی رسی دراز کئے جاتا ہے تاکہ شاید بندہ کسی وقت معافی مانگ لے اور وہ معاف کر سکے اپنے غصے کو پی جانا اور دوسرے کے قصور معاف کر دینا اللہ تعالیٰ کی رحمانی خاصیت کا پرتو ہے۔

جہاں بندہ دوسروں کو معاف کرے وہاں اپنے لیے بھی اللہ تعالیٰ سے ہمیشہ معافی کا خواستگار رہے۔  
اللہ تعالیٰ ارشاد فرماتا ہے

☆ ”پروردگار کی بخشش اور بہشت کی طرف لپکو جس کا عرض آسمانوں اور زمین کے برابر ہے جو متفقیوں کے لیے تیار کی گئی ہے۔ جو آسودگی اور تنگی میں اللہ تعالیٰ کی راہ میں خرچ کرتے ہیں اور پروردگار کی بخشش مانگتے ہیں اور جب کوئی گناہ یا برائی کر بیٹھتے ہیں تو اللہ کو یاد کرتے ہیں اور اپنے گناہوں کی بخشش مانگتے ہیں اور جان بوجھ کر اپنے افعال پر اڑ نہیں رہتے۔ بیشک اللہ کے سوا کون گناہ بخش سکتا ہے؟“ (203)۔

رسول ﷺ کی مثالیں:

آپ ﷺ نے معاف کرنے کی ایسی ایسی مثالیں قائم فرمائی ہیں جن کی نظیر نہیں ملتی۔ ایک توفیق مکہ کی مثال ہے۔ وہ کفار مکہ جو تیرہ سال کے طویل عرصہ تک آپ ﷺ اور آپ ﷺ کے ساتھیوں پر سخت ترین ظلم و تمذھاتے رہے، فتح مکہ کے بعد ان سے بدلہ لینے کا بہترین موقعہ تھا لیکن آپ ﷺ نے انہیں فرمایا کہ جاؤ تم سب آزاد ہو۔

دوسری مثال آپ ﷺ کا طائف کے لوگوں کو اللہ تعالیٰ کی طرف دعوت دینے کا واقعہ ہے جب آپ ﷺ کو طائف کے لوگوں نے پھر مار کر لہو لہان کر دیا اور اتنا خون نکلا کہ آپ ﷺ کے جو تے مبارک تر ہو گئے۔ اس پر حضرت جبرائیل تشریف لائے اور پوچھا کہ اگر حکم ہو تو طائف کے دونوں جانب کے پہاڑوں کو آپس میں ملا کر اس ساری بستی کو تباہ کر دوں۔ آپ ﷺ نے انکار فرمایا اور اللہ تعالیٰ سے دعا کی کہ وہ ان لوگوں کو ہدایت کی طرف لے آئے اور انہیں معاف فرمادے۔

بہر حال اللہ تعالیٰ سے متعلق جوانسان سے گناہ سرزد ہوتے ہیں، سچی توبہ کرنے اور معافی مانگنے پر وہ معاف فرمادیتا ہے لیکن جو زیادتی لوگوں سے کی ہوتی ہے اس کی معافی لوگ ہی دے سکتے ہیں۔ لہذا ان سے معافی مانگ لینے میں انسان کی فلاح ہے۔

کسی کو اس کے بغیر معاف نہیں کر دینا ایک بہت بڑائی ہے اور اپنے آپ کو بھی معاف کر دینا اپنے آپ کو ڈھنی اذیت سے نجات دینا ہے۔

### خوفِ خدا

**الَّذِينَ يَخْشُونَ رَبَّهُمْ بِالْغَيْبِ (204)**  
وَهُوَ بِنَفْسِهِ أَعْلَمُ  
وہ اپنے پروردگار کو دیکھنے بغیر اس سے ڈرتے ہیں

ڈر کی نوعیت و قسم کی ہوتی ہے۔ ایک ڈر حاکم کی حکوم عدوی کا اور ووسرا ڈر اپنے کسی مہربان کی ناراضگی کا ہوتا ہے۔ ڈر کی زندہ مثال ملک میں رہنے کے حوالے سے دی جاسکتی ہے جہاں مملکت انسان کی بنیادی ضروریات مہیا کرنے میں مدد کرتی ہے، لیکن کچھ قوانین، قواعد و ضوابط بھی بناتی ہے جن کا مقصد ہر شخص کو تحفظ فراہم کرنا ہوتا ہے۔ چونکہ ان کی پابندی ہر شخص پر لازم ہوتی ہے لہذا خلاف درزی پر مملکت سزا بھی دیتی ہے جس کا مقصد سزا نہیں بلکہ معاشرے کی بہتری ہوتا ہے؛ مثلاً ٹریک کے قانون کی سزا ہے کیونکہ ان کی خلاف درزی کسی کے لیے اور اپنی بھی چوٹ یا موت کا سبب بن سکتی ہے۔ لہذا جرم کی نوعیت کے مطابق بندہ سزاوار ٹھہرایا جاتا ہے۔ اللہ تعالیٰ کے قوانین کا مقصد بھی انسان کی بہتری ہے۔

اللہ تعالیٰ اپنے بندے سے اس کے ماں باپ سے بھی زیادہ محبت کرتا ہے۔ اسی لیے اسے کامیاب زندگی گزارنے کا راستہ بتاتا ہے۔ پس جو لوگ اس کے نیک بندے بن کر اس راستے پر چلتے ہیں ان کے لیے جنت کی خوشخبری ہے اور اس کی قربت کا مردہ ہے لیکن جو لوگ اس سے انحراف کرتے ہیں ان کو اللہ تعالیٰ کی ناراضگی اور سزا کا ڈر ہونا چاہیے۔ لہذا

اللہ سے ڈرو اور جان لو کہ جو تم کرتے ہو وہ اللہ دیکھ رہا ہے (205)۔

☆

شیطانی و سوسوں سے احتیاط:

اللہ تعالیٰ فرماتا ہے کہ

☆ "جو لوگ متqi ہیں ان کو جب کوئی شیطانی و سوسہ آتا ہے تو چونک اُنھے ہیں اور اللہ کی یاد میں لگ جاتے ہیں اور دل کی آنکھیں کھول کر دیکھنے لگتے ہیں،" (206)-  
 گویا ہر وقت محتاط رہتے ہیں اور اپنا محاسبہ کرتے رہتے ہیں کہ خدا نخواستہ کہیں غلط سوچ میں بیتلانہ ہو جائیں۔ جب کبھی غلط خیال آتا ہے تو اسے فوراً رد کر دیتے ہیں۔ یہ اللہ تعالیٰ کی مرضی ہے کہ برائیاں سرنہ اٹھا سکیں اور ہر طرف نیکی اور اچھائی پھلنے چھو لے اور امن اور سلامتی کا وردو رہ ہو۔  
 شیطانی و سوسوں سے بچنے کے لیے پاکیزہ ماحول بہت ضروری ہے۔ ایسا ماحول جس میں نہ صرف برائی کا خاتمہ ہو بلکہ نیکی پھیلانے میں مدد ملے۔ افراد سے معاشرہ تشکیل پاتا ہے اور معاشرہ افراد کی تعمیر شخصیت پر اثر انداز ہوتا ہے۔ گویا دونوں لازم و ملزم ہیں۔ جب دل میں یہ احساس پیدا ہو جائے کہ میرا اثر دوسروں پر ہو رہا ہے اور دوسرے بھی مجھ پر اور میرے عزیز واقارب پر اثر انداز ہو رہے ہیں تو ظاہر ہے کہ ہر شخص دونوں میں ثابت تبدیلی لانے کی کوشش کرے گا۔ لہذا اپنا تذکیرہ کرنا اور معاشرہ کو برائیوں سے پاک کرنا تقویٰ کی راہ میں مددگار ہیں۔ اگرچہ یہ دونوں کام مشکل ہیں لیکن بہت اہم ہیں۔

اللہ تعالیٰ فرماتا ہے کہ

☆ "ہم نے شیطانوں کو انہی لوگوں کا رفیق بنایا ہے جو ایمان نہیں

رکھتے" (207)

☆ اگر تمہیں شیطان کی جانب سے کوئی وسوسہ پیدا ہو تو اللہ کی پناہ مانگ لیا کرو بیشک وہ سنتا اور جانتا ہے (208)۔

## حقوق العباد کی ادائیگی

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (209)

(یقیناً تمہارے لیے رسول اللہ میں عمدہ نمونہ موجود ہے)

### 1 - بنیادی اصول

حقوق العباد کی ادائیگی عمل صالح میں بہت اہمیت کی حامل ہے۔ یہ اركان دین کی طرح ایک فرض ہے۔ اللہ تعالیٰ اور رسول ﷺ نے ہر طبقے اور تعلق کے حوالے سے حقوق العباد ادا کرنے کی تاکید فرمائی ہے۔ ان کی ادائیگی میں اخلاقی حسنہ کو بنیادی حیثیت حاصل ہے۔ دنیا کے ہر مذہب میں ایک اچھے معاشرے کی تشكیل کے لیے اخلاقی حسنہ بہت اہم کردار ادا کرتے ہیں۔ چنانچہ ہر دور میں فضائل اخلاق کو سراہت ہے ہوئے اپنا یا جاتا رہا ہے اور روزاں اخلاق کو برا قرار دیتے ہوئے بچتے کی کوشش ہوتی رہی ہے۔

اگر چہ اخلاق کے بارے میں مختلف وقتوں میں مختلف روایات رہی ہیں لیکن مکارم اخلاق کے لیے حضرت محمد رسول ﷺ کی بعثت تکمیلی حیثیت رکھتی ہے۔

اللہ تعالیٰ آپ ﷺ کو مناسب کر کے فرماتا ہے کہ ”آپ ﷺ بیشک عمدہ اخلاق والے ہیں“ اور آپ ﷺ کی زندگی کو اللہ تعالیٰ ”اسوہ حسنہ“ تواریخ دیتا ہے۔ آپ ﷺ نے فرمایا کہ ”میں اخلاق کو مکمل کرنے کے لیے بھیجا گیا ہوں“ (23)۔

اخلاق حسنہ کے حوالے سے رسول ﷺ کے ارشادات اصولوں کی حیثیت کے حامل ہیں۔

آپ ﷺ نے فرمایا:

☆ «مسلمانوں میں کامل ایمان اس کا ہے جس کا اخلاق اچھا ہے۔ انسان حُسنِ خلق سے وہ درجہ پاسکتا ہے جو دن بھر روزہ رکھنے اور رات بھر عبادت کرنے سے پاتا ہے۔ اللہ کے بندوں میں سب سے پیارا وہ ہے جس کے اخلاق سب سے اچھے ہیں۔»

☆ «نیکی حُسنِ خلق ہے اور گناہ وہ ہے جو تمہارے دل میں کھٹک پیدا کر کے۔»

☆ «اپنے بھائی کے لیے وہی پسند کرو جو اپنے لیے پسند کرتے ہو۔»

☆ معلمِ اخلاق کے لئے خدا تعالیٰ خود اور اس کے فرشتے آسمانوں والے اور زمین والے، یہاں تک کہ مچھلیاں پانی کے نیچے اور چیونیاں اپنے بلوں میں دعائے رحمت کرتی ہیں۔

خطبہ رسول ﷺ:

رسول ﷺ نے ہجرت کے بعد مدینہ منورہ پہنچ کر اپنے خطبے میں فرمایا:

☆ «اے لوگو! اگر تمہارے پاس کھجور کا ایک تکڑا بھی ہے تو تم اس کو اللہ کی راہ میں خرچ کر کے اپنے آپ کو جہنم سے بچا سکتے ہو۔ جس کو یہ بھی میرਨہیں وہ اچھی بات کے ذریعہ اپنے آپ کو بچا سکتا ہے۔ بے شک بھلی بات کی جزا اللہ کی طرف سے دس گناہ سے سات سو گناہ تک دی جاتی ہے۔ ایک دوسرے سے محبت کرو کیونکہ اللہ نے تمہارے اندر اپنی روح انتاری ہے۔ اللہ اس سے ناراض ہوتا ہے کہ اس کے وعدے کو توڑا جائے۔»<sup>(210)</sup>

اس خطبہ میں رسول ﷺ نے حقوق العباد سے متعلق اللہ تعالیٰ کے احکام کو چند الفاظ میں بیان فرمایا کوکوزے میں بند کر دیا ہے۔

حقوق العباد اور ان سے متعلق فضائل اور رذائل اخلاق کو سمجھنے کی خاطر تین حصوں میں

تقطیم کیا جاسکتا ہے۔

- 1 انسانوں میں باہم خوشنگوار تعلقات۔
- 2 دیانت اور سچائی پر مبنی معاملات۔
- 3 محبت اور اخوت کے جذبات کے تحت ایک دوسرے کی مدد۔

## 2 - باہم خوشنگوار تعلقات

فضائل اخلاق جو لوگوں کے درمیان خوش گوار تعلقات قائم رکھنے میں اہم کردار ادا کرتے ہیں ان میں جو خصوصیات کے حامل ہیں وہ ہیں: سچائی، حلم و برداشتی، نرمی، اخلاص، ایفائے عہد، میانہ وی، رواداری، عفو و درگزر، عفت و پاکبازی، شرم و حیا، صبر و شکر، مہربانی وغیرہ۔

ان کے برعکس رزاکل جوانانی فطرت کے منافی ہیں ان سے بچنا ضروری ہے؛ مثلاً جھوٹ، بد دیانتی، بد عہدی، بد گوئی؛ بہتان، غبیب، چغل خوری، ناشکری، دشمنی، فتنہ، فساد، ظلم و ستم، تعصب، انتقام، غصہ، غرور، تکبر، حرص، بے صبری، بزدلی، بے حیائی، فناشی، گندگی وغیرہ۔

## حسب مراتب کا خیال:

حقوق العباد کی ادائیگی میں حسب مراتب کا خیال رکھنا ضروری ہے۔ ان میں سب سے پہلے والدین کے حقوق ہیں جس کا ذکر اللہ تعالیٰ اپنی وحدت کے ذکر کے ساتھ فرماتا ہے۔ پھر اپنی بیوی اور بچوں کے حقوق ہیں جن کی ادائیگی اگر بطریق احسن ہو اور اولاد کی صحیح تربیت ہو تو آئینہ کے لئے

ایک اچھی نسل کی بنیاد رکھی جاتی ہے۔ پھر قرابت داروں، ہمسایوں، حاجت مندوں، بیماروں، عام مسلمانوں اور انسانی برادری کے حقوق ہیں۔ حتیٰ کہ جانوروں کے بھی حقوق بتائے گئے ہیں جن کی تفصیل قرآن مجید اور احادیث مبارکہ میں ملتی ہے۔ ان حقوق کی ادائیگی سے ایک خوشحال اور پر امن معاشرہ تشكیل پاتا ہے اور پوری قوم سرفرازی اور عروج و ترقی پر گامزن ہوتی ہے۔

**والدین:** مگر یہ زندگی انسانی زندگی کا سب سے پہلا دائرہ ہے اس لیے اللہ تعالیٰ اس سے متعلق خصوصی حکم فرماتا ہے کہ والدین سے احسان، نیک برتاؤ اور بھلانی کروان کے سامنے بخوبی و نیاز سے جھکر ہوا اور ان کے حق میں اچھی دعا کرو جب وہ بڑی عمر کو پہنچیں تو ان کے آگے اُف بھی نہ کہو (211)۔

**اولاد:** آپ ﷺ نے فرمایا کہ سب سے عمدہ تخفہ جو ایک باپ پنپنے بچوں کو دے سکتا ہے وہ اچھی تعلیم و تربیت ہے (171)۔ لہذا اولاد کے حقوق کی ادائیگی کے لیے ان کی اچھی نگہداشت کرنا، بہتر تعلیم و تربیت، ان کی صحت کا اچھی طرح سے خیال ہواں کو اچھا شہری بنانا فرض کی حیثیت دکھتے ہیں کیونکہ کسی بھی قوم کے مستقبل کا انعام اس کی نئی پودی کی صحیح نشوونما پر ہوتا ہے۔

**ازدواجی تعلقات:** میاں بیوی کے تعلقات کے بارے میں ارشاد باری تعالیٰ ہے کہ ☆ ”وہ ایک دوسرے کے لیے راحت، تسکین، محبت اور رحمت کا باعث ہوں“ (212)

☆ ”عورتوں کے بھی ایسے ہی حقوق ہیں جیسے کہ ان پر مردوں کے حقوق ہیں“ (213)

اس طرح اللہ تعالیٰ دونوں کے حقوق کا تحفظ فرماتا ہے۔

☆ اہل خانہ کے بارے میں اللہ تعالیٰ فرماتا ہے کہ ”ان کے ساتھ اچھی طرح سے رہو سہو۔ اگر وہ تم کو ناپسند ہوں تو عجب نہیں کہ تم کسی چیز کو ناپسند کرتے ہو اور اللہ اس میں بہت سی

بھلائی پیدا کروئے (215)

رسول ﷺ نے فرمایا کہ

☆ تم میں سب سے اچھا وہ ہے جو اپنی بیوی بچوں سے اچھا سلوک کرتا ہے۔ اور اپنے اہل و عیال کے لیے سب سے بہتر ہے (214)۔ اگر کوئی شخص اپنے اہل و عیال پر اس لیے خرچ کرتا ہے کہ اللہ راضی ہو تو وہ خرچ صدقہ بن جاتا ہے (23)۔

☆ اگر مومن کو اپنی بیوی کی کوئی خصلت یا عادت ناپسند ہے تو اس سے ناراض نہ ہو کیونکہ اس کی کوئی اور اچھائی اس کو پسند ہو گی (66)۔

ہمسایہ: آپ ﷺ نے فرمایا کہ اگر ایک شخص آسودہ ہے وہ اس کا ہمسایہ بھوکا ہے تو وہ مومن نہیں ہے (216)۔

عزیز واقارب: رسول ﷺ نے فرمایا کہ ”جو لوگ اپنے عزیز واقارب سے اچھا سلوک ان کے اچھے سلوک کی وجہ سے کرتے ہیں وہ ان سے محبت نہیں ہے۔ ان سے اصل محبت یہ ہے کہ ان کے بُرے سلوک کے باوجود ان سے اچھا سلوک کیا جائے“ (23)۔

سب لوگ: اللہ تعالیٰ فرماتا ہے کہ ”مسلمان آپس میں بھائی بھائی ہیں اور اپنے دو بھائیوں میں صلح کراؤ۔ اگر مسلمانوں کے دو گروہ آپس میں لڑیں تو ان میں صلح کراؤ“۔

☆ ”ایک دوسرے پر نہ ہنسو، اور اللہ سے ڈرو۔ امید ہے کہ تم پر رحم کیا جائے۔ عجب نہیں کہ وہ ہشتبے والوں سے بہتر ہوں۔؟“ بدگمانیوں سے بچو اور ایک دوسرے کے عیب نہ ڈھونڈو۔“

☆ ”ایک دوسرے کو بُرے ناموں سے پکارو اور نہ ایک دوسرے کو لگانگا کر باتیں کرو“ (217) اور سیدھی بات کہو“ (218)۔

☆ آنحضرت ﷺ نے فرمایا کہ کسی مسلمان کے لیے حلال نہیں کہ اپنے بھائی کو تین دن سے زیادہ چھوڑ دے اس طرح کہ دونوں ملیں تو ایک دوسرے سے منہ پھیر لیں۔ ان میں بہتر وہ ہے جو پہلے سلام کرے لیکن اگر ایسا نہیں کرتا تو اس کے دل میں بغض و کینہ ہے جس کی اللہ تعالیٰ سخشنہ نہیں فرمائے گا (۹۶)۔ کیونکہ کینہ کسی شخص سے عداوت کو دری پار کھانا ہے۔

### متعلقہ فضائل اور زائل:

**زبان پر قابو:** باہم تعلقات کے اس حوالے سے جتنے بھی ادامر ہیں اگر ان کا بغور جائزہ لیا جائے تو معلوم ہو گا کہ ان میں سے بیشتر کا انحصار ہماری زبان کے صحیح یا غلط استعمال پر ہے۔ اکثر اوقات اسی سے تعلقات بنتے اور بگزتے ہیں۔ اسی سے سچائی، خیر خواہی، خوش خلقی، ہمدردی، پیار محبت اور باہم عزت کے جذبات کا اظہار ہوتا ہے۔ زبان، ہی بدگولی، ازام تراشی، چغلی، غبیت وغیرہ کرتی ہے۔ کہتے ہیں، میٹھے بول میں جادو ہے۔ لہذا جس کسی نے زبان کو قابو میں رکھا، اس کو سوچ سمجھ کر اور احسن طریقے سے استعمال کیا، اس نے دین و دنیا دونوں میں کامیابی حاصل کر لی۔ مسکراہٹ ایسی خصوصیت ہے جو انسان کو جانوروں سے متاز کرتی ہے کیونکہ جانور مسکرانہ نہیں سکتے۔

**نرم اور خوش اخلاق راویہ :** اللہ تعالیٰ حکم دیتا ہے کہ

☆ ”پھی، سیدھی، زمی کے ساتھ اور خوشنگوار لمحے میں بات کرو“ (۲۱۹)۔

☆ ”سخت کلامی کا جواب اچھے طریقے سے دو۔ ایسا کرنے سے تم دیکھو

گے کہ جو شخص تمہارا دشمن تھا وہ تمہارا دوست بن گیا“ (۲۲۰)

☆ ”جب تم بیہودہ بات سنو تو اس سے منہ پھیر لو اور کہو ہمارے اعمال ہمارے لیے اور تمہارے اعمال تمہارے لیے۔ تم کو سلام، ہم جاہلوں سے الجھنا نہیں چاہتے“ (۲۲۱) یعنی ناشائستہ بات سن کر الجھنے کی بجائے خاموشی سے دوسرا راستہ اختیار کر لینا بہتر ہے۔

رسول ﷺ نے فرمایا کہ

☆ ”اللہ تعالیٰ گندی زبان اور بے ہودہ باتوں کو سخت ناپسند فرماتا

ہے“ (222)۔

ایک دفعہ ایک شخص نے رسول ﷺ سے عرض کیا کہ ایک عورت نماز پڑھتی ہے، روزے رکھتی ہے اور خیرات بہت زیادہ دیتی ہے لیکن اپنی زبان سے ہماری کو دکھ پہنچاتی ہے۔ رسول ﷺ نے فرمایا کہ وہ دوزخ میں جائے گی۔ پھر عرض کیا یا رسول ﷺ ایک عورت زیادہ نمازیں نہیں پڑھتی اور نفلی روزے بھی کم رکھتی ہے اور خیرات بھی بہت کم دیتی ہے، صرف بیشتر کے کچھ مکملے دیتی ہے لیکن ہمارے کو اپنی زبان کی وجہ سے بھی دکھ نہیں دیتی۔ آپ ﷺ نے فرمایا کہ وہ جنت میں داخل ہوگی (223)۔

غصہ: غصہ کے بارے میں اللہ تعالیٰ تلقین فرماتا ہے کہ

”غصہ کی حالت میں اپنی زبان پر قابو رکھو اور درگز را اور احسان کرو“ (224)۔

رسول ﷺ نے فرمایا کہ ”غصہ مت کرو جب غصہ آئے تو وضو کرو کیونکہ غصہ آگ ہے اور آگ سے شیطان بنا اور آگ پانی سے بجھتی ہے اگر کھڑے ہو تو بیٹھ جاؤ“ (96)۔

ایک قول ہے کہ غصے کی آندھی عقل کے چراغ کو بجا دیتی ہے۔ غصہ کی حالت میں اکثر اوقات انسان حواس کھو بیٹھتا ہے۔ غصہ میں دل و دماغ میں کئی کیمیائی تبدیلیاں رونما ہوتی ہیں جن سے انسان ذہنی اور جسمانی طور پر متاثر ہوئے بغیر نہیں رہ سکتا۔ ان کا اظہار کئی بار چہرے کی رنگت میں تبدیلی، دل کی دھڑکن میں تیزی اور جسم کی کپکاہٹ سے ہوتا ہے جس کا اثر کبھی کبھی حرکت قلب کے بند ہونے یا دماغ کی کوئی شریان پھٹنے سے بھی ہو سکتا ہے۔

غصہ کی وجہ کسی کا ناپسندیدہ فعل یا اپنے جذبات کوٹھیں لگانا ہے۔ ضروری نہیں کہ ہر دفعہ غصہ حق بجانب ہو۔ بہر حال غصہ کے فائدے بھی ہیں کیونکہ کبھی کبھی یہ کسی غلط کام کو ٹھیک کرنے میں مدد

دیتا ہے۔ غصہ آنے پر کئی طریقوں سے رد عمل کیا جاسکتا ہے۔

(1) اسے ٹھنڈا کرنے سے (2) اظہار سے یا (3) دبانے سے۔

غصہ ٹھنڈا کرنے کے بارے میں ہدایات اور درج ہیں۔ اظہار کی بجائے اگر فوری غصہ دبایا جائے تو صحیح سوچنے کا موقعہ ملتا ہے۔ بہر حال اگر غصہ کا اظہار ضروری ہو تو اسے ٹھنڈا کرنے کے بعد سوچنا چاہیے کہ اظہار کیوں ضروری ہے، کب اور کس پر کیا جائے، کس طریقہ کیا جائے اور کس حد تک کیا جائے کہ مقصد حاصل ہو۔

**غور:** غور اور تکبیر اللہ تعالیٰ کو ختنہ ناپسند ہیں اس لیے اترانے اور شنجی بھاڑنے کی بہت نہ مت کی گئی ہے۔ تاریخ میں اور ہمیں اپنی زندگی میں بھی بے شمار مثالیں ملیں گی جن میں تکبیر کرنے والوں کا انجام بہت عبرت ناک ہوا۔ قرآن مجید میں درجنوں آیات میں غور اور تکبیر کو بہت بُرا فعل گرداناً گیا ہے جس کی سخت سزا کا ذکر ہے۔ (225)۔ لہذا بول چال اور رسول سے برناو میں ایسا روایہ اختیار کرنے کی ضرورت ہے جو تکبیر سے پاک اور سب کے لیے خوش ہاں اور محبت کا باعث ہوا بلیں اس لیے مردوں ہوا اور انہاً گیا کیوں کہ اس نے تکبیر کیا تھا۔ بڑے بڑے شہزادوں کو ہو گئے؛ قارون جیسے خزانوں والے بے گھر ہو گئے، بادشاہ زندان میں چلنے گئے اور خوبصورت لوگوں کے چہرے مسخ ہو گئے۔ سکندر اعظم جب مر اتواس کی وصیت کے مطابق اس کے دنوں خالی ہاتھ تابوت سے باہر نکل رہے تھے۔ بہر حال اللہ تعالیٰ کے نزدیک بزرگی والا وہ ہے جو مقتی ہے۔

**حد:** حد کو اللہ تعالیٰ کفر سے تعبیر کرتا ہے۔ کسی دوسرے کی دولت، عزت یا کوئی دینی یا دنسی نعمت کی بنا پر شک کرنا بُر انہیں لیکن دوسرے کی نعمت کے سلب کی خواہش یا اپنی محرومی کا شدت سے احساس، جو تکلیف کی حد تک ہو، حد ہے۔ حد وہ بیماری ہے جو انسان کو اندر ہی اندر جلا کر آہستہ را کھ کر دیتی ہے۔ یہ دل کی وہ کیفیت ہے جو دوسروں کو اپنے سے بہتر دیکھ کر تکلیف محسوس کرنے سے پیدا ہوتی ہے۔ اس کے نتیجہ میں خود حاصل کئی جسمانی، روحی اور روحانی بیماریوں کا شکار ہو جاتا ہے اور حد کی آگ میں جلتے ہوئے، جس سے حد کرتا ہے، اسے بھی نقصان

پہچانے کی کوشش کرتا ہے۔ اللہ تعالیٰ نے حسد سے پناہ لینے کی دعا نازل فرمائی (226) جسے روزانہ پڑھنے والے کو اللہ تعالیٰ حasmد کے حسد سے بچالیتا ہے۔ حسد سے بچنے کے لیے بندہ اپنے سے اور والے لوگوں کی طرف دیکھنے کی بجائے اپنے سے نیچے والے لوگوں کو دیکھئے کہ اللہ تعالیٰ نے ان کے مقابلے میں اسے کیسی کیسی نعمتوں سے نوازا ہے۔ جب ایک شخص اور پر دیکھتا ہے تو خود نیچے ہو جاتا ہے لیکن جب وہ نیچے دیکھتا ہے تو اپنے آپ کو اور پر دکھائی دیتا ہے۔ لہذا اللہ تعالیٰ کا ہر حال میں شکر ادا کرنا چاہیے۔ ہر حال اللہ تعالیٰ نے لوگوں میں درجات رکھے ہیں تاکہ آزمائے کہ کون اچھے کام کرتا ہے۔

**غیبت:** غیبت سے مراد کسی شخص کی غیر موجودگی میں اس کی برائی کی بات کرنا ہے جیشک وہ برائی اس میں موجود ہو۔ اگر وہ برائی اس میں موجود نہیں تو یہ ازام تراشی یا بہتان ہو گا جو ایک سخت گناہ ہے۔ غیبت کو اللہ تعالیٰ سختی سے نجح فرماتا ہے۔ غیبت کے بارے میں مثال دیتے ہوئے اللہ تعالیٰ فرماتا ہے کہ ”کیا تم پسند کرتے ہو کہ اپنے مردہ بھائی کا گوشت کھاؤ؟“ ؟ ظاہر ہے تمہیں اس سے کھن آئے گی۔ پس تقلی اختیار کرو۔ یقیناً اللہ توبہ قبول کرنے والا ہے“ (227)۔ غیبت دراصل اللہ تعالیٰ کے نظام عدل کے خلاف چیز ہے کیونکہ اس میں دوسرے کو اپنی صفائی پیش کیتے بغیر اس کے بارے بُری بات کی جاتی ہے۔ غیبت کی ایک مثال روزہ کے عنوان کے تحت دی گئی ہے جو ایک عبرت ناک سبق ہے۔

### 3۔ دیانت اور سچائی پر مبنی معاملات

اگرچہ باہم معاملات کے حوالے سے فقہاء کی مختلف آراء اور ترجیحات ہیں لیکن بنیادی طور پر اس زمرے میں ایسے معاملات آتے ہیں جن کا انسانوں کے درمیان لین دین اور رہنمائی سے تعلق ہے۔ ان سے متعلق کئی ضوابط اور قوانین ہیں لیکن اصولاً ان سب کی بنیاد سچائی، دیانت، امانت، راست بازی، ایفائے عہد، انصاف، حیا اور امن پر ہی ہے۔

**خطبہ حجۃ الوداع:** رسول ﷺ کا خطبہ حجۃ الوداع ایک عالمی دستور کی حیثیت رکھتا ہے اس میں آپ ﷺ نے فرمایا کہ

”اے لوگو۔۔۔ بلاشبہ تمہارے خون (جانیں)، تمہارے مال اور تمہاری عزت و آبرو قیامت تک ایک دوسرے پر حرام ہیں جس طرح تمہارے لیے آج کا دن، یہ مہینہ اور اس شہر کی حرمت واجب ہے۔“

اس طرح رسول ﷺ نے دوسروں کی جان و مال اور ناموس تینوں کا تحفظ ایک فرض قرار فرمایا۔

**تحفظ جان:** تحفظ جان کے بارے میں اللہ تعالیٰ فرماتا ہے کہ

☆ ”جس شخص نے کسی ایک کو بغیر اس کے کہ وہ کسی کا قاتل ہو یا زمین میں فساد پھیلاتا ہو، قتل کیا تو گویا اس نے تمام انسانوں کو قتل کیا اور جس نے کسی ایک کی جان بچائی اس نے گویا ساری انسانیت کو بچایا“ (228)۔ لہذا کسی بھی انسان کا ناقص قتل سخت ترین جرم ہے۔

☆ ”جو کسی مسلمان کو قصد امارڈا لے گا تو اس کی سزا دوزخ ہے۔ جس میں وہ ہمیشہ رہے گا اور اللہ اس پر غضبناک ہو گا اور اس پر لعنت کرے گا اور ایسے شخص کے لئے اس نے بڑا عذاب تیار کر رکھا ہے“ (229)۔

رسول ﷺ نے فرمایا کہ

☆ ”مسلمان وہ ہے جس کی زبان اور ہاتھ سے دوسرے محفوظ رہیں“ (230)۔ ”جس نے کسی مسلمان کو تکلیف دی اُس نے مجھے تکلیف دی اور جس نے مجھے تکلیف دی اُس نے یقیناً اللہ تعالیٰ کو ناراض کیا“ (231)۔ ”جو شخص کسی مسلمان کو نقصان پہنچائے یا اُسے دھوکا دے، وہ ملعون ہے۔ اللہ تعالیٰ کے نزدیک سب سے ناپسندیدہ شخص وہ ہے جو سخت بھگڑا لو ہے۔ ایک مسلمان کا دوسرے مسلمان سے تعلق ایک عمارت کی طرح ہے

جس کا ایک حصہ دوسرے کو مضبوط کرتا ہے۔”<sup>(96)</sup>

### تحفظ عزت:

تحفظ عزت و آبرو کے بارے میں اللہ تعالیٰ فرماتا ہے کہ

☆ ”مسلمان مردوں کو کہہ دو کہ اپنی نگاہیں کچھ تیجی رکھیں اور اپنی شر مگاہوں کی حفاظت کریں۔ یہ ان کے لیے بہت بہتر ہے۔ بیشک اللہ جانتا ہے جو وہ کرتے ہیں۔“<sup>(232)</sup>

☆ ”اور مسلمان عورتوں کو حکم دو کہ اپنی نگاہیں کچھ تیجی رکھیں اور اپنی شر مگاہوں کی حفاظت کریں اور اپنی زینت نہ دکھائیں مگر جتنا خود ہی ظاہر ہو اور اپنے دو پٹے گریبانوں میں ڈالے رہیں۔“<sup>(233)</sup> ”کہہ دیجئے کہ میرا پروردگار بے حیائی کی باتوں کو ظاہر ہوں یا پوشیدہ اور گناہ کو اور نا حق زیادتی کو حرام قرار دیتا ہے۔“<sup>(234)</sup> ”بیشک جن لوگوں نے مومن مردوں اور عورتوں کو ستایا اور پھر توبہ بھی نہ کی تو ان کے لیے جہنم اور جلنے والا عذاب ہے۔“<sup>(235)</sup>

اس طرح اللہ تعالیٰ مردوں اور عورتوں دونوں کو حکم دیتا ہے کہ نظریں تیجی رکھیں لیکن آج کل صرف عورتوں کو سخت قسم کے پردوں میں رکھنے پر زور دیا جاتا ہے جبکہ کئی، جو ظاہر شکل و صورت اور لباس سے اچھے مسلمان دکھائی دیتے ہیں، ان کی نظریں کسی سڑک پر چلتی ہوئی عورت کا اس وقت تک تعاقب کرتی رہتی ہیں جب تک وہ او جھل نہ ہو جائے۔ یہ وہ تجربات میں جو اکثر یورپ کی عورتیں پاکستان سے واپسی پر بیان کرتی ہیں۔ لہذا صحیح مسلمان کھلانے کے لیے دلوں میں ایمان کی مضبوطی اور ذہنوں میں حیا پیدا کرنے کی ضرورت ہے جو دین کی روح کی سمجھ سے ہی ممکن ہے۔

### تحفظ مال:

دین، سب کا احاطہ کرتا ہے۔ اس میں سچائی، دیانت، انصاف بیانی دی حیثیت کے حال ہیں جبکہ محنت اور اعلیٰ معیار اس کو ضیا بخشنے ہیں۔ ہمارے معاشرے میں صورت حال یہ ہے کہ کاروبار میں بدیانتی،

جھوٹ، وعدہ خلافی، خدمات میں سستی، لاپروائی اور رشوت معمول کی باتیں ہیں۔ اس بنابر نہ صرف باہم معاملات بلکہ تعلقات بھی بگرتے ہیں۔

تحفظ مال کے سلسلے میں اللہ تعالیٰ حکم دیتا ہے کہ

☆ ”تم لوگ نہ تو آپس میں ایک دوسرے کا مال ناجائز طریقے سے کھاؤ اور نہ انہیں حاکموں کے پاس اس غرض سے لے جاؤ تاکہ تمہیں دوسروں کے مال کا کچھ حصہ قصد آنالمانہ طریقہ سے کھانے کا موقع مل جائے۔“ اور ناپتوں کو پورا کرو اور عدل و انصاف کرو“ (236)۔

محنت، مہارت اور معیار: تحفظ مال کے حوالے سے محنت خاص طور پر قابل

ذکر ہے۔ محنت انسانی فطرت ہے۔ محنت سے ہی بندہ رزق طال کا سکتا ہے۔ اللہ تعالیٰ فرماتا ہے کہ

☆ ”اس نے انسان کو مشقت کے ماحول میں پیدا فرمایا ہے“ (237)

اس کے بعد صورت حال یہ ہے کہ اکثر لوگ محنت سے بھی چراتے ہیں جب کہ محنت اور اپنے اپنے کام میں مہارت، ہی اعلیٰ معیار کے لیے ضروری عناصر ہیں۔ زندگی کے ہر شعبے میں، خواہ صنعت ہو یا تجارت، عام سروز ہوں یا خصوصی خدمات، تعلیم ہو یا تربیت، صفائی ہو یا پاکیزگی، اعلیٰ معیار، ہی کامیابی کی ضمانت ہے جس کا بدشستی سے بیشتر مسلمانوں میں فقدان پایا جاتا ہے۔ موجودہ دور میں زندگی بہتر طور پر گزارنے کے لیے اور دنیا میں مقابلے کی دوڑ میں تاکامی سے بچنے کے لیے انصاف، محنت، مہارت، عمدہ معیار لعینی کو الٹی اور ایفا نے عہد ناگزیر ضرورت بن چکے ہیں۔ یہی تحفظ مال کی ضمانت ہیں اور دنیا میں وقار کے ساتھ زندہ رہنے کی طرف ثابت قدم۔

رسول ﷺ نے فرمایا کہ

☆ ”جب کوئی شخص اپنا کام خوبی اور مہارت سے کرے تو اللہ تعالیٰ اسے پسند فرماتا ہے“ (238)

تجارت اور لین دین: رسول اللہ ﷺ نے تجارت اور باہم لین دین کے معاملات میں ایک دوسرے کے حقوق کے تحفظ کی خاطر فرمایا:

☆ ”ایک سچا یعنی ایمادر اور قابل اعتبار تاجر قیامت کے روز انبياء، صد یقین، شہدا اور صالحین کی معیت میں ہو گا“ (171)۔

☆ ”مسلمان بھائی بھائی ہیں۔ جب کوئی چیز ایک دوسرے کو بیچتا ہے تو اس کا فرض ہے کہ اس چیز میں اگر کوئی نقص ہو تو دوسرے کو بتادے“ (109)۔

☆ ”مزدور کی مزدوری اس کا پسند نہ ٹک ہونے سے پہلے ادا کرو“ (109)۔

☆ ”اللہ ان پر حرم فرماتا ہے جو خرید و فروخت اور ادھار واپس لیتے وقت ہمدردی کرتے ہیں“ (96)۔

☆ ”ایسا تاجر جو قیمت بڑھانے کے لیے ذخیرہ اندازی کرتا ہے وہ گناہ گار ہے اور اس پر پلعت ہے“ (109)

☆ ”جو کسی کی زمین کا ایک نکڑا بھی ظلم یا جبر سے لے لیتا ہے تو قیامت کے دن سات زمینیں اس کے گلے کا ہار بینیں گی“ (76)۔ ”جس شخص نے تھوڑی سی زمین بھی ناقص لے لی تو قیامت کے دن اُس کی وجہ سے سات زمینیوں تک دھنسایا جائے گا“ (96)۔

☆ ”جب تم کسی نوکر کو کام دیتے وقت اس سے ہمدردی کا سلوک کرو تو قیامت کے روز یہ تمہارے حق میں ہو گا اور تمہیں اس کا اجر ملے گا“ (239)۔

#### 4۔ باہم محبت اور اخوت کے جذبات

رسول اللہ ﷺ نے فرمایا کہ ”دین خیر خواہی کا نام ہے“ (66) ایک دوسرے سے محبت

مونین کا خاصہ ہے۔ باہم محبت کے جذبات کی عکاسی کا سب سے موڑ طریقہ لوگوں پر خرچ کرنا اور مشکل وقت میں کام آنا اور ہمدردی کا اظہار ہے۔ باہم محبت اور ہمدردی کا سبق دیتے ہوئے رسول ﷺ نے فرمایا کہ

☆ ”تم میں سے بہترین انسان وہ ہے جس سے دوسرے انسانوں کو فائدہ

پہنچے“ (89)۔

اس سلسلے میں ضروری فضائل اخلاق، محبت، اخوت اور ہمدردی، خیرخواہی، رحم، غفو و درگزر اور مہربانی خصوصیت کے حامل ہیں جب کہ بخل، حرس، لاقح، تکبر ایسے رذائل ہیں جو اخوت کے لئے زہر قاتل ہیں۔ اللہ تعالیٰ معاشرے میں ایسی خوشحالی کی فضائی قائم کرتا چاہتا ہے جس میں ایک دوسرے کے لئے اخوت کے جذبات ہوں۔

**اپنی جان کے حقوق:** حقوق العباد کے حوالے سے انسان پر بے شمار ذمہ داریاں عائد ہوتی ہیں۔ اس میں اپنی ذات بھی شامل ہے۔ رسول ﷺ نے فرمایا کہ ”تمہاری جان کا تم پر حق ہے اور تمہاری آنکھ کا بھی تم پر حق ہے“ (240)۔ گویا اپنی جسمانی، ذہنی اور روحانی صحت کا خیال رکھنا عین دین کا حصہ ہے۔

**ارشاد رسول ﷺ:** ”بندہ موسیٰ کو انس و محبت کا مرکز ہونا چاہیے کہ وہ خود دوسروں سے محبت کرے اور دوسرے اس سے محبت کریں اور اس سے مانوس ہوں۔ اگر کسی شخص میں یہ بات نہیں ہے تو گویا اس میں کوئی خیر نہیں“ (76)۔

خدا کے عاشق تو ہیں ہزاروں، بتوں میں پھرتے ہیں مارے مارے میں اس کا بندہ بنوں گا جس کو خدا کے بندوں سے پیار ہو گا

## متفق نیک اعمال:

**مدود:** نیکی کے حوالے سے خواہ چھوٹے سے چھوٹا کام ہو یا بڑے سے بڑا اللہ کو بہت پسند ہے۔ راستے سے رکاوٹ ہٹا دینا، کسی ضعیف یا بچے کو سڑک پار کر دینا، کسی سے ہمدردی کے دو بول بول دینا کسی کی کوئی تکلیف یا کوئی غم دور کر دینا یا کسی کو ایک اچھی بات بتا دینا یہ سب اعمال صالح ہیں۔ انسان کئی بار فضول خرچی کرتا ہے جو ویسے بھی اللہ تعالیٰ کو ناپسند ہے۔ اگر ایسے خرچ بچا کر کسی بیمار کی مدد کر دی جائے یا کسی کے روزگار کا بندوبست کر دیا جائے یا کسی طالب علم کی فیس دے دی جائے تو یہ سب اعمال صالح ہیں۔

**دلجوئی:** ذرا سوچئے! خدا نخواستہ آپ سفر کے دوران کسی حادثہ کا شکار ہو جاتے ہیں اور ایک انسان شخص آپ کو ہسپتال لے جاتا ہے، ضروری طبی مدد کے بعد آپ کے گھر چھوڑ آتا ہے تو کیا آپ اس کو عمر بھر دعا نہیں نہیں گے؟ یورپ میں دیکھا گیا ہے کہ کچھ لوگ چھٹی کے دن کسی ہسپتال میں چلے جاتے ہیں اور ان مرضیوں کی بیمار پری کرتے ہیں جن کو وہ پہلے سے نہیں جانتے۔ کئی بار ان کے لیے پھول لے جاتے ہیں اور کبھی کبھی اپنی گاڑی میں بٹھا کر پاہر سیر کے لیے بھی لے جاتے ہیں۔

**دیانت:** ہر کام میں دیانت اور حق دار کو حق دینے سے نہ صرف عدل کے لئے پورے ہوتے ہیں بلکہ اس سے ملک و قوم کی ترقی بھی ہوتی ہے۔

**وعدہ:** وعدہ پورا کرنا اور وقت کی پابندی لوگوں کو اذیت سے بچاتے ہیں۔

**نظم و ضبط:** اللہ تعالیٰ کو لظم و ضبط بہت پسند ہے۔ اس کے اظہار کی ایک شکل صفت بندی یعنی قطار لگانا ہے۔ وہ صفت بندی کرنے والوں کی قسم کھاتا ہے۔ قرآن مجید میں جگہ جگہ صفت بندی کا ذکر ہے (241)۔ اگر دوسرے جانداروں کو دیکھیں تو کئی پرندے، درندے اور حشرات الارض صفت بندی کرتے ہیں، مثلاً کونجیں اکھیں اڑتے دلت اور جیونیاں چلتے وقت قطار بندی کرتی ہیں۔ لہذا

انسان کو بھی چاہیے کہ زندگی کے ہر قدم پر نظم و ضبط کا مظاہرہ کرے۔ راستوں پر چلتے وقت، مساجد اور دوسرے پلک اور خرید و فروخت کے مقامات میں داخل ہوتے، کھڑے ہوتے اور نکلتے وقت، پلک ٹرانسپورٹ پر چڑھتے وقت گویا کسی بھی مقام پر جہاں دوسرے زیادہ لوگ ہوں قطار باندھنا، لوگوں کے معاملات ترتیب سے طے پانا، نظم و ضبط کی مثالیں اور نیکی کے کام ہیں۔

**بچت:** ایک اچھا شہری بننا، جس سے دوسرے لوگوں کی حق ملنگی نہ ہو یا ان کی کوئی تکلیف رفع ہو، عمل صالح ہے۔ اگر گھر، دفتر، دکان یا فیکٹری کے زائد بلب، سونکھے یا دوسرے آلات بند کر دیئے جائیں تو کسی کے اندر ہیرے روشن ہو سکتے ہیں۔ پانی کا ضیاع کسی دوسرے کی پیاس بجا سکتا ہے۔

**ماحول:** اللہ تعالیٰ نے انسان کو پاکیزہ، صاف ستر اور خوبصورت ماحول دیا ہے؛ مثلاً پودوں اور درختوں پر رنگ بر لگنے پھول، لہلہتے سبزہ زار، عظیم الشان پہاڑ، شفاف نظارے، گھنے جنگل اور صاف ستری تازہ اور صحیت مند ہوا۔ لہذا انہیں گندگی اور ہر قسم کی آلودگیوں سے پاک رکھنا بھی نیکی کے کام ہیں۔ ان گندگیوں میں کوڑا کرکٹ، گرد و غبار، پلاسٹک کے لفافے، گاڑیوں اور فیکٹریوں کے دھوئیں وغیرہ سب شامل ہیں۔

**قانون:** شہری قوانین انسان کی بہتری کے لیے ہوتے ہیں ان کی حفاظت انسان کی بقاء کی ضامن ہوتی ہے؛ مثلاً ٹرینک کے قانون کی پاسداری اپنی اور دوسروں کی جان بچا سکتی ہے۔

**ایجادات:** ایک شخص اگر دن رات محنت کر کے انسانیت کی بہتری کے لیے کوئی نئی چیز ایجاد کرتا ہے تو یہ بہت بڑا نیکی کا کام ہے، ایسا کام صدقہ جاریہ کی حیثیت رکھتا ہے۔ آج ہماری زندگی اسکی ہی چیزوں کی وجہ سے بہت آسان ہو گئی ہے۔

ایسے بے شمار چھوٹے بڑے کام ہیں جو انسانی جان کی حفاظت اور بقاء کے لیے بہت اہم ہیں جنہیں اللہ تعالیٰ پسند فرماتا ہے۔ یقیناً اللہ تعالیٰ کے نزدیک نیک اعمال کی بہت قدر ہے۔

## اعمال صالح اور امن

وَاعْتَصِمُوا بِحَبْلِ اللَّهِ جَمِيعًا وَ لَا تَفْرُقُوا—(242)

(”اللہ تعالیٰ کی رسی کو سب مل کر مضبوط تھام لو اور تفرقہ نہ کرو۔

قرآن و سنت سے رہنمائی:

دین کے بنیادی ارکان کے مقاصد اور روح کو سمجھ کر ادا یگی امن کا راستہ ہے۔ اللہ تعالیٰ انسان کا خالق ہے اور وہی اس کی فطرت کو اچھی طرح جانتا ہے۔ انسان کے اندر نیکی رکھی گئی ہے اور برائی کی خصلت بھی پائی جاتی ہے جس کی بنا پر وہ فتنہ، فساد اور بد امنی پھیلاتا ہے۔ لہذا اس سلسلے میں بھی اللہ تعالیٰ اپنے بندے کی رہنمائی کے لیے خاص طور پر احکام صادر فرماتا ہے۔

احکام رباني:

☆ ”اللہ تعالیٰ کی رسی کو سب مل کر مضبوط تھام لو اور تفرقہ نہ کرو اور اللہ کی نعمت کو یاد کرو جب تم ایک دوسرے کے دشمن تھے تو اس نے تمہارے دلوں میں الفت ڈال دی اور اس کے فضل سے تم آپس میں بھائی بھائی ہو گئے۔ تم آگ کے گڑھے کے کنارے پر تھے تو اس نے تمہیں اس سے بچالیا“ (242)۔

☆ ”تم ان لوگوں کی طرح نہ ہو جانا جنہوں نے اپنے پاس روشن دلیلیں آنے کے بعد تفرقہ ڈالا اور اختلاف کیا، ان لوگوں کے لیے بڑا عذاب ہے“ (243)۔

☆ ”مؤمن آپس میں بھائی بھائی ہیں تو تم اپنے دو بھائیوں میں صلح کر ادو اور اللہ سے ڈرو کہ تم پر رحمت ہو“ (244)۔

رحمتہ للعالمین ﷺ سے رہنمائی:

آپ ﷺ کی حیات طیبہ امن عالم اور سلامتی کے لیے مشعل راہ ہے۔ اللہ تعالیٰ آپ ﷺ کو مخاطب کر کے فرماتا ہے "وَمَا أَرْسَلْنَاكَ إِلَّا رَحْمَةً لِّلْعَالَمِينَ" یعنی، ہم نے آپ ﷺ کو تمام جہانوں کے لیے رحمت بنا کر بھیجا ہے۔ یہ امن عالم کے لیے اتنی بڑی خوبخبری ہے جو آپ ﷺ کے لئے مخصوص ہے۔ آپ ﷺ صرف مسلمانوں کے لیے ہی نہیں بلکہ تمام جہانوں کے لیے رحمت اور سلامتی بن کر مبعوث ہوئے۔ رحمت کے حوالے سے آپ ﷺ سب انسانوں سے محبت کے جذبہ کے تحت کفارِ مکہ کو دعوتِ اسلام دیتے ہوئے فرماتے کہ "آؤ! تمہیں دوزخ کے عذاب سے بچاؤں"۔ لہذا اسلام کی طرف دعوت کا مقصد لوگوں کو عذاب سے بچانا تھا۔ اس دعوت کے بد لے آپ ﷺ نے ہر قسم کی ترغیبات، جن میں مکہ کی حکمرانی اور بے شمار دولت تھی ٹھکرایاں۔ مدینہ منورہ پہنچ کر بھی آپ ﷺ نے ایسے ہی الفاظ میں انصار مدینہ کو دعوت دی۔ عذاب سے بچانے سے آپ ﷺ کے پیش نظر انسانیت کی ہمدردی تھی۔

پس جب رسول ﷺ تمام عالمین کے لیے رحمت ہیں تو ایک مسلمان، جو آپ ﷺ کا صحیح پیر و کار ہو گا، وہ کیسے کسی کو نقصان پہنچا سکتا ہے۔ اُسے بھی سب کے لیے رحمت محبت اور ہمدردی کا پیغام ہونا چاہیے۔

آپ ﷺ نے بلا تفریق سب انسانوں میں باہم محبت، اتحاد اور رواداری کی ایسی ایسی مثالیں قائم فرمائیں جن کی نظیر نہیں ملتی۔ لہذا ان کا ذکر دہرا�ا جاتا ہے۔

**یثاق مدینہ:** جیسا کہ پہلے بیان ہو چکا ہے آپ ﷺ نے مدینہ پہنچ کر سب مذاہب کے ماننے والوں کو، رنگ و نسل اور مذہب و قبیلہ کے امتیاز سے بالاتر ہو کر، ایک معاهدے کے تحت متحد کیا جسے یثاق مدینہ کہتے ہیں۔ اس کے تحت مدینہ کے بنے والوں کو جو مختلف گروہوں میں بیٹھے ہوئے تھے، ان کے حقوق و فرائض کو متعین کیا اور مشترکہ دفاع کے ساتھ انہیں معاشرتی اور سیاسی

طور پر منظم کیا۔ اس سے ان کی صدیوں کی باہم نفرتیں، انتشار اور لڑائیاں ختم ہوئیں اور مذہبی رواداری اور امن کی ایک بہترین مثال قائم ہوئی جو انسانی تاریخ میں اتحاد اور امن کا پہلا تحریری دستور ہے۔

**فتح مکہ:** آپ ﷺ کی حیاتِ طیبہ، رواداری، حسن سلوک، اور عفو و درگزر کی مثالوں سے بھر پور ہے۔ اس کی ایک بہت بڑی مثال فتح مکہ ہے، وہ مکہ جس میں مشرکین تیرہ سال تک آپ ﷺ اور آپ ﷺ کے صحابہؓ پر بے شمار ظلم و ستم ڈھانتے رہے۔ حتیٰ کہ مدینہ میں بھی پیچھا نہ چھوڑا۔ آپ ﷺ سے کئی اڑائیاں اڑیں اور آپ ﷺ کا تعاقب کرتے رہے۔ ان غزوات میں نہ صرف آپ ﷺ کے بہت سے عزیز ترین ساتھیوں کو شہید کیا بلکہ آپ ﷺ کے جسم مبارک پر بھی زخم لگائے۔ اسلام پھیلنے کے بعد جب آپ ﷺ اپنے صحابہ کے ہمراہ مکہ پہنچ تو مشرکین مکہ نے آپ کی جماعت کے آگے بغیر لڑائی کے ہتھیار ڈال دیئے۔ اس طرح مکہ فتح ہوا۔ آپ ﷺ کے لیے انتقام لینے کا یہ بہترین موقع تھا لیکن آپ ﷺ نے یہ کہہ کر سب کو چھوڑ دیا کہ ”آج کے دن تم پر کوئی گناہ نہیں، جاؤ تم آزاد ہو۔“۔ یہی نہیں بلکہ مذہبی رواداری کا ایک مثالی اعلان کر کے ایسی ہدایات جاری فرمائیں جس سے سب کو، جو مقابلہ نہ کریں، امن حاصل ہوا۔

**خطبہ جمعۃ الوداع:** آپ ﷺ نے انسانوں میں باہم محبت اور رواداری کا ایک اور عظیم سبق دیتے ہوئے اپنے خطبہ جمعۃ الوداع میں، فرمایا کہ ”سب ایک ہی باپ کی اولاد ہیں۔ کسی عربی کو عجمی پر، کسی عجمی کو عربی پر، کسی گورے کو کالے پر اور کسی کالے کو گورے پر فضیلت حاصل نہیں۔ اللہ کے نزدیک بزرگ والا وہ ہے جو متقی ہے۔“ اس طرح آپ ﷺ نے سب چاہلائے رواستیں، جو نسب وطن رنگ یا زبان کی بنیاد پر قائم تھیں، توڑ کر سب کو متعدد کیا

**فرمان نبوی ﷺ:** انسانی اخوت اور امن سے متعلق آپ ﷺ کے بہت سے ارشادات ہیں؛ مثلاً: ”اے اللہ کے بندو! بھائی ہو جاؤ۔“ - ”اللہ مدد میں رہتا ہے جب تک بندہ کسی بندے کی مدد میں رہتا ہے۔“ - ”پا مسلمان وہ ہے جس کی زبان اور جس کے ہاتھ سے

مسلمان ایذا نہ پائے۔“

اللہ تعالیٰ اور رسول ﷺ کے احکامات سے صاف ظاہر ہے کہ اسلام میں سلامتی اور امن کا دین ہے اور ایک صحیح مسلمان ایک دوسرے کی جان و مال اور عزت و آبرو کی حفاظت کا ضامن ہوتا ہے۔ لہذا اسلام نہ صرف اسلامی معاشرہ میں بلکہ پوری دنیا میں امن کا پیغام ہے۔ لہذا آج کی ضرورت یہ ہے کہ ہم مسلمان اپنا قبلہ درست کرتے ہوئے آپس میں اتحاد، سلامتی اور امن کے لیے فوری اور موثر اقدام اٹھائیں اور ملک و قوم کو ترقی کی راہ پر گامزن ہو کر اس دنیا کو جنت کا نمونہ بنائیں۔

### 3 - امن ایک فطری تقاضا

نیابتِ الہی کی ذمہ داریوں سے عہد ابرآ ہونے کے لئے بنیادی فرائض: ایمان اور اعمال صالح کا حاصل امن ہے۔ اس کے علاوہ امن کی خواہش کئی طرح سے انسانی فطرت کے قریب تر ہے۔ ایک یہ کہ انسان کے اندر اللہ تعالیٰ کی روح کے حوالے سے سب لوگ آپس میں خلک ہیں۔ دوسرانی اعتبر سے بھی سب لوگ ایک ماں باپ، حضرت آدم اور حوما، کی اولاد ہونے کی وجہ سے ایک ہی خوبی رشتہ سے وابستہ ہیں۔ لہذا باہم امن سے رہنا ان کی فطرت قرار پاتا ہے۔ تیسرا یہ کہ انسان کا لفظ قرآن مجید میں بندے کے لیے کئی بار استعمال ہوا ہے۔ اس کا مأخذ انس ہے۔ اس حوالے سے بھی انسان ایک دوسرے سے ”انس“ یعنی محبت رکھنے والا فرد ہے۔ انسان امن کا خواہش منداں لیے بھی ہے کیونکہ معاشرے میں دوسروں کے ساتھ رہنا پسند کرتا ہے۔ لہذا ان سب حوالوں سے امن کا حصول انسان کا فطری تقاضا ہے۔

#### 4۔ امن کے حوالے سے اعمال صالح:

امن کے حوالے سے چند ایک نیک کاموں کی خاص طور پر پیشاندہی کی جاتی ہے: مثلاً

- 1 جتنے ادیان اللہ تعالیٰ کی طرف سے پچھلے وقت میں آئے وہ بھی اسلام تھے۔ اس لیے ان کا احترام کرنا اور مذہب یا عقیدہ کی بنیاد پر کسی شخص کو مُردانہ کہنا نیکی ہے۔ کون جانتا ہے کہ کب کوئی شخص اللہ تعالیٰ کا قرب حاصل کر لے۔

- 2 مساجد کو، جن کا مختلف فرقوں کی بناء پر شخص کیا جاتا ہے، صرف اور صرف اللہ کا گھر اور کسی ایک مسلک کی بجائے تعمیر اخلاق کے فروع کی جگہ بنانا۔

- 3 دینی مدارس میں بھی صرف قرآن و سنت کی تعلیم اور اخلاق کی تجھیل کے لیے کوشش کرنا اور کسی فرقہ کی بناء پر انتشار اور تفرقہ سے اجتناب کرنا۔

- 5 دینی مسائل میں اختلافات سے متعلق افہام و تفہیم اور رواداری کے جذبہ کے تحت ایک دوسرے کے نقطہ نظر کو سمجھنے کے لیے تبادلہ خیال میں حجاب محسوس نہ کرنا اور فروعات کی بناء پر کسی سے جھگڑنے یا رنجھنے کرنے سے پرہیز کرنا۔

- 6 ایک سچا مسلمان ہونے کے نتے دین اسلام کے بنیادی اركان کے مقاصد اور روح کو سمجھ کر پورا کرنے کی کوشش کرنا۔ خاص طور پر نمازوں کے معنی، مقاصد اور روح کو سمجھنا اور دوسروں کو سمجھنے میں مدد دینا۔

- 7 بنیادی نیکیاں جو فطرت کو پسند ہیں یعنی معروفات فطرت مثلاً سچائی، دیانت، ایقاۓ عهد، خوش خلقی، عدل و انصاف اور محنت وغیرہ کو اپنانا اور منکرات و فطرت سے بچنے کی خود کوشش کرنا اور اس کے لئے دوسروں کی مدد کرنا۔

حصہ دوم

## اسلام میں جہاد کا تصور

وقتِ فرصت ہے کہاں، کام ابھی باقی ہے  
نورِ توحید کا ا تمام ابھی باقی ہے

مسلم خوابیدہ اٹھ، ہنگامہ آراؤ تو بھی ہے  
وہ چمک اٹھا افق، گرم تقاضا تو بھی ہے

## باب اول

### اسلام میں جہاد کا تصور

#### 1- جہاد کا مفہوم

آج کل دنیا میں بالعموم اور عالم اسلام میں خاص طور پر جہاد کے تصور کی صحیح ترجمانی نہیں ہو رہی۔ جہاد کے لفظی معنی جدوجہد یا انہائی کوشش کے ہیں اور اسلام میں جہاد اس اصول کی ترجمانی کرتا ہے جس کا مقصد انسانی سلامتی، ترقی اور بقاء کے لیے کوشش، برائی، فتنہ، فساد اور ظلم کا خاتمه اور اللہ تعالیٰ کے قرب کا حصول ہے۔ یہ ہر قسم کی اس جسمانی، وہنی، قلبی، روحانی یا اخلاقی کوشش کا نام ہے جو خالص اللہ کے لیے کی جائے۔ اس کے لیے جان اور مال دونوں کے ساتھ جدوجہد کی تغیب بھی ہے اور حکم بھی (245)۔ درحقیقت یہ اپنی جسمانی، اور مالی قوتیں جو اللہ تعالیٰ نے عطا کی ہیں ان کو اللہ کی راہ میں بلا دریغ صرف کرنے اور اگر میدان جنگ میں لڑنا پڑے تو اپنی جان تک کی قربانی دینے سے بھی گریزنا کرنے کا نام ہے۔

جہاد، اسلام کا ایک اہم رکن ہے۔ اس کا تصور کوئی نیا نہیں بلکہ اس کا حکم توریت اور انجلیل میں بھی تھا اور بہت سے دوسرے پیغمبروں کو بھی دیا گیا تھا (246)۔ ہندوؤں کی مذہبی کتاب بھگوت گیتا میں بھی حق کی بالادستی کے لیے جنگ کرنے کا حکم ہے۔ قرآن مجید میں اللہ تعالیٰ پر ایمان، اس کی راہ میں ہجرت کرنے اور جہاد کرنے والوں کے بارے میں ذکر کئی بار آیا ہے کہ وہ اللہ کی رحمت کے امیدوار ہیں، اللہ کے ہاں ان کا بڑا درجہ ہے اور وہی سراہ کو پہنچتے ہیں (247)۔

## قرآن مجید کے مطابق جہاد کی شکلیں

- 1 جہاد بالعلم والقلم (248)۔
- 2 نفس کی برائی کے خلاف اور اللہ کے قرب کے لیے جہاد (249)۔
- 3 فتنہ، فساد اور ظلم کے تدارک سے امن اور آزادی کی حفاظت کے لیے
- 4 قاتل یعنی جنگ کے ذریعہ جہاد (250)۔
- 5 جہاد بالمال (251)۔

اللہ تعالیٰ جہاد کرنے والوں کو فتح و نصرت اور دنیاوی انعامات کی خوشخبری دیتا ہے (252)۔ لہذا جہاد، تحصیل علم کے لیے ہو، نفس کی برائی کے خلاف ہو، فتنہ و فساد اور ظلم کے تدارک کے لیے ہو یا امن اور آزادی کی حفاظت کے لیے، یہ خوشخبری سب کے لئے ہے۔ پس جہاد ایک جامع تصور ہے۔ اللہ تعالیٰ فرماتا ہے کہ

☆      کیا ان لوگوں نے یہ سمجھ رکھا ہے کہ وہ بس اتنا کہنے پر چھوڑ دئے جائیں کہ ایمان لے آئے اور ان کو آزمایا نہ جائے گا؟ (253)۔

چنانچہ جہاد مون کی پرکھ ہے۔ جہاد کی درج بالاشکلوں میں قاتل فرض کفایہ ہے اور دوسرے فرض عین کی حیثیت کے حامل ہیں۔

2۔ جہادا کبر

اللہ تعالیٰ قرآن مجید کے ذریعہ یعنی جہاد بالعلم والقلم کو جہادا کبر قرار دیتا ہے۔ رسول

اللّٰهُ صَلَّى اللّٰهُ عَلٰيْهِ وَسَلَّمَ نے نفس کے خلاف جہاد کو جہاداً کبر اور قتال کو جہاداً صغیر فرمایا۔

لہذا آج مسلمانوں کے لیے جہاد کی سب سے پہلی اور اہم ضرورت ہے وہ جہاداً کبر ہیں تاکہ وہ ایک باشور اور باکردار امت بن کر امن اور آزادی کی حفاظت اور فتنہ و فساد اور ظلم کے مدارک کے قابل ہو سکیں۔ یہ جہاد انفرادی طور پر کئے جاسکتے ہیں اور اجتماعی طور پر بھی کرنا ضروری ہیں۔ کردار کے حوالے سے ہر شخص کا اپنی اپنی ذمہ داریاں پورا کرنے کے لیے مطیع نظر سچائی، دیانت اور محنت شاقہ اور ہر کام میں اونچا معیار ہونا ناگزیر ہے۔ اس کے ساتھ جب تک کسی قوم میں اتحاد نہ ہو اور ہر شخص اپنے ہر فعل اور زندگی کے ہر پہلو میں لظم و ضبط کا مظاہرہ نہ کرے، اس وقت تک وہ ایک مصبوط قوم کے طور پر نہیں ابھر سکتی۔

جہاں تک جنگ کے ذریعہ جہاد کا تعلق ہے یہ بھی آزادی کی حفاظت کے لیے ایک فرض کی حیثیت کا حامل ہے۔ دنیا میں کوئی ملک ایسا نہیں جو اپنی حفاظت کے لیے ہر طرح سے ہتھیاروں سے لیس ہو کر تیاری نہ کرتا ہو۔ بہر حال اسلامی تصور کے مطابق جنگ کے ذریعہ جہاد کا فیصلہ صرف اور صرف ریاستی حکمرانی کے تحت ملک کی قیادت کرتی ہے۔

### 3 - جہاد سے متعلق متفرق ارشادات رسول اللہ صَلَّى اللّٰهُ عَلٰيْهِ وَسَلَّمَ

★      ایک صحابی میں سے چل کر رسول اللہ صَلَّى اللّٰهُ عَلٰيْهِ وَسَلَّمَ کی خدمت میں حاضر ہوئے اور اڑائی کے لیے جہاد میں شرکت کی اجازت مانگی۔ حضور صَلَّى اللّٰهُ عَلٰيْهِ وَسَلَّمَ نے ان سے دریافت کیا کہ ”کیا تمہارے ماں باپ ہیں؟ انہوں نے عرض کی۔ جی ہاں۔ فرمایا ”تو انہی کی خدمت میں جہاد کرو“۔ (254)۔

★      ایک مرتبہ پچھوئے عورتوں نے رسول اللہ صَلَّى اللّٰهُ عَلٰيْهِ وَسَلَّمَ سے آکر عرض کیا کہ انہیں

غزوں کے جہاد میں شرکت کی اجازت دی جائے تو آپ ﷺ نے فرمایا ”تمہارا جہاد نیک حج ہے“ (83)۔

☆ آپ ﷺ نے فرمایا کہ ”ایک بڑا جہاد کسی ظالم قوت کے سامنے انصاف کی بات کہہ دینا ہے“ (171)۔ اس طرح انصاف کی راہ سے پھر چنان بھی جہاد ہے۔

☆ ایک حدیث مبارکہ کے مطابق اپنی ذات، اپنے خاندان یا اپنی جائیداد کی حفاظت میں اگر کوئی شخص مارا جائے تو وہ شہید ہے۔ گویا یہ بھی جہاد کی ایک قسم ہے۔

#### 4 - جہاد ایک دائمی عمل

اوپر بیان کی گئی جہاد کی مختلف صورتوں سے ظاہر ہے کہ یہ ایک دائمی عمل ہے۔ حق کی نصرت کے لیے ہو، امر بالمعروف و نہیں عن المکر کے لئے ہو یا انسانی ہمدردی کے تحت کسی کی مدد کے لیے، غرضیکہ جہاد اللہ کی راہ میں کسی بھی نیک کام میں ہمہ تن مصروف رہنے سے کیا جاسکتا ہے۔ اگر ایک شخص رزق حلال کے لیے دیانت داری سے محنت کرتا ہے یا ملک و قوم کی ترقی کے لیے اپنی ذمہ داریاں دیانت داری سے بھاتا ہے یا انسانیت کی بہتری کے لیے کسی بھی کام کرنے میں اپنی جان کی بازی لگادیتا ہے جس کا بڑا مقصد رضاۓ الہی ہے، تو وہ بھی جہاد کرتا ہے۔

#### جہاد اور حیات جاودا:

☆ ”جو اللہ کی راہ میں مارے گئے انہیں مردہ مت کہو بلکہ وہ زندہ ہیں، انہیں اپنے رب کے ہاں رزق دیا جاتا ہے لیکن تمہیں شعور نہیں“ (255)۔

## نفس کے خلاف جہاد

مَنْ جَاهَدَ فَإِنَّمَا يُجَاهِدُ لِنَفْسِهِ (256)

(جو جہاد کرتے ہیں وہ اپنے نفس کے لیے کرتے ہیں)

1 - تزکیہ

رسول ﷺ نے نفس کے خلاف جہاد کو جہادا کبر کا نام دیا کیونکہ نفس انسانی بہت سی معاشرتی اور سماجی بیماریوں کا منبع ہے۔ اسی بیماریاں، جوانسان کی ذات اور معاشرے میں زہر قاتل ہیں، نفس میں ہی پیدا ہوتی اور چھپتی ہیں۔ ان میں جھوٹ، بد دیانت، بے ایمان، وعدہ خلافی، بد اخلاقی، فتنہ و فساد، حرص، طمع، لائق، حسد، کینہ، بعض، غیبت، نفرت، بیوفالی، بد نیتی، بد نیتی، بد نظر، بے حیائی، ناپاک خواہشات اور اس قسم کے دوسری منکرات فطرت شامل ہیں۔ یہ بیماریاں نہ صرف انسان کے نفس کو پر اگنده کرتی ہیں بلکہ معاشرے میں بدامنی کا موجب بھی بنتی ہیں۔ اس لیے نفس کو ان سے پاک کرنے کے لیے جہاد کرنا اشد ضروری ہے۔ یہی سب سے مشکل جہاد ہے۔ ان بیماریوں سے نجات حاصل کر کے بندہ ایک طرف معاشرے میں سلامتی اور سکون کا موجب بنتا ہے اور دوسری طرف اپنے باطن کو پاک کرتا یعنی اس کا تزکیہ ہے جو اللہ تعالیٰ کے قرب کے حصول کے لیے بنیادی شرط ہے۔

اس کی مثال ایسے ہے جیسے زمیں میں فصل کے لیے بیج ڈالنے سے پہلے اس کو جڑی بوٹیوں سے پاک کیا جاتا ہے تاکہ بیج کی صحیح نشوونما ہو سکے اور فصل اپنا پھل دے سکے۔ اسی طرح انسان بھی پہلے اپنے افکار و اعمال کو پاک کرتا ہے تاکہ ایمان کا بیج اس میں نشوونما پائے اور اس کا پھل

اللہ تعالیٰ کی معرفت کی شکل میں نصیب ہو۔

نفس کے خلاف جہاد کا دائرہ کار سب سے پہلے اپنی ذات سے شروع ہوتا ہے۔ پھر پھیلتا ہوا اپنے گھر والوں کو اور اس کے بعد کام کرنے کی جگہ پر لوگوں کو، پھر محلہ، گاؤں، شہر اور اس طرح پورے ملک کو اپنے گھیرے میں لے سکتا ہے۔ آپ ﷺ با وجود کفار مکہ کے ظلم و تم کے، تیرہ سال کے طویل عرصہ تک صحابہ کرامؓ نفس کے خلاف جہاد کی تربیت فرماتے رہے۔

آپ ﷺ نے فرمایا

☆ ”وَالْمُجَاهِدُ نَفْسَهُ فِي طَاعَةِ اللَّهِ“ -

مجاہد وہ ہے جو اللہ کی اطاعت میں اپنے نفس کو مصروف جہد رکھے (258)۔

**تقاوی:** قرب الہی کے لئے تزکیہ کے ساتھ تقوی کا اختیار کرنا، اللہ تعالیٰ پر توکل اور اس کی عنایات کا شکر ضروری شرائط ہیں۔ تقوی کے بارے میں پہلے تفصیل سے بیان کیا جا چکا ہے۔ اس کی اہمیت اللہ تعالیٰ کے اس فرمان سے ظاہر ہے کہ قرآن مجید سے ”ہدایت ان لوگوں کے لیے ہے جو متقی ہیں۔“ پھر عبادات، نماز، روزہ، قربانی کا مقصد بھی تقوی کا حصول قرار پاتا ہے۔ یہ اسی وقت ممکن ہے جب عبادات کی ادائیگی سے ان کے مقاصد اور روح کی تکمیل ہو۔ اس کے لیے استقلال اور ثابت قدی سے محنت اور اللہ تعالیٰ کی مدد پر بھروسایعنی توکل شامل ہیں اور اس کی عطا کردہ نعمتوں کا شکر ادا کرنا ہے۔

**توکل:** توکل کا مفہوم یہ ہے کہ اللہ کی راہ میں تمام جائز وسائل کا استعمال کرتے ہوئے جان توڑ محنت کی جائے اور مساجد اللہ پر چھوڑ دیئے جائیں۔ جو نتیجہ برآمد ہو اس پر راضی ہو کر جو بھی ہوا اس میں ضرور کچھ اللہ تعالیٰ کی مصلحت ہے۔ اللہ تعالیٰ فرماتا ہے کہ جب تم پکا ارادہ کرلو یعنی کام کے لیے جدوجہد کرو پھر خدا پر بھروسا کرو۔ پیشک اللہ توکل کرنے والوں سے پیار کرتا ہے (257)۔

شکر: اللہ تعالیٰ کی عطا کردہ نعمتوں کی کوئی حد نہیں۔ ہر حال میں اللہ سے راضی رہنا اور جو پچھا اللہ تعالیٰ نے دیا ہے اس کے لیے نوافل کی ادائیگی یعنی نیکی کے کام اور اس کی عطا کردہ نعمتیں کو دوسروں میں بھی تقسیم کرنا شکر کی ادائیگی کے طریقے ہیں۔  
پس قرب الہی کے حصول کے لیے، نفس کے خلاف جہاد کے ساتھ تقویٰ، توکل اور شکر بنیادی ضرورت ہیں۔

## 2۔ آگہی سے قرب الہی

آگہی سے قرب الہی کا حصول انسانی زندگی کی معراج ہے۔ پس اس کی بنیادی شرط تزکیہ نفس ہے جس سے انسان کے جسم، خیالات اور اعمال کی تطہیر کے ساتھ نیکی انسان کی فطرت قرار پاتی ہے۔  
اللہ تعالیٰ شہرگ سے زیادہ قریب ہے اور دلوں کے وسوسوں سے بھی واقف ہے۔ اس حقیقت کے شعوری ادراک کے لئے ہرگونہ جدوجہد کرنے والوں کی اللہ تعالیٰ خود رہنمائی فرمائی کرائی طرف آنے کا راستہ دکھاتا ہے۔ پس زندگی کے مقصد کی تکمیل کا راستہ اپنے اندر اللہ تعالیٰ کی پیچان کے لیے جہاد ہے۔ اللہ تعالیٰ فرماتا ہے۔

☆ ”جو ہم میں جہاد یعنی جدوجہد کرتے ہیں، ہم انہیں ضرور اپنا راستہ دکھا

دیتے ہیں“ (259)۔

چونکہ ہم اللہ کے لیے ہیں اور اسی کی طرف لوٹ کر جانا ہے لہذا اس سے ملنے سے پہلے اس کی شناسائی کے لیے جہاد ضروری ہے۔ اللہ تعالیٰ اپنی آیات کھول کھول کر بیان فرماتا ہے تاکہ تم اپنے پروردگار کے رو برو جانے کا یقین کرلو۔ اور یہ کہ ”سب قیامت کے روز اکیلے اکیلے اس کے حضور حاضر ہوں گے“ (260)۔

پس اس حاضری کے لیے تیاری یعنی قرب حاصل کرنے کا راستہ تذکیہ نفس کے ساتھ، اللہ اور اللہ کے رسول کی اطاعت ہے جس میں ایمان اور اعمال صالح کی حیثیت بنیادی ہے اور مکارم اخلاق، حقوق العباد اور ذکر الہی کے لیے قیام اللیل اور ترتیل قرآن خصوصیت کے حامل ہیں۔ اس سے متعلق اللہ تعالیٰ یہ بھی وضاحت فرماتا ہے کہ ”تمہارا مال اور اولاد ایسی چیز نہیں کہ ہمارا مقرب بن دے۔ ہاں! ہمارا مقرب وہ ہے جو ایمان لا یا اور نیک کام کرتا رہا“ (13)۔ گویا یہ سید ہمارا راستہ ہے جس کے لیے نماز میں اللہ تعالیٰ کے حضور دعا کی جاتی ہے کہ اے رب العالمین ہم صرف تیری ہی عبادت کرتے ہیں اور سچی سے مدد مانگتے ہیں۔ ہمیں سید ہے راستے پر چلا۔ ان لوگوں کے راستے پر جن پر تو نے انعام کیا یعنی جو نبی، صد ایق، شہداء اور صالحین کا راستہ ہے (261) اس راستے کی منزل ذات باری تعالیٰ ہے کیونکہ اللہ تعالیٰ فرماتا ہے کہ

☆      ”یہ سید ہمارا راستہ میری طرف آتا ہے“ (262)۔ اور فرماتا ہے کہ

☆      ”یہ راستہ قرآن ہے جو فیصلت ہے۔ سو جو چاہے اپنے پرو رڈگار تک پہنچنے کا راستہ اختیار کرے“ (263)۔

**قرآن مجید سے رہنمائی:** قرآن مجید ذات باری تعالیٰ کا ترشح ہے جو حکمت سے بھرا ہوا زندگی کے ہر پہلو کے لئے رہنمائی کرتا ہے۔ یہ دلوں کی بیماریوں کی شفا اور مومنوں کے لیے ہدایت اور رحمت ہے۔ اس لیے اس کا پڑھنا، سمجھنا اور عمل اس زندگی اور آنے والی زندگی دونوں میں کامیابی اور ذات باری تعالیٰ میں استغراق کا موجب بنتے ہیں۔

اللہ تعالیٰ فرماتا ہے کہ اس کو ظہر ظہر کرو اور سمجھ کر پڑھنے اور غور و فکر کرنے والوں کے لیے اس میں نشانیاں ہیں (264)۔ رسول اللہ ﷺ نے فرمایا کہ تم لوگ اللہ تعالیٰ کا قرب اس چیز سے بڑھ کر کسی اور چیز سے حاصل نہیں کر سکتے جو خود اللہ تعالیٰ سے نکلی ہے یعنی قرآن مجید۔ گویا قرآن کا پڑھنا، سمجھنا اور اس میں غور و فکر سے اس کی حکمت کا پانا اور اس پر عمل کرنے سے ہی سید ہمارا راستہ ملتا ہے۔

بر خود قرآن اگر خواہی ثبات  
در خمیر دیده ام آب حیات  
(قرآن مجید سے فائدہ اٹھائیں میں نے اس میں آب حیات دیکھا ہے)

**الحق طیبہ:** قرآن کی سورہ نور میں اللہ تعالیٰ سے اس فطری تعلق کو، جو انسان کے اندر اس کی روح کے حوالے سے ہے، قائم کرنے کے لئے رہنمائی ان الفاظ میں کی گئی ہے:  
”اللہ زمین اور آسمانوں کا نور ہے اور اس کے نور کی مثال ایسی ہے جیسے ایک طاق ہو اور اس میں ایک چراغ ہو اور وہ چراغ ایک فانوس میں ہو۔ وہ فانوس گویا ایک موتی سا چمکتا ہوا ستارہ ہے۔ وہ چراغ ایک ایسے مبارک درخت زیتون کے تیل سے روشن ہوتا ہے جو نہ مغرب میں ہے نہ مشرق میں۔ اور اس کا تیل بغیر آگ چھوئے جلتے کو تیار ہے اور پھر نورِ اعلیٰ نور ہے۔ اللہ اپنے نور کی طرف جسے چاہتا ہے رہنمائی کرتا ہے اللہ لوگوں کے لیے مثالیں بیان فرماتا ہے اور اللہ سب کچھ جانتا ہے“ (266)۔

اس آیت مبارکہ کی کئی طرح سے شرح بیان کی گئی ہے۔ بعض مفسرین نے توڑ سے مراد قرآن مجید لیا ہے۔ حضرت ابن عمر رضی اللہ تعالیٰ عنہ سے مروی ہے، جس کی شرح اپنی تصنیف ”کشف نور“ میں حضرت خلیفہ محمد سعیدؓ نے بھی فرمائی ہے کہ اس آیت میں اللہ تعالیٰ حضرت محمد ﷺ کی مثال بیان فرماتا ہے۔ طاق سے مراد رسول اکرم ﷺ کا سینہ مبارک ہے اور فانوس ان کا قلب اطہر ہے اور چراغ وہ نور الہی ہے جو رسول پاک ﷺ کے روح عصری میں غیر شرقی اور غیر غربی ہو کر چمکنے لگا اور اس طرح نور کا منبع قرار پایا۔ لہذا جنہوں نے فیض حاصل کرنے کے لیے آپ ﷺ سے تعلق استوار کیا تو اس نور الہی سے، جو آپ ﷺ کے سینہ مبارک میں موجود ہے، ان ارواح کو روشن

فرمادیا۔ پس اس الحاق طیبہ کے ساتھ ذکر الٰہی کشف نور کا ذریعہ ہے۔

رسول پاک ﷺ نے فرمایا: ”عمرگی ہے اس شخص کو جس نے مجھے دیکھا اور مجھ پر ایمان لایا اور عمدگی ہے اس شخص کو جس نے میرے دیکھنے والے کو دیکھا“، یعنی شمع اول سے اگر صد ہا چار غ روش کے جامیں تو آخری چار غ کی روشنی سے نور گر ہونا شمع اول سے نور یا بی کے قائم مقام ہے۔ گویا یہ ایسا اہتمام ہے جو بخششِ مصطفوی کے مقصود کو ہر عہد میں پورا کرتا ہے۔

جب بندہ اللہ تعالیٰ سے تعلق استوار کر لیتا ہے تو اس کے نفس میں نور حق ملکشف ہو جاتا اور وہ اس نورانی جنسیت کی وجہ سے تمام منکرات یعنی برائیوں سے بچ جاتا ہے۔ یوں معروفات فطرت یعنی اخلاق فاضلہ اور صلاح و فلاح کے حقوق خود بخود اس کی فطرت قرار پاتے ہیں اور اس طرح صراطِ مستقیم یعنی سیدھے راستے کی رکاوٹوں کو دور کرنے کی قوت پیدا ہو جاتی ہے۔ جب تک بندہ اللہ تعالیٰ سے تعلق قائم نہیں کرتا اس وقت تک اس عز و جل کا نور اسے منور نہیں کرتا۔

اس کی مثال ایسے بھی دی جاسکتی ہے جیسے بھلی کا بلب جو اگر چہ بھلی کے مأخذ کے ساتھ تاروں سے جڑا ہوتا ہے لیکن اس وقت تک دونوں نہیں ہوتا جب تک بھلی کے ساتھ رابطہ کے لیے سوچ نہ دیا جائے۔ پس یہ ایک فطری تقاضا ہے کہ نورانی انکشاف کے لیے اس نور درخشاں یعنی حضرت محمد ﷺ کے ساتھ الحاق کیا جائے جس طرح صحابہ کرامؓ نے آپ ﷺ سے ملحق ہو کر اپنے نفوس کو روشن کیا ایسے برگزیدہ لوگوں کے لیے روشن ہمیشہ کی زندگی ہے۔

**اطمینانِ قلب:** اس تعلق کی نسبت جو بندے کا اللہ تعالیٰ کے ساتھ ہے، اس کی یاد انسانی فطرت کے قریب تر ہے۔ اسی لیے یہ انسان کے لیے حقیقی اطمینان کا باعث ہے۔ اللہ تعالیٰ فرماتا ہے: ”وہ ایسے لوگ ہوتے ہیں جو اللہ پر ایمان لائے اور اللہ کے ذکر سے ان کے دلوں کو اطمینان ملتا ہے اور خوب سمجھ لو کہ اللہ کا ذکر دلوں کو اطمینان بخشتا ہے“ (163)۔ پھر اللہ تعالیٰ ایسے

مطمئن دل کو براہ راست مخاطب کر کے فرماتا ہے کہ ”اے اطمینان پانے والی روح! اپنے رب کی طرف لوٹ چل، تو اس سے راضی وہ تجھ سے راضی۔ پس میرے خاص بندوں میں داخل ہو جا اور میری جنت میں چلی آ۔“ (164)۔

اللہ تعالیٰ فرماتا ہے کہ وہ انسان کی شہرگ سے بھی زیادہ قریب ہے اور جو خیالات اس کے دل میں آتے ہیں وہ بھی ان کو جانتا ہے۔ ”اور جب کوئی پکارنے والا اسے پکارتا ہے تو وہ اس کی پکارستتا ہے۔“ گویا اللہ تعالیٰ کے قرب کے حصول کے لیے اُسے اپنے دل میں ڈھونڈنا ہے۔ آپ ﷺ نے اللہ تعالیٰ کو اپنے دل کی آنکھوں سے دیکھا (268)۔ یہ قرب الہی، ذکرِ الہی سے حاصل ہوتا ہے۔

**ذکرِ الہی اور اسکی نوعیت:** چونکہ اللہ تعالیٰ چاہتا ہے کہ اس کا بندہ اس کی طرف لوٹ آئے اس لیے اس کو اپنی طرف آنے کا راستہ بھی خود بتاتا ہے بالکل ایسے جیسے آدمی کو معافی کے طریقے سکھائے تاکہ اسے بخش سکے۔ اسی طرح اپنی یاد کے طریقے بھی خود ہی سکھاتا ہے۔ اللہ تعالیٰ فرماتا ہے۔ ”پس تم مجھے یاد کرو میں تمہیں یاد رکھوں گا،“ (269)۔ ”میری عبادت کرو (یعنی میرے احکام بجا لاؤ) اور میرے ذکر کے واسطے نماز قائم کرو“ (56)۔ ”اور جب تم نماز ادا کر چکو تو اللہ کی یاد میں مشغول ہو جاؤ کھڑے، بیٹھے اور لیٹئے بھی،“ (270) یعنی کسی حال میں بھی اس کی یاد سے عافل نہ ہو۔ دعا اور سمجھہ کر تلاوت قرآن، نماز، ہر لمحہ اللہ کی یاد اور مراقبہ، یہ سب ذکرِ الہی کی مختلف شکلیں ہیں جن میں بے شمار حکمتیں پوشیدہ ہیں۔

**ہر لمحہ یادِ الہی:** ہر لمحہ اللہ کی یاد خود بخود اس سے لگاؤ پیدا کرتی ہے۔ انسانی فطرت ہے کہ جب کسی کو خوب یاد کیا جائے تو وقت کے ساتھ ساتھ اس سے اُنس پیدا ہوتا جاتا ہے۔ لہذا جب بندہ اللہ کو یاد کرتا رہتا ہے تو اس کی محبت اور عشق اس کے قلب اور روح کو اطمینان بخشنے ہیں اور اس طرح اس کا قرب حاصل ہوتا ہے۔

بہر حال جب بندہ دنیاوی ذمہ داریوں کو پورا کرتے وقت اپنے دماغ، زبان اور جسم کو

مصروف رکھتا ہے تو ہر لمحہ ذکر الہی سے قدرتی طور پر قاصر ہوتا ہے لیکن جو کام رزقِ حلال کمانے کے لیے اور اپنی اور اپنے خاندان کی جائز ضروریات کو پورا کرنے اور معاشرے کی بہتری کے لیے کیئے جائیں وہ بھی عبادت ہے۔ ایسے اوقات میں اگر ہر کام اس کے مبارک نام (بسم اللہ) سے شروع کیا جائے اور ہر موقع کے مطابق اسی کے نام کا ذکر کیا جائے، جیسے سبحان اللہ، الحمد للہ، انشاء اللہ، ماشاء اللہ، جزاک اللہ وغیرہ اور کام کے دوران جہاں تک ممکن ہو سکے اس کی یادوں و دماغ میں چھائی رہے تو یہ سارے لمحات اس کی یاد میں ثناہ رہ جاتے ہیں۔

**ذکرِ الہی:** اللہ تعالیٰ نے ذکر کی ایک اور شکل بیان فرمائی ہے جس سے عرفانِ الہی جلد حاصل ہونے کی امید ہوتی ہے۔ سورہ مزل میں ارشاد ہے کہ ”اپنے رب کے نام کا ذکر کرو سب سے منقطع ہو کر جس طرح منقطع ہونے کا حق ہے“ (271)۔ ”اپنے رب کو یاد کرو اپنے دل میں عاجزی کے ساتھ اور ڈرتے ہوئے اور دھی آواز سے صحیح دشام اس کو یاد کرو اور عاقلوں میں سے نہ ہو“ (272)۔ گویا یہ شور و غل سے دورِ خاموشی کے ساتھ ساری دنیا سے کٹ کر اس کی یاد ہے۔ اس میں بھی ایک زبردست حکمت پنهان ہے۔

یہ ایک مسلمہ حقیقت ہے کہ جب خاموشی اور سکون کی حالت میں انسان کسی ایک نقطہ پر اپنی توجہ مرکوز کرتا ہے تو یکسوئی کی ایسی کیفیت پیدا ہوتی ہے جس سے ہر مسئلے کا حل خود بخود سامنے آ جاتا ہے۔ لہذا اگر بندہ دنیا سے کٹ کر اپنے دل کی گہرائیوں سے اللہ کو یاد کرتا ہے اور کوشش کرتا رہتا ہے تو اس کی روح اس عظیم طبعِ ارواح کے ساتھ رابطہ کے لیے قریب تر ہو جاتی ہے۔

چشم بند و گوش بند و لب بہ بند      گرنہ بینی سر حق بر ما بخند

**ذہن کی تربیت:** دراصل انسان کا ذہن ایسے بے گام گھوڑے کی مانند ہے جو

تربيت کے بغیر سواری کے قابل نہیں ہوتا۔ لہذا ذہن کی تربیت کی ضرورت ہوتی ہے۔ اس کے لیے جسم کو مکمل سکون اور آرام کی حالت میں رکھ کر صرف اللہ کے نام پر توجہ مرکوز کر کے اس کی تربیت کی جاسکتی ہے۔ اس کے لیے ایک پر سکون جگہ، پا کیزہ ماحول اور مقررہ اوقات پر باقاعدگی سے مشق درکار ہے۔ اس طرح بندے کی روح اس فطری تعلق کی طرف مائل ہو جاتی ہے جو اس کا مبداء ارواح کے ساتھ ہے اور اس کا جسم اور ذہن دونوں مل کر اس تعلق کو بے نقاب کرنے میں مدد دیتے ہیں جو انسان کی اپنی بلو جہی سے قبی طور پر دب گیا ہتا ہے۔

لپنے من میں ڈوب کر پا جا سراغِ زندگی  
تو اگر میرا نہیں بنتا نہ بن اپنا تو بن

**ذہنی کیفیات:** موجودہ تحقیق نے ثابت کیا ہے کہ روشنی کی مختلف قسم کی شعائیں ہوتی ہیں، جیسے الٹرا والٹ یعنی بالا بخشی روشنی جو جراثیم کش ہے یا انفاریڈ یعنی زیریں سرخ گرم شعائیں ہوتی ہیں جو کئی بیماریوں کا علاج ہے۔ اس طرح آواز کی بھی مختلف قسم کی لہریں ہیں جیسے الٹرا ساؤنڈ یعنی بالا صوتی لہریں جن سے انسانی جسم کے اندر کے اعضاء کا معاشرہ کیا جاسکتا ہے۔ اسی طرح ذہن سے بھی مختلف حالتوں میں مختلف قسم کی لہریں نکلتی ہیں۔ دن کے وقت جانے کی حالت میں ”بینالہریں“ نکلتی ہیں۔ سوتے وقت ڈیلٹا“ لہریں لیکن سونے اور جانے کی درمیانی حالت میں ”الفَا“ اور جب بالکل نیند کے قریب ہو تو ”تحیبا“ لہریں خارج ہوتی ہیں اور یہ کیفیت انتہائی کیسوئی کی حالت میں بھی پیدا ہوتی ہے۔ اس کیفیت میں بندے کا شعور اور تخت الشعور، شعور بالا کے قریب تر ہوتے ہیں اور اس طرح بندہ اپنی روح کے اندر جھائک سکتا ہے۔

**خاص اوقات ذکر:** ذہن کی کیفیت جس میں الفا اور تحیبا لہریں نسبتاً آسانی سے پیدا ہوتی ہیں خاص طور پر رات کو اور سحری کے وقت جانے کی حالت میں یعنی تہجد کے وقت ہو سکتی

ہے۔ یہ کیفیت پورے خشوع و خصوص سے ادا کی گئی نماز کے دوران بھی پیدا ہوتی ہے۔ لہذا اللہ کی یاد کے لیے ان اوقات کی حکمت واضح ہوتی ہے۔

اللہ تعالیٰ ارشاد فرماتا ہے:

☆ ”رات کا کچھ حصہ بیدار ہوا کریں اور تہجد کی نماز پڑھا کریں، یہ شب بیداری آپ کے لیے زائد ہے قریب ہے کہ اللہ آپ کو مقام محمود پر فائز فرمادے“ (273)۔

☆ ”تو آپ جب (تہجد کے وقت) اٹھتے ہیں تو اللہ دیکھتا ہے“ (274)۔

☆ ”کچھ شک نہیں کہ رات کا اٹھنا دل جمعی کے لیے بہت مناسب ہے اور

اس وقت ذکر بھی خوب درست ہوتا ہے“ (275)۔

☆ صبح و شام، آفتاب طلوع اور غروب ہونے سے پہلے اور رات کے بعض اوقات بھی اور نماز کے بعد بھی اس کی پاکی بیان کیا کرو۔ ”اور رات کو اور ستاروں کے ڈوبنے کے بعد بھی اس کی پاکی بیان کیا کرو“ (276)۔

گویا یہ اوقات ہیں جن میں بندہ ذکر الہی کرتے وقت اس کی ذات میں گم ہو جاتا ہے۔

اس طرح جب ذہن اللہ کی یاد سے صرف اس کی ذات پر مرکوز ہو جاتا ہے تو دل میں اس کی محبت خود بخود جاگزیں ہو جاتی ہے۔ یوں بندہ اپنی ہستی کے احساس سے بالاتر ہو کر اپنے آپ کو حقیقت مطلقہ سے متحد محسوس کرتا ہے۔ اس کا عرفان ایک ملکوتی خاموشی ہے۔ اس میں انسان دنیا کے رنگ و بو اور اپنے حواس سے بھی اور پرانہ جاتا ہے۔ لہذا جب اللہ کا نور انسان کے قلب و روح کو نورانی بنادیتا ہے تو اس کا اپنا وجود فتنا ہو کر ہستی اعلیٰ کے وجود میں بقا حاصل کر لیتا ہے۔ یہی ابدی اور لازوال زندگی ہے۔

خودی سے اس طسمِ رنگ و بوکو توڑ سکتے ہیں  
یہی توحید تھی جس کونہ تو سمجھا نہ میں سمجھا  
اقبال

فواائد ذکر: اللہ کے نام کا ذکر اس کی معرفت کا بہترین ذریعہ ہے۔ اس کے جسمانی اور روحی طور پر بھی بے شمار اضافی فوائد ہیں؛ مثلاً یاد داشت بڑھانے میں مدد گار ثابت ہوتا ہے، خونی دباؤ یعنی بلڈ پریشر معمول پر رکھتا ہے، چنی تناو سے نجات دلاتا ہے اور بیماری کے خلاف قوت مدافعت میں اضافہ کرتا ہے۔ ہالینڈ کے ایک ماہر نفیسیات نے غیر مسلموں پر تحقیق سے ثابت کیا ہے کہ قرآن مجید کا مطالعہ اور لفظ "اللہ" کا بار بار دہرانا افرادگی اور تناو سے نجات دلاتا ہے اور نفیسیاتی بیماریوں سے شفا بخشتا ہے۔

### 3۔ جہدِ مسلسل کی ضرورت

ارشادِ ربیانی ہے کہ "اے ایمان والو! اللہ کا قرب حاصل کرنے کے لیے تقاضی اختیار کرو اور اس کی طرف وسیلہ تلاش کرو اور اس کے راستے میں مجاہدہ یعنی جہدِ مسلسل کروتا کہ تمہیں کامیابی نصیب ہو" (277)۔ "اے انسان تجھے اپنے رب تک پہنچنے کے لیے سہ سہ کر تکلیفِ اٹھانی ہے پھر اس سے ملتا ہے" (278)۔

☆ "اے ایمان والو! اللہ کو بہت یاد کرو اور صبح و شام اس کی تسبیح کرو۔ وہی ہے کہ تم پر درود بھیجتا ہے اور اس کے فرشتے بھی درود بھیجتے ہیں وہ تمہیں اندر ہیروں سے نکال کر

اجالے کی طرف لے جاتا ہے اور وہ مومنین پر بہت مہربان ہے” (279)۔ ”جو لوگ ایمان لائے اور اچھی طرح سے اللہ تعالیٰ سے تعلق پیدا کر لیا تو اللہ تعالیٰ عنقرب ایسے لوگوں کو اپنی رحمت اور فضل میں داخل کرے گا اور انہیں اپنے تک پہنچنے کا سیدھا راستہ دکھائے گا“ (280)۔ ”اس لیے کہہ دیجئے کہ بیشک میری نماز میری عبادت اور میرا جینا اور مرناسب کچھ اللہ کے لیے ہے جو سارے جہانوں کا پالنے والا ہے“ (281)۔

رسول ﷺ نے فرمایا کہ اللہ تعالیٰ فرماتا ہے کہ:

☆

”جب میرا بندہ میری محبت سے دینی فرائض کی ادائیگی اور نوافل یعنی نیکی کے کاموں سے میرے نزدیک کھنچا آتا ہے تو میں اس سے محبت کرتا ہوں اور جب میں اس سے محبت کرتا ہوں تو میں اس کے کان بن جاتا ہوں جس سے وہ سنتا ہے، میں اس کی آنکھیں بن جاتا ہوں جن سے وہ دیکھتا ہے، میں اس کے ہاتھ بن جاتا ہوں جس سے وہ کام کرتا ہے اور میں اس کے قدم ہو جاتا ہوں جس سے وہ چلتا ہے۔ جب وہ مجھ سے کچھ مانگتا ہے تو اسے یقیناً دیتا ہوں اور جب وہ مجھے اپنی پناہ میں لینے کو کہتا ہے تو میں یقیناً اُسے وہ بھی عطا کرتا ہوں (83)۔

خداۓ لمیزِ لِم کا دستِ قدرت تو، زبان تو ہے  
یقین پیدا کرائے غافل، کہ مغلوبِ گماں تو ہے

مکاں فانی، مکیں آنی، ازل تیرا، ابد تیرا  
خدا کا آخری پیغام ہے تو، جاؤ داں تو ہے

## جہاد بالعلم والقلم

وَجَاهُهُمْ بِهِ جِهَادًا كَبِيرًا" (248)

(قرآن کے ذریعے جہاد کرو بڑا جہاد)

### 1۔ علم کی فضیلت

اللہ تعالیٰ کے احکام اور رسول ﷺ کے ارشادات اور حیات طیبہ کے مطالعہ سے ظاہر ہے کہ اسلام میں علم کو بنیادی حیثیت حاصل ہے۔ اس لیے علم کو روشنی اور جہالت کو اندر ہیراً قرار دیا گیا۔ سب سے پہلا حکم جو اللہ تعالیٰ نے اپنے حبیب پاک محمد رسول ﷺ کو دیا وہ تھا "پڑھئے"، یعنی علم حاصل کرنے کا تھا۔ علم کی مدد سے انسان نیابتِ الہی کی ذمہ داریوں سے عہدہ برآ ہو سکتا ہے اور اپنے اندر کی براہی اور فتنہ فساد کی خصلت پر بھی قابو پا سکتا ہے۔

اللہ تعالیٰ نے علم کی بنا پر آدمؑ کو فرشتوں پر اور پیغمبروں کو دوسرے لوگوں پر برتری عطا فرمائی (282)۔ کامل اور مضبوط علم والے لوگوں کو صاحبِ دانش قرار دیا اور فرمایا کہ "جو لوگ سنتے اور سمجھتے نہیں یعنی بغیر علم کے ہیں وہ چوپائے ہیں بلکہ اس سے بدتر گمراہ ہیں" (283)۔ لہذا اسلام ایک زبردست علمی تحریک ہے جس سے اللہ تعالیٰ کی ذات کی پہچان اور دنیا و آخرت دونوں میں بھلائی حاصل ہوتی ہے۔

رسول ﷺ نے فرمایا کہ "علم حاصل کرنا سب پر فرض ہے اور بچوں کو بھی تعلیم دو" کیونکہ وہ مستقبل کے معمار ہیں۔ گویا تمام عورتوں، مردوں اور بچوں کو دینی اور دنیاوی دونوں علوم

حاصل کرنے کا حکم ہے۔ آپ ﷺ نے فرمایا کہ ”علم حاصل کرنے کے لیے اگر جیسی بھی جانا پڑے تو جاؤ۔“ اس زمانے میں جیسی دنیاوی علوم میں بہت ترقی یافتہ تھا اور حقیقت یہ ہے کہ اب بھی وہ ترقی کی منزلیں تیزی سے طے کر رہا ہے پس علم حاصل کرنے کے لیے اگر دنیا کے کسی بھی کونے میں جانا پڑے تو جانا چاہیے۔

## 2۔ قرآن مجید سے روشنی

قرآن مجید علم کا منبع ہے جو زندگی کے بارے اصول وضع کرتا ہے۔ اس لیے اللہ تعالیٰ کفار سے معاونت کے لیے بھی قرآن کے ذریعہ جہاد کرنے کا حکم دیتا ہے اور اسے جہاد اکبر سے تعبیر فرماتا ہے (248)۔ قرآن ایسا ذہنی انقلاب برپا کرنا چاہتا ہے جس کا نقطہ نظر تعمیری ہے۔ وہ جنون کو عقل کے تابع کرنا چاہتا ہے۔ اس لیے اللہ تعالیٰ بار بار غور و فکر کرنے اور عقل و مذہب سے کام لینے کا حکم دیتا ہے جو انسان کے لیے دنیا و آخرت دونوں میں بھلائی کی طرف رہنمائی ہے۔  
لہذا دین کی نصرت اور دنیاوی زندگی ہر دو میں کامیابی کے لیے قرآن مجید کے اصولوں کو سمجھنے اور ان کی روشنی میں غور و فکر اور عقل و مذہب سے کام لینے کی ضرورت ہے۔

تیرے ضمیر پہ جب تک نہ ہو نزول کتاب  
گرہ کشا ہے نہ رازی نہ صاحب کشاف

دینی علوم: دینی علوم کا مأخذ قرآن حکیم ہے جو حکمت سے بھرا ہوا دستور حیات ہے۔ دین میں صحیح علم کے فقدان کی وجہ سے آج اس کا تصور صرف ارکان دین کی رسی ادائیگی

بن چکا ہے جبکہ اللہ تعالیٰ بندوں کا ترکیہ، ان کے دلوں کے لیے اطمینان اور دنیا میں ایک خوش کن اور ہم آہنگ سماں کی تشکیل چاہتا ہے۔ وہ ایسا معاشرہ چاہتا ہے جو محنت، دیانت، سچائی، ایفا نے عہد، عدل و انصاف، اعلیٰ اخلاق اور ہر شخص کے جان و مال اور عزت و آبرو کی حفاظت کا حامل ہو کر سب کے لیے امن کا ضامن ہو۔

**دنیاوی علوم:** دنیاوی علوم کے حاصل کرنے کے لیے بھی رہنمائی قرآن میں موجود ہے۔ اس لیے اللہ تعالیٰ مختلف قسم کے دنیاوی علوم جن کا تعلق انسانیت کی بہتری سے ہے، حاصل کرنے کی طرف مختلف انداز میں ترغیب دیتا ہے؛ مثلاً زوالوجی، جیالوجی، بیالوجی، اسٹرانومی، سایکالوجی، کاسمالوجی، انعامالوجی، ہائیڈرالوجی، میٹالوجی، ایروناتکس، اخلاقیات، محاسبات، تعمیرات، طب، تجارت، صنعت، ثقافت، زراعت، بنا تیاری، جنگلات، بحریات، موسمیات، تاریخ، تقویم، تقسیم اراضی وغیرہ (284)۔ غرضیکہ ایسے تمام جدید علوم حاصل کرنے کی طرف رہنمائی ملتی ہے جن کا آج دنیا میں دُور و دورہ ہے۔ ان علوم کی بنیاد پر انسان اللہ تعالیٰ کی بہت سی عنایات اور انعامات سے اپنی اور انسانیت کی بہتری کے لیے فائدے اٹھا رہا ہے اور مزید اٹھا سکتا ہے۔

**تسخیر کائنات:** اللہ تعالیٰ فرماتا ہے کہ ”جو کچھ آسمانوں اور زمین میں ہے ان لوگوں کے لیے مسخر کر دیا جو غور و فکر کرتے ہیں“ (285)۔ ”رات، دن، سورج، چاند اور ستارے بھی اس کے حکم سے تمہارے کام میں لگے ہوئے ہیں۔ اس میں ان لوگوں کے لیے نشانیاں ہیں جو کچھ رکھتے ہیں“ (286)۔ خاص طور پر زمین کے بارے میں ذکر کرتے ہوئے اللہ تعالیٰ فرماتا ہے کہ ”جو کچھ روئے زمین میں ہے وہ تمہارے لیے خلائق کیا ہے (287)۔ پھر کئی ایک مادی چیزوں کا خاص طور پر ذکر ہے؛ مثلاً لوہا پیدا کرنے کے بارے میں ارشاد پاری تعالیٰ ہے۔ کہ ”اس میں سخت ہیبت اور قوت ہے اور لوگوں کے لیے فائدے ہیں“ (288)۔ ظاہر ہے یہ فائدے انسان اپنے علم کی بدولت حاصل کر رہا ہے۔ بنا تیارات کی خلائق کے حوالے سے بتاتا ہے کہ خود ان کے اور ان چیزوں کے جن کی انسان کو

ابھی تک خبر نہیں، سب کے جوڑے بنائے (289)۔

موجودہ دور میں انسان نے چیزوں کے جوڑوں کے اصول کو غور و فکر اور عقل و ذہر سے معلوم کر کے بھلی پیدا کی جس سے نہ صرف آج دنیاروشن ہے بلکہ کئی طرح سے صنعتی اور گھریلو نظام چلانے میں مدد رہی ہے۔ اسی اصول کے تحت انسان نے ایٹم کے اندر ثبت اور منقی چارج معلوم کر کے سائنس اور نیوکلیر شیکنا لوگی کے میدان میں انقلاب برپا کر دیا ہے۔ پس اللہ تعالیٰ نے جو کچھ زمین میں ہے انسان کے لیے پیدا فرمایا ہے اور پوری کائنات کو تحریر کرنے کے صلاحیت بخشی جن سے فائدہ نہ اٹھانا کفر ان نعمت ہے۔

### 3۔ مسلمان اور علمی عروج

حضرت ﷺ نے ہجرت کے بعد مدینہ پہنچ کر ایک زبردست تعلیمی مرکز کی بنیاد مسجد نبوی میں رکھی جسے ”اصحابِ صفة“ کا مدرسہ کہا جاتا ہے۔ وہاں ہر وقت تقریباً ستر صحابہ کرام ”علم حاصل کرتے رہتے۔ تعلیم کا یہ سلسلہ مسجد کے اندر اور باہر بستیوں میں صحابہ کرام کی رہائش گاہوں میں بھی جاری رہتا۔ اس کے ساتھ ساتھ تعلیم نواں کو بھی بہت فروع ملا۔ پس جہاں جہاں اسلام کی روشنی پہنچی رسول ﷺ کی رکھی ہوئی بنیاد پر تعلیم کا دائرہ اسلامی مملکت کے ہر شہر تک پھیلتا چلا گیا اور ہر قسم کے علوم، جن میں منطق، فلسفہ، ریاضیات، کیمیا، طب، فزکس، فلسفہ، نجوم، موسیقی وغیرہ شامل تھے، کو فروع ملا۔ یہ سلسلہ فروع تعلیم اموی اور عباسی ادوار میں عروج پر تھا جن میں نہ صرف مختلف علوم و فنون کے درسی زبانوں سے تراجم ہوئے بلکہ تحقیق و تخلیق کے نتیجہ میں نئی نئی دریافتیں اور ایجادوں ہوئیں۔ اس طرح علم کے ہر شعبے میں بہت ترقی ہوئی۔ اس دور کے بہت سے نامور مسلمان سائنسدانوں کا ذکر تاریخ میں ملتا ہے۔

مسلمان علم وہ تراور سائنس و شیکناالوجی میں ایجادات کے ذریعہ ترقی کرتے رہے اور یہ سلسلہ پندرہویں صدی تک جاری رہا جس کے نتیجہ میں مسلمانوں نے دوسری قوموں پر سبقت حاصل کی۔ یہ حقیقت ہے کہ سائنس، شیکناالوجی اور طب نے جو ترقی کی ہے اُس کی بنیاد مسلمان سائنس دانوں نے رکھی۔

مسلمانوں نے اپنے عروج کے بعد جب علم سے بے اعتنائی برلنی شروع کی اور محنت، غورو و فکر اور تحقیق و تخلیق کو چھوڑ دیا تو دوسری قوموں نے اُس کو آگے بڑھایا اور طاقتوں بن کر مسلمانوں کو ہی محاکم بنا لیا۔ اجتہاد کی وجہ سے دین قوت آفرین تھا، جب اس کا بھی دروازہ بند کر دیا گیا تو مسلمانوں میں جمود طاری ہو گیا۔ گویا جو لوگ اللہ تعالیٰ کی نعمتوں سے فائدہ نہیں اٹھاتے وہ تاریکی میں دھکیل دیئے جاتے ہیں۔ یہی قانون فطرت ہے۔

یورپ کئی صدیوں سے تاریکی میں ڈوبا ہوا تھا، اس نے اسلام کے علمی سرمایہ سے فائدہ اٹھانا شروع کیا اور نئی سوچ کے ساتھ سائنس اور شیکناالوجی کے دور کی بنیاد رکھی۔ اس نئی صورتِ حال کے پیش نظر سلطنتِ عثمانیہ کے خلیفہ وقت ضرورت کے مطابق تبدیلیاں لانے کی کوشش کرتے رہے لیکن اس دور کے علماء کی مخالفت کی وجہ سے وہ ناکام رہے۔ اس طرح سترہویں صدی کے آخر میں جب مسلمانوں نے صرف دینی تعلیم پر زور دیتے ہوئے سائنس اور شیکناالوجی سے بے اعتنائی برلنی تورفتہ رفتہ ان کا سارا نظام، علمی تعطل اور عمماً جمود کا شکار ہونا شروع ہو گیا۔ پھر ایک وقت ایسا آیا کہ یہ عظیم مسلم سلطنت، یورپ کی بڑھتی ہوئی سائنس اور شیکناالوجی میں ترقی کی وجہ سے ان کی عسکری قوت کا مقابلہ نہ کر سکی۔ کچھ ایسا ہی حال دنیا میں دوسری مسلم مملکتوں کا بھی ہوا جس کے نتیجہ میں وہ مغرب کے استعمار کا نشانہ بن کر پاش پاش ہو گئیں اور کئی مسلم نوا آبادیاں بن کر دوسری قوموں کی غلام بن گئیں۔ دوسری جنگ عظیم کے بعد ان کو آزادی تو مل گئی لیکن وہ آج تک وہنی اور اقتصادی غلامی کا شکار ہیں۔

## 4۔ علمی بحران اور زوال مسلم

### تعلیم کی ناگفتہ بہ موجودہ صورت حال

جدید تعلیم کے ادارے: آج کل بیشتر مسلم ممالک میں تعلیم کا مقصد علم کا حصول نہیں بلکہ صرف اچھا و زگار حاصل کرنے کا ذریعہ سمجھا جاتا ہے۔ نظام تعلیم بھی انہی خطوط پر استوار ہے۔ یہ وحی و سعت پیدا کرنے کی بجائے ایسے مشینی انسان یعنی رو بوش بنارہا ہے جن میں تحسس کی خواہش اور غور و فکر کا تصور مفقود ہے۔ عام تعلیمی اداروں میں نظام تعلیم پچاس سال سے بھی زیادہ پرانا ہے۔

اکثر مسلم ممالک میں نظام تعلیم کئی حصوں میں بٹ چکا ہے جس سے طبقاتی تفاوت برداشت جارہا ہے۔ کچھ بہت مہنگے ادارے ہیں جن کے لیے تعلیم ایک صنعت کی طرح دولت کمانے کا ذریعہ ہے۔ ان میں بہت سے سکول کسی نہ کسی طرح مغربی اداروں کے ساتھ مسلک ہیں۔ دوسری طرف حکومتی اور نجی ادارے ہیں جن کا معیار بہت پست ہے۔ چونکہ زیادہ تر مسلم آبادی غریب ہے الہزادوہ اپنے بچوں کو تعلیم دینے سے قادر ہے یا صرف کم معیاری اداروں میں بھیج سکتی ہے۔

اساتذہ: ابتدائی تعلیم کے اساتذہ تعلیم کی بنیاد بناتے ہیں انہیں معاشرے میں وہ مقام حاصل نہیں جس سے وہ روزانہ تیزی سے پھلتے ہوئے علم کے ساتھ اپنے آپ کو متعارف رکھ سکیں اور علم کے میدان میں نئی راہیں نکال سکیں۔ ان کی تشویاہیں شرم ناک حد تک کم ہیں۔ لہذا حکومتی اداروں کے بیشتر اساتذہ سکول کے اوقات میں تعلیم دینے میں دچکی نہیں لیتے اور طلباء ان سے ٹیکش پڑھنے پر مجبور ہوتے ہیں جس کے لیے انہی اساتذہ کے کوچنگ سنتر قائم ہیں۔

ادارے: تعلیمی ادارے اکثر پرانے ہیں جن میں ضروری سامان اور سہولیات کا فقدان ہے۔ کم و بیش یہی حال اعلیٰ تعلیم کا ہے۔ پامری اور سیکنڈری سکولوں کی حالت خاص طور پر ناگفتہ بہ

ہے۔ اساتذہ، نصاب اور سہولیات کا معیار جانچنے کا نظام جامع ہے نہ موثر۔ لہذا جب تک بنیاد مضمبوط نہ ہو، قابل اعتبار عمارت کیسے کھڑی ہو سکتی ہے۔ خاص طور پر نصاب کے حوالے سے یہ بھی جانتا ضروری ہے کہ طلباء کی دینی نشوونما کے لئے اس کا دور حاضر کی نسبت بہت اہم کردار ہے۔

**وسائل:** مسلم ممالک میں قومی سطح پر تعلیم اور تحقیق کے لیے بدستی سے بہت کم رقم مختص کی جاتی ہے۔ جو حاصل ہے اس کا استعمال بھی صحیح نہیں ہوتا؛ مثلاً مسلم ممالک میں ان کی مجموعی ملکی پیداوار کا او سٹا 0.2 فیصد خرچ ہو رہا ہے جب کہ بیشتر ترقی یافتہ ممالک میں یہ خرچ قریباً 5 فیصد ہے۔

ذریعہ دی جاتی ہے وہ اسلام کی جامعیت اور آفاقیت کا احاطہ نہیں کرتی۔ اکثر دینی مدارس فرقوں اور مسلکوں کے محدود تصور کی تعلیم دیتے ہیں اور عصری تقاضوں سے صدیوں پیچھے ہیں۔ یہ مدارس اور ان کے طلباء ایک بہت بڑا قومی سرمایہ ہیں۔ یہ طلباء صحیح خطوط پر تعلیم حاصل کرنے سے ملک کی ترقی میں دوسروں کے شانہ بثانہ شامل ہو سکتے ہیں لیکن بدستی سے ایسا نہیں ہو رہا۔ اس کی وجہ ان کی دور حاضر کے تقاضوں اور آنے والے چینیوں سے لاعلمی ہے۔ نتیجہ یہ ہے کہ لوگوں میں مجموعی طور پر اسلام کی روح سے متعلق علم کم پایا جاتا ہے۔ جو لوگ اسلام کی نمائندگی کرتے ہیں ان میں اکثر یا تو کسی فرقے یا مسلک کے حوالے سے دین پیش کرتے ہیں یادیں کے صرف ظاہری خدوخال کا پر چار کرتے ہیں۔ اگرچہ ایسے لوگوں کو بنیاد پرست کہا جاتا ہے لیکن حقیقت میں وہ اسلام کے بنیادی مقصد اور روح سے صحیح معنوں میں آشنا نہیں ہوتے۔ نوجوان جودی مدارس سے تعلیم حاصل کرتے ہیں ان کو کسی اچھے صنعتی، تجارتی یا علمی ادارے کی باگ ڈور سنبھالنے کے قابل نہیں سمجھا جاتا۔ لہذا وہ صرف نماز، نکاح، جنازے یا دنیا سے رخصت ہونے والوں کے لیے دعا اور ختم پڑھانے کے قابل سمجھے جاتے ہیں۔

**اخلاقی تربیت کا فقدان:** تعلیم کی بیان کردہ ناگفتہ بہ صورت حال کے ساتھ

طلاء کی اخلاقی تربیت کی طرف بھی توجہ نہیں دی جاتی۔ کئی بڑے تعلیمی ادارے سیاست کی آماجگاہ بن چکے ہیں۔ پاکستان کے کچھ علاقوں میں ایک تجربہ، جو کسی بس پر لبے سفر کے دوران ہوتا ہے، یہ ہے کہ سکول کے طلبا جو اس قوم کے معمار ہیں، اکثر ڈنڈوں کے زور پر آنے والی بسوں کو زبردستی کھڑا کر کے ان پر بغیر نکٹ سفر کرتے ہیں۔ اگرچہ بس مسافروں سے پوری طرح بھری ہو اور نان شاپ ہو لیکن بس والا، پھر وہ اور ڈنڈوں سے بس کے شیشوں کو بچانے کی خاطر، بس کھڑی کرنے اور لڑکوں کو بس پر چڑھانے پر مجبور ہوتا ہے۔ جب نوجوان نسل کے ذہن میں یہ بیٹھ جائے کہ وہ ڈنڈے کے زور سے غلط کام کر سکتے ہیں تو اس ملک کی کیا حالت ہو گی جب ایسے لوگ صاحب اقتدار ہوں گے؟ یہ بڑی خطرناک صورتِ حال کی نشاندہی ہے۔ دراصل دونوں عصری و مذہبی تعلیمی اداروں میں اعلیٰ اسلامی قدروں اور اخلاقی تربیت کا فقدان ہے۔

**علمی بحران:** علم کے میدان کی موجودہ قابلِ رحم صورتِ حال کا اندازہ مندرجہ ذیل اعداد و شمار سے لگایا جاسکتا ہے جن کا ذکر وقتاً فو قتاً اخباروں میں آتا رہتا ہے۔ (290) اس وقت دنیا میں ستاؤں مسلم ممالک ہیں جن کی آبادی قریباً دو ارب ہے۔ ان میں اوسمی چالیس فیصد لوگ تعلیم یافتہ شمار ہوتے ہیں لیکن وہ بھی کم درجہ کی تعلیم کے حامل ہوتے ہیں۔ ان میں سے صرف آدھے، یعنی کل آبادی کا بیس فیصد، پر امری سے آگے تعلیم حاصل نہیں کر پاتے۔ اس بیس فیصد میں سے صرف دو فیصد یونیورسٹی تک پہنچ پاتے ہیں۔ اس کے برعکس ترقی یافتہ ممالک میں اوسمی نوے فیصد لوگ تعلیم یافتہ ہیں جن میں سے انہانوںے فیصد پر امری کی تعلیم مکمل کرتے ہیں جن میں سے چالیس فیصد یونیورسٹی کی تعلیم حاصل کرتے ہیں۔ دنیا میں ایک بھی ایسی مسلم مملکت نہیں جہاں سو فیصد لوگ تعلیم یافتہ ہوں جبکہ پندرہ عیسائی مملکتوں میں سو فیصد لوگ تعلیم یافتہ ہیں۔

**یونیورسیٹیاں:** پچھلے سالوں کے اعداد و شمار کے مطابق اعلیٰ تعلیم کے لیے مسلمانوں کی ستاؤں ریاستوں میں بڑی یونیورسیٹیوں کی کل تعداد کم و بیش چھ سو تھی جن میں سے ایک بھی دنیا کی اعلیٰ سو یونیورسیٹیوں کی فہرست میں شامل نہیں۔ اس کے مقابلے میں صرف جاپان میں نو

ہزار اور امریکہ میں پونے چھ ہزار یونیورسٹیاں ہیں۔ امریکہ میں لا بھر ری آف کانگریس میں قرباً تیرہ کروڑ علمی نسخے ہیں جن میں ہر روز تقریباً دس ہزار کا اضافہ ہو رہا ہے۔ ان کے رکھنے کے شیلف جوڑنے سے لمبائی تقریباً 530 میل بنتی ہے۔ جبکہ کسی ایک بھی مسلم ریاست میں کسی جگہ پر علم کا اتنا بڑا ذخیرہ موجود نہیں۔

**سائنس دان:** مسلم دنیا میں سائنس دانوں کی تعداد بھی بہت کم ہے یعنی دس لاکھ لوگوں میں صرف دوستیں ہے، جاپان میں پانچ ہزار اور امریکہ میں چار ہزار ہے۔ علم کے میدان میں دنیا کا سب سے بڑا انعام نوبل پرائز، ہے۔ مسلمان جن کی آبادی سوا ارب سے زیادہ ہے اور جو دنیا کی بیس فیصد ہے ان میں نوبل پرائز پانے والوں کی تعداد دس سے زیادہ نہیں۔ اور صرف ایک شخص جو غیر مسلم ہے، سائنس میں جزوی انعام پاس کا ہے۔ اس کے بعد کس باقی دوسرے ممالک میں یہودی، جن کی آبادی دنیا میں صرف دو کروڑ ہے، ایک سو سانچھا اور امریکہ، جس کی آبادی تیس کروڑ سے کم ہے، 227 نوبل پرائز حاصل کر چکے ہیں۔

**صنعتی پسمندگی:** علم و ہنر کا حصول مسلمان کا ایاشہ تھا۔ اسے چھوڑنے سے جہالت اور غربت عام پائی جاتی ہے۔ نتیجہ یہ ہے کہ اکثر مسلم ریاستیں غیر مسلموں کے آگے ہاتھ پھیلائے ہوئے ہیں۔ یہ نہ صرف پیسے کے لیے بلکہ علم و ہنر اور صنعت و حرفت کے میدان میں مدد کے لیے بھی ہے۔ معاشی بحران بھی ان کا اپنا پیدا کردہ ہے۔ مسلمانوں کی اس ناگفتہ بہ صورتحال کی بڑی وجہ مسلمان ممالک میں تعلیم و تحقیق سے بے اعتمانی ہے۔ ان کے پاس اللہ تعالیٰ کے دینے گئے بے شمار قدرتی وسائل موجود ہیں؛ مثلاً تیل، معدنیات، نباتات اور افرادی قوت لیکن وہ سائنس، شیکنا لو جی اور محنت اور معیار کے فقدان کی وجہ سے ان وسائل سے فائدہ اٹھانے سے قاصر ہیں جب کہ دوسری قومیں ان سے فائدہ اٹھا رہی ہیں۔ اس وقت مسلمانوں کے پاس دنیا کی توانائی کے قدرتی ذخائر کا ستر فیصد حصہ ہے جبکہ ان کا دنیا کی مجموعی ملکی پیداوار میں حصہ صرف پانچ فیصد ہے اور تجارت میں صرف چھ سے آٹھ فیصد۔ لہذا مسلم ممالک سے اعلیٰ شیکنا لو جی سے بننے والی چیزوں کی برآمدہ

ہونے کے برابر ہے۔ مثلاً ایسی چیزیں سعودی عرب، کویت، مراکش، الجیریا کی کل برآمدات کا صرف 0.3 فیصد ہیں جبکہ پاکستان کی برآمدات کا ایک فیصد ہیں۔ اس کے مقابلے میں یہ سنگاپور کی برآمدات کا اٹھاون فیصد ہیں۔

پانی اور دودھ مسلم ممالک میں وافر مقدار میں پایا جاتا ہے۔ ان کی صرف صفائی کے ساتھ بتوکوں میں پینگ کے لیے معمولی میکنا لوچی درکار ہے۔ کتنے افسوس کا مقام ہے کہ یہ کام غیر ممالک کی غیر مسلم کمپنیاں کر کے اور مسلم ممالک میں ہی نجح کران کا سرمایہ اپنے ملکوں میں بھیج رہی ہیں۔ یہی حال کھانے اور بہت سی دیگر چیزوں کا ہے۔ حتیٰ کہ ہوا سے آسیجن، جوفضا میں موجود ہے، سلنڈروں میں بھر کر دوسرے ممالک کی کمپنیاں مسلمانوں کی ضروریات پورا کر رہی ہیں اور منافع اپنے ممالک میں بھیج رہی ہیں۔

## 5۔ دعوتِ غور و فکر برائے ترویجِ علم

**جدید علوم کی ترویج:** نیابتِ الہی کی ادائیگی اور دنیا میں باعزت زندگی گزارنے کے لیے تحصیلِ علم اور سائنس و میکنا لوچی میں ترقی بنیادی ضرورتیں ہیں۔ کائنات میں جو کچھ ہے اللہ تعالیٰ نے ان لوگوں کے لیے مسخر کر دیا ہے جو غور و فکر کرتے ہیں۔ اس نے دنیا میں بہت سی چیزیں اُس کے فائدے کے لیے تخلیق فرمائیں تاکہ وہ ان سے فائدہ اٹھا کر بہتر زندگی گزارنے کا سامان پیدا کرے۔ اللہ تعالیٰ کے انعامات سے فائدہ حاصل کرنے کے لیے علم و دانش، غور و فکر اور عقل و تدبر استعمال کرنے کا قرآن مجید میں بار بار ذکر ہے۔ کم و بیش آٹھ سو آیات میں غور و فکر کی ترغیب دی گئی ہے۔ جو لوگ ایسا نہیں کرتے وہ بھوک، غربت، بے اطمینانی، تشدید اور بد امنی کو دعوت دیتے ہیں جیسا کہ آج کل غیر ترقی یافتہ ممالک میں ہو رہا ہے، جن میں مسلم ریاستیں بھی شامل ہیں۔

علم کا آزادانہ حصول انسان میں تجسس و تحقیق کی خاصیت پیدا کرتا ہے جو ہر میدان میں تخلیق کا باعث بن کر نئی نئی راہیں نکالتا ہے جبکہ آزادی خیال پر پابندی اس کی ضد ہے۔ اس لیے سب سے پہلے سوچ اور تخلیق کے لیے ضروری ماحول اور سہولیات فراہم کرنے کی ضرورت ہے۔ آج دنیا میں جتنی ترقی ہو رہی ہے وہ عقل سليم، جو اللہ تعالیٰ نے بلا امتیاز سب کو عطا کی ہے، کے استعمال سے تحقیق کا نتیجہ ہے۔ جن قوموں نے اللہ تعالیٰ کے دیے گئے اصولوں سے فائدہ اٹھا کر اپنی اور پوری انسانیت کی بہتری کے لیے کام کیا وہ ہی زندہ رہنے کا حق محفوظ رکھتی ہیں۔

اہذا ایسے تمام جدید علوم، جو آج کل مسلم ممالک میں قابلِ رحم حالت میں ہیں، کے حصول، ترویج اور اشاعت کے لیے قوی سطح پر وسائل اور کوششیں درکار ہے۔ اس کے لیے عصری تقاضوں کے پیش نظر صحیح بنیادوں پر ایک انقلابی حکمت عملی تیار کرنے کی ضرورت ہے جس کے تحت خاص طور پر نئی نسل اعلیٰ تعلیم سے روشناس ہو سکے۔ اس سے مسلمان جو تیزی سے تزلیل کی طرف جا رہے ہیں، دنیا میں بڑھتی ہوئی ترقی کا مقابلہ کر سکیں گے کیونکہ یہی ان کی بقاء کا راستہ ہے۔ اسی سے معاشرے سے چہالت اور غربت، جو تشدد کی بڑی وجہ ہیں، کا خاتمہ ہو سکتا ہے اور انسان حیوانوں کے زغبے سے نکل کر انسانیت کی سطح پر آ سکتا ہے۔

افرادی طور پر ہر عورت اور مرد کا بلا امتیاز عمریہ فرض ہے کہ علم حاصل کرنے اور پھیلانے کے لیے خود کوشش کرے اور اپنی اولاد کو بھی ہر ممکن تعلیم حاصل کرنے کا موقع بھم پہنچائے۔ یہی سب سے بڑی سرمایہ کاری ہے جو قوموں اور انسانیت کی تعمیر کے ساتھ امن اور سلامتی کی ضامن ہے۔ قوی سطح پر تعلیم و تحقیق کے لیے نہ صرف ترجیھی بنیادوں پر وسائل مہیا کرنے کی ضرورت ہے بلکہ پورے نظام کو جدید بنیادوں پر استوار کرنا ناجائز ہے۔

نئی پوڈیں، جو صرف مذہبی تعلیم حاصل کر رہی ہے، ایسی وہنی تبدیلی لانے کی ضرورت ہے جس سے ان میں عصری تعلیم حاصل کرنے کا شوق پیدا ہوتا کہ وہ دنیا میں باوقار مقام حاصل کر سکیں گے۔ یہ نوجوان، تعلیم کا شوق رکھتے ہیں اور یقیناً ان بے شمار ان پڑھ لوگوں سے بہتر ہیں جو کسی نہ کسی وجہ

سے تعلیم حاصل نہیں کر پائے۔ اس سرمائے کو ضائع ہونے سے بچانے کی فوری ضرورت ہے۔ اس کام کے لیے تعلیم و تربیت کی سہولت اور ایک فعال حکمت عملی درکار ہے۔

**تحقیق و تخلیق کی ضرورت:** جس طرح بھلائی کا حکم دینا اور برائی سے منع کرنا اور ہر وہ کام جس سے دوسروں کی بھلائی مقصود ہو ”نیک کام“ ہیں اسی طرح تحقیق و تحسس سے جسم و جان، معاشرے اور ملک و ملت کے بدلتے ہوئے حالات کا مقابلہ کرنے کے لیے تخلیق اور ایجادات کے ذریعہ انسانی بہتری کیلئے نبی را ہیں نکالنا بھی اعمال صالح ہیں۔ یہ نیابت الہی کے تقاضے ہیں۔ اس کے ساتھ اللہ تعالیٰ فرماتا ہے کہ ”صالحین یعنی نیک کام کرنے والے مردوں ہیں جن کو ان کی تجارت اور خرید و فروخت اللہ کے ذکر، نماز قائم کرنے اور زکوٰۃ ادا کرنے سے غافل نہیں کرتی۔ وہ قیامت کے دن سے ڈرتے ہیں جس میں دل اور آنکھیں الٹ پلٹ ہو جائیں گی۔ وہ یہ سب کچھ اس لیے کر رہے ہیں تا کہ اللہ تعالیٰ انہیں نیک اعمال کی جزا دے اور انہیں اپنے فضل سے زیادہ نوازے اور اللہ جسے چاہے ہے حساب رزق دیتا ہے“ (291)۔

موجودہ دور عالمگیریت کا دور ہے جس میں خاص طور پر انفارمیشن میکنالوجی کی وجہ سے ساری دنیا ایک عالمی گاؤں بن چکی ہے۔ فاصلے ختم ہو گئے ہیں۔ انسان سینکڑوں میں دنیا کے کسی بھی کونے میں بیٹھے دوسرے انسان سے رابطہ قائم کر سکتا ہے۔ سائنس کی ترقی کی کوئی حد و نہیں رہیں۔ ایک طرف صرف ایک خلیے سے پورا جانور تیار کیا جا رہا ہے تو دوسری طرف تحقیق کے ذریعے جسم کے اندر کسی بھی بیمار عضو کی نئے سرے سے نشوونما اور بالیدگی کی کوشش ہو رہی ہے۔ اس سے کئی ناقابلِ علاج بیماریوں کا علاج ممکن ہو سکے گا۔ ایک اور قسم کی تحقیق ہو رہی ہے جس کی کامیابی کے ساتھ کسی مادی چیز کو ہوا میں تخلیل کر کے دنیا کے کسی بھی کونے تک آنکھ جھپکتے پہنچایا جا سکے گا۔ اسی طرح شاید ایک دن انسان بھی دنیا کے ایک کونے سے دوسرے کونے تک آنکھ جھپکتے سفر کر سکے۔

اسی تمام تحقیقات بدستی سے کسی بھی مسلم ریاست میں نہیں ہو رہیں اور یہ صورت حال دوسروں کے مقابلے میں ان کی پستی کی آئینہ دار ہے۔ لہذا تحقیق اور تخلیق کی طرف قدم دراصل نیابت

الہی کے تقاضوں کی طرف ایک پیش رفت ہے۔

اللہ تعالیٰ نے انسان کو اپنی نیابت کے لیے تخلیق فرمایا۔ پس ان لوگوں کے لیے جو غور و فکر کرتے ہیں جو کچھ آسمانوں اور زمین میں ہے مسخر کر دیا اور علم حاصل کرنے کی استطاعت عطا فرمائی تاکہ انسان نئی نئی ایجادات اور تخلیق سے اس دنیا کو اور خوبصورت بنائے۔ گویا یہ نیابتِ الہی کا تقاضا ہے۔

فطرت کو خرد کے رو برو کر      تنجیر مقامِ رنگ و بو کر  
بے ذوق گرچہ نہیں فطرت      جو اس سے نہ ہو سکا وہ تو کر

**عصر حاضر کے مسائل اور چینی انقلاب:** موجودہ صورتِ حال کے پیش نظر مسلمانوں میں ایک ایسا چینی انقلاب برپا کرنے کی ضرورت ہے جو انہیں جہالت کی تاریکیوں سے نکال سکے۔ اس کے لیے ایسے مسلم علماء اور سکالرز کو، جو اپنے عصری اور دینی علم کی وسعت کے ساتھ تقویٰ اور کردار کی بلندی کے مالک ہوں، جہاد بالعلم والقلم کے لیے نکلنے کی ضرورت ہے۔ حکومت وقت پر بھی بہت بڑی ذمہ داری عائد ہوتی ہے کہ نہ صرف ایسے لوگوں کی تشاندھی کرے اور انہیں ضروری مدد بھیم پہنچائے بلکہ خود بھی تعلیم اور تحقیق کے لیے سامنہ اور شیکناوجی کو فروغ دے۔ مسلمانوں میں بے شمار تنجیر حضرات موجود ہیں جن کو اللہ تعالیٰ نے بے شمار دولت اور وسائل سے نوازا ہے۔ ان سے بھی اللہ تعالیٰ توقع رکھتا ہے کہ وہ اس کام میں بڑھ چڑھ کر حصہ لیں۔

”اللہ تعالیٰ تزوہی دیتا ہے جس کی بندہ کوشش کرتا ہے“ (292)۔ ”اور وہ کسی کی محنت کو ضائع نہیں کرتا اور اللہ تعالیٰ کسی قوم کی حالت نہیں بدلتا جب تک وہ اسے خود نہ بدلتے۔ اور نہ ہی وہ ایسا کرتا ہے کہ کسی قوم پر نعمت عطا فرمائے پھر بدلتے جب تک کہ وہ خود اپنی حالت کو نہ بدلتے“ (293)۔ آج تحصیل علم کے لیے ہر شخص کو جہاد کرنے کی ضرورت ہے خواہ بڑا ہو یا چھوٹا، مرد ہو یا عورت، نوجوان ہو یا پچھر۔ صرف اسی صورت میں وہ اللہ تعالیٰ کی نیابت کا حق ادا کرتے ہوئے دنیا میں

باعزت مقام پا سکتا ہے۔

## 6۔ اجتہاد اور دین کی افاقت

ہر صبح نئی صبح ہے۔ گویا ہر دن نیادن ہے جس میں حرکت ہے جس میں جمود نہیں۔ کائنات کی تخلیق کے بارے میں اللہ تعالیٰ بتاتا ہے کہ کس طرح اس نے نیست سے ہست کیا اور اس میں ہر وقت حرکت ہے جس کے نتیجے میں ہر لمحہ تبدیلی رونما رہی ہے۔ یہی قانون فطرت ہے۔ اللہ تعالیٰ فرماتا ہے

☆

”کیا ان کافروں نے نہیں دیکھا کہ آسمان اور زمین دونوں باہم ملے ہوئے تھے پھر ہم نے انہیں جدا کیا اور ہم نے ہر چیز کو پانی سے پیدا کیا“ (294)۔ اور ”وَهی تُو ہے جس نے دن اور رات بنائے اور سورج اور چاند سب اپنے اپنے مدار میں تیر رہے ہیں“ (295)۔ اسی طرح انسان کی پیدائش اور بڑھنے کے بارے میں اللہ تعالیٰ تبدیلیوں اور ترقی کا ذکر فرماتا ہے کہ

☆

”بیشک، ہم نے انسان کو مٹی کے جو ہر سے پیدا کیا پھر ہم نے اس کا نطفہ ایک محفوظ جگہ میں رکھا۔ پھر ہم نے نطفہ کو خون کے لتوہڑے کی شکل دی۔ پھر ہم نے لتوہڑے کو بوٹی بنادیا۔ پھر ہم نے بوٹی سے ہڈیاں بنائیں۔ پھر ہم نے ہڈیوں پر گوشت چڑھایا۔ پھر ہم نے اسے ایک دوسری مخلوق بنانا کر کھڑا کر دیا سو اللہ بڑا ہی با برکت ہے جو سب سے بہتر تخلیق فرمانے والا ہے۔“ اسی طرح انسان کا بچپن، جوانی اور بڑھا پا ہے اور اس کے بعد تمہیں مر جانا ہے (296)۔ ”پھر زندہ کئے جاؤ گے (297)۔

لہذا خواہ کائنات کا ذکر ہو یا انسان کی تخلیق، زندگی ہو یا موت سب میں ہر لمحہ تبدیلی واقع ہو رہی ہے۔ دین اسلام کے مکمل ہونے کا اور رسول اللہ ﷺ کے خاتم النبیین ہونے کا مطلب بھی

ہی ہے کہ آپ ﷺ کے ذریعہ دین کی وہ شکل دی گئی جس میں ایسے اصول وضع فرمادیئے گئے جن کی سمجھ کے لیے اللہ تعالیٰ بار بار غور و فکر کی دعوت دیتا ہے ان اصولوں سے ہر دور اور ہر جگہ کے تقاضوں کو پورا کرنے کے لیے اجتہاد کے ذریعہ رہنمائی حاصل کی جاسکتی ہے۔ اس لیے اللہ تعالیٰ بار بار غور و فکر اور تعلق و تدبر کی دعوت دیتا ہے تاکہ قرآن و سنت سے رہنمائی مل سکے۔ پس اجتہاد قیامت تک ہر دور کے حالات کے مطابق رہنمائی کا راستہ ہے۔

یہ کائنات ابھی نا تمام ہے شاید  
کہ آرہی ہے ہر دم صدائے کن فیکون  
اقبال

### اجتہاد کے معنی

اجتہاد کے معنی کسی بات کی تحقیق میں انتہائی جدوجہد اور محنت شاقہ ہے۔ لہذا یہ بھی ایک قسم کا جہاد ہے۔ اسلام میں اس کا مطلب احکام الہی کی معرفت حاصل کرنے کے لیے غور و فکر سے انتہائی محنت سے مسائل کا حل تلاش کرنا ہے۔ اللہ تعالیٰ اپنے رسول ﷺ کو مناسب کر کے فرماتا ہے:

☆ “ہم نے آپ ﷺ پر ذکر یعنی قرآن مجید نازل کیا تاکہ جو چیز لوگوں کی

طرف بھیجی گئی ہے آپ ﷺ ان کے سامنے بیان کریں تاکہ وہ غور و فکر کریں” (298)۔

رسول پاک ﷺ نے قرآن مجید کی روشنی میں اجتہاد فرماتے ہوئے تمام احکام کو عملی شکل دی اور دوسروں کو قرآنی احکام کی حکمت و مصلحت بیان فرمائی۔ پھر اجتہاد کا دائرہ وسیع فرماتے ہوئے معاشرہ کو درپیش مسائل کے حل کے ذریعہ ایک ترقی پذیر معاشرہ کی بنیاد رکھی۔ لہذا اجتہاد کا تصور ایک ایسا ارتقائی عمل ہے جس کے ذریعہ دنیا کے بدلتے ہوئے حالات کی روشنی میں قرآن مجید اور اسوہ حسنے سے رہنمائی حاصل کی جاسکتی ہے۔

اجتہاد کے لئے حضرت عمرؓ اس حکمت کی تلاش میں انتہائی کوشش کرتے جس میں آیت

نازل ہوئی اور اسی طرح حدیث کی مصلحت کی معرفت حاصل کرنے کی کوشش فرماتے، روح و مغز کو لیتے، ظاہری الفاظ پر اکتفانہ کرتے۔ اس طرح صحابہ کرامؓ، تابعین، صحیح تابعین اور آئمہ کرام اور کئی ایک سلاطین نے بھی وقت کے تقاضوں کی ضرورت کو پورا کرنے کے لیے اسی سے فائدہ اٹھایا۔

بہر حال ظاہر ہے موجودہ دور میں اجتہاد کے لئے غور و فکر ان لوگوں کا معتبر ہو گا جو تحقیق

کرنے والے اور صاحب بصیرت ہیں جیسا کہ اس آیت سے ظاہر ہے کہ

”اگر اس کو اللہ کے رسول ﷺ اور اہل علم تک پہنچا دیتے تو ایسی باتوں کی تہہ تک پہنچنے والے اس کی حقیقت جان لیتے (299)۔“ اور جو لوگ علم میں پختہ ہیں وہ کہتے ہیں ہمارا ان پر ایمان ہے یہ سب ہمارے رب کی طرف سے ہے اور نصیحت تو عقل مند ہی حاصل کرتے ہیں، (300) اور کیوں نہ ایسا کیا گیا کہ مومنوں کے ہر گروہ میں سے ایک جماعت نکل آئی ہوتی جو دین میں فہم و بصیرت حاصل کرتی، (301)۔

**اجماع:** آپ ﷺ کے بعد صحابہ کرامؓ نے اجتہاد کے نظام کے لئے اجتماعی اجتہاد کی بنیاد رکھی جس کو بعد میں اجماع کا نام دیا گیا۔ صحابہ کرامؓ نے پیش آمدہ امور میں مطلق مصلحت کا اعتبار کیا۔ ضروری نہیں تھا کہ ان میں اعتبار کے لیے پہلے کوئی شاہد موجود ہو۔

**قیاس:** تیری شکل جو کسی فیصلے کے لیے استعمال ہوئی وہ قیاس ہے۔ اس کے لغوی معنی اندازہ لگانے کے ہیں اور کسی نئے مسئلے کا حل کسی سابقہ فیصلہ کی بناء پر نکالنا ہے۔ بہر حال اجتہاد، اجماع اور قیاس ایک عام آدمی کے بس کی بات نہیں۔ ان کے لیے قرآن و سنت کا پوری طرح علم، دور حاضر کے مسائل کا پوری طرح فہم، عقل و تدبیر اور حکمت سے حل پانے کی صلاحیت درکار ہے۔

**اجتہاد سے مسائل کا حل:** موجودہ دور میں تیزی سے بدلتی ہوئی علمی، سائنسی اور اقتصادی ترقی کے لئے قرآن و سنت کے اصولوں کی روشنی میں سماجی، معاشی اور اقتصادی خاکہ پیش

کرنے کے لیے بہت کام کرنے کی ضرورت ہے کیونکہ زندگی کا ہر شعبہ تحقیقی اور تخلیقی سوج کے نتیجہ میں ایک سائنسیک ڈپلن کی شکل اختیار کر چکا ہے۔ خواہ انتظامی امور ہوں یا سماجی یا معاشرتی زندگی کے مختلف پہلو، نفیات ہو یا معاشیات، سیاسیات ہو یا عدل و انصاف، غرضیکہ ہر شعبہ میں ضخیم علوم پرمنی پیش لازمیں آچکی ہے جیسے طب کے میدان میں جسم کے ہر ایک حصہ کی علیحدہ علیحدہ مہارت۔ یہی وجہ ہے کہ ترقی یافتہ ممالک اپنے بہت سے دنیاوی مسائل کا موڑ حل تلاش کر کے ترقی یافتہ کہلاتے ہیں۔ اس لیے قرآن مجید اور اسوہ ﷺ میں تحقیقی نظر سے مطالعہ کے بعد ایک ایسے اعتدال پرمنی لائج عمل پیش کرنے کی ضرورت ہے جو روح اسلام سے ممائیت رکھتا ہو اور موجودہ دور کے چیلنجوں کا مقابلہ بھی کر سکے۔

چنانچہ آج اکیسوی صدی عیسوی میں تیزی سے بدلتے ہوئے حالات کے پیش نظر اجتہاد کی سخت ضرورت ہے تاکہ ایک صحیح اسلامی ریاستی، معاشرتی، سماجی، اور علمی نظام تشکیل دینے کے لیے جامع منصوبہ بندی ہو سکے۔ وہ نکات جن کے لیے خصوصی توجہ درکار ہے وہ ہیں، رواداری، انسانی حقوق کا تحفظ بالخصوص حقوق نسوان، تعلیم اور سائنس و تکنالوجی کی جدید خطوط پر ترویج، صنعت و تجارت کی ترقی اور معاشری حکمتِ عملی جس کے تحت افراد کی بنیادی ضروریات پوری ہو سکیں، ہر شخص کو 18 سال کی عمر تک مفت تعلیم حاصل کرنے کا موقع ملے اور مفت علاج معالجہ کی سہولت دستیاب ہوں۔ اس کے ساتھ انسانی جان و مال اور عزت کا تحفظ، صحیح نظریہ جہاد اور حکمتِ عملی اور لوگوں کی تعمیر اخلاق کے لئے بھی ایک فعال حکمتِ عملی درکار ہے۔۔۔

الہدایہ کام ایسے لوگوں کی جماعت سر انجام دے سکتی ہے جو قرآن و سنت، علم النفس، عصر حاضر کے علوم اور دنیا کے موجودہ سیاسی حالات اور دوسری طاقتیں کی حکمتِ عملی سے اچھی طرح واقف ہوں۔ اس طرح اسلام کی ایسی تصور پیش ہو جو پوری نوع انسانی کے جسم اور روح میں اور پورے معاشرے میں سلامتی اور امن کا پیغام بن جائے اور اسلام ایک قابلِ رشک نظریہ کی حیثیت سے آجھرے۔ یہ ذمہ داری بنیادی طور پر عالمی اسلامی تنظیم یعنی اوآئی سی کی ہے لیکن ہر ایک ریاست بھی اپنے مخصوص حالات کے مطابق ایسے اقدام اٹھا سکتی ہے۔

## جنگ کے ذریعہ جہاد (قتال)

کتب علیکم القتال (302)

### 1 - اصول برائے تحفظ جان

اسلامی نظریے کے مطابق انسان کی جان کی حفاظت ہر چیز پر مقدم ہے۔ اس کے لئے اللہ تعالیٰ اصول وضع فرماتا ہے کہ

☆ ”جس شخص نے کسی ایک کو، بغیر اس کے کہ وہ کسی کا قاتل ہو یا زمین میں فساد پھیلاتا ہو، قتل کیا تو گویا اس نے ساری انسانیت کو قتل کیا اور جس نے کسی ایک کی جان بچائی اس نے گویا ساری انسانیت کو بچایا (228)۔

رسول ﷺ نے فرمایا کہ

☆ ”قیامت کے دن بندے سے سب سے پہلے جس چیز کا حساب لیا جائے گا وہ نماز ہے اور پہلی چیز جس کا فیصلہ لوگوں کے درمیان کیا جائے گا وہ خون کے دعوے ہیں“ (303)۔

**مقاصد جنگ:** جنگ انسانی فطرت کا حصہ ہے۔ اس لیے اس کا وجود انسانی تاریخ کی ابتداء سے ہے۔ ماضی میں جنگ اکثر ذاتی مقاصد کی خاطر طاقت کا استعمال، ظلم اور خوزریزی کی تصور تھی۔ اسلام نے اس کو اخلاقی قدرتوں میں پرستے ہوئے اس کا مقصد ظلم و فتنہ اور جارحیت کا

تدارک جوانسانی سلامتی کے لیے خطرناک بیماریاں ہیں، تحفظِ جان، امن اور آزادی کی حفاظت اور حق کی بالادستی قرار دیا۔ ایسے جہاد کا تصور ہر ملک اور قوم میں پایا جاتا ہے خواہ وہ ملکی قانون، فقہی مسائل یا علمی سوچ کی شکل میں ہو۔ اس لیے آج تک کوئی مذہب یا تہذیب، انسانی معاشرے سے جنگ کو خارج کرنے کے قابل نہیں ہو سکی۔ اس لیے اسلام جنگ کی اجازت بطور ایک فرض کے انسانی زندگی کی حقیقی اقدار اور آزادی کی حفاظت کے لیے دیتا ہے۔ قرآن مجید میں اس کے لیے قبال کا لفظ استعمال ہوا ہے۔

تاریخ گواہ ہے کہ آنحضرت ﷺ اور خلفائے راشدین کے غزوہات ان لوگوں کے خلاف تھے جو بنی نوع انسان کو ضمیر کی آزادی سے محروم کر دینا چاہتے تھے۔ اس دور میں جتنی بھی بڑائیاں لڑی گئیں صرف اللہ کی راہ میں تھیں جن میں کوئی ذاتی مقصد، دولت کی خواہش یا سلطنت کی توسعہ نہ تھی بلکہ ان کا مقصد بڑا واضح تھا جو درج ذیل حوالہ جات سے ظاہر ہے۔

(1) دفاع (304)

(2) دین کی آزادی (305)

(3) ظلم، فتنہ اور جارحیت کا سد باب (306)

(4) امن کا استحکام (307)

اسلام تکوار سے نہیں **حسن خلق** سے پھیلا: جہاد کے خواہی سے آج مغرب میں یہ غلط تصور ہے کہ اسلام تکوار کے زور سے پھیلا۔ اللہ تعالیٰ صاف صاف الفاظ میں حکم دیتا ہے کہ دین میں زبردستی نہیں کیونکہ ہدایت یعنی سیدھی را گمراہی سے ممتاز کر کے دکھائی جا چکی ہے (308) ہر شخص اپنے فیصلہ کا خود ذمہ دار ہے اور اللہ تعالیٰ نے سب انسانوں کے لیے کتاب برحق نازل فرمادی اب جو سیدھا راستہ اختیار کرے گا وہ اپنے لیے کرے گا اور جو بھٹکے گا، اس کے بھٹکنے کا وہاں اسی پر ہو گا (309)۔

اللہ تعالیٰ اپنے رسول ﷺ کو مخاطب کر کے فرماتا ہے کہ ”انہیں اپنے رب کے راستے کی طرف حکمت اور اچھے طریقے سے پند و ععظ کے ساتھ بلا میں اور بحث بھی اس طریقے سے کریں جو بہترین ہو“ (310) ”اور نصیحت کئے جاؤ کیونکہ آپ صرف نصیحت کرنے والے ہیں ان پر دروغ نہیں“ (311) ”اور نہ ہی ان کی ہدایت آپ کے ذمہ ہے“ (312)۔ ”آپ کے اوپر صرف پیغام پہنچانے کی ذمہ داری ہے اور حساب لینے والے ہم خود ہیں (313)۔ (لیکن جو نہیں مانتے ان سے) کہہ دیجئے کہ تمہارے لیے تمہارا دین اور میرے لیے میرا دین (314)۔

رسول ﷺ نے عملی طور پر بھی دین کو پھیلانے کی خاطر کوئی جنگ نہیں لڑی اور نہ کسی کو اس حوالے سے خون بہانے کی اجازت فرمائی۔ تاریخ گواہ ہے کہ مسلمان ریاستوں میں، باوجود طاقت ہونے کے، ہر ایک آدمی کو اپنے اپنے دین کی ہمیشہ سے آزادی رہی ہے جو آج بھی ہے۔

اسلام کی طرف دعوت دین، عقلِ سلیم اور ٹھوس منطق کی بنیاد پر دی جاتی ہے اور ہمیشہ رواداری کا پاس رکھنے کا حکم ہے۔ لیکن جب بھی ظلم اور فتنہ کے مدارک کے لیے طاقت کے استعمال کی نوبت آئے تو خود غرضی اور مفاد پرستی سے بالآخر ہو کر صرف اور صرف اللہ تعالیٰ کی راہ میں جہاد کا حکم ہے۔

## 2۔ حالات برائے جنگ

اللہ تعالیٰ فرماتا ہے:

☆ ”تم پر قاتل فرض کیا گیا ہے بیشک وہ تمہیں ناگوار گز رئے“۔۔۔۔۔  
اگر جہاد کے اس حکم کو دیکھا جائے تو ذہن میں فوراً خیال ابھرتا ہے کہ یہ جارحیت کا حکم ہے جبکہ حقیقت اس سے بالکل مختلف ہے۔ اس حکم کا پس منظر یہ ہے کہ تیرہ سال کے طویل عرصہ تک مشرکین مکہ مسلمانوں پر صرف اس وجہ سے کہ وہ ایک اللہ کا نام لیتے تھے، ان گنت سخت ترین ظلم و تم

ڈھاتے رہے۔ ایسی مثالیں بھی ہیں جن میں نو مسلموں کو زنجروں سے باندھ کر سخت پتی دھوپ میں جلتے ہوئے پھرروں پر گھستی یا نامگوں کو علیحدہ علیحدہ اوٹوں سے باندھ کر درمیان سے چیر دیتے تھے لیکن اس کے باوجود مسلمانوں کو صبر کرنے اور نہ لڑنے کا حکم تھا۔ صحابہ کرام اجازت مانگتے تھے لیکن آپ ﷺ ان کو صرف صبر و تحمل اور برداشت کی تلقین فرماتے تاکہ ان کا تذکیرہ ہو۔ یا ان کا نفس کے خلاف جہاد تھا۔

جب اس ظلم و ستم کی نوبت رسول اکرم ﷺ کے قتل کے منصوبے تک پہنچی تو آپ ﷺ اپنے صحابہ کے ہمراہ چھپتے چھپاتے بے سروسامان، تکلیفیں برداشت کرتے تھے مکہ سے قرباً پانچ سو کلو میٹر کے فاصلے پر مدینہ بھرت کرنے پر مجبور ہو گئے۔ جب وہاں بھی کفار مکہ نے پیچھا نہ چھوڑا تو اللہ تعالیٰ کی طرف سے مسلمانوں کے لیے پہلی بار جنگ کی اجازت ملی۔ اس کے بعد وہ آیات نازل ہوئیں جن میں جنگ سے متعلق قواعد دیئے گئے۔ جن کا ذکر درج ذیل ہے۔ اس کے بعد اور پردازی آیت، جس میں جنگ فرض کی گئی، نازل ہوئی۔ ارشاد باری تعالیٰ ہے:

☆ “اجازت ہے ان لوگوں کو، جن کے خلاف جنگ کی جارہی ہے، کیونکہ وہ مظلوم ہیں۔ اس لیے اللہ ان کی مدد پر ضرور قادر ہے اور یہ وہ لوگ ہیں جو اپنے گھروں سے ناقہ نکال دیئے گئے صرف اس قصور پر کہ وہ کہتے ہیں ہمارا رب اللہ ہے۔ اگر اللہ ایک دوسرے کے ذریعہ دفعہ نہ کرتا تو خانقاہیں، گرجے، معبد، مسجدیں، جن میں اللہ کا کثرت سے نام لیا جاتا ہے سب مسماں کرڈی جاتیں” (315)۔

اس آیت میں ہر قسم کی عبادت گاہوں کے تحفظ سے مراد ان سب جگہوں کی حفاظت ہے جہاں اللہ کا نام لیا جاتا ہے اور یہ کہ لوگوں کو ان کے گھروں سے نکال دینا ظلم ہے۔ اگر یہ اجازت نہ ہوتی تو اس دنیا کا نظام درھم برھم ہو جاتا اور تمام مقدس مقامات دنیا سے مٹا دیئے جاتے اور لوگ ظلم کا نشانہ بنتے رہتے۔ گویا اس اجازت کا مقصد نیکی کا تحفظ اور ظلم کا مدارک ہے جس سے کوئی بھی صاحب فراست شخص انکار نہیں کر سکتا۔ اس آیت سے متعلق ایک اور قابل ذکر بات یہ ہے کہ اللہ تعالیٰ ایسے

انتظامات کی تخصیص صرف مسلمانوں کے لیے نہیں کرتا بلکہ ہر عبادت گاہ کے تحفظ کے لیے فرماتا ہے جس سے ہر مذہب کے پیروکاروں کے لیے اللہ کی عبادت کا حق محفوظ رہے۔ اس اجازت کے بعد جو حکم جنگ کے لیے ملا اس میں جنگ کے بارے قواعد بھی دیئے گئے۔

### 3 - قواعد و آدابِ جنگ

اللہ تعالیٰ فرماتا ہے:

☆ "اللہ کی راہ میں لڑوان سے جو تم سے لڑتے ہیں اور حد سے نہ برخوب کیونکہ اللہ حد سے بڑھنے والوں کو پسند نہیں کرتا اور کافروں کو جہاں پاؤ مارو اور جہاں سے انہوں نے تمہیں نکالا تھا انہیں نکال دو۔ ان کا فساد و قتل سے بھی سخت ہے۔ مسجد حرام کے پاس ان سے نہ لڑو جب تک وہ تم سے وہاں نہ لڑیں اور اگر وہ تم سے لڑیں تو انہیں قتل کرو۔ کافروں کی یہی سزا ہے۔ پھر اگر وہ باز رہیں تو بیشک اللہ بخششے والا ہے۔ ان سے لڑو یہاں تک کہ کوئی فتنہ باقی نہ رہے اور ایک اللہ کی عبادت کرو۔ پھر اگر وہ باز آ جائیں تو زیادتی نہ کرو مگر ظالموں پر۔ ماہ حرام کے بد لے ماہ حرام اور ادب کے بد لے ادب ہے جو تم پر زیادتی کرے اس پر زیادتی کرو اتنی ہی جتنی اس نے کی اور اللہ سے ڈرتے رہو اور جان رکھو کہ اللہ متقویوں کے ساتھ ہے" (316)۔

پس جنگ کی یہ اجازت ان کے لئے تھی:

1 - جنہوں نے لڑنے میں پہلی کی۔

2 - جنہوں نے مسلمانوں کو ان کے گھروں سے نکال دیا تھا۔

3 - جو فساد کرتے تھے۔

اس اجازت کے ساتھ انسانیت کے اصولوں پر منحصر خفت قسم کے قواعد بھی دیئے تاکہ کسی

تم کی زیادتی بھی نہ ہو۔

**مبصرین کا غلط تاثر:** کچھ مبصرین قرآن مجید کی ان آیات سے کچھ فقرے متن سے علیحدہ پیش کر کے جنگ کے احکام کے بارے میں غلط تاثر پیدا کرنے کی کوشش کرتے ہیں جو کہ دیانت کے تقاضوں کے خلاف ہے؛ مثلاً اگر اوپر دینے گئے جنگ کے قواعد کے بارے میں حکم میں سے صرف چند الفاظ کو ان کے متن سے علیحدہ کر کے پیش کیا جائے جیسے ”اور کافروں کو جہاں پاؤ مارو“ تو اس سے ایک بالکل غلط تصور پیدا ہوتا ہے جو قرآن کے مدعا سے متفاہد ہے۔ اس طرح کی اور بھی مثالیں ہیں۔ کچھ لوگ، خاص طور پر مغرب کے مبصرین یہی کرتے تھے آئے ہیں اور وہ ثابت کرنے کو کوشش کرتے ہیں کہ اسلام میں جہاد سے مراد صرف کافروں کا قتل ہے۔ اس طرح چند مسلمان بھی جہاد کے بارے میں قرآن مجید یا احادیث مبارکہ سے احکامات کا غلط مطلب نکال کر تشدیڈ کو ہاتھ میں لیتے ہیں۔

بہر حال ایسے قواعد جو جنگ کے لئے اس اجازت میں دئے گئے ہیں آج تک کوئی مذہب، معاشرہ اور نہ کوئی ملک دے سکا ہے۔ جنگ کے ان قواعد دینے کے بعد جنگ کے ذریعہ جہاد کے فرض ہونے کا حکم نازل ہوا جس کا متن یہ ہے:

☆ “تم پر قال فرض کیا گیا بیٹک وہ تمہیں ناگوار گز رے۔ ہو سکتا ہے کہ ایک چیز تمہیں ناگوار ہوا اور وہی تمہارے لیے بہتر ہوا اور ہو سکتا ہے کہ ایک چیز تمہیں پسند ہوا اور وہی تمہارے لیے بُری ہو۔ اللہ تعالیٰ جانتا ہے جو تم نہیں جانتے“ (302)۔

جنگ کرنے کے لئے خصوصی حالات کا تعین:

اللہ تعالیٰ خاص طور پر درج ذیل حالات میں جنگ کی اجازت فرماتا ہے:

## ۱۔ فتنہ اور ظلم کے خلاف جنگ:

اسلام میں ایسی چار حیثت اور فتنہ کے خلاف جنگ کرنے کا حکم ہے، جو مسلمانوں پر اسلام قبول کرنے کی وجہ سے مسلط کی گئی ہو یا جس سے لوگوں کو اسلام قبول کرنے سے روکا جائے تاکہ فتنہ ختم ہو جائے۔ البتہ اگر دشمن فتنہ سے باز آجائے اور توبہ کر لے تو اللہ تعالیٰ معاف کرنے والا ہے (318)۔ ایسے مسلمان جو مظلوم ہیں اور کفار کے ہاتھوں بے بس پڑے ہیں ان کو ظلم سے بچانے کی خاطر اللہ تعالیٰ پوچھتا ہے کہ

☆ “تمہیں کیا ہوا کہ کمزور مردوں، عورتوں اور بچوں کو بچانے کے لیے نہ لڑو جو یہ دعا کرتے ہیں کہ اے ہمارے رب! ہمیں اس بستی سے نکال جس کے لوگ ظالم ہیں اور ہمیں اپنے پاس سے کوئی حماستی اور کوئی مددگار دے دے۔” (319)

ظاہر ہے کون ہے جو ایسے نہ ہے اور کمزور لوگوں کو ظالموں کے ظلم سے نہ بچانا چاہے گا۔

بہر حال جیسا کہ رسول اللہ ﷺ کی حیات طیبہ سے ظاہر ہے کہ قومی صلح پر جنگ کا فیصلہ ہمیشہ ریاستی حکمت عملی کے تحت ہوا کیونکہ ریاستوں کے درمیان جنگ نہ کرنے کے معابدے ہوتے ہیں اور اسلام میں الاقوامی معابدوں کی پابندی کا سختی سے حکم دیتا ہے۔ اسی لیے اللہ تعالیٰ حکم دیتا ہے کہ

☆ اگر دشمن صلح پر مائل ہو جائے اور جنگ کرنے سے گریز کرے اور صلح کا معابدہ کر لے تو معابدہ کا احترام کیا جائے۔ بحالیکہ دشمن خود معابدے کی خلاف ورزی کرے

—(320)

## 2۔ معاہدہ کی خلاف ورزی پر جنگ:

رسول ﷺ بعثت کے بعد بائیس سال تک سب کو اسلام کی دعوت دیتے رہے۔ اس میں سے تیرہ سال مکہ میں مشرکین کی طرف سے تکالیف برداشت کیں اور هجرت کے بعد کفار کے مدینہ پر چڑھائی کرنے پر غزوات اور سرایا کی صورت میں دفاع کیا۔ ان میں جنگ احمد اور جنگ خندق خاص طور پر قابل ذکر ہیں لیکن آپ ﷺ نے اسلام کا پیغام جنگ کی بجائے ہمیشہ سلامتی کے ساتھ دیا اور اس کو پھیلانے کے لیے جنگ نہیں کی۔ حتیٰ کہ بغیر جنگ کئے مکہ فتح ہو گیا۔

فتح مکہ سے پہلے مشرکین کا دستور تھا کہ وہ حرم پاک میں ننگے طواف کیا کرتے اور جیسا کہ اللہ تعالیٰ فرماتا ہے کہ ”ان کی نماز سیٹیوں اور تالیوں کی سوا کچھ نہیں تھی۔“ چونکہ مکہ مسلمانوں کے لیے قابل احترام مقام ہے لہذا فتح مکہ کے بعد کفار سے معاہدہ ہوا کہ وہ چار مہینے کے بعد مکہ آن بند کر دیں گے۔ اس پر اللہ تعالیٰ کا حکم ہوا کہ: معاہدے کی مدت پوری ہونے کے بعد یادہ اگر معاہدے کی خلاف ورزی کریں تو ”مشرکوں کو جہاں پاؤ قتل کرو۔“ اور اگر وہ توبہ کر لیں اور نماز کے پابند ہو جائیں اور زکوٰۃ ادا کرنے لگیں تو تم ان کی راہیں چھوڑو۔“ (321)۔

مشرکین کی طرف سے معاہدہ کی خلاف ورزی پر اللہ تعالیٰ پوچھتا ہے کہ

☆      ”کیا تم ایسے لوگوں سے جنگ نہیں کرو گے جنہوں نے اپنے عہدو پیمان کی قسمیں توڑ دیں اور اللہ کے رسول کو اس کے وطن سے نکال باہر کرنے کے منصوبے بنائے اور پھر تمہارے خلاف لڑنے کی پہل بھی انہی سے ہوئی (322)۔ کیا تم ان سے ڈرتے ہو؟ تو اللہ اس بات کا زیادہ سزاوار ہے کہ اس کا ڈر تمہارے دلوں میں ہو اگر تم مومن ہو۔“ اور جب جنگ کی ضرورت پڑے تو سب مل کر مشرکین سے جنگ کرو جیسے وہ سب مل کر تم سے جنگ کرتے ہیں۔ (323)۔

درج بالا احکامات سے ظاہر ہے کہ یہ اخلاقی قدرؤں اور سیاسی بصیرت کے عین مطابق

ہیں۔

### 3۔ جارحیت کے خلاف اقدامی جنگ:

اگر یہ معلوم ہو جائے کہ اسلام کی آزادی کو شمن کی جارحیت سے خطرہ ہے جیسا کہ جنگ حنین کے واقعہ سے ظاہر ہے تو اسلام حفظ ماقدم کے اصول کے تحت اقدامی جنگ کا متھانی ہے۔ لہذا اگر کسی مسلمان ریاست پر غیر مسلم ریاست کے جارہانہ عزائم سے یقین ہو جائے کہ وہ حملہ کرنے والے ہیں تو ریاست کا اقدامی جنگ کرنا مصلحت کے عین مطابق ہے تاکہ مسلمان فتنہ سے محفوظ رہیں۔

### آداب جنگ

اسلام کے حضرت محمد ﷺ پر زوال سے پہلے جنگ کے طریقے بڑے وحشیانہ تھے۔ ان سے ہر شخص متاثر ہوتا۔ اسی ران جنگ پر ایسے ظلم و تمذھائے جاتے جن کے تصور سے روشنکے کھڑے ہو جاتے ہیں۔ ہاتھ، پاؤں، کان، ناک کاٹ دیئے جاتے، آنکھیں پھوڑی جاتیں، آگ میں زندہ جلا دیا جاتا، مختلف طریقوں سے تڑپا تڑپا کر مارا جاتا اور مردہ لاشوں کی بری طرح سے بے حرمتی کی جاتی۔ عورتوں کو ہوس کا نشانہ بنایا جاتا۔ بچوں اور بورڈھوں کو مار دیا جاتا اور خوب لوٹ مارا اور غارت گری کی جاتی۔ ان ساری روایات کے برخلاف اسلام نے اصلاح کا علم بلند کیا۔ اس کے نظریہ کے مطابق جنگ و جدال انسان کو ناپسند ہے، اس لیے اس سے اجتناب کرنا چاہیے لیکن جب ظلم اور فتنہ و فساد، جو قتل سے بھی بدتر ہیں، حد سے بڑھ جائیں یا انسانی آزادی کو خطرہ ہو تو جنگ ضروری ہو جاتی ہے۔

اللہ تعالیٰ نے اور اس کے احکام کی روشنی میں آپ ﷺ نے انسانی قدرؤں کی حفاظت کے لیے جنگ کے بڑی وضاحت سے ایسے قواعد و ضوابط دیئے جو آج تک انسانی تہذیب اپنے طور پر پیش نہیں کر سکی۔ اگرچہ بھپلی صدی میں خاص طور پر مغرب کی کوشش سے ایک معاهدہ ”جنیوا کنوشن“ کے نام سے طے پایا جس میں جنگ سے متعلق کچھ قواعد شامل ہیں لیکن وہ ان اصولوں سے کم تر ہیں جو اللہ

تعالیٰ اور رسول ﷺ نے چودہ سو سال سے زیادہ عرصہ پہلے وضع فرمادیے تھے۔ یہ کنوش اس پر خاموش ہے کہ کن حالات میں جنگ کی اجازت ہے اور فوجیں کن ضابطوں کا خیال رکھیں۔ اس کے برعکس اسلام ان کے لیے تفصیل سے ضابطے وضع کرتا ہے۔

جنگی آداب کے لئے احکام الہی اور رسول ﷺ کے شرافت کے اصول  
جنگی آداب کے حوالے سے اللہ تعالیٰ کے درج ذیل احکام اور رسول ﷺ کے اقدامات ایسے ہیں جو انسانی ہمدردی اور رحم کی بے پایاں اور لازوال مثالیں قائم کرتے ہیں:  
قواعد جنگ سے متعلق اوپر دی گئی آیات مبارکہ سے صاف ظاہر ہے کہ جنگ کے لیے بھی عدل پر منی قواعد دیے گئے ہیں؛ مثلاً:

#### 1۔ مظلوموں کے حقوق کی حفاظت:

ظالم کے ظلم سے بچانے اور مظلوموں کے حقوق کی حفاظت کے لیے جنگ کا حکم دیا گیا ہے۔

#### 2۔ حد سے تجاوز نہ کرنا:

اس جنگ کے لیے بھی حد سے نہ بڑھنے کا حکم ہے اور زیادتی کوختی سے منع کیا گیا ہے۔

#### 3۔ ظلم سے بازی پر معافی:

اگر ظالم اپنے ظلم سے باز آجائے تو اس کو معاف کرنے کی ترغیب ہے۔

#### 4۔ زیادتی پر اتنا ہی جواب دینا:

مسجد حرام مسلمانوں کے لیے حرمت کی جگہ ہے۔ اس کے پاس لٹنے کی اجازت اس وقت ہے جب دشمن لڑیں کیونکہ قتلہ کا گناہ مسجد حرام میں لٹنے سے بھی بڑا گناہ ہے جس کا تدارک ضروری ہے۔ ماہ حرام وہ چار مہینے تھے جو حضرت ابراہیمؑ کے وقت سے امن کے مہینے مقرر تھے۔ ان میں لوگ عمرہ اور زیارتِ کعبہ کی غرض سے آتے۔ یہ ذکر اللہ تعالیٰ اس لیے فرماتا ہے تا

کہ ان مہینوں کے ادب کو ملحوظار کھتے ہوئے زیادتی کا صرف اتنا ہی جواب دیا جائے جتنی کسی نے کی ہو۔

**تقویٰ اختیار کرنے کا حکم :** اللہ تعالیٰ سے ڈرتے رہنا یعنی تقویٰ اور پرہیز گاری کا خاص خیال رکھنا ضروری ہے اور یہ حکم اکثر جگہ جنگ کے حکم کے ساتھ آیا ہے جیسے سورۃ توبہ میں ہے۔ لہذا درج ذیل احکام تقویٰ اور انسانی اخوت کی بنابرہ بہت اہمیت کے حامل ہیں۔

### 1۔ اسیران جنگ پر احسان:

اسیران جنگ سے برتاو کے بارے میں حکم ہے کہ جب کفار پر فتح ہو جائے تو ان کو احسان کر کے چھوڑ دو یا فدیہ لے کر چھوڑ دو (324)۔ احسان تو احسان ہے لیکن فدیہ کا مقصد دراصل ان کے شہری ہونے کی حیثیت سے پڑنے والے اخراجات کا بدلہ ہے کیونکہ مفتوح قوم فتحیاب قوم کی رعایا قرار پاتی ہے۔

اسیران پر احسان کی ایک بہت اچھی مثال جنگ بدرا کا واقعہ ہے۔ آپ ﷺ کے مدینہ ہجرت کے دوسرے سال کفار مکہ مسلمانوں پر حملہ کی غرض سے ایک ہزار آدمیوں کے لشکر کے ساتھ جب مدینہ کے قریب پہنچے تو مسلمانوں کے تین سو تیرہ صحابہ کرامؐ پر مشتمل چھوٹی سی جماعت نے مقابلہ کر کے ان کو نکست دی اور بہت سارے کفار قید کر لیے۔ جب ان اسیران جنگ کو لے کر مدینہ کی طرف روانہ ہوئے تو مسلمانوں نے ان کو سواری دی اور خود پیدل چلے۔ پھر کچھ قیدیوں کو فدیہ ادا کرنے پر چھوڑ دیا اور جس کے پاس فدیہ نہ تھا اس کو فی قیدی مدینہ کے انصار کے دس بچوں کو لکھانے پڑھانے اور ہتر سکھانے پر چھوڑ دیا اور ظاہر ہے کہ یہ دنیاوی علم تھا۔ جوان دونوں میں سے کچھ نہ کر سکتے تھے ان کو دیسے ہی چھوڑ دیا۔ پھر اس سے بھی بڑی مثال فتح مکہ ہے۔ اس فتح کے بعد رسول اللہ

علیہ السلام نے کفار مکہ کو، جو تیرہ سال مسلمانوں پر ظلم و تمذھاتے رہے اور کئی جنگیں بھی کیں، معاف کر دیا اور فرمایا ”جادو تم آزاد ہواج کے دن تم پر کوئی گناہ نہیں۔“

## 2- پیام صلح پر جنگ کی ممانعت:

مناقین بظاہر مسلمان تھے لیکن اندر سے کفار کے ساتھ ملے ہوئے تھے اور مسلمانوں کے خلاف خفیہ طور پر کارروائیوں میں ملوث رہتے۔ اللہ تعالیٰ انمناقین کے بارے میں حکم دیتا ہے کہ اگر وہ تم سے کنارہ کریں اور نہ لڑیں اور صلح کا پیام دیں تو ان سے جنگ نہ کرو (325) صرف یہ نہیں بلکہ ایسے لوگوں کے ساتھ احسان اور انصاف کرنے کا حکم ہے کیونکہ ”اللہ تعالیٰ انصاف کرنے والوں سے محبت کرتا ہے“ (326)۔

## 3- پناہ مانگنے پر دشمن کی حفاظت:

دشمن کے پناہ مانگنے پر پناہ دینے اور اس کی حفاظت کے بارے میں ایک ایسا خوبصورت حکم ہے جس کی انسانی تاریخ میں مثال مانا مشکل ہے۔ وہ یہ کہ ”اگر کوئی مشرک پناہ مانگے تو اسے پناہ دے دوتا کہ وہ اللہ کا کلام سننے اور پھر حفاظت کے ساتھ اس سے اس کے امن کی جگہ پر پہنچا دو۔ یہ بات اس لیے ضروری ہوئی کہ یہ لوگ علم نہیں رکھتے“ (327)۔

آج تک انسانی تاریخ میں کسی مذہب نہ کسی ملک و قوم نے اپنے دشمن کی اس حد تک مدد کی کہ نہ صرف پناہ دے دے بلکہ اس کے امن کی جگہ تک حفاظت سے پہنچا دے۔ دوسرے

الفاظ میں یہ اسلام قبول کرنے پر مجبور کرنے کی ممانعت بھی ہے۔

رسول ﷺ کا جنگ میں شرافت کے اصولوں یہ قائم رہنے کے احکام:  
ان قواعد و ضوابط کے علاوہ، جن کا ذکر آچکا ہے، جنگ کے لیے رسول ﷺ نے شرافت کے اصول طے فرمائے جن میں سے چند ایک درج ذیل ہیں:

- 1) معابدوں کی سختی سے پابندی کی جائے۔
- 2) بیماروں اور زخمیوں کی تیمارداری کی جائے۔
- 3) جو لوگ جنگ میں شریک نہیں ان کو ضرب نہ پہنچائی جائے۔
- 4) بوڑھوں، بچوں، عورتوں را ہبروں اور گوشہ نشینوں کو نہ مارا جائے۔
- 5) درختوں اور کھیتوں کو نہ اجازاً جائے۔
- 6) عمارتیں نہ گراہی جائیں۔
- 7) قیدیوں سے حسن سلوک کیا جائے۔
- 8) صرف اس سے جنگ کی جائے جو سامنے آ کر مقابلہ کرے۔
- 9) خلکت خور دہشمن کے معاملہ میں فوج لوٹ مار، قتل و غارت، لوگوں کی جان و مال اور گھروں پر حملہ نہ کرے اور نہ عورتوں کی بے حرمتی کی جائے۔
- 10) لا قانونیت نہ پھیلائی جائے۔

آپ ﷺ نے جنگی معاملات کو لظم و ضبط کا پابند بناتے ہوئے لوگوں کو سپہ سالار کی اجازت کے بغیر کوئی بھی قدم اٹھانے سے سختی سے منع فرمایا اور سپہ سالار کی قیادت میں اس کی ہدایات کا پوری طرح پابند رہنے کا حکم فرمایا۔ اس کی ایک مثال عبد اللہ بن جحش ڈی ہے جن کو ایک مهم پرروانہ کیا گیا لیکن انہوں نے وہاں نبی ﷺ کی اجازت کے بغیر لوگوں کو قیدی بنایا اور ان کی املاک پر قبضہ کر لیا۔

آپ ﷺ نے اطلاع ملنے پر اس کی نہ مت کی اور اس مال غنیمت کو ناجائز قرار دے دیا۔

حضرت ابو ہریرہؓ بیان کرتے ہیں کہ رسول ﷺ نے فرمایا:

”جس نے میری اطاعت کی اس نے اللہ کی اطاعت کی اور جس نے میری نافرمانی کی اس نے خدا کی نافرمانی کی، جس نے امیر کی اطاعت کی اس نے میری اطاعت کی اور جس نے امیر کی نافرمانی کی اس نے میری نافرمانی کی۔ امیر تو ایک ڈھال ہے جس کے پچھے جنگ لڑی جاتی ہے اور جس سے حفاظت حاصل کی جاتی ہے۔“

خلیفہ رسول ﷺ حضرت ابو بکر صدیقؓ کے آدب برائے جنگ ان قواعد اور آدب کے علاوہ جن کا اوپر ذکر ہے حضرت ابا بکر صدیقؓ نے مسلمان فوج کو جنگ سے متعلق حکم دیتے ہوئے فرمایا کہ ”اے لوگو! رکو، تاکہ میں تمہیں میدان جنگ میں رہنمائی کے لیے اصول دے دوں 1۔ سازش کرو وہ سیدھے راستے سے ہٹو۔  
 2۔ لاشوں گام مثلہ مت کرو۔  
 3۔ کسی بچے، عورت یا عمر سیدھہ کو قتل نہ کرو۔  
 4۔ درختوں کو نقصان پہنچاؤ نہ انہیں جلاو، بالخصوص وہ درخت جو پھلدار ہیں۔  
 5۔ دشمن کے کسی ریوڑ کو ذبح مت کرو مگر یہ کہ اپنی خوراک کے لیے ہو۔  
 6۔ تم ان لوگوں کے قریب سے گز رو گے جنہوں نے اپنی زندگی را ہبانہ خدمات کے لیے وقف کر رکھی ہے، ان سے کوئی تعرض نہ کرو۔“

## 4۔ جہاد کی تیاری کے احکامات:

رسول ﷺ اور خلفائے راشدین کے اووار حکومت میں یہ جنگیں ریاستی حکمتِ عملی کے تحت لڑی گئیں اور اس کے لیے پوری قوم کو تیار کیا گیا۔ اس تیاری کے لیے اللہ تعالیٰ فرماتا ہے:

☆ ”اے ایمان والو! تمہیں کیا ہوا جب تم سے کہا جائے کہ خدا کی راہ میں کوچ کرو تو بوجھ کے مارے زمین پر بیٹھ جاتے ہو۔ کیا تم نے دنیا کی زندگی آخرت کے بد لے پسند کر لی؟ اور دنیا کی زندگی کا اسیاب آخرت کے سامنے مگر تھوڑا ہے۔ اگر کوچ نہ کرو گے تو تمہیں سخت سزا دی جائے گی اور تم پر ایسی قوم مسلط کر دی جائے گی جس کا تم کچھ نہ بگاڑ سکو گے“ (328)۔

☆ ”جہاں تک تمہارا بس چلے تم لوگ زیادہ سے زیادہ طاقت اور تیار گھوڑے مقابلہ کے لیے مہیا رکھوتا کہ ان کے ذریعہ اللہ کے اور اپنے شمنوں اور دوسرے اعداء کو خوفزدہ کرو جنہیں تم نہیں جانتے مگر اللہ جانتا ہے“ (329)۔

☆ ”مقابلے کے لیے ہر وقت تیار رہو پھر جیسا موقع ہو الگ الگ یا دستوں کی شکل میں یا اکٹھے ہو کر نکلو“ (330)۔

☆ ”اللہ تعالیٰ ان سے محبت کرتا ہے جو اس کی راہ میں اس طرح صرف باندھے ہوئے جم کر رہتے ہیں گویا وہ ایک سیسہ پلاٹی ہوئی دیوار ہیں“ (331)۔

☆ ”اور دیکھو جو صدر نہ ہارنا اور نہ کسی طرح کاغم کرنا اگر تم (واقعی سچے) مومن ہو تو تم ہی غالب رہو گے“ (332)۔

”وہی تو ہے جس نے پیغمبر کو ہدایت اور دین حق دے کر بھیجا تاکہ اسے



ہر دین پر غالب کرے خواہ مشرکین کو برآہی لگے“ (333)۔

آج بھی ہر ریاست جنگ کے لئے ممکنہ حد تک سخت سے سخت انتظامات کرتی ہے۔ بہر حال ان آیات سے صاف ظاہر ہے کہ قوم کے اندر طاقت، اتحاد اور لظم و ضبط کا ہونا بہت ضروری ہے۔ یہ اسی وقت ممکن ہے جب قوم کا ہر فرد اپنا کام، جس کی اس پر ذمہ داری عائد ہوتی ہے، دیانت داری اور محنت سے کرے خواہ وہ کسی ادارے کا مالک ہو یا ملازم، صنعت کار ہو یا تاجر، کسان ہو یا مزدور، طالب علم ہو یا استاد گھر میں ماں ہو یا باپ، جن کی ذمہ داری پچوں کی تعلیم و تربیت ہے، غرضیکہ اس طرح ہر شخص جہاد میں حصہ لیتا ہے کیونکہ جنگیں افراد نہیں قومیں لڑا کرتی ہیں۔

موجودہ دور میں لڑائی کے لیے وہ میدان جنگ رہے ہیں نہ جنگ کے طریقے۔ الہذا جہاد کی وہ شکل نہیں رہی جو پہلے تھی جب ہر شخص میدانِ جنگ میں تکوار سے لڑائی کرتا تھا۔ اب جنگ ایک زبردست سائنس اور آرٹ بن چکی ہے جو میزائلوں، جہازوں اور ٹینکوں سے تربیت یافتہ پروفسنل فوجیں لڑتی ہیں اور جس کا فیصلہ ریاست کرتی ہے۔ لوگوں کا جہاد، قوم کی ترقی کے لیے دن رات دیانت داری کے ساتھ محنت کرنا ہے تاکہ قوم مفبوط اور طاقتور بن سکے۔ اس کے ساتھ اپنے آپ کو شہری دفاع سول ڈیفس اور ریاست کی مدد کے لیے تیار رکھنا ہے۔

## 5 - قتال کی عملی شکل

اگرچہ اللہ تعالیٰ جہاد کے لیے اصول وضع فرماتا ہے لیکن اس کی عملی شکل معلوم کرنے کے لیے رسول اللہ ﷺ اور خلفاء راشدین کی حیات طیبہ کے مطالعے اور ان کی ریاستی حکمت عملی سے نتیجہ اخذ کیا جاسکتا ہے۔ اس سے ایک بات صاف ظاہر ہے کہ ان ادار میں کسی شخص نے انفرادی طور پر

جنگ کا راستہ اختیار کیا نہ کسی قسم کے تشدد کو ہاتھ میں لیا نہ ہی اصحابہ کرامؐ میں سے کسی نے خود کش حملوں کو اپنایا۔ لوگوں کی ذاتی یا قومی ملکیت کو توڑ پھوڑ کے ذریعہ نقصان پہنچانا بھی اسلام کی روح کے خلاف ہے۔ جنگ کے ذریعہ جہاد کا فیصلہ ہمیشہ ریاستی حکمت عملی کے تحت ہوا۔ لہذا جہاد کا اطلاق اس طرح نہیں ہوتا کہ کوئی بھی شخص اپنے ہی لوگوں کا قتل شروع کر دے یا خود کش حملوں سے اپنی یاد و سروں کی محرومیوں کا اظہار کرے جیسا کہ آج کل کچھ لوگ کر رہے ہیں۔ ایسی جنگیں صرف اور صرف ریاستی فیصلے اور ملکی حکمت عملی کے تحت لڑی جاتی ہیں۔

## 6۔ بے جا قتل کی مزمت

اسلام کی نظر میں جنگ کے ذریعے جہاد و راصل برائی، فتنہ، ظلم اور جارحیت کو ختم کرتے ہوئے حقوق انسانی کے تحفظ کے لیے سماجی، معاشرتی اور معاشی عدل کا ذریعہ اور آزادی، امن اور سلامتی کی خاطر ایک اصلاحی عمل ہے۔ لہذا قتال کے لیے اللہ تعالیٰ اور رسول اللہ ﷺ انسانی زندگی کے تحفظ کے لیے اصول وضع فرماتے ہیں لیکن اللہ تعالیٰ بے جا قتل کی ممانعت فرماتے ہوئے سخت الفاظ میں نذمت بھی کرتا ہے۔ ارشاد باری تعالیٰ ہے:

☆

”جو کوئی کسی مونک کو جان بوجھ کر قتل کرنے تو اس کا بدله جہنم ہے جہاں وہ مدتیں رہے گا اور اللہ نے اس پر عذاب کیا اور اس پر لعنت کی اور اس کے لیے بڑا عذاب رکھا ہے۔ اے ایمان والو! جب تم اللہ کے راستے میں نکلو تو تحقیق کرو اور جو تمہیں سلام کرے اسے یہ نہ کہو کہ تو مسلمان نہیں“ (334)۔

سو یا اگر کسی شخص کے بارے میں اس کے صرف سلام کرنے کی وجہ سے شاہد بھی ہو جائے کہ وہ مسلمان ہے تو اسے بھی قتل کرنے سے منع کیا گیا ہے۔

رسول اکرم ﷺ نے فرمایا کہ

☆ جب دو مسلمان اپنی تکواروں کے ساتھ ملاقات کریں (یعنی قاتل کریں) تو قاتل و مقتول دونوں دوزخی ہیں۔۔۔ مقتول بھی اس لیے دوزخی ہے کیونکہ وہ حریف کے قتل کا شاکن تھا اور فرمایا جب میں چلا جاؤں تو ایک دوسرے کا خون کر کے کافرنہ بن جانا۔

☆ مسلمان کو گالی دینا بے دینی ہے اور قتل کرنا کفر ہے (96)۔

☆ اگر آسمان وزمیں والے سب کے سب کسی مومن کے قتل کرنے میں شریک ہوں تو بھی اللہ تعالیٰ ان سب کو اوندر ہے منہ جہنم میں ڈال دے گا (171)۔ اور پردیئے گئے حوالہ جات سے یہ بات صاف ظاہر ہے کہ دہشت گردی کے ذریعہ قتل و غارت اور خودکش حملوں سے لوگوں کا قتل قرآن و سنت کی صریح اخلاف و رذی ہے۔

### خودکشی کی نہ ملت

اللہ تعالیٰ خودکشی سے بھی منع فرماتے ہوئے حکم دیتا ہے کہ ”اپنے آپ کو ہلاک نہ کرو“ (335)۔ رسول ﷺ نے خودکشی کرنے والوں کو دوزخی فرمایا۔ اس سے متعلق ایک روایت ہے کہ ایک دفعہ میدان جنگ میں ایک صحابی بڑی بہادری سے کفار کے خلاف لڑتے تھے تب می طرح زخمی ہو گئے۔ آخر کار زخموں کی تاب نہ لتا۔ تب ہوئے انہوں نے اپنی ہی تکوار پیٹ میں گھونپ کر اپنی زندگی کا خاتمہ کر لیا۔ اس پر رسول ﷺ نے فرمایا کہ یہ دوزخی ہے کیونکہ اس نے اپنی جان خود لے لی (96)۔

### آپ ﷺ نے فرمایا

☆ ”تم میں سے ایک شخص تھا اسے کچھ زخم لگ گیا تھا جس سے وہ بیقر رہو گیا اور اس نے ایک چھری لے کر اپنا ہاتھ کاٹ ڈالا اور خون بند نہ ہوا یہاں تک کہ مر گیا۔ اللہ تعالیٰ نے فرمایا کہ میرے بندے نے اپنی جان لینے میں عجلت کی، الہذا میں نے بھی جنت کو اس پر حرام کر دیا“ (336)۔ آپ ﷺ نے فرمایا کہ ”قیامت کے روز جس کا سب سے پہلے

حساب ہو گا وہ قتل کے بارے میں ہو گا۔

اللہ تعالیٰ اور اس کے رسول ﷺ کے احکامات سے صاف ظاہر ہے کہ مسلمان کا کسی مسلمان کو قتل کرنا یا خود کشی کرنا، جیسا کہ آج کل خودکش حملوں کے ذریعے ہو رہا ہے، اتنا گناہ عظیم ہے جس کی سزا نہ صرف جہنم ہے بلکہ ان پر اللہ تعالیٰ کی لعنت ہے۔

جهادیوں کے بارے میں ایک جائزہ

اگرچہ اسلام میں جہاد کا تصور انسانی بقاء، حفاظت اور آزادی کا تصور ہے لیکن اس کی غلط توجیہات کی بناء کچھ لوگ اسے دہشت گردی کی شکل میں پیش کر رہے ہیں۔ اس صورت حال کا جائزہ ایک محقق سہیل عباس نے اپنی تحریر میں پیش کیا ہے جو ایک بہت عمده تحقیق ہے۔ انہوں نے پانچ سو سے زیادہ جہادیوں کا انٹرویو کیا جو جہاد سے فتح کرو اپس آئے ہوئے تھے۔ یہ وہ لوگ تھے جنہوں نے عام سکولوں سے تھوڑی بہت تعلیم حاصل کی ہوئی تھی لیکن ان کا وہی معیار ان کی تعلیمی درجے سے کم تھا۔ انہیں جہادی تنظیموں اور مخصوص خیالات رکھنے والی جماعتوں اور لوگوں نے جذباتی سطح پر متاثر کیا تھا جو آج کل بھی کچھ لوگ کر رہے ہیں۔ یہ سوچ افغانستان میں روس سے جنگ کے وقت سے تعلیمی نصاب میں تبدیلی کے نتیجہ میں پیدا ہوئی اور ملک میں غربت اور حالات میں خاطر خواہ ثابت تبدیلی نہ ہونے کی وجہ سے اس سوچ کو ہوا ملتی رہی۔ بہر حال یہ جہادی اب جہاد سے مايوں ہو کر اپنی اور اپنے خاندان کی بہتری کے لیے کام کرنے کا ارادہ رکھتے ہیں جو ایک نہایت خوش آئند بات ہے۔ یہ وہ لوگ ہیں جنہیں ان کے خاندان والوں نے اور ان تنظیموں اور لوگوں نے جنہوں نے جہاد کے لیے تیار کیا تھا، چھوڑ دیا ہوا ہے اور اب وہ مايوں کا شکار ہیں۔ ان میں زیادہ تر کو اپنے پچھلے فیصلوں پر پچھتاوا ہے۔

یہ ایسے لوگ ہوتے ہیں جنہیں اپنے محدود حلقوے میں رہنے کی وجہ سے دنیا کے حالات جاننے کا موقع نہیں ملتا اور جہاد کی غلط توجیح کو حقوق اللہ تصور کرتے ہیں اور حقوق العباد سے بے پرواہ ہوتے ہیں۔ پھر کچھ ایسی جماعتوں ہیں جو ملک میں اپنی ہی سوچ کے اسلام کی حکومت قائم کرنے کی خواہیں جس کے لیے وہ جہادی ذہن تیار کرتی ہیں۔

اس تجزیے کے پیش نظر اس بات کی اشد ضرورت ہے کہ قرآن و سنت کی روشنی میں جہاد کے صحیح تصور اکی دلیل پیدا نہ پر اشاعت کی جائے اور پرنٹ اور الیکٹرنک میڈیا اور تعلیمی اداروں اور مساجد کو استعمال میں لایا جائے جس سے امید کی جاسکتی ہے کہ تشدد کے واقعات کم ہو جائیں۔ ان سے نہ صرف خود مسلمانوں کو نقصان پہنچ رہا ہے بلکہ غیر مسلم دنیا میں اسلام کے پارے میں غلط تصورات پیدا ہو رہے ہیں۔

## 7۔ مسلمانوں میں رواداری کی مثالیں

رسول ﷺ کے وقت کفار سے جتنے بھی غزوات لڑے گئے ان میں مسلمان اور مشرکین دونوں اطراف سے صرف 1018 لوگ کام آئے۔ اس کے بعد میں یوں صدی کی عیسائیوں کی چہلی جنگ عظیم میں ایک اندازے کے مطابق دو کروڑ اور دوسری جنگ عظیم میں تین کروڑ سے زیادہ لوگ مارے گئے اور ان سے کئی گناہ سے زیادہ تعداد میں زخمی ہوئے۔ چین میں مسلمانوں نے آٹھ سو سال حکومت کی لیکن کسی کو مذہب تبدیل کرنے پر مجبور نہ کیا گیا جبکہ چین پر عیسائی قبضہ کے بعد تمام مسلمانوں کو نکل جانے کا یا عیسائیت قبول کرنے کا حکم تھا۔ یورپ مصنفوں کی تحریروں کے مطابق مسلمانوں پر بے انتہا ظلم و جبر کئے گئے۔ عرب ممالک میں چودہ سو سال سے مسلمان حکومت کر رہے ہیں جہاں آج قریباً ڈیڑھ کروڑ غیر مسلم آباد ہیں۔ اسی طرح ہندوستان میں قریباً ہزار سال مسلمانوں کی حکومت رہی جب کہ وہاں پچاس کروڑ سے زیادہ غیر مسلم آباد تھے۔ اگر اسلام تکوار کے بل بوتے پر پھیلا ہوتا تو یہ سب لوگ مسلمان ہو گئے ہوتے۔ ایک اور مثال جس سے مسلمانوں کی انسان دوستی اور رواداری کا ثبوت ملتا ہے قرون وسطی کی صلیبی جنگیں ہیں۔ ان جنگوں میں کامیابی کے بعد جب عیسائی بیت المقدس میں داخل ہوئے تو ستر ہزار مسلمانوں کو ذبح کیا گیا، عورتوں کی عصمت دری کی گئی اور بچوں کو تیغوں پر چڑھایا گیا لیکن جب صلاح الدین ایوبی نے بیت المقدس عیسائیوں سے واپس لیا تو عام معافی کا اعلان کر کے وہمتوں کو وہاں سے بحفاظت واپس جانے کی اجازت دے دی گئی۔

## 8۔ مسلمانوں میں تبدیلی کے لیے جہاد

آج مسلمانوں پر فرض عامد ہوتا ہے کہ اپنی کھوئی ہوئی فضیلت کو حاصل کرنے کے لیے اپنے اندر ثابت تبدیلی لانے کے لیے جہاد کریں۔ ہزار میل کے سفر کا آغاز ہمیشہ پہلے قدم سے ہوتا ہے۔ اس لیے پہلا قدم سنت مصطفوی ﷺ کی پیروی کرتے ہوئے ”یہاںق مدینہ“ کی روشنی میں سب کو تحد ہونا ہے۔ یہ اتحادگاؤں کی سطح سے شروع کر کے تحصیل، ضلع، صوبہ، ملک اور پوری ملت اسلامیہ تک پھیل سکتا ہے۔ اگر آج بھی مسلمان دل سے تجیہ کر لیں کہ اللہ تعالیٰ اور رسول ﷺ کے احکام کی تعمیل کرتے ہوئے تحد ہو کر تزکیہ نفس اور اپنے کردار و اخلاق میں ثابت تبدیلی کے ساتھ زندگی کے مقصد کی تکمیل کے لیے اپنے آپ کو تیار کرنا ہے جس کے لیے ان کی تخلیق ہوئی، تو کوئی وجہ نہیں کہ اللہ تعالیٰ کی مدد سے سرخروئی حاصل نہ ہو۔ آج بھی مسلمانوں میں جذبہ موجود ہے جس کی بناء پر امید واثق ہے کہ وہ دنیا میں اپنا کھویا ہوا مقام حاصل کر سکتے ہیں۔

نہیں ہے نا امید اقبال اپنے کشت ویراں سے  
ذرانم ہو تو نیہ مٹی بڑی ذرخیز ہے ساقی

گرم ہو جاتا ہے جب محكوم قوموں کا لہو  
تھر تھرا تا ہے، جہاں چار سو درگ و بو  
پاک ہوتا ہے ظن و تھمیں سے انساں کا ضمیر  
کرتا ہے ہر راہ کو روشن چراغ آرزو  
اقبال

## حوالہ جات - روح اسلام اور اسن

14:49	جرات	-42	احزاب	21 : 33	-21	29 : 15	ج	-1
23:59	حشر	-43	ماکد، 5	احزاب 40:33	-22	نام، 4	ن	-2
180:7	اعراف	-44	ترذی، سندھم		-23	مور، 11	م	-3
27:31	لہمان	-45	بقرہ 285:2	-24	بقرہ 2	ب	-4	
103:6	بقرہ 255:2، انعام 103:6	-46	نام، 4	152, 136:4		34-30 : 25	-5	
2:25	فرغان	-47	آل عمران	14:3		7-9:32	ج	-6
14:85	بروج	-48	نور	55:24	-25	1-6:95	ج	
186:2	بقرہ 2	-49	عمر	1-3:103		29 : 15	ج	
54, 12	انعام	-50	زاریات	51 : 51	-26	ملک 2:67	م	
156	بقرہ 1	-51	بقرہ 2	21 : 2	-27	در، 11	د	
102:6	بقرہ 2، 163:2، انعام 102:6	-52	ط	116-122 : 20	-28	بقرہ 29	ب	-8
116:23	سونتوں		حبل	87 : 16	-29	جنی اسرائیل	ج	-9
62:40	سون		ماکد، 9:5، یونس	9:10	-30	سیرہ نبوی پرائیک محققانہ نظر	س	-10
22:59	زخرف، 84:43، حشر		احزاب	37, 4:34		خطیفہ محمد سعید، دالصنیف	خ	
255:2	بقرہ 2	-53	حمد	41 : 8	-31	والنشر آل مهار، سیالکوٹ	و	
45-47:33	احزاب	-54	اشتاق	25 : 84		آل عمران 3 : 19	آل	-11
	بخاری	-55	قصص	2: 47	-32	ط 20 : 123	ط	-12
3-4:53	جم	-56	نور	24:56، 30:45	-33	اعراف 7: 158	اع	-13
31:3	آل عمران	-57	ظ	75:20	-34	جوہ 3: 62	جو	
11:65	طلاق	-58	شوری	23:42	-35	نام، 4	ن	
15-16:5	ماکد، 5	-59	بقرہ 277, 112	-36		شوری 2: 13	ش	-14
33:9	ب	60	شوری	26:42	-37	بقرہ 2: 126	ب	-15
9:61	القف		بنہ	7:98	-38	آل عمران 3: 19	آل	-16
6:1		-61	حمد	8:41	-39	آل عمران 3: 64	آل	-17
16:50	ب	-62	اشتاق	8:41				
4:57	حدید 7	-63	من	6 : 95		بقرہ 2: 285	ب	-18
126:4	نام، 4	64	مسدشانی		-40	انبیاء 2: 107	ان	-19
			بخاری سلم		-41	قلم 4 : 68	ق	-20

61:23 - موسنون	115 - بقرہ 6:23، احزاب 165:2، فرقان 64:25	7:57 - مددید، علی 3:92، علی 7:92	العمران 9:3، بقرہ 2:277، 274:2	94 - نور 24:37	روح نماز - 65
6:23 - بقرہ 165:2، احزاب 23:6	117 - بقرہ 2:165، علی 1:116	180:3 - العمران 3:95	العمران 3:96	14-15:87 - طہ 14:20	بقرہ 2:66
118 - بقرہ 2:165، علی 1:116	119 - ابوداؤد، محدث شافعی، تاریخ بغداد	222:2 - طہ 2:222	بخاری و مسلم 9:96	14:2:71 - علی 1:67	بخاری و مسلم 2:67
120 - بخاری	121 - مسلم	31:7 - اعراف 7:31	بخاری و مسلم 9:97	4:74 - مددید 4:74	بخاری و مسلم 7:70
122 - مستدرک حاکم	123 - سنن ابی داود	204-205:7 - اعراف 7:204-205	بخاری و مسلم 9:98	238:2 - بقرہ 2:238	بخاری و مسلم 7:72
124 - مائدہ 5:54	125 - انعام 6:54	29:7 - اعراف 7:29	215, 273:92 - مسلم 9:99	29:7 - اعراف 7:29	بخاری و مسلم 6:75
126 - شوری 42:30، یونس 10:107، ہبل 11:27	127 - زمر 39:53	43:2 - بقرہ 2:43	267, 264, 262:2	44:2-3:61 - صرف 2:44	بخاری و مسلم 7:76
7:60، بحیرہ 49:15، بحیرہ 129:3	128 - بقرہ 2:222	101 - توبہ 9:60	العاص 103 - مسلم	142:4:8 - مددید 4:8	بخاری و مسلم 7:77
129:3 - العصر	130 - بقرہ 2:195	102 - بقرہ 2:272	104 - ترمذی	183:2 - بقرہ 2:183	بخاری و مسلم 7:78
14:48 - حج 98:8	131 - العمران 3:146	105 - العمران 3:96	105 - زمر 39:53	12:49 - حجرات 15:49	بخاری و مسلم 7:79
132 - العمران 3:159	133 - بقرہ 2:205	106 - العمران 3:96-97	106 - بقرہ 2:222	14:2:89 - بقرہ 2:14	بخاری و مسلم 7:80
134 - العمران 3:140, 57:2	135 - شوری 42:40	107 - حج 22:37	107 - بحیرہ 2:110	15:49 - حجرات 15:49	بخاری و مسلم 7:81
136 - بخاری و مسلم 3:159	137 - بخاری و مسلم 2:132	108 - بحیرہ 2:152	108 - بحیرہ 2:152	103:9 - توبہ 9:103	بخاری و مسلم 7:82
138 - بخاری و مسلم 3:134	139 - بخاری و مسلم 2:133	109 - سعی ابن ماجہ	109 - سعی ابن ماجہ	103:9 - توبہ 9:103	بخاری و مسلم 7:83
141:7، اعراف 7:31	142 - بخاری و مسلم 2:134	110 - مسلم 3:114	110 - مسلم 3:114	183:2 - بقرہ 2:183	بخاری و مسلم 7:84
141:7، اعراف 7:31	143 - بخاری و مسلم 2:135	111 - بخاری و مسلم 3:111	111 - بخاری و مسلم 3:111	12:49 - حجرات 15:49	بخاری و مسلم 7:85
144:23، معاشر 9:23-9:23	145 - بخاری و مسلم 2:136	112 - حجرات 15:49	112 - حجرات 15:49	14:2:89 - بخاری و مسلم 2:14	بخاری و مسلم 7:86
145:23	146 - بخاری و مسلم 2:137	113 - موسنون 2:9-9:23	113 - موسنون 2:9-9:23	15:49 - حجرات 15:49	بخاری و مسلم 7:87
147:8	148 - بخاری و مسلم 2:138	114 - العمران 3:17	114 - العمران 3:17	103:9 - توبہ 9:103	بخاری و مسلم 7:88
148:8	149 - بخاری و مسلم 2:139	115 - مسلم 2:115	115 - مسلم 2:115	17-18:92 - مسلم 2:17-18	بخاری و مسلم 7:89

282:2 - بقرہ 2	بکر 26:55، حسن 1-2:81	114:3 - آل عمران
8:5 - مائدہ 5	لبین 53:36	64:29 - عکبوت
25:57 - حدیث	نمر 22-30:89	2:67 - ملک
8-9:55 - حسن	زمر 69-70:39، قیام 158	7:18 - کھف
135:4 - نہا	کہف 49:18، 14:75	48:5 - مائدہ
152:6 - انعام	بقرہ 106:11، حور 112:2، 159	35:21، انبیاء
76:16 - محمل	حمر 8:66	155:2 - بقرہ
42:5 - مائدہ	قیام 41:55، حسن 22:75	شوریٰ 40:20، اناشیل 28:8
20:73 - مزل	واتر 7-95:56	37:34 - سب
10:62 - جمع	رعد 28:13	185:3 - آل عمران
لیلی اسٹوپی 191	نمر 22-30:29	انبیاء 35:21
90:16 - محمل	سلم 165	عکبوت 57:29
134:3 - آل عمران	ماجدہ 48:5	رم 13:85، بونج 11:30
119:9 - قوبہ	بقرہ 177:2، مائدہ 2:5	ق 56:10، یونس 43:50
33:39 - زمر	رعد 22:13	سجدہ 51، 32:16، محمل 11:32
70:33 - اذاب	بقرہ 169	انعام 16:37، صفت 29:6
35:33 - اذاب	منداخہ 170	واتر 47:56
177:2 - بقرہ	گندی 171	عن اسرائیل 51:17
146:3 - آل عمران	شس 172	رعد 13:2، ورق 50
153-157:2 - بقرہ	آل عمران 134:3	زیادہ حوالہ جات
13:46 - احباب	آل عمران 92:3	یونس 4:10
237:2 - بقرہ	بقرہ 262، 274، 276:2	آل عمران 149
133-135:3 - آل عمران	نہا 38:4	آل عمران 132-133:3
12:67 - ملک	بقرہ 265، 261:2	6:84 - اٹھاق
196:2 - بقرہ	آل عمران 180	55-22 - حج
201:7 - اعراف	حدیث 24:57	52:36 - لیلی
27:7 - اعراف	عن اسرائیل 34:17	99-100:23 - موسنون <sup>2</sup>
36:41 - صنم سجدہ	آل عمران 82:3	68:39 - زمر
21:33 - اذاب	ماجدہ 1:5	1:84 - حج 1:22، اٹھاق

بازگشت، خزینہ علم و ادب	210	- 10:85:235	- بروج	118,154:2 انفال	- 252
- انعام 6:151، الحج 15:46	211	- 188:29، بقرہ 4:29	- نام	88-89,21:9	- 24:8
بنی اسرائیل 17:23-24	212	- شعراء 26:17	- سورہ	1:29	- عکبوت 29:1
- روم 12:30	213	- 181-183:26	- شعراء	254	- ابو راؤد و ترمذی
- بقرہ 2:12	214	- 85:11	- طہ	169:3	- 169:2
- ترمذی، ابن ماجہ	215	- 1-4:83	- مطہرین	6:29	- عکبوت 29:6
- نسا 4:19	216	- 4:9:237	- مائدہ	159:3	- ال عمران 3:157
- احمد بن حنبل	217	- 238	- ابو علی، ابن عساکر، برداشت	258	- سکلوٹہ
- مجرات 8:12-49	218	- 239	- امر ابن حراش	259	- عکبوت 29:69
- احزاب 70:33، بقرہ 2:46	219	- 240	- سیرۃ النبی علامہ شیلی نہمانی	5:29	- عکبوت 29:5، حم 41:54
- احزاب 83:2	220	- 241	- صرف 4:61، صفت 1:37	69:4	- نسا 4:69
- حم 41:34-35	221	- 242	- ال عمران 3:103	41:15	- بحر 15:41
- حسن 96:23، حسن	222	- 243	- ال عمران 3:105	19:73	- مزل 73:19
- شوری 15:42، 54:28	223	- 244	- مجرات 10:49	16:75	- قیامت 75:16
- مسلم	224	- 245	- رسول اکرم ﷺ کی رواداری	265	- مستدرک حاکم
- بخاری	225	- 246	- ذاکر حافظ محمد ہاشمی، فضیل سنز،	35:24	- نور 24:35
- ال عمران 3:134، شوری	226	- 247	- کراچی	267	- کشف نور، خلیفہ محمد سعید،
- 43:42	227	- 248	- انفال 2:49، مجرات 10:8	268	- راتخیف، و فشرالوہار
- بقرہ 2:34، نسا 4:172	228	- 249	- 6:9	152:2	- سکلوٹہ
- 1-5:113	229	- 250	- توبہ 11:9	269	- بقرہ 2:152
- مجرات 12:49	230	- 251	- بقرہ 2:218، انفال	103:4	- نسا 4:103
- 32:5	231	- 252	- توبہ 7:20	8:73	- مزل 73:8
- نسا 4:93	232	- 253	- فرقان 52:25	205:7	- اعراف 7:205
- بخاری، مسلم، ترمذی، ابو داود	233	- 254	- عکبوت 10:22، حج 69:29	273	- بنی اسرائیل 17:79
- تحریان، جامع صغیر	234	- 255	- بقرہ 2:190، 216:2	274	- شعراء 26:218
- نور 31:24		- 256	- توبہ 6:73	275	- مزل 73:6
- اعراف 7:33، فرقان 68:25		- 257	- نام 4:75	276	- نور 24:36
		- 258	- توبہ 6:9، نسا 4:13	277	- داود 56:96، 74:96

41:98 - نمرہ	309	12:16 - محل	286	52:69 - حلقہ
125:16 - محل	310	10:41، 29:2، مسیحہ	287	35:5، ۱۰ - ۲۷۷
21-22:88 - عاشق	311	اخر ۴۳		6:84 - اشغال
272:2 - بقرہ	312	25:57 - حدید	288	41-43:33 - اذاب
40:13 - رعد	313	لیکن ۳۶:۳۶، آل عمران ۱۳:۳	289	175:4 - نام
6:109 - کافرون	314	دی ۲۵:۲۵، جولائی ۲۰۰۴	290	۱۱:۶ - انعام
38-40:22 - حج	315	دسمبر ۲۰۰۵، اپریل ۲۰۰۶		۶۵:۱۸، کفہ
190-194:2 - بقرہ	316	ڈاں، ۱۶ جنوری ۲۰۰۵		۷۹، ۷۴:۲۱ - انبیاء
123, 44, 36, 4:9 - توبہ	317	جنوری ۲۰۰۷		۲۰:۳۸ - ص
39-40:8 - انشال	318	۳۵-۳۸:۲۴ - نور	291	۱۴:۲۸، یوسف
72:8 - نام، انشال	319	۳۹:۵۳ - جم	292	۱۲۰:۲، بقرہ، ۸۶، ۷۶:۶۸
161:8 - نام: ۹۰-۹۱، انشال	320	۴۷:۵۱، ۱۱:۱۳، انشال	293	۱۸:۴، آل عمران ۳
4:9 - توجہ		۳۰:۱۲ - انبیاء	294	۴۴:۲۵ - فرقہ
5:9 - توبہ	321	۴۷:۵۱ - زاریات		۴۵:۵۳، ۱۱:۴۲ - شوری
13:9 - توبہ	322	۳۳:۲۱ - انبیاء	295	۳۸:۶، انعام ۶
36:9 - توبہ	323	۱۲-۱۵:۲۳ - موسمنوں	296	۴۵:۲۴ - نور
4:47 - محمد	324	۲۴-۲۶:۴۵ - جاثیہ	297	۱۰۱:۱۰، یعنی ۷۱:۳۶
90:۴۱، ۶۰-۶۱:۸ - انشال	325	۱۴:۱۶ - محل	298	۱۹۱:۳، آل عمران
8:۶۰ - سخن	326	۸۳:۴ - نام	299	۷۹:۱۶، ۱۰۵:۱۲ - یوسف
6:۹ - توبہ	327	۷:۴ - آل عمران	300	۳۰:۲۱، انبیاء، ۱۹:۶۷ - کل
38-39:۹ - توبہ	328	۱۵:۹ - توبہ	301	۴۸:۳۰، ۵۷:۷، روم ۷ - اعراف
60:۸ - انشال	329	۲۱۶:۲ - بقرہ	302	۱۹:۳۱ - لہمان
71:۴ - نام	330	سالی	303	۹۶:۲۳ - موسمنوں
۴:۶۱ - صفت	331	۴۰:۲۲ - حج	304	۱۱:۹۱، ۵۸:۲۴ - نور
۱۳۹:۳ - آل عمران ۳	332	۷۵:۴ - نام	305	۲۷۹، ۱۸۸:۲، بقرہ ۲۹:۴ - نام
۹:۶۱، ۳۹:۹ - توبہ	333	۱۲۱-۳:۲ - بقرہ	306	۸۰:۳۶، یعنی ۲:۳۴ - سعید
۹۳-۹۴:۴ - نام	334	آل عمران ۳		۷۲:۵۶، ۳۶:۳۶ - اکرم
۱۹۵:۲ - نام، بقرہ ۲	335	۸:۵۱ - زاریات	307	۵:۱۰، یعنی ۹۶:۶ - انعام
۳۳۶ - جذب بن عبداللہ		۲۵۶:۲ - بقرہ	308	۱۳:۴۵ - جاثیہ
				285

موجودہ دور میں مسلمان تفرقہ کی بنابرگروہوں میں بٹ کر ایک دوسرے سے برس پیکار ہیں۔ یہ تکلیف وہ صورت حال اسلام کے مقاصد کے سراسر منافی ہے۔ اس کی وجہ دین کی روح سے علمی یا بے اعتنائی اور جہاد کی غلط توجیہات ہیں۔ لہذا آج کی اہم ضرورت دین کی اس روح کو سمجھنا ہے جو دنیا میں سب کی خیرخواہی، سلامتی، ترقی اور امن کی علمبرداری ہے۔ اس کے پیش نظر ڈاکٹر فضل الرحمن یوسف فضلی کی تحریر ”روح اسلام اور امن“ عین بروقت ہے۔ اس کی اساس قرآن اور حدیث پر ہوتی کی وجہ سے اختلافی اور فروعی مسائل سے پاک ہے اور اس میں ثابت کیا گیا ہے کہ جہاد سمیت اسلام کی تمام تر تعلیمات کا ایک بڑا مقصد امن کا حصول ہے۔ اندازی بیان سادہ اور پُر اثر ہے۔ یہ ہر اس شخص کو اور خاص طور پر نوجوان نسل کو پڑھنی چاہئے جو دین کی اصل حقیقت کا متابی ہے۔

محترم (ر) ذیشان فضلی

فاضل مصنف نے انتظامی سائنسز میں ایم اے اور 1967 میں قاریمی میں انگلینڈ سے بی انج ڈی کی ڈگری حاصل کی۔ چنگاب یونیورسٹی میں قاریمی کے ایسوی ایٹ پروفیسر رہے۔ 1972 سے 1998 تک حکومت پاکستان کی وزارت صحت میں اعلیٰ عہدوں پر فائز رہے اور ادویات کی ریکالچرل سے متعلق قانون سازی، پالیسیوں اور انتظامی امور میں کلیدی کردار ادا کیا۔ وہ مختلف اوقات میں عالمی ادارہ صحت کے شکنیکل کنسلنٹ، وقق ایڈوائزر اور آئندہ سال تک جنیوا کی ایک ایکپرٹ کمیٹی کے ممبر رہے۔ انہوں نے یونیڈ اورڈینیوٹی اور کیمیئر گاہے بگاہے اپنے شبے کے ایکپرٹ ممبر اور پاکستان کے مندوب کی حیثیت سے کام کیا۔ ان اداروں کی میٹنگز میں شمولیت کیلئے امریکہ، یورپ، افریقہ، مشرق وسطی، چینی ایشیا اور آسٹریلیا کے علاقے مماک کا سفر کیا۔ انگلینڈ کی لینین سوسائٹی کے فیلو اور کئی ایک پیشہ دار ائمہ تھمبوں کے خال ممبر بھی رہ چکے ہیں۔

وہ بہت سے محققی بھیز کے علاوہ دینی تحریروں کے مصنف بھی ہیں جن میں ”روح نماز، قدرتی آفات اور دعوت فکر و عمل، آگاہی سے امن کا سفر اور مسائل مسلم اور امن“ خصوصیت کی حامل ہیں۔

ہادی عبد السنان